



శ్రీ

# స్వయం ప్రకాశ ప్రబోధము

ప్రథమ భాగము



గ్రంథకర్త:

అక్కిరాజు చంద్రవృత్తి శర్మ

ద. 3-0-0.

సర్వస్వామ్యములు గ్రంథకర్తవి.

ప్రథమ ముద్రణము

1000 — ప్రతులు



మన్మథ విజయదశమి

26-10-1955.

ధేవనాగరి పవర్ ప్రెస్, గుంటూరు.

# కవి పండితాభిప్రాయములు

కింకపింద్ర ఘటాపంచాననాది విరుదాంబిత శతపథాని

బ్రహ్మశ్రీ చెళ్ళపిళ్ళ వెంకటకావ్రిగారు

శ్రీమత్పుర దేవతామైనమః.

## స్వయం ప్రకాశ ప్రబోధము

అయీపాత్రము చరిత్రాత్మకము. అక్కిరాజు చంద్రమౌళి కవిగారు తమ ప్రవితామహునికి సంబంధించిన కొన్ని విషయములు శ్రోడీకరించి విరచించిరి. ఈయన కవిత్వము చాల ధారాళమైన ధార కలదియును మిక్కిలి మృదువైనదియు నగుటయేకాక తాతచు లోలోక్తులతో నిండియుండును. లేనిపోని మాటముల పదాలతో పద్యపూర్తి చేయుట యీయన శైలికాదు. సర్వసాధారణముగా నాబాలగోపాలముగా నూటలాడు ధోరణిలోనే నూటికిఁ దొంబది పద్యములీయన రచనలో నుండును. అట్లని వ్యావహారికముగా రచన లోని భాషయుండదు. లాక్షణికముగనే యుండును. ఈకాలములో నీయనవంటి కవులు మృగ్యులని చెప్పనొప్పు.

ఉ. తిన్నది జీర్ణమౌను, పలుదిక్కులకేగఁ బనేమి, కూటికా,  
యున్నది, వండిపెట్టఁగల యౌషియున్నది భార్యకింకఁ జే  
లున్నవి, తోట, దొడ్డి, పనులున్నవి, అన్నిటికన్న మిన్నగా  
నున్నవి నీ పదాంబుజము లోడకుమంచు రమా మనోహరా.

నేను మొట్టమొదట వీరికవిత్వము విన్నది యిదే పద్యము. ఈయన ధారసర్వమును నిదేశైలిలో నుండును.

ఈమాదిరి ధార యెవ్వరికోగాని యలవడదు. వీరిపంశము కవితా పంశము. నిన్నమొన్న స్వర్గమలంకరించిన ఉమాకాంతకవి గారు వీరికి వ్రేలు విడిచిన సోదరుడే. చంద్రమౌళి ఉమాకాంతుడు



లోనగు వీరి నామధేయములంబట్టి యీ వంశస్థులు శివభక్తులని తోచుచున్నది. నాకీకవివతంసుని ధార నచ్చినట్లీకాలపుఁ గవులలో నెందఱిధారలు నచ్చునో చెప్పవలసివచ్చుచోఁ గొంత ఆలోచనియమే. ఈ కవిత్వజ్ఞునకు శ్రీ మత్పరమేశ్వరి సర్వథా శ్రేయః ప్రదాత్రియై దీర్ఘాయువోసంగి యిట్టి కబ్బములనేకములు రచింపఁ జేయుఁగాక.

1—5—45

వెం॥ శా॥ శతావధాని. క్షీరసాగర విల్లింగు,  
బెజవాడ కృ॥ డి॥

కవిసమ్రాట్టు బ్ర॥ విశ్వవాథ సత్యనారాయణగారు

బె జ వా డ

౯—5—45.

మహారాజశ్రీ అక్కిరాజు చంద్రమాలికవిగారు తాము రచించిన స్వయంప్రకాశప్రబోధములో ననేకభాగములు నాకు చదివి వినిపించి నాయందొక యవ్యాజ్ఞానురాగము ప్రకటించిరి. వారి కవిత్వము ఒక గంగావహహము. యతిప్రాసల సహజమైన యా దొరలుట ఆ మాటలపొందిక; యిదియొక సహజమైన తేనెకాలువ, వీరి కవిత విన విన తొలినాటి యాంధ్రనియోగుల తెలుగు సరస్వతి మరల సాక్షాత్కరించినట్లున్నది.

ఆంధ్ర నియోగులు తెలుగు కవితను పుట్టించినవారు. పెంచినవారు. సంస్కృతము వాడినచో నది తెలుగనిపించునట్లువాడుట వారికే తెలియును. ఈ కవిగారి కవితలో ననేకసంస్కృత శబ్దములు కలవు. కాని అవి చదువుచుండగా సంస్కృతముని తెలిసికొనలేము. అన్నిటినిమించి యీ పూర్వాంధ్ర నియోగులభక్తి జ్ఞానవైరాగ్యభావములకు వ్యక్తికరణమైనవారి తెలుగు కైతలోని వలపు శ్రీ చంద్రమాలికవిగారి రచనలోనను ముమ్మారులఁ గనిపించుచున్నది. వీరికి నాయందుగల ప్రేమకు చాల కృతజ్ఞుడను.

విశ్వవాథ సత్యనారాయణ.

అవధాని శిరోమణి, మహాపాథ్యాయ,  
మధ్వశ్రీ కాశీ కృష్ణాచార్యులుగారు.

శ్రీ లక్ష్మీహయగ్రీవో విజయతే॥

ఉ. పొల్లొక్కడేని లేక రసపుష్టికి లోపము రాక జాబులక  
జల్లినరీతి నామదికి సంతసమందఁగఁ జేసెనయ్య నీ  
యల్లిక; చంద్రమాళి కవి హంస వతంసమ! యాంధ్రదేశమం  
దెల్లెడలం బ్రసిద్ధిగను మెంతయు మెచ్చితిఁ బద్దెమిచ్చితిఁ.

5—7—45)

గుంటూరు.

కాశీ కృష్ణాచార్య.

మహాకవి బ్ర॥ కాటూరి వేంకటేశ్వరరావుగారు

[ కృష్ణాపత్రికా సంపాదకులు, మచిలీపట్టణము ]

శ్రీ అక్కిరాజు చంద్రమాళేశ్వరగారు రచించిన స్వయంప్రకాశ ప్రబోధమనే గ్రంథం వారిముఖతః వినే భాగ్యంకలిగింది. శ్రీ శర్మ గారిది పండితవంశం. తెలుగు కవులకు పుట్టినిల్లయిన పల్నాడు వారి జన్మభూమి. కావ్యవస్తువు వారి వంశానికి వన్నెదెచ్చిన యతీశ్వరులది. కనుక గ్రంథ ప్రాశస్త్యం వేరే చెప్పనక్కరలేదు. గంగాప్రవాహం వంటి ధారలో ముద్దైన తెలుగు పలుకుబట్టూ, నేటికీ పల్నాటిలో జీవించి యున్న లోకోక్తులూ, పూర్వ మహాకవుల మార్గములూ, అడుగడుగునా వీనులకు విందులుపెట్టుచూ చమత్కృతి కలిగిస్తూ వున్నవి. కావ్యశిల్పంలో, కథచెప్పటంలో, శర్మగారికి చక్కని నేర్పుగలదు. సర్వవిధాలా శిరోధార్యమైన కవిత్వం శర్మగారిది.

కాటూరి వేంకటేశ్వరరావు.

7—8—47.

శ్రీః

జగద్గురు : శ్రీ కల్యాణానంద భారతీమాన్తాచార్యస్వామివారి

## ( ఆ శీ స్స )

అస్మదత్యస్త ప్రియూస్తేవాసులు, గుంటూరుజిల్లా గుత్తికొండ గ్రామ కాపురస్తులు. శాలంకాయన గోత్రోద్భవులు, శ్రీ అక్కిరాజు చంద్రమాళేశ్వరగారు తాము రచించిన 'స్వయం ప్రకాశ ప్రబోధము' ను నాంధ్ర పద్యకావ్యమును ఈ సాయంకాలమునందు శ్రీ చరణ సన్నిధి యందు విపులముగ వినిపించిరి. ఇందు ధర్మప్రబోధము చక్కని యాఖ్యాయికలతో సర్వజనరంజకముగ నుండునట్లు పలువిధములుగ మృదుమధుర శైలితోడను, గవితా నైపుణ్యముతోడను, జేయఁబడినది. ఆఖ్యాయికలు వినుటయందుఁగాని చదువుటయందుఁగాని శ్రోతలకును జదువరులకును నుత్సాహముఁబ్బొంగుచు నంతరంగమున నానందము గలుగుననుటకు సందియమిం చెడియు లేదు. గ్రంథముయొక్క సరస తయఁ గవిత్వ పరిపాటియు సత్కవులు సుకరముగ గ్రహించి యానంద మును బొందఁగలరు. ఇట్టి కావ్యమువలన నెల్లరును జక్కని ప్రయోజనమును బడయఁగలరు. ఈ కావ్యముమూలముననీ కవిత్వజునియొక్క యశస్సు ఆచంద్రతారకముగ నలరారుఁగాత మని నారాయణస్మరణము గావించుచున్నారము.

శ్రీ విద్యాశంకర భవనము,  
గుంటూరు.

శ్రీవిశోధితత్సరకార్తీక శుక్ల  
ద్వితీయ భానువారము  
23-10-1949.

ఇతి నారాయణస్మృతిః

జగద్గురు : శ్రీ కల్యాణానంద  
భారతీమాన్తాచార్యస్వామి.

మద్రాసు విశ్వవిద్యాలయాంధ్ర శాఖాధ్యక్షులు  
విద్యారత్న: శ్రీ నిడుదవోలు వేంకటరావు గారు

## కృతి ప్రశంస

ఆద్యతనకాలమున నాంధ్రవాఙ్మయమున వెలువడిన ప్రశస్త పద్యకృతులలో శ్రీ అక్కిరాజు చంద్రమాళేశ్వరగారు రచించిన స్వయంప్రకాశప్రబోధము ప్రథమశ్రేణిలో లెక్కింపదగినది. చంద్రమాళేశ్వరగారు సరసకవితాసంపన్నులు. దానికి తోడు బంగారమునకు పరిమళమబ్బినట్లు కథావస్తువు వారి ప్రవితామహుని పవిత్ర జీవిత గాథ. పాఠీనసంస్కృతి, సనాతనధర్మము, ఆ స్థిత పరిచ్యుతిచేందిన ఈ కాలములో శ్రీ చంద్రమాళేశ్వరగారు సర్వజన సులభగ్రాహ్యమై, రసవత్తరమైనరీతిని, కర్మభక్తిజ్ఞానవైరాగ్య విశేషములు తెలుగు ప్రజలలో నాటుకొనునట్లుగా నీకృతిని, రచించి ధన్యులైనారు. ఈ నాడిట్టి కృతులు సాంఘికశ్రేయోభివృద్ధి కల్పంతావశ్యకములు.

ఇక నీకృతియం దెచ్చటఁ జూచినను తెలుగు ముద్ర యచ్చు గుద్దినట్టుల మెచ్చు గొల్పుచున్నది. తులలేని, వెలలేని, తెలుగు పలుకుబడికి నెలవగు పలనాటివారు చంద్రమాళేశ్వరగారు— కావున నిందలి కవిత తులలేనిదైనది. తెలుగున వెలసిన తొలికృతి మహా భారతమునకు వలె నిందును ఆదిపర్వము, తపోవనపర్వము, మొదలుగా పర్వముల పేళ్లుండుట ప్రశంస్యము.

నే నీగ్రంథము నామూలగ్రంథముగఁ జదివితిని. మహాభారతమున శాంతి ఆనుశాసనిక పర్వములవలె ప్రబోధపర్వమున పూర్వోత్తరఖండములు రెండును నలరారుచున్నవి. అందులో నుత్తరఖండము రసవత్తరముగానున్నది.

కృతి భారతము వంటిది. కవిత భాగీరథి వంటిది. చంద్రమాళేశ్వరగారి కృతి, ధర్మప్రబోధము గావించి వాఙ్మయ ప్రపంచమున స్వయంప్రకాశమై విలసిల్లుగాత.

మదరాసు,  
5-3-1955.

నిడుదవోలు వేంకటరావు.

విద్యారత్న.

అభినవ వాగ ను శాసన

శ్రీ మల్లాది సూర్యనారాయణ శాస్త్రి గారు

మహాతపశ్శాలియుభక్తిజ్ఞానయోగ నిష్ఠుఁడునైన నిజవంశపురు  
షోత్తముని మహిమ యొకింత యావిష్కరించు నెవమున శ్రీ అక్కి.  
రాజు చంద్రమాళి కవిగారు వేదవేదాంత వేద్యమగు ప్రబోధమును  
“స్వయంప్రకాశప్రబోధ” మనుపేర బ్రకాశింపఁజేసి చరితార్థులైరి.

చదువనారంభించిన పాఠకుని హృదయమును తుదముట్ట జదువ  
నాకర్షించుననుటకంటె నీ కావ్యమందలి విషయమిట్టిదని వేటుగాఁ  
ప్రశంసింపఁబని లేదు. మనోహరములైన చిన్నచిన్న కథలతోడి  
యిందలి యన్ని ప్రకరణములును చదువ నింపుపుట్టించునవే కాని యం  
దును, గురూపదేశ ప్రబోధపర్వములు మఱియు మృదుమధురరచనోల్ల  
సితములు. భావరంజకములు. శ్లోఘ్యములు :

చిరంజీయాదియంకృతిః

ధవళేశ్వరము,  
14-2-1955.

మల్లాది సూర్యనారాయణ శాస్త్రి,  
రిటైర్డులెక్చరర్, ఆంధ్ర యూనివర్సిటీ.

ఒంగోలు వేదశాస్త్ర పాఠశాల ప్రధానోపాధ్యాయులు

బ్ర॥ శ్రీ॥ పిఠపాటి సుబ్రహ్మణ్య శాస్త్రి గారు

గీ॥ పూర్వ కవి సంప్రదాయ మపూర్వరచన  
శ్లేష యమకాది వర్ణనల్ చెలఁగుకతన  
సంతసముఁ గూర్చె బుధులకు చంద్రిమాళి  
కవి వతంసుని సత్కృతి గౌరవంబు.

క. జిలిబిలి పలుకుల నేరిచి

వెలయించిన వాఁడ వీవు వేదాంత మహా

ఫలసార మక్కిరాట్కుల

తిలకమ! నీ గ్రంథమహిమ తెలుపఁగ వశమే!

తెనాలి,

9-5-49

ఇట్లు

పిఠపాటి సుబ్రహ్మణ్యశాస్త్రి

బృందానన పురమందు 20—8—47 తేదీన గావింపబడిన పౌరసన్మాన సభలో  
సభాధ్యక్షులు, సదస్యులైన కవిపండితులు, ఒసంగిన

కృతిప్రశంసా పద్యములలో కొన్ని మచ్చుతునకలు  
సభాధ్యక్షులు “వాగ్దేయకారకర్ష” బ్ర॥ శ్రీ॥ హరినాగభూషణము ఐ. యే. గారు

.....

మ॥ సమజస్మంబగు నీ కవిత్వమది భాస్వత్స్వప్రకాశ ప్రభో  
ధమునాఁ గావ్యము సృష్టిసల్పె నల పోతన్న స్మరింపంగఁ జే  
యు మధుసాగ్రవ పదార్థసంపదలు లోకోక్తు ల్లు బాళింపఁ ద్వ  
త్సములీ కాలమునందు మృగ్యులు కవీంద్రా! చంద్రమాళీ! బళీ!

ఉ॥ నీ కవనంపుధార యల నిర్జరసింధు ఝరీప్రసారమా  
పాకమొ తేనె సోనల కపక్వరుచిం దలపించునట్టిదా  
పోకడ లల్లరీతు లలపుం దలపు న్మృతపున్ ఘటించు సు శ్లోకతఁ  
జంద్రమాళీ కవిశూలి! యితోధిక శ్రేయ మొందుమా! ॥

గీ॥ శ్రోత్రియుండ వవృజినుండ వాత్రివర్గ  
యుతి నకామహతుండవై స్తుతికి నెక్కు  
వాడ వౌటఁ బరానంద భావమొదవ  
గబ్బమును వ్రాసి శాశ్వత ఖ్యాతిగంటి

బంధరు

20-8-1947

ఇట్లు,

హరినాగభూషణము.

బంధరు హిందూకాలేజి సంస్కృతాంధ్ర పండితులు

బ్ర॥ శ్రీ॥ కుప్పా శ్రీఆంజనేయ శాస్త్రి గారు

గీ॥ తీయని మాటలుం దనివి తీరని భావము జానుతెన్ను జా  
తీయము లెందునేనియు శ్రుతి స్మృతి పద్ధతి కెంతమాత్ర వే  
దీయని మార్గము వెలసి తేరుటఁ బూర్వకవిత్వధాటివే  
దీయును చంద్రమాళీ కవితీర్థుని ధాటికి మాటి మాటికి.

బంధరు

20-8-1947

ఇట్లు

కుప్పా శ్రీఆంజనేయ శాస్త్రి,

బ్ర॥ శ్రీ॥ గురుజాడ రాఘవశర్మ గారు  
స్వయంప్రకాశ ప్రబోధప్రశంస



సీ॥ బమ్మెరపోతన్న బంధువా యేమి ! యా  
తఁడె పల్కినట్లుండు నడుమ నడుమ,  
(శ్రీ)నాథకవి నీకుఁ జేరువచుటమా  
పలనాటి సామెతల్ కలయఁజిమ్మ  
పెద్దన్న యొరవడి పెట్టినాడా నీకు  
కేళ్లురుకుచును పోకిళ్లు వోవ  
నన్నయ తిక్కన లన్న మోమోటమా  
తాత పోల్కిని బల్కి యూత గొనఁగ

గీ॥ గొప్పవాఁడొక డున్ననే కొలము నందు  
విష్టవీరెదరయ్య యా విధమ కాక  
అందఱందఱు బందుగులయ్య నింత  
మన్ననగఁ బల్కుదువె చంద్రమాళి సుకవి !

ఉ॥ తేట తెనుంగునక మిగులఁ దియ్యగ తేనెలువాఱు నాఁటి ప  
ల్నాటి కవిత్వపున్నడలు నాఁటెగదయ్య మనంబులోన నీ  
నాఁటికి నీకృతమ్మున వినక విననయ్యెగ నీకెవారికక  
సాటిల చంద్రమాళి కవిచంద్ర ! యనర్గళ వాక్కుధారలక.

మచిలీపట్టణము, }  
20-8-1947. }

గురుజాడ రాఘవశర్మ.

## బందరు పౌరుల సన్మాన పత్రము

గుంటూరుజిల్లా గుత్తికొండ వాస్తవ్యులును, స్వస్థానస్థానగర్హితులు వగు

బ్రహ్మశ్రీ అక్కిరాజు చంద్రమాళి శర్మ

కవితంతులకు సమర్పించిన సన్మానపత్రము

కవిశేఖరా !

తాము రచించిన “స్వయంప్రకాశప్రబోధము” అను గ్రంథములోని కొన్ని ఘట్టుములను వినిపించి సభ్యుల నానందవార్ధి నోలలాడించితిరి. పూర్వ కవులను మరల స్మృతిపథమునకు దెచ్చు మీ కవితార్థి మిక్కిలి శ్రవణ పేయము. సుప్రసిద్ధులగు ఆంధ్రకవులచే మన్నన పొందిన మృదుమధుర ద్రాక్షా పాకమువలె జాలువారు మీ కవిత్యము విని యానందించుభాగ్యము మాకు కూడ లభించినది. ధన్యులము. సహజగంగా ధారవలె ప్రవహించిన మీ యాంధ్రకవితాధార యసామాన్యముగా మీ కమరెన యీశ్వర ప్రసాదము.

ఆ ధారాశుద్ధి ఆ పోకడ వీనులవిందై తేనె కాలువ పవనహించు మీ మాటలపొందిక-వినియే యానందింపవలె-వర్ణింప శక్యము గాదు. మీ రెడ తెగక కుప్పలు కుప్పలుగా గుప్పు తెనుగు సామెతలు పలునాటిలో నింకను నిలిచి మిగిలిన చక్కని తెనుగు వన్నెచిన్నెల బెళుకు లివన్నియు మీ కవితా కన్నెకు మంచి యలంకారములు.

భక్తి జ్ఞాన వైరాగ్య భూమికలను యథా తథముగా పరిదర్శింపక మామూలు గృహస్థవ్యవహారములలో కథలలో జానపద సామెతలలో మేళ వించి ప్రబోధించు మీ కుశలత సంప్రదనీయము. తెలుగు కన్నెకు క్రొంగొత్త వన్నె లమరించిన మీ శక్తి యసమానము. కథావస్తువు సేకరించుటలోను, కథనుసాగనుగానడపుటలోను మీది అందేవేసినచేయి. గ్రంథమా-“స్వయం ప్రకాశప్రబోధము.” కవితయందలి కథావస్తువుకూర్పు, నేర్పు, నిజముగా స్వయంప్రకాశముగా నున్నవి.

ఆంధ్రభాసావధూటికి సమర్పించిన స్వయంప్రకాశ మెల్లడ త్వరలో ప్రకాశించి యాంధ్రుల తరింపజేయుగాక. అట్టి మంచిగ్రంథముల నింకను రచించి యాంధ్ర భారతి కలంకారములు గూర్చెదరని యాశించుచున్నాము.

బందరు, }  
20-8-47 }

ఇట్లు  
బందరు పౌరులు.



కవయిత్రి శ్రీమతి గుడిపూడి ఇందుమతీ దేవి గారు

గీ॥ తలఁప నీ చంద్రహాళి బుధవరు కవిత  
 నక్కరకురాని యక్కర మొక్కటియును  
 లేదు తియ్యందనము బొసి పోదువిషయ  
 తతికిఁ జొరనీదు గంభీరతందలగదు  
 భావ ముడివోదు మృదువాక్య పటిమ సెడదు.

గీ॥ గర్వ మెఱుంగఁడు తొందర గాన డెందు  
 నిత్య సంతృప్తితో నుండు నిండు కుండ  
 వోలె తొణకఁడు కోపంబు జోలి బోడు  
 ఘనుఁడు నీ చంద్రహాళి సత్కవివరుండు.

విజయవాడ, }  
 23-7-1949. }

ఇట్లు,  
 గుడిపూడి ఇందుమతీ దేవి.



## పీఠిక

‘స్వయంప్రకాశప్రబోధము’ అనెడి ఈ కావ్యమునందలి ఇతివృత్తము శ్రీ స్వయం ప్రకాశానంద యతీశ్వరుని జీవిత చరిత్ర అని చెప్పదగును. కాని, సాధారణముగా జీవిత చరిత్రలో కానవచ్చు నిరుపయోగ సూక్ష్మాతి సూక్ష్మ వివరములేవియులేక, ప్రతిపాద్య వస్తు ప్రాధాన్యమును లక్షించి చరిత్రాంశములను ప్రపంచించిన గ్రంథము గనుక, ఇది కావ్యమైనది.

కావ్యమనగానే శృంగార ప్రధానమే అయియుండ వలెననిగాని, అష్టాదశ వర్ణనాత్మకమై యుండవలెననిగాని అను కొనరాదు. అట్టి యాలంకారిక నియమములు ఈ కాలమున చెల్లవు. ఈ నాడే కాదు, ఆ నియమముల యధికారము చెల్లు దినముల లోకూడ వానిని ఉల్లంఘించిన మహాకవులు చాలమంది కలరు. నాడుగాని, నేడుగాని, అట్టి యుల్లంఘనము చేయుట శాస్త్రవాక్య ధిక్కరణ కుతూహలము వలన కాదు, మరియేమన, తాము స్వీకరించిన ఇతివృత్తము అంగీకరించి నంత వరకే రసపోషణముగాని, వర్ణనా చిత్రణముగాని జరుగుటయే ఉచితమని ఆ కవులు శాస్త్రకారులకు విధేయ సమస్కారములు చేసియే తమ మార్గమును తామనుగమించిరి. నిజమరసినచో ఇతివృత్తము, తద్రీచన, వినుటకు చదువుటకు ఇంపుగా నుండునేని, ఆ గ్రంథమును లక్షణముతో సమన్వయింప చేయవలెనని ఎవరును తలపెట్టరు. ఒకవేళ అట్టి సమన్వయమే కావలయునెడ ఈ లక్ష్య గ్రంథమును సమన్వయించు లక్షణ గ్రంథములు లేకపోవు. కాబట్టి శ్రీ అక్కిరాజు చంద్రమౌళిశర్మగారు రచించిన ఈ జీవిత చరిత్ర కావ్యమేయగు ననుటలో సందేహమేమియులేదు.

ఈ జీవిత చరిత్రకు నాయకుడైన మహాపురుషుడు — స్వయం ప్రకాశానంద యతీశ్వరుడు—ఈ గ్రంథకర్తకు తాతగారి తండ్రుగారట. అనగా షుమారు రెండునందల సంవత్సరముల పూర్వుడు. అనాటికి, మనదేశమును పాశ్చాత్య సంస్కార వాసనలు అలము కొనలేదు.

అందుచే మూఢవిశ్వాసములని, మాయలని, నేడు మనము తిరస్కరించుచున్న, మంత్ర తంత్రోపాసనాది సాధనలు వానిమహిమలు అకుంతితముగ నెగడుచుండెను. ఈ కథాపురుషుని జీవితముతో అట్టి సాధన సంపత్తికి అట్టి సిద్ధ మహిమలకు పోరాని సంబంధమున్నది.

కావుననే ఈ గ్రంథము చదివిన కొలది రెండుశతాబ్దాల నాటి మన సాంఘిక జీవితములో కొంతకొంత కంటికి కట్టినట్లుగ కానబడుచుండును. ఆనాడు, హస్తమస్తక సంయోగముచేతనే శిష్యులకు జ్ఞాన భిక్షపెట్టిన గురువులు, నాలుకపై బీజాక్షరములు వ్రాసి, విద్యావేత్తలను చేసిన ఆచార్యులు, నిరపాయమైన మంత్రోపదేశము చేసి ఉపాసనా పరులను చేసిన దేశికులు, తపోంతరాయములను తొలగించుచు సిద్ధపదమును అందించిన ఉపాస్యదేవతలు అర్హులైన వారికి అనుగ్రహముమై సాక్షాత్కరించు చుండిరి కాబోలు. పురాణ కథలు కొన్నిటిలో ఇట్టి సందర్భము లుండును. వానిని అలౌకికాద్భుతములు అని మనము తోసి పుచ్చుచుందుము, అవి అద్భుతములే కాని, అలౌకికములుకావు. బహుముఖమైన ఈలోక ప్రవృత్తిలో, ఆముఖమును కొందరు మాత్రమే దర్శింపగలరు. దర్శింప లేని మనము దానిని అలౌకిక మనుకొనుట తప్ప.

కాబట్టియే, మనకు వింతలుగాదోచు, పౌరాణికగాథలు పెద్దలకు నహజములుగానే దోచుచుండును, ఏది సహజమో, అది లౌకికము. ఈ గ్రంథమున కొంతభాగము, ఆ విధమైన పౌరాణిక వాసనకలది. దానిని ఈ గ్రంథకర్త తన రచనచే ఎంతో స్వాభావికముగ చిత్రించి చరిత్ర భావమునకు భంగము రాకుండ కాపాడెను.

చరిత్రను ఇతి వృత్తముగ స్వీకరించి కావ్యరచన చేయుటలో ఒక్కేతమున్నది. కల్పనా చమత్కారములేకుండ కావ్యమింపు గొల్పదు. సాధారణముగ కల్పన యనునది వాస్తవస్థితికి కొంత అతీతముగానో, దూరముగానో ఉండును. మరికొన్ని కల్పనలు స్వభావమునకు కేవల విరుద్ధములుగానే యుండును. అయినప్పటికిని ఆకల్పన, సుందరమైనచో దాని యధార్థతను శంకింపకుండ కావ్యలక్ష్మికై సేసికొన్న

అలంకారముగ కొని యాడుచుందుము. మరిచరిత్రయన్ననో స్వభావ విరుద్ధములైన కాల్పనిక సౌందర్యములను, అయథార్థ వర్ణనలను సహింపదు. భూతార్థ వివరణమే చరిత్రము. ఏమాత్రపు వన్నెలును, చిన్నెలును లేని భూతార్థ వివరణముచే గ్రంథము నిరలంకృతమైన దిన బొమ్మగా తయారగును. ఆ గ్రంథము చారిత్రకజిజ్ఞాసువులకే కాని, రసపిపాసువులకు తనివీసియదు. అందుచే చరిత్రను కావ్యముగ రచించు కవికి ఉభయులను తనువునట్లుగ రచన సాగించుట దుర్ఘటమైన కార్యముగ పొడకట్టును.

ఈ గ్రంథకర్త తనసహజనైపుణిచే ఈ దుష్కర కార్యమును అతి సుకరముగ నిర్వహింప గల్గెను. ఈ గ్రంథములోయథార్థతను శంకింపచేయు కల్పనలుగాని, కల్పనాసౌందర్యములేని వస్తుప్రపంచనముగాని వెదకినను కానరావు. జౌచిత్య వివేచనగల బుద్ధియు రామణీయక భావుకమైన భావనయు, సమబలముతో విరాజిల్లు ఆంతర ప్రకృతిగల మేధావులకే ఇటువంటి రచనలు సుసాధములగును.

ఇంకొక విషయము- ఎంత భావనా పటిమ యున్నను, ఎంత బుద్ధి బలమున్నను, తాను రచించు గ్రంథములోని విషయముయొక్క పరిజ్ఞానము ఏ మాత్రమేని యనుభవ పూర్వకము కాకున్నచో గ్రంథకర్త తద్రచనకు పూనుకొనరాదు. సాహసించి పూనుకొనునేని, విషయ పరిజ్ఞాన శూన్యత అనెడి లోపము సర్వత్రగాని, ఎడనెడగాని, గ్రంథమున వ్యక్త మగుచునే యుండును. అట్టివి గ్రంథమునకు తీరని కళంకములనుటలో తప్పులేదు. అందును, ఎంత ఊహించినను, ఎంత చదివినను, ఎంతవిన్నను, గోచరింప నట్టియు, స్వానుభవమునే అపేక్షించు నట్టియు ఆధ్యాత్మిక విషయగ్రంథమునకు కవిశబ్దవాచ్యులందఱును అర్హులుకారు. కవితాశక్తితోపాటు ఆధ్యాత్మికానుభవము కూడ ఉన్న అసాధారణ వ్యక్తులు మాత్రమే అట్టి రచనలను సార్థకము చేయగలుగుదురు. అట్టి వారినే మన పూర్వులు విద్వత్కవులనుచుండుడివారు. ప్రస్తుత గ్రంథకర్త అట్టి విద్వత్కవియనుటలో సందేహమేమియు లేదు.

ఈ గ్రంథములో మూడింట రెండుపాళ్ళు ప్రబోధ పర్వము నెడి భాగముతో నిండియున్నది. ఈ గ్రంథమున కదియాయువుపట్టు వంటిది. ఈ భాగములో అనేక వేదాంతార్థములు, ధర్మశాస్త్ర రహస్యములు దృష్టాంత పూర్వకముగ వివరింపబడినవి. వానిని ఆయా చోట్ల తన్నాశ్రయించిన శిష్యవర్గమునకు స్వయం ప్రకాశ యతీంద్రుడు తన మాటలలో వివరించుటకు తగిన అధికారము, విజ్ఞానము, అనుభవముగల మహాపురుషుడనుట విదితమే. కాని యామాటలకు తన ముఖమున కావ్యరూప మొసంగిన యీ గ్రంథకర్త అసాధారణవేత్త యైనగాని ఇట్టి రచన సాధ్యపడియుండదు, అని నేననుకొందును.

మరియు సీ భాగమునందలి కథలు తిక్కనశాంతి, ఆనుశాసనక పగ్యములందలి కథలవలె సాధుతానుందరములును నిగూఢ ధర్మ నిరూపకములై చక్కని చిత్త సంస్కారమును కలిగించుటకు తగియున్నవి. ఈ భాగమే అక్కిరాజు వంశీయుడైన ఒక మహాపురుషుని జీవిత చరిత్రను ఆవంశ్యులకేకాక ఎల్లరకును శిరోధార్యము చేయుచున్నది. ఈ ధర్మప్రబోధభాగమే లేనిచో స్వయంప్రకాశ యతీంద్రుని జీవితము అక్కిరాజువంశమువారికే ఆరాధనీయ మయ్యెడిది.

అసలు కవిత్యమనగా ఆత్మీయ భావమును విశ్వజనీనము చేయుట. అట్లే, ఆత్మీయ వంశపురుషుని చరిత్రను ఈ ప్రబోధ పర్వ రూపమున సార్వ జనీన మొనర్చిన ఈ గ్రంథకర్త తాను జన్మించిన అక్కిరాజు వంశమునకు తానుతీర్చ వలసిన ఋణమును తీర్చుటకాక, తద్వంశ పితృదేవతలందఱి యాశీర్వాదములకు పాత్రుడై జీవితమును చరితార్థ మొనర్చు కొనెను.

ఏవంశీయుడు యత్యాశ్రమమును స్వీకరించి సిద్ధి పొందునో ఆవంశమువారు అటు ఏడు తరములును, ఇటు నేడు తరములును తరింతురని పెద్దలు చెప్పదురు. శ్రీ చంద్రమౌళిశర్మగారి వంటి ధార్మికులు, వేదాంతులు, విద్వాంసులు, కవులు, సాధుపుంగవులు అయిన పురుషులు ఈ వంశమున నాటిననుండి జనించుచుండుట, శ్రీ స్వయం ప్రకాశ యతీంద్రుని ప్రభావమేమో! ఎవరెఱుంగుదురు.

పీరి కవితా ప్రశస్తిని గుఱించి పెద్దల నేకులు అభిప్రాయము లిచ్చి యున్నారు. అంతకంటె నేను చెప్పదగిన విశేషమేమియు లేదు. సూత్ర ప్రాయముగ చెప్పవలెనన్నచో పేలవత్వములేని సాధుత్వము జాత్యము గోల్పోని దేశితనము అప్రయత్న సిద్ధమైన ధారాళత శ్రీ చంద్రమౌళిశర్మ గారి కవిత్యమునకు సాధారణలక్షణములని నా యభిప్రాయము.

ఆధునికులలో నిటువంటి కవులు చాలయరుదు. పూర్వులలో అనంతా మాత్యుడు, దగ్గు మిల్లి దుగ్గన మొదలైన వయిరువురు మువ్వరో ఇట్టివారు గలరు.

నాచేత సీపీఐక వ్రాయించ వలెననెడి శ్రీ శర్మగారి కుతూహలము దీర్చుటకే నేనిది వ్రాయుటకు సాహసించితినిగాని, దీనికి నాకు ఏ మాత్రము అర్హత లేదని నే నెఱుగుదును.

వాల్తేరు, }  
10-10-1953.

పింగళి లక్ష్మీకాంతం.



## తొలి పలుకు

మహానదుల ఉత్పత్తివలెనే మహాపురుషుల ఉత్పత్తి తమ జన్మ భూములకే పరిమిత ప్రయోజనకారి కాదు. వారి పురోగతి సర్వతో ముఖమై వారి జీవిత ప్రయోజనము సర్వజన శ్రేయస్సాధనమై సర్వ వ్యాప్తమై సార్వకాలికమై ఉదారాశయ విలసితమై విలసిల్లును. అట్టి మహాత్ముల నొక వంశమునకు ఒక కులమునకు, ఒక ప్రాంతమునకు, ముడిపెట్టజూచుట, అట్టి రాగ ద్వేష పూర్ణమగు దృష్టితో పరిశీలించుట వారిని పరిభవించుటే కాక తమ దృష్టి సంకోచమును వెల్లడించు కొనుటయు నగును. అనర్హులన్న మెచ్చుట పుట్టిననేమి! దాని తేజఃపుంజమును మెచ్చుకొనని వారును, దానిని శిరోధార్యముగా భావింపని వారును ఉండరు; అట్టిరత్నములవంటి వారే మహాపురుషులు.

“సయ్యంతీర్త్వా పరాన్తారయే” త్తనునది వారిజీవిత లక్ష్యము. దూషణ భూషణములకు వా రతీతులు, నిస్సంగులు, నిర్మోహులు, నిరీహులు. అట్టి వారిలో శ్రీ స్యయంప్రకాశావధూతస్వాముల వారొకరు. వీరు నిశ్రేయస సిద్ధికై యవలంబించిన సాధనములు సాధ కుల కెంతేని యుపకరించునని నా తలంపు. పూర్వాశ్రమమున వీరి వ్యవహారనామము శ్రీ లక్ష్మీనారాయణగారు. అష్టసిద్ధులందిన మహా యోగి శ్రీ నిత్యానందావధూతస్వామివారి శిష్యులు. ఆబాల్య తాపసులు, ఫాలతలమున తిలకముంచి యంబిక యాదేశించుటచే గార్హస్థ్య మవలంబించియు నిస్సంగులగు నాదర్శ గృహస్థులు. ముముక్షువులకు జ్ఞానభిక్ష నొసంగిన యుత్తమ దేశికులు. అట్టి వీరి జీవితము ప్రగతికాములకు సుపథము చూపగలదను నాశయము ఈ గ్రంథరచనకు నన్ను ప్రోత్సహించినది.

వారి జీవిత రహస్యముల నెక్కువగా నెఱుగుట కవకాశము గలిగి తద్వంశ్యుడనై యుండి యూరకుండలేక పోతిని. చిన్న నాటి నుండి కవితాకవ్యను తలవాకిలి దాటనిక యదుపున నుంచితిని. కాని



స్వామివారిపై నున్న భక్తి గుట్టుచక్కగా నున్న యామెను రచ్చకెక్కించి లోకపుపోకడ చూపినది. సహృదయలోక మేమనునో కదా!

శ్రీ స్వామివారి జీవిత సంఘటనముల నిరూపించు రెండు శిలాశాసనములు లభించినవి. అందొకటి మాయూరనున్న శ్రీ సీతారామస్వామివారి యాలయమంటపమున నొక శిలాస్తంభముపై చెక్కబడియున్నది. ఈ యాలయ మక్కాలమున వేణుగోపాలస్వామియాలయముగా నుండెడిది. ఆ శాసనమునకు ప్రతిరూపము నుదాహరించుచున్నాను.

“శ్రీ మదఖండ సచ్చిదానందాతీత శ్రీ గురు దిగంబరావధూత నిత్యానంద శ్రీ చరణ కమల సమాశ్రిత స్వయంప్రకాశానందావధూత స్వాములవారు గుచ్ఛాద్రివట్టణం ప్రవేశం అయిన శాలివాహన శకాబ్దంబులు ౧౭౮౯ అగు నేటి సర్వజితునామ సంవత్సర భాద్రపద బి ౧ గురువారం” అని —

రెండవది గుత్తికొండ బిలమున కభిముఖము గానున్నది. మాగుత్తికొండగ్రామమునకు మూడుమైళ్ళదూరములో శాసనమధ్యముననున్న గుత్తికొండ బిలమును పర్వతగవ్వారములో ఛాతులకు యోగవిద్యా రహస్యముల నెఱిగించుచు వీరు జీవిత చరమదశను గడపినట్లు తెలియును. వీరి భౌతిక కాయ మా గుహముఖముననే సమాధి చేయబడినది. అచ్చటనున్న శిలాశాసనముచే వారిబిలమున నొంకా రేశ్వరుని ప్రతిష్ఠించినట్లు తెలియును. ఆ శాసనమున కిదిప్రతిరూపము.

“స్వయంప్రకాశానందావధూత స్వాములవారు”

“స్వస్తి శ్రీ జయాభ్యుదయ శాలివాహన శకాబ్దంబులు ౧౭౯౪ అగు నేటి ఖరనామసంవత్సర జ్యేష్ఠ బహుళ సప్తమి శుభదిన సిరవారం గుత్తికొండబిల గర్భమందున ఓంకారేశ్వరస్వామి వారిని ప్రతిష్ఠించిన నుముహూర్తం. శ్రీ శ్రీ శ్రీ”

ఈ యీశ్వరున కిప్పటికిని పూజాదికములు జరుగుచున్నవి. ఇద మితమని వీరి జననకాలమును నిరూపించు నాధారములులేవు, క్రీ || శ || 1757-1760 ప్రాంతముల వీరి జననము కానోవు. ఇదవయేట గురు

దర్శనము, ఎనిమిదేండ్లనుండి యిరువదేండ్లవఱకు శ్రీశైలమున, తపో  
దీక్ష, అటుపైన గార్హస్థ్యము, దేశాటనము, శిష్యసమాదరణము,  
కాగా నరువదవయేట కాశీయాత్ర, పరివ్రాజనము, డెబ్బదవయేట క్రీ॥  
శ॥ 1827 లో గుత్తికొండకు పునరాగమనము, అటుపై నైదేండ్లకు  
క్రీ॥ శ॥ 1832లో ఓంకారేశ్వరస్వామి ప్రతిష్ఠజరిగినట్లు భావింపవచ్చును,  
స్వామివారెనుబదియాఱుశత్రుల చూచిరని వినికి.

శిష్యప్రభోధముతోను గ్రంథరచనతోను వీరు కాలమును  
సద్వినియోగ మొనర్చిరి. కాని వారి గ్రంథములు నేడు మృగ్యములు.  
నా చిన్ననాడు మా రెండవ పినతండ్రిగారు ఈ తాళపత్ర సంపుటముల  
తమ తాతగారగు స్వామివారు వ్రాసిరని చెప్పుచు స్వామివారి శత  
కములలోనివని కొన్ని పద్యములను తత్త్వములను జదువుచుండ విని  
యుంటిని. వానిలో రెండుశతకముల మకుటములు మాత్రము నాకు  
జ్ఞాపకమున్నవి.

గీ॥ “గుత్తికొండబిలాధీశ కుజననాశ కలితచిద్గుణసంగ ఓంకారలింగ”,  
అని యొకటి.

“గుత్తికొండబిలాధ్యక్షకుజనశిక్ష సాధుసంరక్ష శ్రీకృష్ణసరసిజాక్ష”  
అని మరియొకటి.

నే నీకావ్యములో వ్రాసిన స్వామివారి జీవిత విషయములు  
మా కులవృద్ధుల వలనను వారి ప్రశిష్యుల వలనను తెలిసికొనబడినవి.  
వానిని యథా తథముగానే వ్రాసితిని.

ప్రబోధపర్వములో పూర్వోత్తరఖండములందు నావివక్షితము  
లగు భక్తిజ్ఞాన వైరాగ్య బోధకములగు కథలను స్వామివారు సభ్యు  
లకు వాక్రుచ్చినట్లు నొడివితిని. వారిబోధలు లిఖితరూపములుగా  
నేడలభ్యములగుటచే నట్లొనరించితిని.

ఈ గ్రంథమును రచించియు దాదాపాక పుష్కరము గడచి  
నది. కాని ‘శ్రీయాంసి బహువిఘ్నాని.’ ఈ నాటికిది ముద్రణ  
భాగ్యము నందినది.

ఈ శుభసమయములో

నా గురుదేవులు :

శ్రీ జగద్గురు కళ్యాణానందభారతీ మాన్తాచార్య స్వామివారు.

కీ॥ శ్రీ జగద్గురు విమలానందభారతీ స్వామివారు.

శ్రీ దేశికులు రామానందసరస్వతీ స్వామివారు.

ఈ ఆచార్య త్రయమునకు సాష్టాంగ దండ ప్రణామములు.

కింకవీంద్రీ ఘటాపంచాననులు పూజ్యులు శ తా వ ధా ని  
బ్ర॥ చెళ్ళపిళ్ళ వేంకట శాస్త్రిగారు. వారికి నా యందున్న వాత్స  
ల్యము దొడ్డది. వారి యాదరాతిశయము ఈ గ్రంథ ముద్రణమునకు  
సన్నంతయు ప్రోత్సహించినది. యశశ్శరీరులగు వారికి భక్తితో  
నా ప్రణామాంజలులు.

మహాకవులు : ఆంధ్రీ విశ్వవిద్యాలయాంధ్రీశాఖాధ్యక్షులు  
గానుండిన శ్రీ పింగళి లక్ష్మీకాంతముగారు బహుకార్యనిమగ్నులైనను  
అడిగినంతనే అంగీకరించి పీఠికను రచించిరి. వారి సహార్దమునకు  
నమోవాకములు.

ఆదరముతో తమ అమూల్యాభిప్రాయముల నొసంగి ఆశీర్వ  
దించిన కవిపండితులకు కృతజ్ఞతతో ప్రణామములు.

గ్రంథ ముద్రణమునకై భూరి విరాళములొసగి ప్రతిక్షించు  
నుదారుల సౌజన్యమునకు అభివాదనములు.

నాకు ఈ కావ్య పరిష్కృతిలోను ముద్రణ దోషముల సవ  
రించుటలోను సర్వవిధముల తోడ్పడి కుడిభుజమువలె సహకరించిన  
నా కుమారుడు చి॥ వేంకటేశ్వరశర్మకు నా శుభాశీస్సులు—

పెద్దల కండఱకు నా నమస్కృతులు సమర్పించుచు పాఠక  
మహాశయుల కరకమలము లందీ నా చిన్న కానుకను సమర్పించు  
కొనుచున్నాను. విబుధులు దోషములను పరిత్యజించి గుణములను  
పరిగ్రహింప ప్రార్థితులు.

మన్మథనామ సం॥ ఆశ్వయుజ  
శు॥ దశమి బుధవారము  
26—10—1955

ఇ ట్లు.  
విప్లవద్విధేయుడు  
అక్కిరాజు చంద్రమౌళిశర్మ

## విషయ సూచిక

పుట

ఆదిపర్వము	.... 1
తపోవనపర్వము	.... 18
గురూపదేశపర్వము	.... 30
గృహస్థపర్వము	.... 43
విజయపర్వము	.... 49
ప్రబోధపర్వము (పూర్వఖండము)	.... 57
మనోనిగ్రహము	.... 58
జీవశర్మకథ	.... ..
సరివినెట్టి కథ	.... 62
మనోభూషణములు	.... 63
సంచితాగామిప్రారబ్ధములు—వాని యనుభవము	.... 67
శివశర్మ కామశర్మల కథ	.... 69
సుగుణదుర్గుణ గ్రాహకులు	.... 75
ధర్మజదుర్యోధనులు మనుజపశువును గొనివచ్చుట	.... ..
యుధిష్ఠిరసుయోధనుల పూర్వజన్మ వృత్తాంతము	.... 81
కర్ణుని పూర్వజన్మ వృత్తాంతము	.... 87
దానము	.... 93
అప్రతిగ్రహము	.... 94
స్వర్గనిరసనము	.... 96
భక్తి వైరాగ్యములు	.... 98
భగవద్భక్తసంబంధము	.... 100

## ప్రబోధ పర్వము



పుట

ఉత్తరఖండము	.... 103
కర్మఫలమీశ్వరార్పణము నేయక జీవునకుఁ జెందనేరదు ॥	.... ..
గొల్లఁడు—పాగా	.... 104
భగవంతుఁడు భావనాసదృశ ఫలదుఁడు	.... 106
ధర్మజ దుర్యోధనుల చిత్తవృత్తిని నారదుఁడు పరీక్షించుట	.... 107
దుర్యోధన పరాజయము	.... 113
స్థితప్రజ్ఞుని లక్షణము	.... 120
నిశ్చింత రామయ్యకథ	.... 121
మృత్యుదేవతా మాహాత్మ్యము	.... 133
పంచాంగం రామమూర్తికథ	.... ..
కుబ్జా పూర్వవృత్తాంతము	.... 169
పరివ్రాజకపర్వము	.... 200



శ్రీ

# స్వయంప్రకాశ ప్రబోధము

## ఆదిపర్వము

ఉ. శ్రీ మహదాది కారణుడు, చిస్మయ రూపుడు, సర్వలోక స  
 ధ్ధాముడు, శాశ్వతుడు, గుణతత్పరుఁ, డాశ్రితవత్సలుండు, ని  
 స్కాముడు, కామ ముఖ్య రిపు గర్వహరుండు, స్వయంప్రకాశుఁడౌ  
 స్వామి ప్రబోధదీప్తిఁ బెడఁబాపుఁ డమంబు నిజాశ్రితాళికిఁ. ౧

సీ. పరమపావని యైన భాగీరథీదేవి  
 ప్రభవించె నెవ్వని పాదతటిని  
 అఖిల జగత్సృష్టి నలవరించెడి స్రష్ట  
 కలిగె నెవ్వని నాభికంజమందు  
 చలువ వేడి నొసంగు శశిభాను లెవ్వని  
 లోచనములు తమో మోచనములు  
 పదునాల్గు లోకముల్ పాలించు నెవ్వని  
 దక్షిణ కరశాఖ ధర్మరేఖ  
 వెలయు నెవ్వఁడు శ్రుతి శిరో వేదికలను  
 వ్యాప్తమగు విష్ణు శబ్ద మెవ్వనికిఁ జెల్లు  
 నఘముల హరించు నెవని నామాక్షరములు  
 అట్టి హరి కావ్యకస్యః జేపట్టి మనుచు.

౨

సీ. ఎవ్వఁడు చల్లని క్రొవ్వెన్నెలలు కాయు  
 పూపచందురు సికపూపుచేసె  
 ఎవ్వఁడు కరరాజు క్రొవ్వు పెంపడఁగించి  
 చర్మంబు పట్టు పచ్చడము చేసె

ఎవ్వఁడు గిరిజకు నివ్వటిలెడు కూర్మిఁ  
దనలోన సాబాలు ధారవోసె

ఎవ్వఁడు జగముల నేర్చెడు వినముతోఁ  
జివ్వకుఁ జేసాచి బువ్వ చేసె

అట్టి మొనకాఁడు పాములఁ జుట్టువాఁడు  
చుట్టు కైదువు గలవాని జోడు వాఁడు  
వాఁడు ముని కాంతలఁ గరంచు కోడె కాఁడు  
కోడె తత్తడి వాఁడు కాపాడు తోడు.

3

ఉ. హఠతు లెత్తి నిర్జరకులాంగన లెల్లను బాడఁ దమ్మిపై  
భారతిఁ గూడి కర్మపరిపాకము పాకముచేసి సృష్టిలోఁ  
బారముఁగాంచి లోకములఁ బాలనచేయు విధాత, సర్వ వి  
ద్యా రసికాగ్రగణ్యుడిడు నాయువు, శ్రీయు, యశో విలాసముల్. ౪

ఉ. అంబుధి పుట్టినిల్లు వికచాంబురుహంబు వసించు గద్దె లో  
కంబులు బొమ్మరిండ్లు సురకాంతలు నెచ్చెలిపిండు గేహ కు  
డ్యంబులు దిగ్వితానములునై విహరించెడి కల్పనల్లి భ  
ద్రంబు లొసంగుఁగాత సురతాణి యుపేందుగిని రాణి జాణయై, ౫

సీ. కులములో హిమవంతు కలిమి పెంపసలారఁ

దావలంబైన యుత్పలదళాక్షి

దరిలేని విరహగ్నిఁ దపియించు రతికిని

బతిభిక్షు నొసఁగిన పద్మిగంధి

దిగధీశులకునైనఁ దేరిచూడఁగరాని

సామి సామేనొన్న చంద్ర వదన

గణ సమూహములెల్లఁ బ్రణతులై సేవించు

పుత్రుఁగాంచినయట్టి పుణ్యజనని

పాకశాసన పాలస్త్య పాశి పవన  
పావక పరేతరాజ దిక్పాలవరులు  
వేకువను లేచి సేవించు లోకమాత  
చలువ క్రేగంటి తుంపురుల్ చిలుకుఁగాత!

౬

చ. కరుణకుఁ దేనెయూట శితికంఠుని పువ్వుల తోట శాత్రువుల్  
చెరువఁగరాని కోట వరసీమకు దిద్దినబొట కామిని  
కరముల పైడిమూట జయకాంక్షికి సింగపువేట పార్వతీ  
చరణము లాశ్రయించెదము టాంతికి దాంతికి భ్రాంతిశాంతికి. ౭

ఉ. వాణి! మనోజ్ఞగాన పరిపాక సుధారస సంభవాకర  
ద్రోణి! శచీ పురందర శిరోజ సరోజ విరాజి పాద! సం  
త్రాణ సమస్తరాజ కవిరాజ సమర్పిత పుష్పపాణి! స  
ద్వేణి! విధాతృరాణి! కృపఁబెంపవె నింపవె వాక్యసంపదల్! ౮

చ. గణపతి, ఫాలలోచనుని గాదిలి బిడ్డడు, సాము సందెలక  
గణనకు నెక్కినట్టి మొనకాడు, విలాసపు గుఱ్ఱలాడు, వా  
రణ వదనంపుతేడు, కవిరాజులు నమ్మినతోడు, నేడు మా  
ప్రణతుల నాదరించి యెడఁబాయక సాయము సేయుఁగావునక! ౯

క. పండిత గజ కంఠీరవు  
మండన మిశ్రాది శిష్య మండితు విద్యా  
ఖండల గురుఁ గుమత తమః  
ఖండన మార్తాండుఁగొల్తు ఘను శంకరునిక.

గీ॥ కవిని వాల్మీకి వ్యాసుని గాళిదాసు  
భాను భారవి భవభూతి బాణభట్టు  
దండి శ్రీహర్షు మాఘు నుద్భటు మురారి  
రాజశేఖరుఁ బండితరాజుఁ దలఁతు.

౧౧



ఉ. వేడుకతోడ భారతపు వెలునొసంగి తిరిలింగ భూమిలోఁ  
గూడు తమంబులన్ దొలంగఁగొట్టి ప్రకాశముగన్న వారిఁగే  
ల్గొడిచి నన్నుతింతు రవిమూర్తుల మూపురఁ బోలఁ జాలు బల్  
పోడల నన్నయన్ సుకవి పూజ్యులఁ దిక్కన శంభుదాసులన్. ౧౨

సీ. కవితా సరస్సులోఁ గదలెడి రాయంచ  
మాధుర్యమునఁ దీయ మావిమోఁక  
లోక పరిజ్ఞాన పాకమ్మునకుఁ డీక  
నుడికారములకెల్ల విడిదిపట్టు  
మెచ్చైన యుపమల మచ్చుల చావడి  
శాస్త్రాగమములకు జన్మభూమి  
సత్కావ్య సద్రత్న సంఘమ్ములకు ఖని  
చతుర కవితలకు నాసాన వీరి  
గండు వారిన కవి కోటి గుండె దిగులు  
రాజ రాజుల చేతి గారాబు చిలుక  
వాని నుతియింపఁదగదె కావ్యమ్ముమొదట  
సకల కవి నాథు శ్రీనాథ సార్వభౌము. ౧౩

గీ. పాపనుడు, హాళికుడు, భజత్స్పర్శ వేది  
సుగుణముల కుప్ప, విజ్ఞాని, సుకవుల నెడి  
చుక్క గమిలోన వెలుఁగొందు సోముడనఁగ  
దశదిశలఁ గీర్తిగన్న పోతన్నఁ చలఁతు. ౧౪

ఉ. ముదుల మూట పల్కుబడి, ముత్తైపుదండ విలాసరేఖయం,  
పద్మమూలకముల నారసి చూపఁగఁ, దేట తేనెలో  
పద్మమూలక పాకమున, నచ్చునదీర్చిన తీవ యల్లికం,  
బెత్తన వాక్యవైభవము పెంపు నుతింపఁ గలారె మాద్యశుల్. ౧౫

గీ. అస్తదన్వయ పానోధి కమృతకిరణుఁ  
డాంధ్ర సంస్కృత హూణ విద్యావిదుండు

అన్నయును, నెచ్చెలియు, హితుం, డైన యట్టి  
మా యుమాకాంతు, ధీమంతు, మదిఁ దలంతు.

౧౬

గీ. నుకవుల నుతింతు నిందింపఁ గుకవి తతిని  
బుధుల “ పాపాదుపేక్ష ” యక బోధ వలన  
భృంగము గులాబి పూఁదేనె సంగతిఁ గని  
ముండ్లఁ బొగడక తెగడక పోవుఁ గాదె.

౧౭

— పవ్యంతములు —

క. శ్రీవత్స లాంఛనునకుం

బావనునకుఁ, గామితార్థ ఫలదునకు, దయా  
సేవధికి ధర్మరత్నా  
ప్రావీణ్యపయోధి, కఖిలభర్తకు, హరికి.

౧౮

క. బహిరంతర్వాప్తనకుం,

దహరస్థితునకుఁ బ్రయోగ దక్షునకు, రమా  
సహితునకు, లోకవంద్యున  
కు, హితాహిత సమున, కమలగుణ వార్నిధికి.

౧౯

క. వరగుణునకు, నిర్దుణునకుఁ,

బరిమితునకు, సర్వలోక పరిపూర్ణునకున్  
గురునకు, హరునకుఁ, బరునకు,  
నిరతిశయానందునకు, మనీషికి, ఋషికిన్.

౨౦

క. శేషాహి తల్ప రతునకు

దోషాచర హర్త, కధిక దోషస్మరునకున్  
భాషా పతి నుతునకు, మృదు  
భాషికి, తోషికి, నిరస్త బహు దోషునకు.

౨౧

క. సారాసార చరాచర

కారణున, కకారణునకుఁ, గల్యాణునకుఁ

క్షీరాబ్ధినివాసునకున్,

నారాయణునకు, సుమేరు నగధీరునకుఁ.

— ౨౨

క. నూధవునకు, సంపూజ్యో

మాధవునకు, సర్వలోక మంగళునకు, స

ద్యోధకు, స్వయంప్రకాశ ప్ర

బోధము కృతి నొసఁగు వాడ బుధుతా ననఁగన్.

— ౨౩

ఉ. చక్కనివాడు, శాస్త్రముల సారమెఱింగిన వాడు, క్షీర్తి పే

రెక్కినవాడు, పక్షివరు నెక్కినవాడు, తలంకిపోరిలో

నక్కనివాడు, శ్రీసతికి నచ్చినవాడు, మదీయ కావ్యపుం

జక్కెరబొమ్మ తోడ సరసమ్ములఁ దేలు రసార్ద్రచిత్తుడై. ౨౪

— కథా ప్రారంభము. —

క. శ్రీవల్లభ! సంవర్ధిత భూవల్లభ!

దేవరాజ పూజితముని సం

సేవిత పావనచరణా! దేవా!

యవధారు! తెల్పెదను బుణ్యకథఁ.

— ౨౫

క. ఓంకార బీజరూప! య

హంకార విదూర! శాశ్వతానందరతా!

పంకరుహనేత్ర! నీపద

పంకజములకెఱచి, కృతిని బ్రారంభింతుఁ.

— ౨౬

గీ. శుద్ధనాభుని నాభిని బ్రహ్మ గలిగె

వానివలనఁ బ్రజాపతుల్ ప్రభవమైరి

మనువు శతరూప యుదయమై మానవాళి

కాద్యులైరి సమస్త భూతాదు లొదవె.

— ౨౭

క. దేవతలు, ఋషులు, విపులు  
గోవులు, యజ్ఞములు, నదులు, కులకైలములుం  
బావన వనములు, పురములు  
దేవాలయములును, బుణ్యతీర్థము, లొదలెక్క.

౨౮

క. కుశికుఁ డుదయించె ధాతకు  
కుశికుఁడు కుశనాభుఁ గాంచె గుశనాభుఁడన  
దృశు గాఢిఁ గాంచె గాధికి  
నిశితుఁడు కౌశికుఁడు గల్గె నిరువమ ఋషియై.

౨౯

ఆ. తాత్రచరువువలన సంభవమందుట  
భార్గవుండు తాత్ర పటిమఁ గాంచె  
అట్లు గాధితనయుఁ డందె బ్రాహ్మణచరు  
జనితుఁడౌట విప్రజాతి మహిమ.

30

సీ. శ్రీరామచంద్రుని శిష్యుని గా నేతె,  
వేదవేద్యున కస్త్ర విద్యఁ దెలిపె  
ముప్పతిప్పలఁ బెట్టి మూడు చెర్వుల నీరు  
ద్రావించెను వసిష్ఠుఁ దపసి మిన్న  
బ్రహ్మర్షి వని, బ్రహ్మ పత్నినఁ గైకొక  
ప్రత్యర్థి యను దాఁకఁబంతిగించె  
తీదివమ్మునకు మాటు తిదివమ్ము గావించి  
చ్యుతుఁ డౌ త్రిశంకు నచ్యుతుని జేసె  
భరత వంశ మాతామహ ప్రభ గడించె  
“అన్య మింద్రిం కరిష్యామి” యని, వచించె  
కౌశికుని విననివా రర్కుఁ గననివారు  
లేరు వీనులు, కనులున్న, వారిలోన.

3౧

క. ఆ తాపసేంద్రు కుల సం

జాతుల నఘమర్ష యిందు శాలా వృక్షుడు

పూతులు శాలంకాయన

గోత్రజులుదయించి రుభయకుల వర్ధనులై.

3౨

క. వారల సంతతిఁ బెక్కురు

ధీరులు, శూరులును, విప్రతేజము డాత్రం

బేరిచి, కూరిచి యచ్చునఁ

దీరిచి, పోత యిడినటుల దిగ్గంతులనన్.

33

గీ. జనన మందిరి యశమంది, మనిరి వారి

భక్తిచే శక్తిచే సాధురక్తిచేత

వంశ కర్తృత్వమున మహావై భవమున

అక్కిరాజను విజ్ఞాని లెక్క కెక్కె॥

3౪

గీ. శంకరుడు దిగ్విజయ యాత్ర సలుపు నపుడు

శిష్యు లార్చేలుయోగ విశిష్టు లుంట

ఆటువేల నియోగు లం చనిరి వారి

వారి సంతతి కాపేరె వచ్చె బిదప.

3౫

గీ. ప్రభితగుణుడైన యా యక్కిరాజు వలనఁ

గలిగి రిద్దఱు తనయు లఖండ యశులు

మంత్ర యొక్కఁడు కవిత సమాట్టాకండు

వీరన లనంగ విఖ్యాత విమల మతులు

3౬

గీ. వారు శూరత్వసంపద నారి తేరి

బద్ధవై రులఁ దమతోడఁ బ్రతిఘటించు

గుత్తికొండను గృహ నామకులఁ గుమతులఁ

దటిమి రటిసెనవల్లెలో దాఁగు దాఁక.

3౭

క. వారలలోఁ బెద వీరన

నూరియు, వీరుఁడును, కార్యశూరుఁడు, నగుచుం

బేరెక్కి నీలకంఠుని

మార సమాకారుఁ జంద్రమాళిని గాంచెన్.

౩౮

ఆ. అందుఁ జంద్రమాళి యసమానదాతయు

జ్ఞాని యగుచు, మించె జ్ఞాతులందు

ధీరుఁడతఁడుగాంచె శూరు వీరసమంత్రి

రుద్రమూర్తి వీరభద్రుఁబోలె.

౩౯

క. వీరన్నకు శివరాముఁడు

వీర మహాదేవు లనఁగ విద్యా నిపుణుల్

కారుణ్య రసోపేతులు

నారాయణ భక్తి పరులు నగ సమధీరుల్.

౪౦

క. తనయులు మువ్వురు గలిగిరి

ఘనుఁడు మహాదేవుఁడందు జ్ఞానాధికతన్

వినయమున నతఁడు గాంచెను

మను నిభుఁడగు చంద్రమాళి మంత్రివరేఁబ్బెన్.

౪౧

గీ. చంద్రమాళి మహాదేవ సచివుఁ గనియె

నాతఁ డంజయ, నారాయణప్ప, చంద్ర

మాళి, మల్ల పరాజను మంత్రి పరుల

నలుపురను గాంచె బురుషార్థముల విధమున.

౪౨

గీ. అందు నారాయణప్ప విద్యాధికుఁడయి

ప్రస్తుతికి నెక్కె-కోటయ పాపరాజు

లతని తనయులు విఖ్యాతు లలఘుమతులు

పాపరాజుండు దాత, విద్వాంసుఁడు, కవి.

౪౩

క. ఆడండనృత మొరులన్

వేడఁడు, గురుదైవభక్తి వేడఁడు, ఖలులం  
గూడఁడు, శత్రుల కోడఁడు  
చూడఁడు, పరకామినులను సుందరతనుడై.

౪౪

క. కాళీ సేవిక సభిసవ

మాళవికన్ విబుధలోకమాన్య చరితఁ గం  
కేళి కుసుమ సమ కరపదఁ  
గాళమరాజింటి వారి కన్య నగణ్యన్.

౪౫

క. హరితస గోత్రోద్భవ సుం

దర తర సుకుమార గాత్రదామర సాక్షిన్  
కరిగమన బుచ్చమాంబను  
పరిణయమై వినుతిగాంచె బ్రజ్ఞానిధియై.

౪౬

చ. పతి కనుకూల ధర్మలత, బాంధవ కోటికిఁ బట్టుఁగొమ్మ, యీ  
శ్రేతజన కల్పభూరుహము, శీలమునం దనసూయ, తాల్మిచే  
క్షితి, మతిమంతురాలు, గురుసేవిక, పావని, బుచ్చమాంబకే  
సతులెనయే! యృనంగ బుధ సమ్మతయై విలసిల్లె వారికిన్.

౪౭

గీ. వ్యాస మూర్తికి శుకముని వరుస క్షీర

సాగరమునఁ గళానిధి జనన మట్లు  
గాధికిని కాశికుండు గల్లు గతి నల్లులుండు  
వరసుతుండు గల్లె వంశః పావనుండు ఘనుండు.

౪౮

గీ. గర్భముననుండి భూమిపై గళిత మయిన

కాంచి మగబిడ్డ యని దాది గంతు లిడఁగ  
పితలు సమ్మోఢమునఁ గనుల్ విచ్చి కనిరి  
బాల భాస్కరుం గను పద్మ వనము వోలె.

౪౯

గీ. పురుడు పడినాళ్ళను “నమోనమో” యటంచుఁ  
గడపి శతవర్షములు మనఁగంటి మనుచు  
జాతకర్మ మొనర్చి శ్రీజాని పేర  
వ్రాసె నామము లక్ష్మీనారాయణ యని.

౧౦

గీ. పూటపూట కొకింతగాఁ బొటమరించి  
శుక్లపక్ష సుధాకరు సొంపు మించి  
గరుడ గమనుఁ డొసంగిన కౌస్తుభమనఁ  
దల్లిదండ్రుల కానందదాయి యయ్యె.

౧౧

గీ. ఏకువలె మేను కోటేరునెనయు ముక్కు-  
కలువరేకుల నిరసించు కనులు పాల  
బుగ్గలును మోము కావిరి బొట్టు వెలుంగ  
శాబకుఁడు డోల వటపత్రశాయిఁబోలు.

౧౨

గీ. బోరగిలఁబడి, తలయెత్తి, పాటియాడి  
దోఁగియాడుచు లేవఁగాఁ దొడఁగి, కడఁగి  
తప్పటడుగుల నడచుచు తల్లిఁ జేరి  
బూచినని మోము కొంగుతో మూసి నవ్వు.

౧౩

గీ. తల్లి చెప్పినఁ జేయూచు “దాయె దాయె”  
యనుచు శశిఁబిల్చు బుల్లిచేతిని గదల్చి  
చెవులు ముక్కును గన్నులు చేతఁజూపు  
పప్పుపాశపు గిలిగింతఁ బకపక నగు.

౧౪

గీ. ‘పాపపా’పని బాలురఁ బట్టి చూపు  
తల్లి చూపిన వస్తువుల్ తడవి తెచ్చు  
కథల కూకొట్టు ‘బా’యంచు గంతువెట్టు  
గజ్జలును మద్దికాయలు ఘల్లు మనఁగ.

౧౫



గీ. పిట్టల నదల్చి, కాకులఁ బిలిచి, చూపి  
గోడలెక్కించి, చీలిని జూడు మనుచు  
బాబు పాలిది నాపాలు పట్టుమనుచు  
తల్లి దినిపించు బువ్వ “నా తండ్రి” యనుచు. ౫౬

గీ. కాల మీరీతి నొకయేడు గడచి పోవ  
వ్యాధిచేఁ దల్లి పరలోక పథము చేర  
బాలకుని జూచి తాపముఁ పట్టలేక  
పాపరా జేడ్చె వినువారు “పాప” మనఁగ. ౫౭

గీ. గూటిలోఁ బిట్టలట్టులు కూడి మాడి  
కాంతయును నేను హాయిగాఁ గడపు చుండ  
మూలదైవమ! నీకింత జాలి లేక  
పాపితే సౌఖ్యములతోడఁ బ్రాణనతిని. ౫౮

గీ. పండు వెన్నెల వేసఁగి యెండ యయ్యె  
పికము బకమయ్యె కీరము భీమమయ్యె  
కలఁక గలవాని దీపము గలఁచినట్లు  
పట్టెమంచము తోఁబొన్నె కుట్టఁ దొడఁగె. ౫౯

గీ. తెలిసి తెలియక యీబిడ్డ పలుకు నుడులు  
సంతసము గూర్చెనవి నేడు జాలిగొలిపె  
కాల వైషమ్య గరిమచేఁగాల మెఱిఁగి  
పాలతో నీళ్ళతో నెట్లు బాలుఁ బెనుతు. ౬౦

గీ. “అమ్మ” యని యేడ్చు “బాయి”యంచంగలాప్పు  
తొంగి చూచును వంటయిల్ దుమ్ములోనె  
నిదుర వోవును, బోర్పెట్టు; మెదుకుఁ దినఁడు  
కడచు నిక నెట్లు శ్రీహరీ! కాలమిట్లు. ౬౧

గీ. ఆపదల ధైర్యమును వీడ రలఘు మతులు  
దిగులునడి యెడ్చి నేజేయఁ దగినదేమి ?  
జన్మమాదిగ మార్పులు జరుగునట్లు  
మరణమును గాంచి యొండు జన్మమును గాంచు. ౬౨

గీ. కర్మఫలముల దాటఁగాఁగలరె నరులు  
వెన్నెలయుఁ జీకటియు రాక విడనియట్లు  
సుఖము దుఃఖము వచ్చును జుట్టిచుట్టి  
నమముగా వాని నీక్షింపఁజనునటంచు, ౬౩

గీ. శాంతిఁ బరియించి, మదికి విశ్రాంతిఁగూర్చి,  
తల్లి లేనట్టి లోపము దనరకుండ  
బాలకుని బెంచఁగా మూడువత్సరములు  
పాపరాజంత పరలోక పథముచేరె. ౬౪

గీ. నెమలిపురినుండి వచ్చి, మనీషియైన  
మాతులుండు బాలుఁ గొనిపోయి, మమతఁబెనిచె  
తల్లిదండ్రులు కఱవైన తనయుఁడనుచు  
ముద్దుగా గారవింపఁగా బెద్దలెల్ల. ౬౫

గీ. అడిగినది తెచ్చియిచ్చు లేదనక, మెచ్చు  
తెలివితేటలఁ గని, కుల దీపకుండను  
ప్రక్కలోఁజేరి, యాకొట్ట భారతమును  
రామకథఁ జెప్పు వెన్నెల రాత్రిలందు. ౬౬

గీ. పంచవర్ణము లొప్పురు ప్రాయమందు  
ఈడుబాలుర తో నాటలాడుచుండి  
చిల్లజగడములను సుంత గిల్లుమనక  
పెద్దలకు సంతసముగూర్చి పెరుఁగుచుండె. ౬౭

గీ. ఊరివెలుపలఁ బూర్వమునుండి వెలయు  
ఆంజనేయుని దేవాలయమ్ములోన  
ఆఱువేల నియోగి శాఖాగ్రగణ్యుఁ  
డప్తశత శరత్తులఁగన్న యలఘుమూర్తి. ౬౮

గీ. అప్త సిద్ధులు సేవింప నలరుయోగి  
ఘనుఁడు కనుపర్తి వంశపావన చరితుఁడు  
నిశ్చలుఁడు నిస్పృహఁడు సదా నిర్మలుండు  
సాధువు దిగంబరుఁడు ముని సర్వసముఁడు. ౬౯

క. ప్రత్యహము సత్యచిద్ధన  
నిత్యానందానుభూతి నిష్ఠ నచలుండై  
సత్యా సత్యము లొల్లక  
నిత్యానందావధూత నిలిచె హరుఁడనన్. ౭౦

గీ. తోడి బాలురతో నాడి యోడినపుడు  
వారు తన్నదిలింపఁగా వచ్చినపుడు  
చూడవే తాత యని వెన్నఁజొచ్చిదాఁగు  
వెఱపుఁగొని బాలు రితరులా దరికిఁజనరు. ౭౧

గీ. అట్టు లొకనాఁడు తాను వారాడుచుండ  
అన్నమిడదను రమ్మని యత్త బిలువ  
జిల్లయును గోడె ప్రక్కగాఁ జేర్చి తాత!  
ఎవరిఁ గొనిపోవ నీకు మంచేగె మఱి. ౭౨

గీ. ఆతఁడన్నము దిని వచ్చు నంతలోన  
ఎవ్వఁడో వానిఁ గొనిపోవ నిందు నందుఁ  
జూచి లేకున్న “దాత! నేదాచి చనిన  
జిల్లయును గోడె యేమయ్యె” జెప్పుమనుచు. ౭౩

గీ. అడిగెఁ బలుమారు లాతని ధ్యానరతుని  
నా మహాయోగి విరమించి ధ్యాననియతి  
మానసము నిందియములతో మరలఁజేసి  
ప్రాణ వాయువు బంధించు పట్టు వదలి. ౭౪

గీ. కన్నులను విప్పి చూడఁగాఁ బిన్నవాఁడు  
“చెప్పవే తాత” యని చెంతఁజేరి పలుక  
మోము వర్చస్సుఁ జూచి సమ్మోద మంది  
“చెప్ప” మని యెదవా యనఁ “జెప్ప” మనిన. ౭౫

గీ. “నాలుకను జూపరా” యన జాలిగొనక  
నోరు విచ్చిన రసనపై వేరుతోడ  
ప్రాసె, యంత్రము బీజాక్షరములఁ గూర్చి  
హస్త మస్తక సంయోగ మాచరించి. ౭౬

గీ. గురుఁడు శిష్యుని మదిఁగనఁ గోరి “వత్స!  
అన్నమును దెచ్చి యిచ్చెదే ఆకలి” యన  
తెత్తునని పోయి యిలుసొచ్చి యత్తఁగాంచి  
ఆలయములోని తాత కిమ్మన్నమనిన. ౭౭

గీ. ఆబ్దికంబొట వారింటియందు నాఁడు  
పప్పుగూరలు నన్నము భక్ష్య భోజ్య  
సహితముగ మూటగాఁ గట్టి చల్ల నేయి  
పాత్రలను గూర్చి పంపఁగాఁ బదిలముగను- ౭౮

గీ. తెచ్చి ముందరనుంచినఁ దృప్తిదీర  
భోజనముచేసి సంతోషమున వచించె  
“వత్స! నాతోడ వచ్చెదవా” యటంచు  
వత్తునన, మెచ్చి “నేఁడురావలదు ముందు- ౭౯

గీ. వచ్చెదవు గాక" యని కృప వచ్చిమిగుల  
కరమున శిరమ్ము గాత్రము కలయ దువ్వి  
దీవెన లొసంగి గురుపాద తీరమిచ్చి  
వేగులోపల నెచటికో వెడలి పోయె.

౮౦

క. పరిపక్వదశను మనుజుని  
పరిపూర్ణుని జేయఁగోరి పరమేశ్వరుఁడే  
గురురూపున నరుదెంచును  
గురుఁడే ప్రచ్ఛన్నహరుఁడు గురు తెఱిగినచోక.

౮౧

గీ. ఓనమాల్ దిద్దఁబెట్టి గుణోత్తరుఁడగు  
దేశికునియొద్దఁ జదివింపఁ దీవనబుద్ధి  
వర్ణ సముదయముల నేర్చి వ్రాయఁ జదువ  
దక్షుఁడై గణితమునఁగూడ శిక్షితుఁడయి.

౮౨

గీ. అమరకోశము బాలరామాయణమ్ము  
భాగవత భారతాది సుభాషితములు  
పఠన మొనరించి జలిబిలి పదైములను  
వ్రాయఁగా సాగె ప్రాగ్జన్మ ప్రతిభ వలన.

౮౩

గీ. దోషరహితము "గర్భాష్టమే" వను శ్రుతి  
గాన నుపనయనము చేయఁ గాఁ దఱియని  
మామ సంస్కార మొనరించి, మంత్ర మొనఁగ  
న్నానమును సంధ్య గాయత్రి జపము నలిపి.

౮౪

గీ. వీతిహోత్రుని నేపించి విహితమైన  
బ్రహ్మచర్యము నడుపుదు వామనుఁ డన  
భావిఫలములు ప్రేరింప బాలుఁడయ్యు  
శ్రీగిరికి నేగ నెవరితోఁ జెప్పకుండ.

౮౫

గీ. పోయి పరమేశ్వరుడై మార్గ బోధకుఁడుగ  
శిఖరమును గాంచి సన్నుతిఁ జేసి మ్రొక్కి  
కొండ పైకేగి మల్లేశు గుడిని జుట్టి  
ధూళి దర్శన మొనరించి తుప్పి గాంచె.

౫౬

క. శ్రీమత్స్వ రూప ధారీ!  
సోమకదానవ విదారి శుభ సంచారీ!  
కామిత ఫల సహకారీ!  
శ్రీమహిళా చిత్తహారి సింధు విహారీ!

౫౭



# స్వయంప్రకాశ ప్రబోధము

## తపోవన పర్వము

ఉ. శ్రీవసుధాకళత్ర! అతసీసుమగాత్ర! సరోజనేత్ర! సం  
భావనపాత్ర! సాధుజనపంకజమిత్ర! సురారిజైత్ర! భూ  
దేవమునీంద్రమిత్ర! అఘదీర్ఘలతాచయదాత్ర! సర్వలో  
కావనదక్ష! సైన్యవతి హస్త సమర్పిత వేత్ర! పత్రిపా! ౧

క. సరహరివై సుర వైరిని  
దురమునఁ బరిమార్చి, కరుణతోఁ బ్రహ్లాదుక  
పరిరక్షించిన నీమృదు  
చరణమ్ముల కెఱుగి, కృతిని సాగింతు హరీ! ౨

గీ. అవధరింపుము శ్రీగిరియం దతండు  
మంత్ర తంత్రములను గురు మహిమఁ గాంచి  
తపము గైకొనె భ్రమరాంబ కృప గడింప  
ముక్తినిధి గాంచ భవబంధములను ద్రెంప, 3

గీ. మేలుకొని, లేచి, తానుషకాలమందు  
దైవమును వేడి, కాల్యకృత్యములఁ దీర్చి,  
పోయి పాతాళ గంగలోఁ బూర్తి చేసి,  
స్నాన సంధ్యాదు లభిషేక జలము తెచ్చు. ౪

సీ. అభిషేక మొనరించు నర్ధేందుమాళికి  
నమకచమకముల సముండగుచు  
పూజించు బత్రిచేఁబూలచే “ఓనిధ  
నవతయేనమ” యని నాగభూషు

కంద మూల ఫలాళి గజ చర్మధారికి  
 నుపహార మర్పించు 'నో' మృటంచు  
 స్తవమొనరించు "నాత్మాత్వ" మృటంచు "న  
 మశ్శివాభ్యామ్నని" మంజుఘణితి.

గీ. పందనము సేయు సాష్టాంగ వైభవమున  
 మంత్రమున జపించు నుమా కళత్రు  
 ధ్యాన మొనరించు నిశ్చల మానసమున  
 భక్త వరదుని మల్లేశుఁ బ్రతిదినమ్ము.

౫

గీ. అమ్మ వారికి మ్రొక్కి, దర్శానమున  
 బద్ధ పద్మాసనముడై, బాల య నెడి  
 మంత్రము జపించి, నిశ్చల మానసమ్ము  
 నాత్మలోఁజేర్చి, గాఢసమాధి నిలుచు.

౬

గీ. పుట్టలో సర్పమును బట్టి బుట్టఁ బెట్టి  
 పాతిపోసక లాగుట బడలి నడలి  
 పొడిచినను బడగ విప్పని పోల్కి తనదు  
 మానసము దూకుడెల్లను మాన్పి గెలిచె.

౭

గీ. భానుబింబము నడిమింట భాసిలంగ  
 శ్వాసమెడలించి మెల్లగా నానసమ్ము  
 విడిచి, కన్నులు నీటితోఁ దుడిచి లేచి  
 మూలఫలముల నాకలిఁ దూలఁబుచ్చు.

౮

గీ. అంత విశ్రాంతి సేకొని, కొంతవరకు  
 సృష్టివైచిత్ర్యమును గాంచి స్రవ్తబాగడి  
 ఆత్మ పరమాత్మలకు భేదమరసి, కనక  
 సర్వము మహేశ్వరుండని సంతసించు.

౯



గీ. భానుఁ డపరాభిఁ జొర సంధ్యవార్చి, పిదప  
అమ్మవారి పాదార్చన మాచరించు  
కడిమి పూవుల మల్లేశుఁ గని నుతించు  
బండపై వస్త్రమును వైచి పవ్వళించు.

౧౦

గీ. ద్వాదశాబ్దము లీ రీతి దైవ నియతి  
గురుని కరుణయె తోడుగా జరగిపోవ  
మంత్రము ఫలించెఁ దావస మహిమ లొదవె  
తాపము జనించి భ్రమరాంబ తలఁచెనిట్లు.

౧౧

గీ. “బాలుఁడనుకొంటి నొర! యీపాటివాఁడ!  
నన్ను వశవర్తిని గఁ గోరుచున్నవాఁడు  
స్థైర్యమును, ధైర్యమును, బుద్ధి, సత్వశుద్ధి  
అరసి చూచెడఁ గాక నేడ” నుచుఁ దలఁచి-

౧౨

సీ. పాప గన్పడునట్టి ఫాలభాగముతోడ,  
బామలదిద్దిన చుక్క బొట్టు తోడ  
వాలుఁగన్నులతోడ నీలవేణికతోడ  
నోదూరు కెమ్మోవి సోరుతోడ  
కమ్మల రుచి మించు గండభాగములతో  
సవ్యచంపక రమ్య నాసతోడ  
తొలకరి నునుమించుఁ దులకించు మేనితోఁ  
గలదు లేదనునట్టి కౌను తోడ

గీ. బాల రవిఁబోలు జల్తారు వలువగట్టి  
నీలిరవికను గుబ్బలు నిక్కఁ దొడిగి  
గంధమును పున్న కస్తూరి గమగమ యన  
మొలక నవ్వుల బాల సమ్మోహినియయి-

౧౩

గీ. వచ్చి యొయ్యారముగ నంట వచ్చుటయును  
మనము చలియింప నిది యేమి మాయ యనుచు  
స్థైర్యము వహించి గురుని పాదములఁ దలఁచి  
అమ్మ! నిలుమని కేల్గొడ్డి యనియెన్నిట్లు.

౧౪

గీ. తల్లులకుఁ దల్లివగు నీవె దయఁ దొటంగ  
తల్లియని యేరిపదములఁ చలను వ్రాల్తు  
పాలు విసమైన నేరీతి బ్రదుకు శిశువు  
కంచెయే చేనుమేసినఁ గాచు నెవఁడు.”

౧౫

గీ. అనుచు సాష్టాంగ వందనం బొచరించి  
లేచి నిలువఁగ మోమున లేతనగవు  
తొలుక, వాల్చూపులను జూచి తోయజాక్షి  
జలదమునఁ దూలు మెటుపునాఁ దొలఁగి చనియె.

౧౬

గీ. ద్వాదశాబ్దములయ్యె నే వచ్చి యిటకు  
కానరారిట్టి కాంత లెక్కాల మందు  
భువన మోహినియై నన్ను మోసగింప  
బాల యీలీల వచ్చెఁ గాఁబోలు, మేలు.

౧౭

గీ. గురుని కారుణ్యమున మేలుకొంటిఁగాక  
తగునె యీచేత తల్లికిఁ దనయునందు  
భావభవు నీరుచేసిన భవుఁడు గాక  
తన పరీక్షకు నేనొక తగినవాఁడ!

౧౮

గీ. గురుని రూపము మనమునఁ గుదురుపఱచి  
మానసము వంచి యింద్రియ మదమడంచి  
చిత్తమును నిశ్చలముగ్గాఁ జేసికొనియె  
మాస మటువోవ నొక శుక్ర వాసరమున

౧౯

సీ. పనుపు కంకుమురేఖ ఫాలభాగము తోడ  
తమ్మెల వ్రేల్ పుట్టె తలలతోడ  
నిప్పులు గురియించు నేత్రయుగ్మము తోడ  
మడమలంబెడు పల్ల జడల తోడ  
బలితంపు నిడుకోరపండ్ల నిగ్గులతోడ  
బుసలు గొట్టెడి బుట్ట ముక్కుతోడ  
పుక్కిళ్ళకెక్కువై బుగ్గలడిగు నల్ల  
నాకి వైచెడి గొప్ప నాల్కతోడ

గీ. మెడదు గండము పూసిన మేని తోడ  
కటికి చీకటి నెమ్మేని కాంతి తోడ  
పచ్చి యేనిక చర్మంపు పైట తోడ  
మొలకుఁ జుట్టిన పులితోలు వలువ తోడ-

౨౦

గీ. పొడుగు కొమ్ములు గల దున్నపోతు తలను  
శూలమున గుచ్చి ఖడ్గంబు డాలు దాల్చి  
గంటలును మువ్వలును మ్రోగ గంతులిడుచు  
కాళి కంకాలిని సమాధిఁ గానఁబడియె.

౨౧

గీ. అర్చుచును బొబ్బలిడుచు నోరంతఁ దెఱవ  
గుండె రుల్లన స్మరియించి గురుని పదము  
మంత్రము జపించి ధైర్యము మదిని దాల్చి  
మ్రొక్కి నిలుచుండి పలికె నెమ్మోము వంచి.

౨౨

గీ. తల్లి నిను జేరఁగాఁగోరి తపముఁ గొంటి  
పండె నేటికి దిగమింగు పండు రీతి  
నూల సూక్ష్మ శరీరముల్ చొచ్చిన నిను  
కారణమ్ము తనంతనే కలిసి పోవు.

౨౩

గీ. కలుగు నీనుండి సూలము కలియు నిన్ను  
నడుమ గంతులు వై తురు నాది యనుచు  
నక్కలును గుక్కలును బీకు బక్క తనువు  
భోజ్యమగునేని నీకు నే బూజ్యతముడ.

౨౪

గీ. అనఁగఁ దలయూచి, కనరాక, యంబిక చన  
మాయురే! మాయ! నన్నెంత మాయ చేసె  
అనుకొనుచు లేచి, నిత్యకృత్యములు దీర్చి,  
బాలతాపనుఁ డడలక పవ్వళించె.

౨౫

గీ. అంత నొకనాఁడు పఱచి చిత్రాసనమ్ము  
స్నానము ముగించి జపవిధి సలుప రాగ  
పీఠమంతట నెఱ్ఱదే ల్యేఱుఁగు దోప  
కొండి పై కెత్తి యుండ సంకోచ పడక.

౨౬

గీ. “ఎనుబదియు నాల్గు లక్షలై యెసఁగు జీవ  
జాల మంతయుఁ బంచభూతాళిఁ గల్గు  
పంచ భూతములకు మూల ప్రకృతి వీవ  
కుండలకు మూలమా మట్టి యుండ వోలె.

౨౭

గీ. కాన నీదయ కొలఁది నీ కారణముగ  
దర్శనంబిచ్చితివి చాలు ధన్యతముడ  
కష్టలో వెల్లు నీవెల్లు గ నెడి నేను  
తోలుఁగని డీలుపడ నంత బేల నేమి!”

౨౮

గీ. అనుచు వినుతించి మ్రొక్కఁగా నడఁగఁ దేలు  
సలిపె జపవిధిఁబూర్వ ప్రశాంతిఁ దపసి  
ఒక్కనా డెల్లుబంటియై యొదిగి వెనుక  
పట్టెఁ దల నాతఁడును మెడఁబట్టె యులికి.

౨౯

గీ. కన్నులను విప్పి చూచి నీకరుణ నన్ను  
పాల ముంచుము! నీశ్వ లోపలను ముంచు!  
ఎట్లు చేసిన నీభారమే యటంచు  
నమ్మకొని యుంటిఁ బొట్టేలు నమ్మివట్లు. 30

గీ. అనఁగఁ గనరాక భల్లూక మడఁగె నందె  
మబ్బు విచ్చినగతి నాత్మ కుబ్బు దోఁచె  
బడలికలు దీతె మేనికిఁ బటిమ గలిగె  
సందియము వీడె మదికి నానంద మెసఁగె. 31

గీ. త్రికరణమ్ముల నొకటిగా దిట్టపఱచి  
నమ్మి కొలిచెడి భక్తుఁడు నాకు వీఁడు  
శుభము, నశుభము, సమముగాఁ జూచు నుమతి  
యనుచు నారాత్రి మల్లేశు ననుమతి గొని. 32

నీ. పూర్ణ చంద్రుని కాంతిఁ బాలుచు నెమ్మేనితోఁ  
గరుణారసము జాటు కనులతోడ  
మల్లికా కరవీర మాలికా కలితమై  
కప్పు కాటుక లీను కొప్పు తోడ  
తాటంక రుచులతోఁ దనరు చెక్కిళ్ళతో  
ముక్కెర గల నిక్కు ముక్కుతోడ  
తళతళ జల్తారు ధవళాంశుకము తోడఁ  
బ్రాభాతరుచి పట్టు రవిక తోడ

గీ. జాళువా బంగరను మేని చాయ తోడ  
పునుగు కస్తూరి కుంకుము పూత తోడ  
రత్నభూషలు దాల్చి సంభ్రమము దొలఁక  
పైడి కుంకుముబరణి చేపట్టి వచ్చె. 33

గీ. “వత్స! నీతపమును మెచ్చివచ్చి యుంటి  
మెచ్చె మీతండ్రి కళ్యాణ మిచ్చె నీకు  
పోమ్మ! పెండిలి గను”మని బొట్టుపెట్టి  
మనవియని మ్రొక్కి, చెప్పఁబో మాయమయ్యె. 3౮

గీ. పండి జడివాన రాలిన పంట వోలె  
అంబ కరుణార్ద్ర దృష్టి నేనంది కూడ  
వ్యర్థమాయెను దురదృష్ట నంతఁడఁ గద  
తపము లేకున్నఁ బెండ్లాము తక్కు వగు నె! 39

గీ. ఎన్ని కల్పము లాయెనో యెఱుఁగరాదు  
ఘోర సంసార వారాళిఁ జేరి నేను  
చుట్టి తిరుగుచునున్నాఁడ సుడులలోన  
బడ్డు కనఁబోవ నాతల్లి యడ్డదేల! 40

గీ. అమ్మ! నినువేడఁ గృప లేకమైన లేక  
తొయ్యలిని జేరి దానికి దోసిల్లాగి  
మ్రొక్కుమనియెదె? నేఁగోరు మోక్షమేడ!  
పట్టి బంధించు సంసార పాశమేడ! 41

గీ. ముగురుమూర్తుల కాధార మూర్తివీవ!  
లోక కళ్యాణమును గూర్చు టీకవీవ!  
ప్రకృతి పురుషుల సంబంధ బంధమీవ!  
తత్వవే త్తలు దర్శించు తత్వమీవ!! 42

గీ. నీదు పాదము లూతగా మీఁది కెగయ  
కోరి, వచ్చిన నన్నేల జాఱ విడువ  
ద్వాదశాబ్దిగఁ దపము వివాహమునకొ!  
కొఱఁతపడునొక్కొ! కులమింటి కోతి యొక తె! 43

గీ, తల్లి! దయఁజూడు పెండ్లిని దలఁపవలదు  
తపము చేసెద నీపాద తలమునందు  
ఆఙ్గాయిడు మంత్రెఱుఁలు నేఁ బ్రాఙ్గాఁడనయి  
పుణ్యగతులకొ; ముక్తికో; పోవు వాఁడ.

౪౦

గీ, అనుచు నాలయముననున్న యంబ కెఱిగి  
చెప్పికొని స్వస్థుడై నిద్రఁ జెంది యుండ  
స్వప్నమునఁ బూర్వరూపాన వచ్చి నిలిచి  
పలికె నీరీతి గంభీర భాషణముల

౪౧

గీ, “తనయ! నాయాఙ్గా నీవేల దాటినావు  
సాగవలె నీదు సంతతి జగతి మీఁద  
వలదు పో! పొమ్ము! వసియింప వలనుగాదు  
ఈశ్వరాదేశమిది దీని కెవ్వరడ్డు”.

౪౨

గీ, పలికి యిరీతి భ్రమరాంబ తొలఁగి చనిన  
మేలుకొని చింతనొంది యీ మీఁద నెట్లు  
చేయఁగాఁడగు నెవరితోఁ జెప్పికొనెద  
ఈశ్వరుఁడు లేఁడె యాతని కెఱుకవఱుతు.

౪౩

గీ, అనుచు మఱునాఁడు కాల్యకృత్యములు తీర్చి  
వచ్చి వలగొని భక్తితో వందనమిడి  
పూజలొనరించి సూక్తులఁ బొగడఁ దొడఁగె  
అంజలిని బట్టి శంకరు నధికభక్తి.

౪౪

గీ, “సురల, కసురులకును, మానివరుల, కఘల  
యోగులకు, జోగులకు, రాజభోగులకును,  
పాములకు, గాములకు, ముక్తి కాములకును  
దేవుడవు నీవ! నేవింప దిక్కు నీవ!.

౪౫

గీ. ఏటిలోనీరు ధారగా నెత్తిపోసి  
బూడిదను బూసి పత్రియుఁ, బూలువెట్టి  
రెండుచేతులు జోడింప 'రం'డ నెదవు  
సులభుఁ డెవ్వఁడు? నీకంటె సురలలోన.

౪౬

గీ. ఏటిలోనీరు, నడవి మారేటి చివురు  
కాటిబూడిదయే కాని ఖర్బులేదు  
నిన్ను సేవింప దానికే మిన్నముట్టి  
భుక్తి ముక్తుల నొసఁగెడి బోశవు గద!

౪౭

గీ. జయ మహాదేవ! గౌరీశ! జయగిరీశ!  
జయ సురాసుర వందిత చరణ యుగళ!  
జయ సదాశివ! వృషభాంక! చంద్రజూట!  
జయ పరాత్పర! మల్లేశ! శరణు! శరణు!!

౪౮

గీ. అమ్మతోఁ జెప్పి నన్నిటు లంపఁదగునె!  
చెప్పికొనినట్టి మనవి నీచెవి సారదెటు!  
కరుణ గలవాఁడ వందురు కఠినుఁడగుదె!  
భోగిభూషణ! నీవాఁడ బ్రోవఁదగును!

౪౯

గీ. శంకరా! లోకశంకరా! సాధుజన వ  
శంకరా! బ్రోవు నీపాద కింకరుఁడను"  
అనినఁ దలయెత్తి చూడఁడా యయ్య కొయ్య  
చెవిటిమల్లయ్య మోమోటఁ జెప్పలేక

౫౦

గీ. ద్వాదశాబ్దాల సేవ స్వాతంత్ర్యముంట  
అడవి రోదనమట్లు తన్నరయకుంట  
విసుగు పుట్టిన కోపించి వెఱపు లేక  
న్యాయ నిఘ్నరముల దూతె నందివాహు

౫౧



గీ. జన్నిద మొక్కపా, మొండు జడలు ముడువ,  
బకటి కటిసూత్రమును, హార మొకటి, హస్త  
కంకణమ్ములు, కడియముల్, కమ్మలునవె  
గరళ కంధర! నీమేను కటికి వినము.

గీ.౨

గీ. కంటిలోఁజిచ్చు మేనెల్ల కాటిబూది  
అంగిట వినమ్ము కట్టలే దంబరమ్ము  
పునుక పేరులు బిచ్చము పొట్టకూడు  
దయ్యముల జాతరేప్రొద్దు తగునుమేళ!

గీ.౩

గీ. చాలవాయివి! యెరులు నీచాయఁ బాయ  
శూలమేటికి! బెబ్బులి తోలునేల!  
దిస్సమొలఁజూచి యెవఁడు నిక దేవుఁడనును  
తిరిపెగాని నెవఁడు నిక దిరిపెమెత్తు?

గీ.౪

గీ. అంతకుని మ్రింగు నా ప్రళయాంతకుఁడవు  
బాలకుని నన్ను మ్రింగుటేపాటి నీకు  
ప్రాణములతోడఁ బొమ్మని పంపినావు  
ఇల్లు మ్రొగెడి వానికి గొళ్ళె మెంత!

గీ.౫

గీ. వెట్టి చేతాయి నీ వరవిధము దలఁప  
తగులఁ దగులును దప్పినఁ దప్ప-నాకు  
ఆజ్ఞ యిమ్మది పదివేలటంచు మ్రొక్క  
'హరి'యనం "డచ్చుతా"యనం డా శివుండు.

గీ.౬

గీ. దారిలో నాల్గుపగ్గాల దూరమరిగి,  
నిలిచి, యొక బిల్వవృక్షపు నీడలోన  
క్రిందికిని జూడఁగాఁ దల క్రిందయినటు  
స్వర్గముననుండి భూమికి జారినట్లు-

గీ.౭

గీ. కొండపై నుండి లోయలోఁ గూలినట్లు  
పిడుగులురలఁగ మిన్నుపైఁ బడినయట్లు  
డెందమున దోపఁబోలేక డిందువడుచు  
దేశికుని గూర్చి యిట్లు ప్రార్థింపఁ దొడఁగె. ౫౮

గీ. తల్లి, తండ్రియు, గురువును, దైవ, మనగ  
నలువురుందురు రక్షకుల్ నరుల, కందు  
తల్లిదండ్రులు బాల్యానఁ దరలినారు  
దైవమా! నేడు దయమాలి తఱిమినాడు. ౫౯

గీ. హరుడు కోపింప రక్షించు గురువరుండు  
గురుడు కోపింప రక్షించు దొర నెఱుంగ  
సద్గురూ! నీదు పదములె శరణమింక  
దర్శనంబీవె నీవాడ దండమిడద! ౬౦

గీ. గోవిపెట్టని నాడె నక బ్రోచినావు  
త్రోచెదే! నేడు సంసార తోయరాశి  
పాహి! మాం పాహి! యని ప్రేళ్ళు పదియుఁ గూర్చి  
యోగులుండెడి యుత్తర భాగమునకు- ౬౧

గీ. మొక్కి గురురూపు మనమునఁ జిక్కఁబట్టి  
వేడికొన యోగశక్తిచే వినఁబడనట  
దేశికుడె శిష్యునకు మహాదేవుఁ డగుట  
వాని చింతను బోనాడఁ బూనె మాని. ౬౨

క. మందరధర! బృందారక  
వందిత చరణారవింద! వైకుంఠ! సదా  
నందా! నంద సునంద పు  
రందర ముఖ దేవ పూజ్య రాజీవాతా! ౬౩

# స్వయంప్రకాశప్రబోధము

గురూపదేశపర్వము

క. శ్రీరామా చిత్తహరా!

ఘోరాహితదనుజవీర కుంజకుతారా!

పారావార గభీరా!

నారాయణ సర్వలోకనాయక శౌరీ!

౧

క. మోదమ్మున నిగమమ్ములు

వేదాంతులు నిన్ను విశ్వవేద్యుడ వనుటన్

శ్రీదయితా! నీదయయె యు

పాదానము జీవులకు శుభస్థితిఁ గాంచన్.

౨

క. శ్రీగిరిని దపోవనమున

ఆగతి శిష్యుండు వేడ నాతనికి దయన్

యోగీశ్వరుండు దెల్పిన

భాగమిది గురూపదేశ పర్వము వినుమా!

౩

గీ. గురుఁడు శిష్యుని వేడికోల్ గుఱు తెఱింగి,

మానసము దారితీయ విమానమట్లు

తెక్కలను విప్పి వ్రాలెడిపక్కీరీతి

శ్రీగిరిని వ్రాలె హిమ శైల శిఖరము విడి.

౪

గీ. వచ్చి నిలిచిన యాచార్యవర్యుఁ జూచి,

కటికి నిఱువేద మేరువుఁ గాంచినట్లు

కంఠ మరికట్ట మేనికి గగురు పుట్ట

చుట్టి ముమ్మారు పాదముల్ పట్టి మ్రొక్కె.

౫

గీ. అర్ఘ్య పాద్యము లొసఁగి, దర్భాసనమిడి,  
కూరుచుండిన గురునాథు కుశలమడిగి  
పాదములు సోక సాష్టాంగ పడిన శిష్యు  
ప్రక్క గూర్చుండఁ జెయిసూపి పలికె నిట్లు

౬

గీ. “కుశలమా వత్స! ఆరోగ్యవశమే మేను!  
స్నానపానములకు శుద్ధజలము గలదె!  
కండమూలఫలమ్ములు గలవె యిచట!  
శీతవాతాతపములచేఁ జిక్కవుగద!

౭

గీ. ప్రాలుమాలవుగద లేవ బ్రాహ్మియందు!  
ఆహ్నికము దీర్తువా తఱియైన యపుడ!  
ప్రాణులందెల్ల నీశ్వర భావ ముంతె!  
అనయ మశ్రద్ధ దుర్మేధలను శృజింతె!

౮

గీ. భక్తియును. శ్రద్ధ, యాస్తికత్వమును, యమము  
నియమమును. చాలె! యాసనజయము గలదె!  
ప్రాణసంయమనము వశపడెనే! మనము  
నిలుచునా ధ్యాననిష్ఠలో నిశ్చలముగ!

౯

గీ. ఇంద్రియములైదు మనముతో నేకమగుచు  
పండువెన్నెల వలె నుండు బయలు గాంచి  
వెల్లివిరిసెడి యానంద వీధి చాటి  
ఎఱుక మఱపుల కేకమా గుఱుతు గంటె!.

౧౦

గీ. దేవి నీయందు, నీవునా దేవియందు  
కలసియున్నట్లు భావింప వలఁతివిగద!  
కూర్మయంత్రము భూశుద్ధి గూర్తువుగద!  
సిరముగా నాసనములను సిద్ధపఱతె!

౧౧

గీ. జపము సత్తురలక్షగా జరిపినావె!

దశము శతము సహస్రమ్ము తత్తదంశ  
తర్పణములను హేళామ సంతర్పణముల  
కొరవడినదేది? యిందొడఁగూడ నేది?

౧౨

గీ. నూతనాభ్యాసములఁదెల్పనో క్రమముగ!  
మంత్ర బీజాక్షరములను మఱచినావా!  
సంశయము గల్గెనో ధ్యాన సమయమందు!  
తపముసేయఁగ దార్థ్యము తగ్గెనొక్కొ!

౧౩

గీ. విఘ్నములు నిన్ను విడువక వెంటఁ బడెనా!  
దేవి మాయలలోఁ జిక్కి దిగులువడితొ  
ఈసడించెనా నీచర్య కీశ్వరుండు!  
నన్ను దలఁచిన పనియేమి?” యన్నననియె.

౧౪

గీ. “కమతము తలంపుచే బిడ్డఁ గాచినట్లు  
హేప్రభూ! నీదుకారుణ్య మెల్ల ప్రొద్దు  
రక్షయైయుండ నాకుఁ గొఱంతగలదె  
అంబ ‘పెండిలికమ్మ’ని యడలు గొలిపె.

౧౫

గీ. తావకానుగ్రహమె మార్గదర్శకముగ  
మేరువెక్కిన నన్నమృవారు మఱల  
ఘోర సంసార వారాళిఁ జేరుమనుట  
తపము పొలివోయె మదిని సంతాప మొదవె.

౧౬

గీ. బిచ్చమొసంగక కుక్కను విడిచినట్లు  
మోక్షమిడలేదు సరి పెండి ముచ్చటేల!  
యోగినై జోగినై, యెట్లా బాగువడనె  
ముక్తినిధి డాసి పడుదునే ముఱికిగుంట!

౧౭

గీ. కోమలిని వీడి, తపము గైకొనును గాని  
తపము విడనాడి, కోమలిఁ దగులు నెవఁడు!  
మేడపైకెక్కి జారిన మేలు గలదె!  
ముఱికి పడియను గంగగా మునుఁగఁ దగునె!

౧౮

గీ. అనెడి శిష్యుని పలుకుల కలతినవ్వు  
మోమునందోప శ్రీగురుమూర్తి పలికె  
భ్రాంతి పడఁబోకు గోరంత భయములేదు  
ముక్తియనఁ బిల్లి గొనిపోవు మూటగాదు.

౧౯

గీ. దేవి తా ముక్తి నిడ నీవు దీసికొనెదా!  
బంధ ముండినఁగద! ముక్తి బడయఁ గనుట  
బంధమేలేక ముక్తితోఁ బని యెవరికి!  
బంధ మోక్షణములు లేని పరుఁడ వీవు!

౨౦

గీ. కారణము మది బంధమోక్షములు గలుగ  
తనను తనచేతనే కాచుకొనఁగ వలయు  
మనమునకు లోఁగి యింద్రియ గణములున్న  
బంధువా మది యటుగాదొ పరమవైరి,

౨౧

గీ. గుణము లొండ్లాంటితోఁ గూడుకొనుచు, విడుచు,  
తిరుగుచుండును నీకేల దిగులు పడఁగ  
వానిదీమాయ, మాయకు వశపడకుము  
గుణములకు, మూలశక్తికి, గురుఁడవీవు.

౨౨

గీ. బ్రాహ్మణుఁడఁ, దాపనుఁడ, లేతవయసువాఁడ,  
అనుకొనుట భ్రాంతి యూర్ముల కందనట్టి  
జనన మరణము లెఱుఁగని శాశ్వతమగు  
సచ్చిదానంద మేనంట శాస్త్రమతము.

౨౩

- గీ. నిత్యుడవు, నిర్గుణుడవు, నిర్మలుడవు  
సర్వమయుడవు, జగము నీచాయుగలుగు  
అభయ మద్వైతమా, ద్వైతమా భయంబు  
అభయమా “నహంబ్రహ్మస్మి” యని యెఱుఁగుట. ౨౪
- గీ. దేహమే నీవు గావన దీనివలన  
కలుగు సంబంధ బంధుల గమనమేల!  
వచ్చుదానిని రానిమ్ము మెచ్చుకొనక  
పోవుదానిని వగవక పోవనిమ్ము! ౨౫
- గీ. కమలజుని యాజ్ఞఁ దొలి మేని కర్మవలన  
వచ్చుచును బోవుచుండును వస్తుచయము  
వానికై పొంగుఁ గుంగును బాలిశుండు  
పండితుఁ డుపేక్షతో నుండుఁ బ్రవిమలమతి. ౨౬
- గీ. భ్రాంతి విడనాడవలెఁ గాని వస్తువులనె  
వదలసాగిన దేహము వరకుఁ బోవు  
దేహమే లేక ముక్తి సాధించు తెట్లు!  
శ్రవణ మననాదికములను సలుపుతెట్లు! ౨౭
- గీ. వస్తువుల వీడి, భ్రాంతిచే వానిఁ దలఁచు  
వానికంటెను భోగ్యాళి వలన భ్రాంతి  
వీడి వానిని సేవించువాఁడు మేలు  
రాగయోగరతుల్ సరి బ్రహ్మానిరతి. ౨౮
- గీ. మూడు పురుషార్థముల సారమును గ్రహించి  
చివర పురుషార్థమును జెందఁ జేటు రాదు  
ఘనుడ నేనని మొదటనే గంతువేయ  
దొరలి పడవచ్చుఁ గాలంత విఱుగవచ్చు. ౨౯

గీ. తపనులై, బ్రహ్మచర్యము తాల్చి, పిదప  
గోతిలోఁ బడ్డవారి, లోఁ గుములువారి,  
పొరలుకొని లేచి, ముక్తికిఁ బోవువారి  
అందు నిందును జెడువారి, నరసి కనుము! 30

గీ. సౌధరియు, మాండకర్ణియు, జ్యవనఋషియు  
కండు పార పరాశర కౌశికులును  
ఋష్యశృంగ విభాండక కృష్ణ మునులు  
తాపనులై యయ్యుఁ గాంతల తవులు గనిరి. 31

గీ. ఆదిశక్తి మహాదేవి వేదవేద్య  
భూద్వయీమధ్యఁ గుంకుము బొట్టు వెట్టి  
పెండి కొమరుని గావించె విభుని యాజ్ఞ  
తప్పదిక పెండి ధరణిపైఁ దరణి వడిన. 32

గీ. విహగ మేగెడి త్రోవ, పిపీలిక చను  
మార్గమనరెండుగలవు సన్మార్గమండ్రు  
చెఱుపు నొందక సాగుట చీమ దారి  
కష్టతరమండ్రు విహగపు గమన పథము. 33

గీ. పండియున్నట్టి పండుపైఁ బక్షి వ్రాల  
ఉండెనా యుండు, లేకున్న నూడిపడును  
ఉండినను ముక్కుతో గీరి యుమిసివైచు  
తోలు తొబకల విడనాడి తొలఁగి చనును. 34

గీ. చీమ మూలము మీఁదుగాఁ జేరి ఫలము  
జెజ్జమును వేసి రసమెల్లఁ బీల్చికొనుచు  
సంతసించుచు నానంద సాగరమున  
సౌఖ్యమును గాంచుఁ జెడదెట్టి సమయమునను. 35



గీ. వినుము! చెప్పెద శ్రద్ధగా వీనులుంచి  
జననమగువాఁడు నాలుగు ఋణము లుడువ  
బాధ్యుఁడగు పితృ దేవర్షి వరుల నరుల  
ఋణములన వానిఁ దొలఁగించు కొనుట వినుము.

౩౬

గీ. బ్రహ్మచర్యముచే వేదపఠన ఋషుల  
యజ్ఞ యాగ హవిస్సుల నమరవరుల  
సంతతిని శ్రాద్ధములఁ దృప్తిసలిపి, పితల  
అతిథిపూజల మనుజుల యప్పతీర్పు.

౩౭

గీ. తలలుక్రిందుగఁ బాదముల్ తరువుఁ గూర్చి  
వ్రేలుచుండి జరత్కారు పితరు లతని  
సుతులఁగని గతుల గల్పింపఁ జూడుమనిన  
పెండ్లియయి, కాంచి యస్తీకుఁ, బితలఁ దనిపె

౩౮

గీ. తపము చేయఁడె! వ్యాసుఁడు తనయుఁ గోరి  
శివగురుఁడు సంతతికి గాడె! శివునిఁ గొల్చె  
విను మృకండుడు తపము గావించెఁ బుణ్య  
గతికి బోరామి సంతతి సాగకుట.

౩౯

గీ. అండపుత్రకులకు గతి నాస్తి యంచు  
శిష్యునకు దేశికుఁడు వేద శిక్షఁ దెలిపె  
వంశ విచ్ఛేదమును జేయ వలదటంచు  
సుతుఁడు సుతుఁడన్న నీకింత చులుకనగునె!

౪౦

గీ. అనిన గురుమూర్తి వాక్కుల కంజలి యిడి  
మనవి విను సుతులఁ గాంచుట మంచిపనియె!  
బ్రహ్మసూత్రములను వ్రాసి ప్రౌఢిగనిన  
వ్యాసుఁడే “హా! శుకా!” యని గాసి వడడె.

౪౧

గీ. అల మృకండుని యాయాస మడుగ నేల!  
తక్కు వారల మాటలఁ దలఁప నేల!  
బ్రహ్మవేత్త వసిష్ఠుఁడు ప్రాణములను  
విడువఁ బడరాని పాల్లు గావించు కొనఁడె!

౪౨

గీ. సుతులు నూర్చురు పాలివోవఁ జూడలేక  
మోహమను రొంపిలోఁ జిక్కి మునిఁగి తేల  
దాని నావంటి వాఁడెట్లు చాటఁ గలఁడు!  
అడుసు దిగనేల! పైపై నఁ గడుగ నేల!

౪౩

గీ. విను కుమారక! నీవిత వెఱవనేల!  
ఏటి కెమరీదునట్టి పెల్లీతకాఁడు  
దిగుడుబావులఁ దిరుగాడ దిగులు పడునె!  
బ్రహ్మభావన బలమైన భ్రాంతిఁ గనునె!

౪౪

గీ. భోగి కృష్ణుఁడు, శుకయోగి త్యాగి, జనక  
రాజు సమాట్టు, వేశ్యానురాగి వామ  
దేవఋషి, పిప్పలుఁడు మాంసజీవనుండు,  
కర్మయోగి వసిష్ఠుఁడు, కనిరి ముక్తి.

౪౫

గీ. పరమప్రజ్ఞాననిధి శుక బ్రహ్మఋషికి  
గురువు జనకుఁడు తెలిపిన గుఱుతుఁ గనుము  
పోడశసహస్రకాంతలఁ జొక్కు హరిని  
ఋషు లనాదిగ బ్రహ్మచారిగ వచింత్రు.

౪౬

గీ. త్రిగుణములు మాయ, వానితో జగము మాయ  
మాయయన లేనిదే-దాని మహిమఁగనుము!  
అరసి చూచిన బుడకోడి యట్లు మునుఁగు  
మఱలఁ దలయెత్తి మానస సరసిఁ దిరుగు.

౪౭

గీ. చోరులింద్రియములు పట్ట నేరకున్న  
మీటి విజ్ఞానధనమెల్లఁ జూఱఁగొనును  
బాలునకు బుద్ధి సెప్పిన పగిది చెప్పి,  
మరలుపందగు నమ్మఁగా వెరవుగాదు.

౪౮

గీ. శత్రులును, మిత్రులును, లేరు సర్వసమము  
బ్రహ్మము జగముగాఁ గానఁబడును నిజము  
తోయనిధి తోయ మలలుగాఁ దోచినట్లు  
ఇంద్రజాలములో భ్రమ జెందినట్లు.

౪౯

గీ. ఎండమావుల నీరు లేకుండికూడ  
ఉన్నటులఁ దోచదా! జగంబెన్ను మటుల  
జాగృతిం దోచి పయిలేమి జగమటండ్రు  
ఇదియె నిజమైన స్వప్నమందేల లేదు!

౫౦

గీ. స్వప్నము, సుషుప్తి, జాగృతి, జనులకొదవు  
స్వప్నకారణమగు సూపే జాగరమ్ము  
జాగరము కారణము పూర్వజన్మకర్మ  
కర్మజన్మము లజ్ఞాన కారణములు.

౫౧

గీ. అల “అహం” “మమ” లజ్ఞానమని యెఱుంగు  
అది యనాది, యనిర్వాచ్య, మని వచింతు  
దాని యుత్పత్తి లయముల స్థాన మీవ  
‘తత్వమస్యాది’ వాక్యార్థ దర్శనమున

౫౨

గీ. ‘భ్రాంతి యననేమి! దానిని పదలుటెట్లు!’  
అందువా! చెప్పెదను, వీడు సందియములు  
బ్రాహ్మణుడఁ, దావసుడ, లేతవయసువాడ  
అనెడి తనుధర్మములు, డప్పి, నాకటితమి

౫౩

గీ. తవిలి స్రుక్కితి నను ప్రాణిధర్మములును  
సుఖని, దుఃఖని, శాంతుడ, సూక్ష్మమతిని  
అను మనోధర్మములు, నూర్మలనగ నాఱు  
తనకుఁ దగిలించుకొనుటయే తప్ప మొదట. ౫౪

గీ. కాఁడు తా నింద్రియమ్ములు, కాఁడు మనము  
కాఁడు చిత్తము, బుద్ధ్యహంకారములును  
కాఁడు స్థూలము, సూక్ష్మము కారణమ్ము  
కాఁడు జీవుఁడు, పరమాత్మగాని, వత్స! ౫౫

గీ. మూడవస్థలు, గుణములు మూడు, కాఁడు  
పంచభూతాలు, ప్రాణముల్ పదియు, కాడు  
పంచతన్మాత్రలును, మూలప్రకృతి, కాఁడు  
వీనినన్నిటి నెఱిగెడి విభుఁడు తాను. ౫౬

గీ. “సాక్షి, కూటసుఁ డీశుఁడు, శాశ్వతుండు  
అచలుఁ డచ్యుతుఁ డమలుఁడు హంస, పరమ  
పావనుఁడు, సచ్చిదానంద భద్రమూర్తి”  
అని నుతింతురు వాఁడె నీ వమల చరిత! ౫౭

గీ. స్వప్నదశయందుఁ గలుగదు జాగరమ్ము  
జాగరూకతఁ గలుగదు స్వప్నమపుడు  
ఘనతర సుషుప్తి నివి రెండు కానబడవు  
ఎఱుఁగు నీమూటి నేది! యాయెఱుక నీవు. ౫౮

గీ. అధికులను సంశయమ్ముల నడిగి వినుము  
నములతోఁ జేరి తత్వము సంప్రదింపు  
అజ్ఞులడిగిన దెలిసిన యది నుడువుము  
వాద మెవ్వరితో నీకు వలదువత్స! ౫౯

గీ. పెద్ద లెయ్యది సెప్పిన వినుట మేలు  
వినినదే చాలు పొమ్మని వినుగు పడకు  
వేడి నిట్టూర్పు నైనను విడువఁ దగదు  
సాధులకు బాధగా-ఇది వేదమతము. ౬౦

గీ. తపము, హోమము, దానము, జపము, కర్మ  
మధిక ఫలమిడు శ్రద్ధతో నాచరింప  
దాన నొకకొంత యశ్రద్ధ దవలెనేని  
యిహ పరమ్ముల నిష్ఫల మెఱిగి కొనుము. ౬౧

గీ. శ్రద్ధతో సాధుకర్మముల్ సలిపి, ఫలము  
భగవదర్పణ మొనరింప భద్రమగును  
కర్మ మనవంతు; ఫలము శంకరుని వంతు  
కర్మ విడువకు! ఫలముపైఁ గాంక్ష వలదు. ౬౨

గీ. ఇష్టము, సనిష్టమును, మిత్ర, మనెడి కర్మ  
ఫలము త్రికరణశుద్ధిగా బ్రహ్మమునకు  
అర్పణము చేయఁ బరమునం దంటదు-ఫల  
కామికే బంధకము దీనిఁ గనుము గీత. ౬౩

గీ. భద్రమేదియో! తనకు నభద్ర మెదియో!  
గుఱు తెఱుంగక యశుభమే కోరు నరుఁడు  
బాలకుఁడు కత్తి కేడ్చిన పగిది కాన  
“ఏది మంగళమో! దాని ని”మ్మనెఱుఁతి. ౬౪

గీ. లేమి నగువంత నీకన్న లేని వారి,  
కలిమినగు పొంగు నీకంటె కలుగు వారి,  
చూచి తగ్గించుకొనుము! వస్తువులఁ గాదు  
త్వస్తి, మానససంబంధి తెలిసికొనుము! ౬౫

గీ. బుద్ధికందని విషయమే మొదలు గాఁగ  
శాస్త్రమెరిగించు; దాన విశ్వాసముంచి  
అర్థకామము లొడఁగూర్చు నట్టి తఱిసి  
ధర్మమును వీడకుండిన దారి చెడదు.

౬౬

గీ. అనుచు గురుదేవుఁ డిరీతి నాజ్ఞ నొసఁగి  
నీడమును జేరు విహఁగపు జాడనేగ  
భక్తి శ్రీశైల మల్లెశుఁ బ్రస్తుతించె  
తప్పు చేసితి నని మదిఁ దహతహ పడి.

౬౭

గీ. తొండములఁ దాల్చి నడయాడు కొండలనెడి  
కరులు, గాలిని గాలెత్తనీని హరులు  
పురమునం, దబ్బముఖు లంతిపురిని, గలుగు  
వాఁడు తొలిమేనఁ బూజించినాఁడు నిన్ను.

౬౮

గీ. వలదనిన నప్తభోగ సంప్రదుఁడ వీవు  
ఉన్న సర్వస్వము హరించు వెన్న దొంగ  
కంతగత ప్రాణుఁ డగుదాఁక కావఁ డతఁడు  
సులభుఁడవు గాన నిక గొల్తు సుర లనురులు.

౬౯

గీ. కాష్టములు, కలల్, నిముసముల్, గడ్డెలు, జాలు  
వారములు, మాసములు, ఋతుల్. వత్సరములు  
వర్ష, పద, వాక్య, పాద, సుపద్యములన  
పుటలు, సర్గలు, కాండ సంపుటము లనఁగ-

౭౦

గీ. ముద్రితంబైన యీకాల పుస్తకమున  
ప్రాసియుంచిన కథ నాడవలయుఁ గాని  
దేవతలకైన దానిని దిద్ద వశమే!  
పోయివచ్చెద దయయుంచు భుజగ భూష!

౭౧

గీ. అనుచు సాష్టాంగవందన మాచరించి  
అంబ సెలవంది గణనాథు సభినుతుంచి  
ప్రమథుల నుతించి నందిని బ్రస్తుతించి  
తల్లివలెఁ బ్రోచు గంగమ్మ తల్లి కెఱుగి

౨౨

గీ. కొండదిగి, శిఖరము జూచి, కూరుచుండి  
మొక్కి, నిను జూచినంతనే ముక్తి యుండు  
శ్రీగిరి! పోయివచ్చెద సెలవొసఁగుమ!  
అనుచు వినుతించి చనియె వచ్చిన పథమున-

౨౩

మా. కమలదళ నిభాతా! గాన విద్యాతి డతా!  
నముచి దమన పతా! నంద గోబృంద రతా!  
విమత దనుజ శితా! విశ్వ సంతాప మోతా!  
కమల నిలయ వతా! కార్య నిర్వాహ దీతా!

౨౪



# స్వయంప్రకాశ ప్రబోధము

## గృహస్థ పర్వము

- క. శ్రీవాసుదేవ! సోమక  
దేవాహితదర్ప దళన! దీన శరణ్యా!  
కోవిదజన సంతారక!  
పావన మృదుచరణ! భక్తభవ సంతరణా! ౧
- క. నాగేంద్ర తల్పమున సిరి  
రాగాధికతం భజింప, ప్రజ్ఞానధనుల్  
యోగీంద్రులు చేమోడ్పుల  
నాగమనూక్తుల నుతింప సలరు మురారీ! ౨
- గీ. చిత్తగింపుము శ్రీశైల సీమ వాసి  
ఆతఁ డడవులు, నగములు, నాలయములు  
కోటలును, పేటలును, పండ్లతోటలు, గని  
నెమలిపురిజేరి వాకిట నిలిచినంత- 3
- గీ. అత్తయును మామ చక్కఁగా నరసి చూచి  
చచ్చెనని పొక్కు జామాత వచ్చెననుచు  
హర్షమునఁ బొంగి మామగా రక్కుచేర్చి  
తనకు మ్రొక్కిన భాగినేయుని నుతించి- ౪
- గీ. దీవెన లొసంగి పాద్యము తీర్థమొసంగి  
అన్నపానములను ముదమందఁ జేసి  
కూతునొసంగి వివాహము గూర్పదలంచి  
భార్య సమ్మతిఁ గొని లగ్న మార్చు లిడఁగ- ౫



- గీ. అనుఁగు జామాత శ్రీహరి యని తలంచి  
తాను సాలంకృతము సాక్షతము హిరణ్య  
దాన పూర్వక కన్యాప్రదాన మతఁడు  
సలిపె వైభవముగ బుధుల్ సన్నుతింప. ౬
- గీ. నరున పదియాఱు రోజుల పండువునన  
చనియె మఱుదిన మిలువీడి వనమునకును  
దేవరంపాటి వేంకటదేవుఁజేరి  
సలిపె షణ్మాసములు పునశ్చరణ మతఁడు. ౭
- గీ. అంత సర్ధాంగి వామాంకమందుఁ జేర  
కాపురము చేయుచును కొంత కాలముండి  
అత్తవారింటిలో నుండుటనువు గాదు  
పూర్వులుండిన మనయూరె పోవఁదగును. ౮
- గీ. పండితులపాలి బంగరు కొండ యనఁగ  
నేతియప్పన్న యన మహాభ్యాతి గాంచి  
ప్రబలుండై యుండె నూర నప్పన్న నేడు  
అండయగు జ్ఞాతి నగు నాకుఁగొండ వోలె. ౯
- గీ. అనుచుఁ దలపోసి మంచిరో జరసి యత్త  
మామలకుఁ జెప్పి వారి సన్మాన మంది  
వచ్చి భార్యాసమేతుండై పంచ నుంట  
వీనులను సోక అప్పన్న వెడలివచ్చి- ౧౦
- గీ. నాయనా! వచ్చితివె యిన్నినాళ్ల కనుచు  
కన్నులను గప్పకొని, బిగ్గఁ గొఁగిలించి,  
కాళ్లకిడి నీళ్లు ప్రియముగా గారవించి,  
ఆసనంబిడి, కుశలము నరసి మురిసె. ౧౧

గీ. అతని యధాంగిఁ బేరమ్మ నాదరించి,  
పిలుచుకొనిపోయి లోనికిఁ, బ్రయము చెప్పి,  
మనసు మనసున గలియఁగా మాటలాడి,  
సోదరికి మిన్నగాఁ జూపె నాదరమ్ము.

౧౨

గీ. అట్టులొకమాస మేగిన యంతలోన  
పల్లివారింటి పశ్చిమ భాగమందు  
పూరిగుడిసెను జక్కగాఁ బూర్తి చేసి  
వలయు పరికరములఁ గూర్చి, నిలిపె వారి.

౧౩

గీ. గ్రామమా! క్రొత్త, లోకులఁ గనుట క్రొత్త  
వస్తువులు క్రొత్త, భార్యకు వంటక్రొత్త  
ఇరుగు పొరుగమ్మలా క్రొత్త, యిల్లు క్రొత్త  
చిత్తజని కొల్వు గొలుచుట క్రొత్త క్రొత్త.

౧౪

గీ. చిత్తజని నీరుచేసిన శివుని మఱల  
చిత్తజన్ముని గొలువఁగాఁ జేసిన విధి  
చిత్తజారాతి సేవించు చేతి తోడ  
చిత్తజని సేవ చేయింపఁ జిత్రమేమి!

౧౫

గీ. బొండుమల్లెలు గూర్చిన చెండు తుటిమి  
జేగులు మెఱుంగు జల్తారు చీర గట్టి  
జవ్వనము సొమ్ము సొమ్ముగా నివ్వటిల్ల  
ప్రేమతో భర్త సేవించుఁ బేరమాంబ.

౧౬

సీ. నురనాథుఁ గన్నెత్తి చూడనొల్లమ గాని  
వృధఁబోలు ఊమలోనఁ బృథివిఁబోలు  
పతిమాట నిరసించి పరువు లెత్తదు గాని  
సతిఁబోలుఁ బరిశుద్ధి సవతిఁబోలు

పొరుగిండ్ల కేప్రొద్దు తిరుగఁ బోవదు గాని  
సిరిబోలు నేరాలి గరితఁ బోలు  
పతివోయి తపియించు పాపమొందదు కాని  
రతిబోలు నుడుల భారతిని బోలు.

గీ. ఘనతరోద్యోగి, విజ్ఞాని, గర్మయోగి  
సుతుల మువ్వర గాంచె విశుద్ధయశుల  
తనకు సరివారు సేవింపఁ దనియ మనియె  
పేరు ప్రఖ్యాతి గడియించి పేరమాంబ.

౧౭

గీ. కాల్యముల దీర్చి తానుపక కాల మందు  
న్నాన సంధ్యలు, జప హేళామ సముదయములు,  
దేవతార్చనయును, వైశ్యదేవ విధియు,  
చేయు; మున్నున్న యిలుశుద్ధి చేయజాయ.

౧౮

గీ. జలజపత్రము నంటని జలకణమ్ము  
చందమున నుండి సంసార సంగి గాక  
జనక రాజును మించిన జ్ఞాన ధనుఁడు  
ఆచరించుచునుండె గృహస్థ విధులు.

౧౯

గీ. తాను దరియించి సుజనుల దరికిఁ జేర్చు  
ధర్మమని యెంచి, విజ్ఞాన దాన మొసఁగ  
దేశ సంచారమునకయి దీక్షఁ బూని  
శుభదినమ్మున శకున సంశుద్ధి వెడలి-

౨౦

గీ. పేరు గల వారి యిండ్లలోఁ జేరి నియతి  
అహ్నికముఁ దీర్చి ధ్యానాదు లాచరింప  
శిష్టుఁడని జ్ఞానియని పూజచేయ వారు  
క్రమముగా నయ్యవారను ప్రభ గడించె.

౨౧

గీ. వ్యాధి గలవారు, భూతముల్ పట్టువారు,  
సంతతిని గోరువారు, జిజ్ఞాసువులును,  
తంత్రముల, యంత్రముల, మహామంత్రములను  
సూక్తులను గాంచి సౌఖ్యముల్ చూడఁ గొనిరి.

౨౨

సీ. తలలూపి యాలింపఁ దత్త్వముల్ రచియించు  
రాజయోగము నాచరణకుఁ దెలుపు  
ఆచారవిధిఁ దెల్పు నఖిలధర్మముల  
సాధించు వెరవుల బోధపఱచు  
యోగశాస్త్రములోని భాగము లెఱిగించు  
నష్ట సిద్ధులను విస్పష్ట పఱచు  
క్రమ ముక్తియును విహంగమ ముక్తి మార్గముల్  
విజ్ఞాన శాస్త్రముల్ విశేష పఱచు  
బోధ పఱచుఁ బురాణముల్ బుధులు మెచ్చ  
సాధనములను నాల్గింట సాధుసేవ  
'ముక్తికిరవను, శ్రీనాథు భక్తిఁ గొలిచి  
పారమును జేర నరజని వచ్చెననును.

౨౩

గీ. భూతి యొసంగును పాటి పో భూత గణము  
తీర్థము నొసంగు నజ్ఞాన తిమిర మడఁగ  
సంతతిని గోర, గోపాల మంత్ర మొసంగు  
తారకము దెల్పు నుజన సంతారకముగ.

౨౪

గీ. కాల మీరీతి సుఖముగాఁ గడచుచుండ  
దేశ దేశములను గల్గు ధీరమతులు  
శిష్యులై పాదములఁ గొల్చి సేవ జేయ  
గౌరవము గాంచె గురుండను ఘనతఁ గాంచె.

౨౫

గీ. కంటలపుటెద్దు నిచ్చె నొక్కండు మొక్కి-  
ఉత్తమాశ్వము నొక్క గుణోత్తరుడిడె  
సంతతిని గోరి సఫలుడై సంతసించి  
హారమిడెఁగాన్ గా జమిందారు డొకడు.

—౨౬

క. ఉత్తరపుఁజేను పదిగొ  
ర్లత్తరి సమకూర్చికొనియె నర్హులవలనఁ  
క్రొత్తగ కుటుంబమున కది  
బత్తెము సమకూర్చు మెట్టపంటల నిడుచున్.

—౨౭

గీ. పప్పవెంకయ్య మొదలైన పండితాళి  
ఛాత్రులై వెంటరాఁ బ్రభు స్థానములను  
పూజలందుచు సంచారమును ముగించి  
వచ్చు నింటికి లోకులు మెచ్చి పొగడ.

—౨౮

శా. శూరాగ్రేసర! భోగితల్పశయనా! శుద్ధాంతరంగా! గుణా  
ధారా! దర్పిత వైరివీర దమనా! దంతీంద్ర సంరక్షణా!  
పారావారగభీర! భక్తవరదా! ప్రఖ్యాత యోగీశ్వరా!  
గౌరీనాయక! పంకజోదరనుతా! కారుణ్య రత్నకరా!

—౨౯



# స్వయంప్రకాశప్రబోధము

## విజయ పర్వము

క. శ్రీ వైకుంఠ విహారా!  
కోవిద మందార! విమలకోటి విదారా!  
శ్రీ వనమాలా సంయుత  
శ్రీవత్స విలాసివత్! శ్రిత సంరక్షా! ౧

క. రాజీవ లోచనా! గజ  
రాజ విమోచన! నిలింపరాజ పురంధ్రీ  
భ్రాజత కర నీరాజన  
రాజిత సుందర ముఖాబ్జ! రత్న విభూషా! ౨

గీ. అనఘుఁ డాతఁడు తన గృహస్థాశ్రమమున  
శిష్యులను సంగ్రహించి, విశిష్ట ధర్మ  
ములను దెలుపుచుఁ గుమతుల నలఁచినట్టి  
విజయ పర్వపు కథ యిది విన్నవించు. 3

గీ. కంటలపుటెద్దు పై వస్తు చయము గట్టి,  
కండువా జుట్టి తలకు, పైఁగప్పి శాలు  
బొమలలోఁ గుంకుమును బెట్టి భూతిఁ బూసి,  
పై డి రుద్రాక్ష మాల వ్రేలాడ నఱుత-- ౪

గీ. బ్రహ్మ తేజము ముఖమునఁ బ్రజ్వరిలఁగ  
నందిని దొఱంగి భూతాల పొందు విడిచి,  
అశ్వమున వచ్చు శంకరుఁ డనఁగఁ దనరి,  
వెడలు శిష్యులు వెంటరా విజయ యాత్ర. ౫

- గీ. ఛాత్రు వీరీతిఁ గొల్చిరా జనపదములు  
తిరిగి చూచుచుఁ బశ్చిమ దేశమునకు  
పోయి జంగాలు మెండుగాఁ బొదలు చుండు  
ఒక్క కుగ్రామమున కేసి, యుదయమైన- ౬
- గీ. ఊరి వెలుపలి నడబావి జేర నరిగి  
దంతధావన మొనరించు తరిని, గడుసు  
జంగమొక్కఁడు మఱియొక జంగముఁ గని  
పలికె, నవమాన మొనరింప బ్రాహ్మణులను. ౭
- గీ. “శంభులింగమ! బ్రాహ్మణ జనన విధము  
‘వింటివే!’ యన ‘లే’దన్న విను! దెలిపెద  
బసవదేవర మనవేల్పు వాఁడు మున్ను  
స్వేచ్ఛగాఁ జేలలో మేసి వృద్ధిపొంది- ౮
- గీ. పితై నొకనాఁడు తోక పైకెత్తి గురుత  
రధ్వని భరామణన, దాన బ్రాహ్మణుండు  
వెడలివచ్చె, భరామణ నుడి జనింప  
బ్రాహ్మణుండయ్యె” నన, నయ్యవారు కనలి. ౯
- గీ. కుక్కకాటుకుఁ జెప్పితోఁ గొట్ట నెంచి  
వెంకనా! జంగముల జన్మవిధము నీవు  
వింటివా? యన స్వామి! నేవిన నడెల్లు!  
తెలుపుమా! యన మును లింగబలిజలకును. ౧౦
- గీ. ఉండె బసవన్న, వాఁడు పెంపొంది బలిసి  
సెనగచే లేకెసి, జ్ఞర్ణించు చేవ లేక  
కడుపు కుట్టెత్తి చచ్చినఁ గటికి వాండ్లు.  
చెప్పలను గుట్టి బ్రాహ్మణ శ్రేష్ఠుల కిడ- ౧౧

గీ. తొడిగి బ్రాహ్మణుఁ డొక్కఁడా త్రోవ నేగ  
'జ'మ్మటం చొక్క చెప్పొండు 'గ'మ్మటంచు  
'జ'మ్మటంచును 'గ'మ్మంచు 'జంగ'మనుచు  
మ్రోగ సాగిన జంగము మొలిచి వచ్చె.

౧౨

గీ. అనుచుఁ జెప్పిన గురునాథు నభినుతించి  
శిష్యు లాజంగముల గేలి చేయుఁ దలఁచి  
జంగముల కౌర! చెప్పలా! జన్మ భూమి  
వింటిమిది క్రొత్త కత యని వికవిక నగ-

౧౩

గీ. జంగ మదిగాంచి కాలాగ్ని సదృశుఁ డగుచు  
ఏపురాణానఁ జూపింతు విద్ది యనిన  
బ్రాహ్మణుల జన్మ వ్రాసి పంక్తి క్రింద  
జంగముల జనన పంక్తి విచార్య మనియె.

౧౪

గీ. గురుని, శిష్యులఁ బలువురఁ గొట్ట లేక  
కోపమున క్రింది పెదవిని గొటికి కొనుచు  
పోయె జంగము మాపటి పూట వీని  
బూడిదను బుంగ కెత్తింతుఁ జూడుఁ డనుచు.

౧౫

గీ. అంత స్నానాదికము గురుఁ డాచరించి  
బసకు వేంచేయ నాయ్దింటి బ్రాహ్మణుండు  
ఛాత్రు లాడెడి మాటల సర్వ మెఱిగి  
కొంప మునిగిన దిఁక నేటి గుసగుస లనె.

౧౬

గీ. "ఉండ రిక మీరలయ్యవా రుండఁ బోరు  
బిడ్డలు గలాఁడ నాకేమి బెడద యగునొ  
దక్షుండు ప్రయోగమున వానిఁ దలఁచి నంత  
పాలు ద్రావదు పసిబిడ్డ ప్రక్కలోన-

౧౭



గీ. వాని కిసుమంత కోపము వచ్చెనేని  
 బట్టె నెత్తురు పిదుకును, జ్వరము వచ్చు  
 బిడ్డలకుఁ, గాలు దండెపు గుడ్డలెల్ల  
 అన్నము నమేధ్యముగ మాటు, నాఁడు వారు- ౧౮

గీ. గుడ్డలను వీడు బాధతోఁ గుములు చుండ్రు  
 కట్టి వేసిన పశువు లెక్కడికొ పోవు  
 తీసి గడియలు వాకిండ్లు దెఱచి యుండు  
 మంచ మెక్కిన వాడెల్ల మనుట కల్ల. ౧౯

గీ. అట్టి భయమున వాని నోనాడ వెఱచి  
 వక్క లడకోత్తులో నున్న పగిది మేము  
 కాయ గూరలు మొదలగు కాన్క లొనఁగి  
 మ్రొక్కుచుండుము చూచాయ మోముగన్న". ౨౦

గీ. అని వచింపఁగ నాపల్కు లయ్యవారు  
 వినియు వినకున్నయటు లెక్క పెట్ట కుండె  
 అంత సాయాహ్వామున సంధ్య నాచరించి,  
 పండుకొనె శిష్యుఁ డొత్తఁగాఁ బాదములను- ౨౧

గీ. స్వామి! చూచితిరా! పెద్ద బట్టె యొకటి  
 బారకొమ్మలు నిప్పు కుంపటియుఁ దాల్చి  
 వచ్చి, మనవాకిటికి లోనఁ జొచ్చె ననిన  
 దానితో నేమి యొత్త రా! మాని సోదె- ౨౨

గీ. అనుచు దానికిఁ బ్రతిఘాత మాచరింప  
 మంచ మడుగున నుంచిన పంచపాత్ర  
 మొఱిగి గిరగిర దిరుగుచు నొలుక నీరు  
 కాల్వగాఁ బారి మహిషి శృంగములఁ గొట్టె. ౨౩

గీ. దేవరా! బట్టె పరువె వై తిరిగి యనిన  
మంచిదే పోవనీ! వాని మచ్చమాపు  
బండపై గట్టిగా అువ్వబడ్డ తాయి  
ముక్కలై వచ్చి తగులదా! ముఖము పగుల,  
౨౪

గీ. అంత నది వోయి, యాజంగమయ్యఁ దవుల  
మలము మూత్రము బందైన గిలగిలయని  
కొట్టుకొను, మంచమునఁ బొర్లు, గోడుగుడుచు,  
అయ్యయో! యింక నెట్లని యంగలార్చు.  
౨౫

గీ. బావికడ కేల వోయితిఁ బాపలేల  
వచ్చి రచటికి నేనేల వారిఁ జెనకి  
చెప్పితిని కథ వాఁడేలఁ జెప్పె మఱల  
అంతతో నూరకున్న నాకింత యగునె!  
౨౬

గీ. చేసితిఁ బ్రయోగ మది వాఁడు చిట్లఁ గొట్టె  
గట్టివాఁడౌర! బాపఁడీ గుట్టెఱుంగక  
మోసపోయితిఁ, బ్రాణముల్ తీసికొనక  
పోవదూరక శంకరా! నీవె దిక్కు!  
౨౭

గీ. పొట్టలో శృంగములతోడఁ బొడిచినట్లు  
బాధ జీవింపనని యేడ్వ భార్య యేడ్చె  
ఆవురని తల్లి పెల్లెడ్చె నర్భకాళి  
'కాపుకా'వని యేడ్వంగఁ గాకి గోల.  
౨౮

గీ. ఇరుగు పొరుగుల బంధుగు లెల్ల వచ్చి  
బట్టె దూడట్లు కడుపుబ్బి బాధ పడుట  
చూచి, సంగతివిని, మాటు దోచకుంట  
అయ్యవారికి శరణార్థి నన దలంచి-  
౨౯

గీ. మంచమున నెత్తికొని పోయి దించి యచట  
 'దేవరా! వీడు తమశక్తి దెలియ లేక  
 ఉలిపికత పన్ని యాగ్రహ మొదవఁ జేసె  
 శరణు! రక్షించు మాపాలి శంకరుడవు-

30

గీ. తప్పఁ జూచిన ప్రాణముల్ దక్కవింక,  
 అనుచు మొఱ చెప్పికొన భార్య యడుగులఁ బడి  
 లేవకుండుటచే వాని బ్రోవఁ దలఁచి,  
 అందఱిని గూరుచుండఁగా ననుమతి యిడి-

31

గీ. బ్రాహ్మణుల నింద చేసె మీవాఁడు రాత్రి  
 పంపెఁగొమ్ములమైనమ్మ జంపఁగ నను  
 అంబ దయచేత నది పరాస్తం బగుటను  
 బాధపడు గాని నేనేమి పాప మెఱుంగ.

32

గీ. దేవరా! సత్య మిదియెల్లఁ దెలియు మాకు  
 చేయుటే కాని, త్రిప్పగాఁ జేత గాదు  
 అనుపమాన తపోధను లయ్యవారు  
 కావఁగాఁ ద్రోవగా శక్తి గలుగువారు.

33

గీ. పదరి మాఱొడ్డ శిక్షింతు పదములఁ బడి  
 బుద్ధి యని వేడ రక్షింతు బుధ జనములు  
 ఏఱు వ్రాములఁ బడఁద్రోయ గోరుఁ గాని  
 తలను వ్రాల్చిన తుంగపై దారసిలదు.

34

గీ. అనుచు విజ్ఞాపనము చేయ ననియె నిట్లు  
 'బ్రాహ్మణుల నింద చేయక బ్రదుకఁ గనిన  
 బరుల కపకార మొనరింపకుండి-మనిన  
 చేతనైనంత యుపకృతిఁ జేతు'ననియె.

35

గీ. పాదములఁ గొట్టి, లింగముల్ బట్టి, నుతుల  
శిరములను ముట్టి శపథముల్ చేయఁగఁగని  
దేహమున భస్మమును బూసి తీర్థ మొసఁగి  
కుంకుముం బెట్టె నొసట 'జే శాంకరి' యని.

౩౬

గీ. తగ్గె నాబాధ మూత్రము దారి నడిచె  
క్రమముగాఁ దేటుకొని లేచి కాళ్ళ కెఱఁగి  
బుద్ధి వచ్చెను సెలవిమ్ము పోవుదునన  
'తెలిసెనా! బాధ' నీయట్లె తెలియు మొరుల.

౩౭

గీ. అర్ధపద్యాన కోటి గ్రంథార్థ మెల్ల  
పండితోత్తముఁ డొక్కండు పలికె మున్ను  
పరుల కుపకృతి పుణ్యము బాధ లిడుట  
పాపమని భోజరాజు సభాస్థలమున.

౩౮

గీ. జనపతిని జూచి వేరొక ఘనుఁడు నేను  
అట్టులే చెప్పఁ గలవాడఁ నని వచించి  
జగమనఁగ మిధ్య బ్రహ్మము సత్యమగును  
జీవుఁడు సనాతనుఁడు వాడె దేవుఁ డనియె.

౩౯

గీ. సకల శాస్త్ర పురాణ విజ్ఞాన మిదియె  
పొమ్ము నెమ్మదిగా బుద్ధిఁ బొంది బ్రతుకు,  
మనుచు సెలవీయఁ జని, వార లయ్యవారి  
కుత్సవ మొనర్చి, కానుక లొసఁగి పనుప.

౪౦

క. లింగము ప్రాణ మ్మొందురు  
జంగములకు దానిఁ బట్టజన దెయ్యెడలకా  
లింగము భంగమైనన్  
జంగము పనయెంత! వాడు చచ్చిన వాడే!

౪౧

క. తప్పవలదు నాయానతి

చెప్పకుండి బ్రాహ్మణులకు చెనటి వచనముల్  
మెప్పుడవఁ గొలిచి బ్రతికిన  
కుప్పలుగా మంగళములు గూడును మీకున్.

౪౨

క. అన్న ద్వేషము బ్రాహ్మణుఁ

డన్నన్ ద్వేషమ్ము గలుగ నరిది బ్రతుకుటల్  
మిన్నక చెడిపో నేటికి  
తిన్నదఱుగకేల! యిట్లు త్రిప్పలఁ బడఁగన్.

౪౩

క. అని యిటు హితోపదేశ

మొనరించి తురంగ మెక్కి యుత్సాహముతోఁ  
జనుదెంచెడి పౌరుల వీ  
ఁగ్గొని నిలువుండనుచుఁ బల్కి, కొలువఁగ శిష్యుల్.

౪౪

గీ. విమతుల నడంప, సుమతుల విస్తరింప,  
విధి నిషేధాది సత్కర్మ విధులు తెలుప,  
సత్య మద్వైతమని బోధ నలుపఁదలఁచి,  
చనియె వేరొకయూరి కాచార్యవరుఁడు.

౪౫

భు. మునీంద్రానుకూలా! ప్రమోదాభిఖేలా!  
కనదృశ్యచేలా! జగద్రక్షశీలా!  
ధనేశాదిపాలా! సుధాధామ్యఫాలా!  
మనోజ్ఞాతిహేలా! రమారూపతోలా!

౪౬



# స్వయంప్రకాశప్రబోధము

## ప్రబోధపర్వము

(పూర్వఖండము)

క. శ్రీమందరశైలధరా!  
కామితమందార! లోకకళ్యాణకరా!  
శ్యామలసుభగశరీరా!  
దామోదర! మేరుధీర! ధర్మవిచారా! ౧

క. యదుకులరాకాచంద్రా!  
పదసీరజసేవ్యమానభక్తమిళిందా!  
విదళితరాక్షసబృందా!  
హృదయస్థితసర్వలోకబృంద! ముకుందా! ౨

క. ఆకర్ణింపు మురారీ!  
లోకము నుతియింప ధర్మలోపము వాపన్  
శ్రీకరుఁ డతఁడు వచించిన  
ప్రాకట ధర్మప్రబోధ పర్వము; దీనిన్. ౩

క. బృందావనపురి కరుగఁగ  
వందనములుచేసి, విబుధవర్గము గురు మీ  
రిందొక నెల నిలిచి, వచిం  
పందగును బ్రబోధమనినఁ, బండితవరుఁడున్- ౪

గీ. అట్టులేయగు నొరులు నాచుట్టలె! యని  
చదువు సుందర కాండము నుదయవేళ  
భారతము శాంతిపర్వము పఠనచేయు  
సాపడినమీద నుపకథాచయముఁ గూర్చి. ౫

## మనోనిగ్రహము

క. మనమే బంధము, మోక్షము,  
మనమే నిరయమును, దివము, మనుజుల కొసగున్  
మన మంతరాత్మ వశమై  
పనివినినం బరము, నిహము, పడసిన వాడే!

౬

క. వెలిమొగముగాఁగ నింద్రియ  
ముల నలువ సృజించె; గానఁ బొందవు పరునిన్  
మలిపి యొకానొక ధీరుఁడు  
వెలుగుంగని విషయములకు విముఖతఁ గాంచున్.

౭

క. పొగరెక్కిన తురగములన్  
మగఁటిమిగల చోదకుండు మలిపిన మాడ్కిన్  
వగఁగొనక, వశముగావని  
దిగులొందక, పట్టువిడక, త్రిప్పఁగ వలయున్.

౮

క. సోతోవేగము వలనం  
బోతమ్మును ద్రిప్పనేర్చు ప్రోడ విధమునన్  
ప్రీతి విషయాళి కుటికెడి  
చేతమ్మును ద్రిప్పవలయు స్థిరయత్నమునన్.

౯

ఆ. ఊరకుండుఁ జాల దొక నిముసమ్మైన  
మనము చేయకేది మానలేదు  
కాన దాని కెపుడు కమలాక్షుపదసేవఁ  
జూపవలయుఁ గీడుఁ బొపుటకయి.

౧౦

జీవశర్మకథ

ఆ. జీవశర్మ గురుని సేవించి, మాన్మయై  
పాంచభౌతికమును పట్టణమున  
జపము సల్పుచుండ, జనులెల్ల గుమిగూడి,  
సాగనీక, ప్రశ్నశతము లడుగ.

౧౧

క. ఊరేమని, పేరేమని,  
మీరెవరని, వికలమతులు మిడికింతురు నా  
చేరువ శిష్యుండుండినఁ  
దీరుఁగదా! వీరితోడి త్రిప్పలటంచుకొ.

౧౨

ఉ. కోరినమాత్రజేరె నొక కుత్సితశిష్యుండు వానిఁజూచి యీ  
పౌరులగోలఁ బాపుమనఁ బల్కె నతండు; గురూ! వినుండు! నే  
నూరకయుండఁజాలఁ బనులొప్పుగ నెప్పుడు చెప్పెదేని, నిక  
జేరివసెంతు, నీవటులఁ జెప్పవో! గ్రుద్దెద, నొప్పికొందువే? ౧౩

అ. అట్టులైన నుందునన నాతఁ డాలించి,  
చింతచేసి, పనులఁ జెప్పలేనె!  
చేయలేక వీఁడె చేతులు జోడించి  
వదలు సమయమనుచు వల్లె యనియె.

౧౪

క. మానససృష్టి యొనర్చిన  
పూనికఁ బనిచెప్పినపుడె ముగియించుచు, నే  
దేని మరి సెప్పడనుచుం,  
గానీయమిసందు జపము గంగంగలిసెకొ.

౧౫

ఉ. పౌరులబాధ వాయునని, బాపుర! శిష్యుని జేర్చుకున్న, వాఁ  
డౌర! విరామమించుకయు నబ్బగనీక కలంపఁజొచ్చె, నే  
తీరునఁ బాయ నీశ్రమము దించియు మొద్దును, దుంగ నెత్తిపై  
కోరి ధరించినట్లు పిడిగ్రుద్దుల భీతి వడంక నయ్యెడికొ.

౧౬

క. అని యిట్లాలోచింపఁగ  
పనిచెప్పము, చెప్పవేని పడు గ్రుద్దనుచుం  
దనమీదికుఱుకు శిష్యుని  
గని గురుడికఁజచ్చితినని గడగడ వడఁకెకొ.

౧౭



క. పనిగలదు పోయినచ్చెడఁ

జనకెచటికి నిలుపుమిచట జపమాలాదుల్

కనిపెట్టియుండుమని చనె

తనగురుని గనంగ ముప్పు తలఁగించుకొనక.

౧౮

ఆ. “దేవ! కరుణఁ దమరు చెప్పిన మంత్రమే

జపము చేయుచుండ, జనులు మూగి

గోలచేయ, వారికొఱకొక శిష్యుని

గూర్చికొంటిఁ గొఱవి జేర్చినట్లు.

౧౯

ఆ. పలికె వాఁడు నాకుఁ బనిచెప్పవలె నెట్లు

చెప్పవేని గ్రుద్దు కొప్పి కొనెదె?

అనిన నొప్పికొంటి నట్లులేయని, కాని

ముప్పుగంటిఁ బనులఁ జెప్పలేక.

౨౦

ఆ. చెప్పినట్టిపనులు చిటికలోఁ గావించి

‘చెప్ప చెప్ప’ మనును జెప్పక మునె

గ్రుద్దు మఱుగుగ్రుద్దు గూడలు విఱుగఁగా

వదలిపోడు కొలువ వలవ దనిన.

౨౧

ఆ. చావు దెచ్చికొంటి దేవరా! నాకేది

దిక్క” టన్న; గురుఁడు పిక్కటిల్లు

నవ్వి, మేలు మంచి నాకెంపు శిష్యునిఁ

గొంటి వనుచుఁ దెల్పె గుట్టాకండు.

౨౨

ఆ. పాతు! తాటిమొద్దు పైకిని క్రిందికి

ఎక్కి దిగుచు నుండ నేర్పరింపు!

పిలిచినపుడు వచ్చి, వలసిన పనిజేసి,

పోయి తొంటిరీతిఁ జేయుమనుము.

౨౩

అ. వాని రోగమునకు వైద్యమా నిది"యన్న  
సంతసించి పోయి సర్వమట్లు  
సిద్ధపఱచి యాజ్ఞ చెప్పిన దుర్మతి  
బాధతోలఁగె జరిగె బనులుగూడ.

—౨౮

క. కూటసుండ నెడి గురుఁడీ  
సాటువతో జీవశర్మ సంబోధింపన్  
పాటించి వాఁడు దుర్మతి  
పోటులఁ బెడబాసి సుజనపూజతుఁ డయ్యెన్.

—౨౯

క. గురుడంతరాత్మ, శిష్యుఁడు  
పరగుం జీవుఁడయి, గ్రుద్దుపలున కుమతియా,  
సరసీరుహాక్షుండగుఁ దాఁ,  
డరయవలయు నిట్టు లుపమలని బుధు లెదలోన్.

—౩౦

చ. పనిగలవేళ మానసముఁ బంచి సమస్తము పూర్తి చేసి, యా  
పని ముగియంగ మాధవుని పాదములందు వసింపఁ జేయుచుం  
దన వశవర్తిఁ జేసికొన దాసుఁడుగా మనముండు నూరకే  
పని యొదవింపకున్నఁ బలుబాములఁ బెట్టక నిల్వనేర్చునే.

—౩౧

క. వలలేక పక్షిఁ బట్టఁగ  
నలవడునే! యేనుగోదమడరక పడునే!  
అలవియె! మనమును బట్టఁగ  
జలజాక్షుని సేవఁ గాక; శర్యునకైనన్.

—౩౨

క. తప్పిన పరీక్షఁ గ్రమ్మరఁ  
జెప్పటకై తిరుగఁ జదువు శిష్యుఁడు పోలెన్  
తప్పి మనము చెడుదారిం  
ద్రిప్పినఁ జింతించి, హితముదెలిసి, నిలుపుమా!

—౩౩

క. అలవడియె నింద్రియములని,  
వలవదు మదవతులపొంత వర్తింపఁగ, నీ  
తలదన్న మునుల సైతము  
జలచరమట్లేడ్చు మరుఁడు సతుల బలమునఁ.

30

క. వెలిపగతుల గెలుచుట ని  
ష్ఫలమగు నభార్జనమునఁ బలువురు పగతుల్  
కలుగుదు రెండటి గెలుతువు!  
తొలగింపుము! మేనిలోని దోహుల వరుసఁ.

30

ఆ. తెలికపిండి గెనుసుతీగయు నవిసాకు  
వైవ దొంగబత్తై వచ్చునట్లు  
విషయసుఖము కంటె విమలమౌ చిత్కళా  
నంద పరత నాత్మఁ జెందు మనము.

31

### సరివిశ్లేషికథ

గీ. జరుగఁగఁ బురాణమిటు వై శ్వసాధ్వీ యోర్తు  
నిత్యమునువచ్చి వినిపోయి, నిజవిభునకు  
చెప్పకథ; నయ్యవారు ముఁ జెప్పినట్లు  
విను నతండును గనుతెప్ప వేయకుండ.

32

గీ. ఒక్కనాఁ డాపె గురునకు మ్రొక్కిపలికె  
'చిత్తము! మహాత్మా! మనవి మా సెట్టిగారు  
వెడలి విను' మన 'మిముడాయ బిడియ' మనును  
పంపెదను నచ్చఁజెప్పి పాలింపు దయను.'

33

గీ. 'అట్టులే! పంపు'మనఁ బోయి యధిపుఁ గాంచి,  
"వ్రేలుకుండలములు కావు వినికి చెవికి  
సొమ్మనెద రయ్యవారివి సూక్తులు విను  
ఏటు దరినుండఁ బ్రబోచి నీ రేల శ్రోల.

34

గీ. కంటిపై తెప్పవాల్పక, కాతు నిల్లు  
వెంట రాఁబోదు; దీనిపై విడువు భ్రాంతి  
పోయి వినుమని, గట్టిగాఁ బోరు వెట్ట  
వచ్చి, దూరముగాఁ గూలఁబడె బెడరుచు.

3౬

మనోభూషణములు

గీ. స్వస్తిచెప్పిన తరువాత వానిఁ బిలచి  
ఆరసి యనామయంబు, నెయ్యంబుతోడ,  
భయము దొలఁగించి! “లాభమే, వర్తకమున!  
కొడుకులెందరు? పొలమెంత? గోవులెన్ని?

32

గీ. ద్రవ్య మడుగనులే! మేనఁ దాల్పఁదగిన  
సొమ్ములుండిన మైదాల్చి రమ్ము! తేపు  
చూతు”నన బుద్ధియని పోయి నుదతిఁ గాంచి,  
మంచివాడయ్య నాతోడ మాటలాడె.

3౮

గీ. సొమ్ములనుదాల్చి రమ్మనఁ జూతుననియె  
చెప్ప వింటిని; మఱల నేఁ జెప్పలేను  
కల యదేమియొ! వేదాంత గాథ యంట  
తెలిసినటు లుండునే కాని తెలియ దబల!

3౯

గీ. సొమ్ములను దాల్చియే తేపు పొమ్మటంచు  
కంకణమ్ములు హారముల్ కడియములును  
గోవమొలత్రాడు నుంగరాల్ కూర్చి పంప  
మధురతలగుడ్డతో సెట్టి మగువలు నగ-

౪౦

గీ. వచ్చి నెమ్మదిగా నయ్యవారిఁ జేరి  
దండమని మ్రొక్కి, కూర్చున్నఁ; ‘దగు సెబాసు!  
సెట్టి! బాగ’ని నవ్వించి చెప్పె మిగుల  
ధర్మములు బోధపడునట్లు నిర్మలముగ.

౪౧

గీ. “ఉన్నవా! సొమ్ము లివియేన?” “ఉన్నవి గురు!”

“మంచిదియె వీనిఁ దాల్చిన మనుజుఁ డెవఁడు?”

“స్వామి! నేనన” నేనను వాడెవఁడు?

చూపు”మనఁ జేతితో మేను జూపె నతఁడు,

౪౨

గీ. “బౌను! సొమ్మిడ సంతోషమందు నెవఁడు?

పోవ దుఃఖించు నెవ్వఁడు? బుద్ధిఁ గనుము

నిద్రలో సొమ్ములను బెట్ట భద్రపఱుప

ముదముగనఁబోవు, లేవని పొగులవుగద!

౪౩

గీ. పాఱఁజూడుము! సంతోషపడదు దుఃఖ

ములను గాంచదు మే”నన, బోధపడదు

పెద్దవాఁడను దేవరా! విసుగుకొనక

తేటమాటల దయచేసి తెలుపుఁడనియె.

౪౪

గీ. “తోట్లలోఁ బాపనికి సొమ్ము పెట్టి నీవు

సంతసించువు! బాలుఁడా సడి నెఱుంగఁడు

మువ్వలును గంటలును గట్టి ముఱియుదీవు

వృషభమునుగాంచి, యాకోడె బెదరిపడును.

౪౫

గీ. అట్టులే మేనికిని సొమ్ము వెట్టినపుడు,

సంతసించెడి దదిగాదు; స్వప్నమందు

మంచమున దేహమున్నఁ బ్రపంచమెల్ల

తిరుగునది యేది? యూహించి తెలియుమద్ది.”

౪౬

గీ. “ఉన్న దేదియో! మేనుగా దెన్నరాదు

కానఁబడ”దన్నఁ జూ లింత జ్ఞానమున్న

నూదిబెజ్జములో నేర్లఁ జూనుపవచ్చు

మనము; సుఖదుఃఖముల నదిగనవలంతి.

౪౭

గీ. పరులఁగై చేసి సంతోషపడుట కంటె,  
తానె కైచేసికొనుట మేల్గాన నీవు  
ముదముఁగను మానసమునకే భూషలనిజి,  
దేహమునకున్న, లేకున్న, దిగులు పడకు".

౪౮

గీ. "బాను! దేవర! యెఱిగింపుమా! నగలను  
తెచ్చెదను రొక్క మెంతయే నిచ్చి" యనిన  
'మైత్రి, కరుణ, యుపేక్షయు, మఱియు ముదిత,  
సొమ్ములివి నాల్గు; వీనిదే జూడు తేవు'.

౪౯

గీ. అనిన నగసాలి వారల నడుగ; వారు  
వినము! వీని నమూనాలఁ గనఁబఱచిన  
చేసియిత్తుము కనుగొమ్ము చెప్పినతని  
అనిన నెఱిగించె గురువున కా విధంబు.

౫౦

గీ. వాని ముగ్ధతకును నవ్వి పలికె నిట్లు  
ఒడలివలె మానసము కానఁబడదు గాన  
దాని కేసొమ్ము పెట్టఁగాఁ దరముకాదు  
భావనయె సొమ్ము వివరించి పలికెద విను.

౫౧

గీ. "పుణ్యపురుషులయెడ మైత్రి ముదిత, సకల  
సంపదలుగల్గి మనఁజూచి సరివిసెట్టి!  
కరుణ దీనులయెడఁ, బాపకర్ములందు  
తగు నుపేక్షయు, నివి సొమ్ములగును మదికి.

౫౨

గీ. క్రతువులు, వివాహములు, తటాకములు, గుడులు  
దానములు, తీర్థయాత్రలు, దానవారి  
అర్చనము, వంటి పుణ్యకార్యములు చేయు  
మనుజులంగని ముదమంద మైత్రి యండ్రు

౫౩

- గీ. కూడుదొరకక, వీధిలోఁ గొట్టుకొనుచు  
రోగములు పట్టి పీడింప రోజువారిఁ  
గాంచి కనికరమున జాలిగనుట 'కరుణ'  
అనెడి సొమ్ముని వచియింతు రలఘుమతులు. ౫౪
- గీ. సంతతియు, సంపదయుఁ, గల్గు జనులఁ జూచి,  
కుళ్ళిచావక చెడిపోవఁ గోరుకొనక  
సంతసించుట 'ముదిత'నాఁ జనెడి సొమ్ము;  
బోధపడుచున్నయవె! మనోభూషణములు! ౫౫
- గీ. అగ్నినిడి, గరళమునుబెట్టి, యాలిఁబట్టి,  
ధనముఁ బొలమును గాఁజేసి, జనులఁగొట్టు  
వారితో నేమి? మనకని దూరముంట  
చను 'నుపేక్ష' యనఁగ నివి మనమునగలు. ౫౬
- గీ. విఱుగ వఱుగవు దొంగచే జొరవు భయము  
కూర్పవెన్నఁడు నిహమున గొప్పదెచ్చు  
పరమునను సౌఖ్యములఁగూర్చు బాధలుడుపు  
సొమ్ములివి, తక్కినవి బండికమ్ములె నును. ౫౭
- గీ. కర్తయును, ప్రేరకుండును, గారయితయు,  
వరుస ననుమోదకుండు, సమభాగములుగ  
పుణ్యపాపఫలమ్ములఁ బొందుచుండ్రు  
భావననుగూడ పుణ్యపాపములు వచ్చు-'' ౫౮
- గీ. అనెడి సద్బోధ సథలోన వినిన వారు  
సంతసించుచు దమ మది సందియములు  
తెలిసికొన నాజ్ఞఁ గైకొని పలికిరిట్లు  
సాధుసంగమునకు మది సంతసిలుచు. ౫౯

సంచితాగామిప్రారబ్ధములు-వాని యనుభవము

- గీ. 'సంచితాగామిప్రారబ్ధములయందు  
జ్ఞానమున రెండు నశియించుఁ గాని తుదిది  
అనుభవింపక తీర'దం ద్రట్టులైన  
శాంతులేటికి? పాపు మీసందియమ్ము. ౬౦
- గీ. అనుభవింపక ప్రారబ్ధ మడఁగకుంట  
తెలిసి రాముఁడు, నలుడు, యుధిష్ఠిరుండు,  
కానలకుఁ బోయి, కష్టముల్ కనిరి; కాని  
శాంతులొనరించి, సుఖమంద శక్తిఁ గనరా! ౬౧
- గీ. అదియె సరియనఁ బూర్వజన్మార్జితమగు  
కిల్బిషము వ్యాధియై మహాక్షేణ మొసఁగు  
బాపధమ్ముల, దానజపార్చనముల,  
హోమముల, వాని దొలఁగింప నొప్పవండ్రు. ౬౨
- గీ. ఏల! రుద్రాభిషేకము, లేల! జపము,  
గ్రహములను గొల్వఁగా నేల!, వ్రతములేల!  
దానములు, హోమములును, సంతర్పణములు,  
చేయఁగానేల! విబుధులసేవ యేల! ౬౩
- గీ. ఒక్కొక్కప్పుడు శాంతిచే నుడుగుఁ గీడు  
ఉడుగ దొకపరి నదియేమొ! పిడుగయిపడు  
సంచితాగామిప్రారబ్ధసరణి యెట్లా!  
స్వామి! నెలవీయుడని, రామశాస్త్రి వలుక. ౬౪
- గీ. సప్తజన్మలకర్మము సంచిత; మది  
పుణ్యమనఁ, బాపమన, రెండుప్రోవులగుచు  
నుండుఁ బరలోకమున, జన్మమొందినపుడు  
అనుభవింతురు ప్రారబ్ధమనఁగ కొంత.



గీ. ప్రస్తుత మొనర్చు నిజకర్మ ఫలము వోయి  
చేరు సంచితమున; వడ్డిచేరునట్లు  
ఆదిబుణమున, విజ్ఞాని యయ్యెనేని  
సంచితాగాము లివి రెండు వంచ వతని.

౬౬

గీ. అప్పువల దాస్తివలదని, తప్పకొనిన  
వాని కేబాధయును లేనిపగిది నుభయ  
కర్మఫలములు త్యజించు నిర్మలునికి  
అనుభవమునకు రానేర వందెయుండు.

౬౭

గీ. పుణ్యమును వాని నుతియించు పురుషునకును  
పాపమును వాని నిందించు బాలిశునకు  
పంచి యిడుచుండు రవినశియించువరకు  
జ్ఞానులను నిందచేసినఁ గలుగు నశుము.

౬౮

గీ. త్రిప్పి విడిచిన సారె తాఁ దిరిగి తిరిగి  
ఆగునేకాని, నడుమఁ దా నాగని గతి  
సాగి నడిచెడి పారబ్ధ మాగదండ్రు;  
శాంతిచే నాగియాగి, పైఁజను నటండ్రు.

౬౯

గీ. పొర్లి పరతెంచు కాలువ ముంచకుండ  
అడ్డకట్టల నిర్మింప నాగిన గతి  
శాంతులను బాపసామాన్యశమము గలుగు  
అడ్డకట్టల గౌతమి నాపఁ గలమె!

౭౦

గీ. యోగులది ద్రోయఁగా శక్తి యుండి కూడ  
ఎప్పుడేనియు నిదిముందు తప్పదనుచు  
కారణమ్మగు మరుజన్మ గాంచ ననుచు  
అనుభవించురు తీర్చెడి అప్పు వోలె.

౭౧

శివశర్మకామశర్మల కథ

- గీ. అయిన, బుధు లెఱిగించిన యట్టి కథను  
చెప్పెదను దానితో మీకుఁ జెడుఁ గలంక  
కలరు విప్రులు; శివశర్మ, కామశర్మ,  
అనంగ నిరువురు గుచ్ఛాద్రియందుఁ దొల్లి. 2౨
- గీ. వై దికుఁడు, కర్మఁగుడు, సాధువ ర్తనుఁడు,  
భక్తియుక్తుఁడు, శివశర్మ; భ్రష్టతముఁడు,  
మాటనేర్పరి, టక్కులమారి, ధూర్తు,  
కాముకుండు, ననాచారి, కామశర్మ. 23
- గీ. కాంచి శివశర్మ నొకనాఁడు కామశర్మ  
ఏమిర! శివాయ! కనుపడవేమి? యెచట  
కాల మీరీతి కఱపుతోఁ గడచుచుండ  
దిగులులేదేమి! నీకు నేతీరు గడచు! 24
- గీ. పెద్దలు గడించి యిచ్చిన విత్తమింట  
ఉండఁ గాఁబోలు నటచేయి గుండె నుంచి  
పండుచున్నావు! నాబోటివాని బ్రతుకు  
జరుగదని తోచు నిందుండ వెరవుగాదు. 25
- గీ. చనెద యాచన"కని కామశర్మ పలుక  
పలికె శివశర్మ "రెండవవాఁడు లేమి  
ఒంటిగాఁ బోవలేక నే నున్నవాఁడ  
కట్టి మడిసంచి వంకెకుఁగట్టి మొన్న. 26
- గీ. దశమియు, పునర్వసును, పూర్వదిశకుఁ బోవ  
మంగళము మంగళముఁగూర్చు మంచిదెల్లి  
పయనమైయుండు ముదయమే వచ్చి పిలుతు"  
అనుచు శివశర్మ పల్కి లోననుకొనె నిటు. 27

గీ. “పోయి యాచించి, యొరులతో బూమెలాడు  
మాట లెఱుంగను, బొరుగూళ్ళ బాట లెఱుంగ,  
పుల్ల కదలిన నాగుండె ‘ఝల్లు’మనును  
వీని తోడ్పాటు వలయు నెంతేని రవర”.

౭౮

గీ. అలరెనిటు కామశర్మ “విద్యాతిశాయి  
నోరు మెదలుప వలతి యాచారపరుడు  
వాని తోడ్పాటుతోఁ దిమ్మిబ్రహ్మజేసి  
సుష్టుగా మేయఁగా వచ్చు సుజనులిండ్ల.

౭౯

గీ. వాని నొక్కింత ముందుగా వాగనిచ్చి,  
ఛాందసులముందు లెక్కర్లు చాలఁగొట్టి,  
తాకికగృహాల చిల్లరల్ లావుచదివి,  
రెండు తెలిసినవారిఁ గీర్తించి పొగడి,-

౮౦

గీ. రెండు లేకున్నయెడ మేమె పండితులని,  
దాత యాలాపనకుఁ దగు తాళమిచ్చి,  
దేశకాలపాత్రములను దెలిసి నడువ,  
మోసముండదు; శివశర్మ ముండమోపి”.

౮౧

గీ. వారలిద్దరు వేకువ బయలుదేరి,  
గుండ్రపల్లెను విప్రులఁ గోమటులను  
చూచి సంపాదనముచేసి, జోస్యులింట  
కామశర్మ భుజించెను గారెలుసహ.

౮౨

గీ. శివుని దర్శింపకయె భుక్తి చేయననెడి  
నియమముండుట శివశర్మ నీట మునిగి,  
అహ్నికముఁదీర్చి, శివదర్శనార్థమఱుగ;  
శివునిగుడిలేమి నాయూరఁ జేసె పస్తు.

౮౩

గీ. వారు మఱునాఁడు నకరికల్ దారిఁ బట్టి,  
వెడలి, నరసింగ పాడను పేరు గల్గి  
పాడువడియున్న యూరిలోఁ బ్రాతఁ దిగుడు  
బావి గనుపింప; శివశర్మ వానిఁ జూచి-

౮౪

గీ. 'స్నానమొనరించి యర్ఘ్యము తోనె మఱి  
వచ్చెదను కొంచె మాగరా! యిచ్చట'నన  
'బట్టెకును, బాపనికిఁ, గంటఁబడిన మడుగు  
బుడుక లిడకుండ'రందు రానుడికిఁ దగితి!

౮౫

గీ. ఎద్దు నెనుపోతు నొకకాడి నీడ్చినట్లు  
నీదు సహవాస మున్నది నిజము నాకు  
సాగనీయవు స్నానము సంధ్య యనుచు  
ఛాందసుండవు నీతోడఁ జావువచ్చె-

౮౬

గీ. మూడు నిముసాలలో రమ్మ ముస్క వేసి,  
జాగుచేయకుమని కామశర్మ దంత  
ధావనము చేయఁ గూర్చుండ బావి ముందు  
తుమ్మపుల్లను గొని పండ్లు తోమికొనుచు.

౮౭

గీ. స్నానము ముగించి, శివశర్మ సంధ్యవార్చి,  
జపము కావించి, బ్రహ్మయజ్ఞమును దీర్చి,  
లేచి తలయెత్తి, యొకగుడిఁ జూచి, పలికె  
కంటివా! కామశర్మ! యీకాననమున-

౮౮

గీ, శివుని గుడి యటులున్నది శిఖరముఁ గను!  
నిన్న నుపవాసముంటి ముందున్న యూర  
నున్నదో! లేదో! గుడి లేకయుండునేని  
నేడు పస్తైనఁ బ్రాణముల్ నిలువవింక.

౮౯

గీ. దర్శనముచేసి వత్తునా! తమ్ముడే! యన  
వాఁడు చుటచుటఁ జూడఁగా వేడికొనిన  
తల నెగురవేయఁగాఁ బోయి తలుపు నెట్ట  
వీటిగి మీఁగాలి పైఁ బడ్డ వెఱచి, యటచే. ౯౦

గీ. కాళ్ళు నీళ్ళను దోముచుఁ గామశర్మ  
కలుజరాతిని లాగినఁ గలుఁగులోన  
పిడుత యొక్కటి కానరా వెలికిఁ దీయ  
బీటపూలట్లు వరహాలు పెక్కులుండ- ౯౧

గీ. పూర్వజనియందు నేనెంత పూజనలిపి  
పుట్టినాడనా! వరహాలచిట్టి దొరకె  
పాడు శివశర్మ వచ్చెనా భాగమడుగు  
కొద్దిగానైన నీకున్న రద్ది చేయు- ౯౨

గీ. దాచఁ దగునని యిడి చంకతాళి లోన  
అచట శివశర్మ యెలుగెత్తి యటచి యేడ్చు  
రోదనధ్వని నాలించి రోజుకొనుచు  
పరుగువారి 'యిదేమిరా! పాప' మనిన- ౯౩

గీ. "కర్మఫల మేమిసేతు నాకాలు విరిగె  
'చేయఁబోవ నవాజు మనీదు మీద  
కూలె' నన్నటులయ్యెనక గొంపఁ జేర్చు  
బ్రతికియుండిన గంజియే గతికి మనెద". ౯౪

గీ. "బుద్ధితక్కువచే దల్పు పుచ్చియుంట  
గుఱు తెఱుంగక లాగితి! కూలె మీద  
చావు తప్పెను మేలయ్యెఁ జాలునింక  
కర్మఫల మందువా! మంచికాలము సుమ! ౯౫

గీ. చుట్ట ముట్టించు తన యగ్నిపెట్టె నీరి,  
వాని పయి యుత్తరీయము పట్టి లాగి,  
కాల్చి మసిచేసి, కూరిచి గాయమందు  
చుట్టి గావంచముక్క, పైఁ గట్టె కట్టు.

౯౬

గీ. పట్టుకొని వాని నడపించి వచ్చుచుండ  
అడవిలో నున్న దొంగలా యలుకుడు విని,  
కత్తులును గండ్రగొడ్డండ్లు నెత్తిచూపి,  
చుట్టుముట్టిన, శివశర్మ జూసి పలికె-

౯౭

గీ. “అడవిదొరలార! చూడండి! యాగడంబు  
పదుగురున్నారు దొంగలు బాఁది మమ్ము  
సొమ్ము గైకొని యాకోనఁ జొచ్చి చనిరి  
గాయపఱచిరి మావాని కాలు కనుడు!”

౯౮

గీ. అనిన మాటల కాదొంగ లాగ్రహించి  
మాకు మించిన దొంగలే మాడ్కి వచ్చి  
చొచ్చి రీవని కని పొటీఁబుచ్చు కున్న  
తీరదని వారితోఁ బోరఁ గోరి చనిన-

౯౯

గీ. “నడవరా! వేగ శివశర్మ! బడుగు విధవ!  
తొడుగు లాగిన రీతి నా దుంప తెగెను  
బ్రతికి యుండిన వాని నేఁబట్టి యెఱుంగ  
ఎత్తుకొని పోదునా యన్న నెద్దు బరువు!”

౧౦౦

గీ. అనుచు వెనుకకుఁ జూచుచు నరిగి యరిగి  
చేరి తమయూరు గృహములఁ జేరుకొనిరి  
పథ్యముల స్రుక్కి శివశర్మ బాధ పడుట  
కామశర్మ వరాలతోఁ గలిమి గనుట-

౧౦౧

గీ. కాంచి, నారదఋషి బ్రహ్మఁ గానఁ బోయి,  
వందనముచేసి, కూర్చుండ; వార్తలేమి?  
తెలుపుమన, నేమిచెప్పుదు! దేవదేవ!  
పాపికిని మేలు నుకృతికి బాధ కలిగె.

౧౦౨

గీ. తినఁడు శివశర్మ శంకరుఁ గనక నెదియు  
వేదవిదుఁడు సదాచారి వినయపరుఁడు  
గరళకంఠుని గనఁబోయి గాయపడియె  
కాంచె వరహాలు భ్రష్టుడౌ కామశర్మ.

౧౦౩

గీ. పాపపుణ్యాల ఫలము విధ్వంసమయ్యె  
పాపికి దైవమును దోడుపడు నటంచు  
పలుకు వాక్కులు నిజమయ్యెఁ బద్మగర్భ!  
కలియుగమునందు ధర్మము కనఁబడ"దన.

౧౦౪

గీ. "అట్టులా! పూర్వవృత్తము నరయ వలదె!  
కర్మఫలములు విపరీతగతి జరుగునె!  
వినుము! తెలిపెద వారల వృత్తమెల్ల  
కొంకణమ్మేలు నొకఁడేలుఁ డెంకణమ్ము.

౧౦౫

గీ. పూర్వజని యందుఁ బ్రభువులై పుట్టి, భూమి  
పాలనము చేయుచు, నదోషభాక్కునొకని  
కొఱతవేయించె శివశర్మ గుణ మెఱుంగక  
కనకమును బూడ్చె మెండుగాఁ గామశర్మ.

౧౦౬

గీ. అట్టి పాపముచే మృతి నందఁదగియు  
సాధుకర్మల పాపము నమసి సమసి  
కర్మశేషము కొద్దిగా గాయ పరచె  
చెడును బ్రౌరభమును మంచి చేయుచున్న.

౧౦౭

గీ. భూమి నిక్షేపబహుళము పూడ్చియుంట  
కామశర్మకు వరహాలగని యొకండు  
రాదగియు, బాపకర్మముల్ రాచఁ దఱిగి  
చిక్కె; మిగిలిన స్వల్పమే శిష్టవినుత. ౧౦౮

గీ. పూర్వసుకృతములును బాపమున నశించు  
పాపములు చెడుఁ బుణ్యముల్ ప్రబలుచున్న  
అనుచు వాణీమనోహరుం డాజ్ఞ నొసఁగ  
తెలిసి ఋషి బుధులగోష్ఠిలోఁ దెలిపె దాని. ౧౦౯

సుగుణ దుర్గుణ గ్రాహకులు

ఆ. పాలొసంగుఁ గాని పట్టిపీకడు గోవు  
కఱచుఁగాని పాలు గార్చదు ఫణి  
దోష మెంచఁబోడు దొడ్లచూపు గలాఁడు  
గుణమెఱుంగఁబోఁడు కుత్సితుండు. ౧౧౦

ఆ. రెండుదెలియ నేర్పుఁ బండితుం డగువాఁడు  
సరసవిరసములను సాక్షివోలె  
వాని నెఱుకపఱచె వనజాక్షుఁడీరీతి  
పాండవేయ కురున్మౌల కథల. ౧౧౧

ధర్మజ దుర్యోధనులు మనుజపశువును గొనివచ్చుట

ఆ. శౌరి తొల్లి నిండుసభలోనఁ గురురాజు  
ధర్మరాజుఁ జూచి ధరణి వెదకి  
మనుజపశువుఁడెచ్చి మాకొసంగితి రేని  
సంతసెందుఁ జేయ సమృతంబె? ౧౧౨

ఆ. అనిన దానికేమి యట్టులేయని మాన  
మవధికాఁగ నేగి యవని నెల  
తిరిగితిరిగి దిమ్మతిరిగి కౌంతేయుండు  
చింతనొందెఁ బశువు చిక్కదనుచు. ౧౧౩



ఆ. “ఒక్క సుగుణమైన లెక్కింపఁగాలేని  
వాఁడె కాని, పశువుకాఁడు భువిని  
సుగుణమొక్కఁడైనఁ జూడనివాఁడేడఁ  
గానరాఁడు! నెలయుఁ గడచిపోయె!  
౧౧౪

ఆ. పశువు చిక్కదనుచుఁ బద్మాక్షుకడకేగ  
బుద్ధివుట్ట దెందు పోవువాఁడే?  
వాసుదేవుఁ డెట్టివానిఁగాఁ దలచునో!  
ముందునూయి, వెనుకఁబోవ గోయి.  
౧౧౫

ఆ. కాని పోదుమఱలఁ గాళ్ళలో శనిగాఁడు  
తూఱినాఁడు త్రిప్పఁ గోరినాఁడు  
పశువుదొరకెనేని పదివేలు చిక్కదా!  
పోదునపుడె యత్నమును నొనర్చి”.  
౧౧౬

ఆ. అనుచుఁ బోవుచుండ నయ్యెడ నొకబాప  
నయ్య మాలవాని నెయ్యమునను,  
దున్నుచుండఁ బొలము దున్నలజతలతో;  
తోలుచేఱుకోల వ్రేల నఱుత.  
౧౧౭

ఆ. విప్రుఁడై జనించి, వీడు మాలనిఁగూడి,  
దున్నసాగెఁ బొలము దున్నలజత  
పశువువీడు వీనిఁ బట్టెదఁ గానిమ్ము!  
ఇంటికేగి చూతు నితని నడత.  
౧౧౮

ఆ. అనుచుఁ జేనిగట్టు నందె కూర్చుండిన  
పలుకరింపఁ డేమిపని యని యనఁ  
డూరివేరు తెలియఁగోరఁడు చూడఁడు  
వేళయైనఁ గాడి విడిచి పనుల-  
౧౧౯

ఆ. తోలుకొనుచువచ్చెఁ దోలువాతెన వేల  
వీపుమీఁద, నడుముఁ బెరిగియున్న  
జమ్మిచెట్టువుల్లఁ జమిరి ముల్లజ్జతో  
నమిలి నోటఁబెట్టి నడచుచు పలు-

౧౨౦

అ. తోమికొనుచుఁ బోవఁ దోడ ధర్మజుఁడేగి,  
“పండెశ్రమము; కంటఁబడియెఁ బశువు  
కోరఁడెద్ది పశువుఁగోరెను గంసారి  
చిక్కదనుచు చాల చింతిలితిని.

౧౨౧

ఆ. ఇంక కొంతకాల మీక్షింతుఁ ద్వరపడఁ  
గూడదండ్రు మంచి గుణమొకండు  
కలిగియున్న ఫలము గలుగమియే కాక  
నవ్వుబాటు గలుగు నాకుఁ గూడ”-

౧౨౨

ఆ. అనుచు వెంటనేగ; నాతఁ డింటికిఁబోయి  
ఏరుకట్ట పంచఁ బారవైచి  
ఇంటిలోనికేగి యిల్లాలితోడ ‘మా  
అమ్మకన్నమిడితే!’ యన్న నాపె-

౧౨౩

ఆ. ‘ఆయెనివుడె, జలకమాడి రానున్నది  
పీటవేసి చెంబు పెట్టినాను,  
విస్తరియిదె! కూర వేసితి, వడ్డింతు’  
ననిన నూర్పుపుచ్చి, యవనిసురుడు.

౧౨౪

ఆ. “విప్రధర్మమేద, వెలివానితోఁ గూడి,  
పొలముదున్ని, తల్లి పోషణకయి  
పడిన కష్టమెల్లఁ బాడుచేసితి వేమి  
చేయువాడఁ బ్రాద్దుపోయె మిగుల.

౧౨౫

ఆ. పెద్దప్రాణి, నన్ను బెనిచే నాబిడ్డడు  
సోలిపోవుఁ బ్రాద్దు తూలననుచు  
జాముప్రాద్దువరకె సాపాటు చేయించి;  
అట్టితల్లిఁ బ్రేమ సరయనైతి!

౧౨౬

ఆ. యామయుగము వోయె నేమేడ్చెదంతకు”  
ననుచు నాలిఁగసరి, అమ్మరాఁగ  
వందనమొనర్చి, వడ్డింపగాఁ జేసి,  
వచ్చి, నృపతిఁజూచి, పలికె నిట్లు.

౧౨౭

ఆ. “ఎవరుమీరు! సామి! యేయూరు! పేరేమి?  
కాళ్ళకివిగొనీళ్ళు కడిగికొనుఁడు  
స్నానమాడిరండు! జావయో, గంజియో,  
మాకుఁగలది గొనుచు మనువుఁ డనిన;”.

౧౨౮

ఆ. కనులయందు నీరుగ్రమ్మఁగా నరపతి  
చుట్టుతిరిగి, కాళ్ళుపట్టి మొక్కి,  
పాపినైతి నిన్నుఁ బశువుగా భావించి  
ధర్మమూర్తివీవు! తప్పగావు!

౧౨౯

ఆ. అనినఁ దెల్లవోయి యావిప్రఁడిదియేమి  
వింత నాకుఁదెలియ విస్తరింపు  
ఎవరు మీరటన్న; నేపాండవేయుఁడ  
ధర్మరాజటండు తజ్జాలెల్ల.

౧౩౦

ఆ. మనుజ పశువుకొఱకు వనజాక్షుఁడంపిన  
వచ్చి పొలముదున్నువాని నిన్ను  
పశువువనుచుఁబట్ట భావించి కూర్చుంటిఁ  
జేనిగట్టుమీఁదఁ జివరదాఁడ.

౧౩౧

అ. జమ్మిపుల్ల గొట్టి సాగుచుఁ బలుదోమ  
నిశ్చయించినాడ నిజపశువని  
కాని యింటికేగి కనుగొందునని వచ్చి  
చూచి మాతృసేవఁ జొక్కినాడ.

౧౩౨

ఆ. పోయివత్తు శుభము పొందెడు నిన్నన  
ఆరగించియేగు మర్రివైతి  
కుడుపుమనినఁ బోవఁగూడదు పలదని  
యన భుజించి చనియె యమసుతుండు-

౧౩౩

ఆ. పోయి కమలనాభుఁ బూడగాంచఁ గృష్ణుండు  
సేమమరసి పశువు చిక్కెనేమి?  
తెచ్చితే యటన్న, దేవదేవా! లేడ  
యోగ్యపురుషుడెందు నుర్వియందు.

౧౩౪

ఆ. కాల బలప మంటఁగట్టితిఁ దిరిగితి  
ఫలము గనక తుదకు భంగపడితి  
మాటదక్కదాయె మాధవా! యన నవ్వి  
ధార్త రాష్ట్ర! యతని తమ్ముడవెగ!

౧౩౫

ఆ. పశువునీకు దుర్లభంబాయెనా! యన  
ఒకరుగారు పదుగురున్నవారు  
మనుజుపశువు లట్టిమందలో నీయిచ్చ  
వచ్చువారిఁ గోరవచ్చుఁ జూచి.

౧౩౬

ఆ. మెచ్చినాడ నిన్ను! తెచ్చిచూపు మటన్న;  
పట్టితెచ్చి నిలుప వారిఁగాంచి  
ఒక్కొక్కరినడత యున్న దున్నట్లుగా  
చెప్పుడిరే! తప్పు చెప్పినారా!-

౧౩౭

ఆ. కండలెల్లఁదఱిగి, కారముంచెద మన;

అనృతమేల! సత్య మాడఁగలము  
వానినెల్ల మీర పరిశీలనము చేసి,  
చిత్తమెట్లా! యట్లె సేయుడనుచు—

౧౩౮

ఆ. చెప్ప మొదలుపెట్టఁ జిత్రముగాఁ దోచె  
అంతరంగభక్తుడగు నొకఁడు,  
సత్యవాదియొకఁడు, సంతుష్టుడొక్కఁడు,  
కాశికాది తీర్థగమనుఁ డొకఁడు.

౧౩౯

ఆ. జీవహింసచేయఁ జెయిచాపఁ డొక్కఁడు  
భూతహితముఁ గోరు బుద్ధినొకఁడు  
పరగు నొక్కఁ డేకపత్నీవ్రతసుఁడై  
తనకొలంది సర్ది దన్ను నొకఁడు.

౧౪౦

ఆ. పుణ్యకార్యములకు మోదమందు నొకఁడు  
నదులఁగ్రుంకు మాఘమొదవ నొకఁడు  
వేషభాషలందు వెట్టులట్లుండిన.  
పశువులనుచు వారిఁ బట్టె నృపతి.

౧౪౧

ఆ. అరసి వారి నెల్ల ననియెఁ బద్మాక్షుఁడు  
'పశువులనుచు వీరిఁ బట్టితేల!  
మంచివారిఁ దెచ్చి వంచుతువా? నన్ను  
వొరకరనినవాని దూఱినా నె!

౧౪౨

ఆ. మంచిచెడ్డ లేర్పరించఁజాలని వానిఁ  
బశువటండ్రు వీరిఁ బంపుమరల  
అనియెఁగాన; తత్త్వమరయుట కష్టము  
ఎల్ల యెడల సుగుణముండు నెదియె!

౧౪౩

ఆ. దోషమించుకై నఁ దొడరని గుణమేది?

గుణములేని దోషమును గలుగదు  
పాలుగూడ వేడి పై త్యము గావించు  
గరళమైనఁ బ్రాణిఁ గాచుఁ దఱిని.

౧౪౪

ఆ. తత్వమరసి, దోషతమమైన విడనాడి,

గుణవిశేషమైనఁ గొనుట తగవు  
పై మెఱుంగు చూచి, పడరాదు పొరపాటు  
కొరతపడినరూపు తఱుమరాదు.

౧౪౫

ఆ. అనివచింప దేశికా! సత్యపరుడైన

పాండవేయుఁడేల వనులఁదిరిగె?  
కుటిల వర్తనండు కురురాజు సంపద  
పెంపుగాంచె? వీరి విధమడెట్లు.

౧౪౬

యుద్ధిష్ఠిర సుయోధనుల పూర్వజన్మ వృత్తాంతము.

క. తెలుపుమని సభ్యు లడుగఁ,

బలికెం దేశికుఁడు, పూర్వభవమున వీరల్  
గలిగిరి విప్రాన్వయముల  
కలిమిని ధర్మజుఁడు పేదగాఁ గౌరవుఁడు.

౧౪౭

చ. చదివినవాఁడు, సాధుజనసమ్మతు, డాత్తధనుండు, ద్వాదశిం  
బదియును రెండుమంది తగుబ్రాహ్మణులకై భుజియింపఁజేయు, సం  
పదకనుకూలహాసలుల మానికముంచి యొసంగు వీడెముల్  
పదలక పాండవుం డుభయపక్షములందు వ్రతమ్ము సల్పుచున్. ౧౪౮

చ. చదువరిగామి, జీవనముచాలమి, కాష్ఠము లమ్ముకొంటయే

బ్రదుకున కాకరమ్మగుట, బ్రాహ్మణధర్మము వాసి, నిత్యదుః  
ఖిదమగు పూర్వకర్మమునఁ గౌరవనాథుఁడు కంది కుంది, యే  
యదనుననైన వీని వ్రతమందు భుజించెడి భాగ్యమట్టివన్- ౧౪౯

క. దారిద్ర్యముతో సంచిత

ప్రారబ్ధము తెల్లఁ దీరుఁ, బాటుఁడనై సం  
గోరినఁ గై కోఁడు, దురా  
చారుఁడనని; దీనికేది సాధనమనుచుకొ.

౧౫౦

క. పరికించి, నాకుఁగట్టెలె

పరికర, మింకొండునేర, వైచేద మోపా  
ధరణీసురు దయవచ్చెడి  
వరకు న్దినదినము తెల్ల వారక మున్నే.

౧౫౧

ఆ. మంచివాఁడు కొన్ని మాసాలకేనియు

మెత్త పడకపోఁడు; మేలుత్రోవ  
కలుగదింతకన్నఁ గానిమ్మటంచట్టు  
లాటు నెలలు వైచె నతని దొడ్డి.

౧౫౨

ఆ. మఱల మోపుఁదెచ్చి; మను దానినమ్ముచుఁ

గడచెఁగాలమిట్లు; కాంత పతికిఁ  
జెప్పదాయె; విభుఁడు చెప్పి వేయించునో  
కట్టెమోపులనుచుఁ గాలుచుంట.

౧౫౩

ఆ. ఎటుఁగఁడతఁడు, చివర కెఱిగించె

‘జాలవా! కట్టెలింకఁ బెద్దగుట్ట వడియె  
వలవదనుఁడు! తెల్ల వారకపూర్వమే  
మోపు తెచ్చివైచి పోవునెవఁడో!

౧౫౪

ఆ. వలదటంచుఁ జెప్ప వాంఛింతుఁ గనరాఁడు

మూల్యమెంత? దీని మూలమేమి?  
అనినచింప విప్రప్రణాళించి ‘నేనేమి!  
కట్టెలేమి! వైవఁ గట్టడేమి!

౧౫౫

క. వేయుమని చెప్ప నెవనికి

నీయను మూల్యము; దీనికెది హేతువాగ్గో!

ప్రేయసి చెప్పవు మున్నే

పాయక కనిపెట్టి వాని బట్టంగ పలయున్.

౧౫౬

చ. అని నడురాత్రినుండి యట నారయుచుండినఁ గోడి 'కొక్కొక్కో'

వినఁబడునంతకుం బడియెఁ బెల్లగు పుల్లలమోపు; వైచివే

చనియెడువాని కడ్డపడి, చాలును నిల్వ! మెవండవోరి! యీ

పని యొనరింపు మంచెవరు పల్కిరి విన్ను వచింపునత్యమున్! ౧౫౭

ఆ. ఎన్నిదినములాయె నీరీతి కట్టెలు

వేయ సాగియనిన; 'విప్రకులుండ

రామభద్రుండండ్రు సామి! మీయింటిలో

ప్రతమునాఁడు కుడువ వాంఛగలుగ-

౧౫౮

ఆ. వైతఁ గట్టెలిట్లు వర్ధమానము

దయకుఁ బాత్రుండ' ననఁ దగు సెబాసు!

మంచివాండ! వెంతమాయలమారివి!

కుడుపుకేమి! విలువఁగోరు మిడెద.

౧౫౯

క. నీ ఋణభారము మాపైఁ

బేరిచితే! కట్టెమండెఁ బేరిచినటులీ

కోరిక మదిలోఁ బెట్టుట

నేరుపరీ! చాలుఁజాలు నిను మెచ్చవలెన్.

౧౬౦

ఆ. చెప్పు! మూల్యమనినఁ గుప్పగా నాయెత్తు

ద్రవ్యమిడిన నొల్ల; ధన్యుడగుదు

పరమపూజ్యమైన బ్రాహ్మణవంక్తిలోఁ

జేర్చితేని ఋణము దీర్చుదనిన.

౧౬౧



ఆ. 'గడుసువాడు వీనిఁ గడవ సాధ్యముగాదు  
అప్పు దీర్ప వేరె యనువు లేదు  
ఇతఁడుగూడ విప్రుఁడే కద! పోనిమ్ము  
పాపమగునె యొక్కపరి భుజిగప.

౧౬౨

ఆ. అని విమర్శచేసి, యట్టులేకానిమ్ము  
వ్రతదినాన రమ్మ! వచ్చు నెల్లి  
పొమ్మటన్నఁ బొంగి పోయెను విప్రుఁడు  
పడిన కష్టమెల్లఁ బండె ననుచు.

౧౬౩

క. ద్వాదశివచ్చిన సతఁడా  
భూదేవునియింటఁ గుడవఁబో న్నాతుండై  
బూదిజమిరి మేనెల్లను  
వేదవిదులపంక్తియందుఁ బీట వసించెన్.

౧౬౪

ఆ. 'దాతచిత్తవృత్తిఁ జూతుఁగాక'ని హరి  
ముసలి పాఱుండగుచు 'నసురుసుర'యి  
వచ్చినిలిచి, తల్పువాయించి, గొంతెత్తి  
యఱచె, 'బ్రాహ్మణుండ నతిథి' ననుచు.

౧౬౫

ఆ. వచ్చి తలుపుఁదీసి, వాని పల్కాలించి,  
వల్లకాదు, నాకు వ్రతపరిమితి  
పూర్తియయ్యెఁ బెచ్చు పోసఁగదు, ద్వాదశి  
కుడువఁబెట్టననుచుఁ గూర్ప గడియ.

౧౬౬

ఆ. తలుపు వేయనీక, దారి కడ్డమువచ్చి,  
'ముసలివాడఁ! బ్రాణములు నిలువవు  
కాళ్ళు కొంకుపోయె, గనులు చీకటిగ మ్రొ,  
చెవులు గడియవడియె, జెమట లొడవె.

౧౬౭

చ. కుడిచితి మొన్న ప్రాణములు ఘోషిలుచున్నవి కాలుదీసి యీ  
గడపను దాటఁజాల నను గాదని త్రోసితివేని, ప్రాణముల్  
విడిచెద; బ్రహ్మహత్య నిను బీల్చును, బిప్పియొనర్చు, జెల్లరే!  
పిడికెడుకూడు నాకిడిన వేలగునే? దయలేని మానినీ! ౧౬౮

ఉ. ద్వాదశిఁబెట్టనేల? కలవారలఁ దోకొనివచ్చి, పాత్రునిం  
గాదని నన్ను గెంటెదవు; కాదిదిధర్మము, బ్రహ్మణుండవై  
వేదము శాస్త్రముంజదివి వీటిఁడివైతివి పెట్టఁదప్పఁగా  
బోదికనీకు, నాకుఁ జనఁబోలదు మెక్కక వాదమేటికి? ౧౬౯

ఆ. అనుచుఁ గూలఁబడిన నౌఁగాక! యట్టులే  
కుడిచిపోదుగాని కూరుచుండు  
వేడిపాశ మావవేసిన గారెలు  
లేవె కొంపలింక లేకివాడ! ౧౭౦

ఆ. బిగువుచూపెదార! బిచ్చమునకువచ్చి  
దాచినావె నీది తాతములై  
పోవడంట తినక చావనీ! నాకేమి?  
మొండిగడియకారు ముక్కవీడు. ౧౭౧

క. వీనికిఁబెట్టినఁ బాపము  
మానక చేకూరు సాధుమార్గము లేదే  
కానీ చూతును వీనికి  
నేనా లొంగెదను దొలుతనే చెప్పనాకో! ౧౭౨

క. అనుచుఁ గాటులఱచి, చని లోనివాకిలి  
మూసి, చెప్పి వాని ముచ్చటెల్ల  
పంక్తి బ్రహ్మణులకుఁ బరిషేచనమువేయ  
సిద్ధపడినఁ జూచి 'చీ' యనుకొని. ౧౭౩

ఆ. కట్టెలమ్మనతఁడు కటకటా! యిదియేమి?  
 కలిమికాఁడు త్తుత్తుఁ దెలియఁ గలఁడ!  
 మాటలెన్నియైన నాటియే యొకనాఁటి  
 అనుభవమున కనుచుఁ గని గృహపతి-

౧౭౪

ఉ. 'వాకిట నుండఁగా సఖి యానినివీడి భుజింపఁ బాపముల్  
 చేకురు టబ్రమే! యతనిఁజేర్పఁగ నీకు రుచింపదేని, నా  
 యాకున నుంచి నేఁజనెద; నర్చితఁజేయుము నాకు మారుగా  
 నీకును నాకు మేలు ధరణీసుర శాంతివహింపు నాపయి'.

౧౭౫

ఆ. అనుచుఁ దలుపుతీసి యాతనిఁ దోడ్తెచ్చి,  
 పీటమీదనుంచి, వెడలిపోయి  
 యింటికేగి భార్యయిడిన సంకటిఁదిని  
 తా భుజించినట్లై తలఁచె మదిని.

౧౭౬

ఆ. చదువనేమి! విబుధ సహవాసి గానేమి!  
 తెలియనేమి! పరులఁ దెలుపనేమి!  
 క్రోధలోభములకుఁ గుదురాయెనా; వాని  
 బోధలెల్ల రిత్తవోపు టరుదె!

౧౭౭

క. కుడిచినపిమ్మట వీడెం  
 బిడఁబోఁగాఁ గుడువఁ బెట్టితే నీ వతఁడే  
 యిడుఁదాంబూలము వలదని  
 'బుడబుడ'చని యడిగి రెండుపోకలిడఁ జనెన్.

౧౭౮

ఉ. ఆదరదూరుఁడై యతిథి సర్పనసేయమి ధర్మరాజు తా  
 ద్వాదశవర్షముల్ వసులఁ దాపమునొందె ననంతకష్టసం  
 పాదనఁ గన్న యన్నమిడి, పాలనఁజేసె సుయోధనుండు స  
 మ్రోదముతో వసుంధరను భూపతియై వదిరెండువర్షముల్.

౧౭౯

క. వారల చరిత్రమిది మీ

రారయుడీ! పాత్రభూతు నరసిన ఫలముకొ  
వారించిన దోసమ్మును  
తోరపు పున్నెమ్ము లతిథితోజనుఁ దోలకొ.

౧౮౦

ఆ. అనిన హర్షమంది యూచార్య నుతియించి

సభ్యులనిరి పూర్వజన్మమందు  
కర్మఁడెట్టివాఁడు? కవచముతో నెట్లు  
జననమొందె? దెలుపఁజను నటన్న.

౧౮౧

కర్ణుని పూర్వజన్మ వృత్తాంతము.

చ. కలఁడమరావతీపురిని గన్నఁపుదొంగ యొకండు, శౌర్యసం  
కలితుఁడు, ధీవిశారఁడు, కాలుని గేలియొనర్చు సాహసో  
జ్వలుఁ, డరిలోకభీకరుఁడు, సాలమహీజలమునోల్కిదీర్ఘమై  
వెలుఁగుశరీరముకొ, బలము, వింటనమర్థగల్గి దిట్టయె.

౧౮౨

ఆ. ప్రబలివాఁడు కొంతబలమును జేపట్టి

మూకగట్టి గ్రామములను జుట్టి  
ధనికవరులదోచి, దానధర్మములచే  
దన్నుచుండు విప్రతతుల నెల్ల.

౧౮౩

ఆ. ఊరిలోనివాని నొక్కని రాఁదీసి

శూరులెవరో! వారి పేరు లరసి,  
సమయమనుసరించి సామదానాదుల  
వశముచేసికొనును వారిఁదనకు.

౧౮౪

ఆ. కట్టి వారినిట్లు కనకము గలవారి

గుట్టెఱింగి, యిల్లు చుట్టుముట్టి  
వడిసెలలను, రాళ్ళవర్షము గురియుచు  
తల్పుగడ్డపాఁజ దన్నివైచు.

౧౮౫

ఆ. నిచ్చెనలఁబ్రాకి గోడలనిలిచి, దూకి  
గడియనడలించి, లోనికిఁ గవియగుంపు  
పట్టి ధనికుల బాధించి, చుట్టఁబెట్టి  
దోచుకొనిపోవుఁ జీకటిదొర యనంగ. ౧౮౬

క. విపినములనిల్చి, పాంథుల  
నవగతకాంచనులఁజేసి, యనుచరులలరన్  
తపనునిక్రియ దుస్సహుఁడై  
విపరీతపుపనుల వాఁడు విశ్రుతుఁడయ్యెన్. ౧౮౭

క. పట్టవల దాడువారల  
ముట్టకుండి! విప్రవరుల మూటలు, దారుల్  
గొట్టెడుతఱి, దోపిడికిం  
బట్టగుతఱి, ననుచుఁ దెలుపు బంటులకెల్లన్. ౧౮౮

గీ. పయనమై దోచఁజనునట్లు పైడికంటి  
కూసినం బైడిమూట చేకూరఁగలదు  
ఆవటచేనేని చేటు మీకావహిల్లు  
కయ్య మాబోతు ఁకెత్తోఁ గాలుదువ్వ. ౧౮౯

గీ. త్రాటఁ బశువునుగొని నరుల్ దారికెదురు  
వచ్చిరేనియుఁ దాఁ గట్టువడుట నిజము  
ఆయుధము చేతిలోఁబారి యవనిఁబడిన  
గడప, ముంజూరు, నెత్తిపై నడచికొనిన- ౧౯౦

గీ. బల్లి కిచకిచలాడిన, వఱఁ డఱచిన,  
కుక్క చెవులను గొట్టిన, గూబఁ గనిన,  
కీడు; దుశ్శకునముఁ గని. కూడ దరుగ  
శకునముల మేలుగని పోవ జయ మగు నను. ౧౯౧

క. సంతర్పణముల బ్రాహ్మణు

తెంతయు ముదమంద నరమిడు దక్షిణగా  
నింతలకు, గోవులకు, ద్విజ  
సంతతులకు, గీడుసేయు జనుల నధించున్.

౧౯౨

క. భీకరకృత్యములనే

కాక, మేలుపనులఁగూడఁ గడుశీఘ్రముగా  
లోకమున వానినామం  
బేకాకృతి నల్లకొనియె నెనిమిదిదెసలన్.

౧౯౩

ఉ. వాఁడొకనాటిరాత్రి తన వారవధూమణి పొందుఁగోరి, కా

రాడగకాటుమబ్బులు నితాంతపుడేకటిఁ బొంతవలె కా  
ల్లాడనఁ బోవుచుండి, నెలచానఁ దలంచు పరాకుతోడ, మఁ  
దోడిన పెద్దగుంటఁబడె దొర్లి, మహాహ్రగశిలాతలంబునన్.

౧౯౪

ఆ. పడ్డపాట రిమ్మవట్టి గాయముగని,

చాలునిక సాని సంగతంబు,

తప్పుత్రోవఁ బోవఁ ద్రిప్పలు తక్కువా !

భాగ్యశేషముంట బ్రతుకుఁ గంటి.

౧౯౫

ఆ. అనుచు లేచివచ్చి, యాలయమొక్కఁడుండ

చేరి, దానఁ గొంత నేదతేటి,

అతివమెచ్చఁగొనిన, యాకులు, పోకలు,

పూలదండ, శివుని మ్రోల నుంచి-

౧౯౬

ఆ. అర్పణమొనర్చి, యంజలిఁ గీలించి,

సన్నుతించి, నేలఁ జాగ్గిమొక్కి,

పోయి కొంపచేరి, గాయము మానఁగా

పూర్వరీతినుండి, పొలిసి పిదప.

౧౯౭

క. తామస భక్తిని వీడెము

కామహరున కొనఁ గెఁ గానఁ గలిగె దనుజుడై

నేమమునఁ దపముచేసెం

గామితములు శివునివలనఁ గాంచెద ననుచున్.

౧౯౮

ఆ. అంత హరుఁడు వాని యంతికమ్ముననిల్చి

‘ఏలతపము ! కోరుదేమి?’ యనిన

‘చావు రుజయులేని జీవనంబొనఁగుమీ !

కరుణ గలిగెనేని, పురహర’ యన.

౧౯౯

క. ‘యద్భ్రశ్యం తన్నశ్యం

బద్ధిర మృతి కమలభవునకైనఁ గలుగదే!

తద్దయుఁ దగదీకోరిక

ఎదైన యొకండు గోరు మిచ్చెద’ ననినన్

౨౦౦

ఆ. ‘కవచశతముమేనఁ గలిసి యుండెడునట్లు

వేయియేండ్లు తపము చేయునెవఁడు

వాఁడు వేయియేండ్లు భండనమొనరించి

కవచమొకఁడు త్రుంపఁగలుగునట్లు.

౨౦౧

ఆ. అట్లుకవచశతము లడగించువారలు

గలిగిరేని, వారివలనఁ గలనఁ

గూలనొప్పికొంటి శూలాయుధా!’ యన

నగి యొసంగిపోయె మృగధరుండు.

౨౦౨

క. వరబలమున వాఁడెల్లర

దురముననోడించి మించి దోర్బలశాలిం

బురుడైనవానిఁ గానక

పరికించుచుఁ గాంచెనొకటఁ బరమేష్ఠినుతున్.

౨౦౩

ఆ. కాంచి మ్రొక్కి నన్ను గలనిలోఁ దనియించు

వారలున్నఁ దెలుపవలయు ననిన,

‘బదరికాశ్రమమునఁ బరమతపస్సులై

నరుండు, హరియుఁ, గలరు దుర మొసంగ.

౨౦౮

ఉ. వార లెకాక నీకు సరివచ్చుమగండు త్రిలోకమందునె

వ్వారలులేరు; పొమ్ము ! బలవైభవముం బ్రకటించుకొమ్మ’నన్

మీరినరోషవహ్నిఁ దన మీసలు దీటుచుఁ జేరివారి రాఁ

గోరినఁబోరికిం దపసికుండురు లాతనిఁజూచి తాల్మితోన్. ౨౦౯

క. ‘తాపసులము రణమునకే

మోపుదుమే ! యమరదనుజయోధులతో నీ

చాపమ్ము నెక్కువెట్టుము

కాపురుషా ! యేల రిత్తకలహం’ బనినన్.

౨౧౦

ఉ. ‘శోకలుచుట్టఁబెట్టుకొని తూఱిరి వారలు సందుగొందులన్

నాకెవరీడు చెప్పుమన నారదసకాని వచించె మిమ్ము నా

కాకకు మార్కొనం దరముగాదని జంకువహింతురేని, రెం

డేకముచేయుఁ డట్లయిన నేగెదఁ బూనుషులున్నచోటికిన్’. ౨౧౧

ఆ. అనిన నగిరి వార లట్టులా కానిమ్మ

టంచు విల్లువట్టె నసురహంత

వానితోడఁబోరి వర్షసహస్రము

కవచమొకఁడు తుక్కుగా నొనర్చె.

౨౧౨

క. నరుడంతట చాపముగొని

దురమునకుందొడర నిష్ఠతో నతితపముం

బరగించుచు వేయేడులు

పరిపూర్ణంబైన శౌరిపట్టెను ధనువున్.

౨౧౩



క. భండనమున నరుఁడాలో

ఖండితముగఁజేసె నొక్కకవచము; దానఁ  
బెండువడక దైత్యుండును,  
చండతరాస్త్రములఁదాకె సారసనేత్రుఁ.

౨౧౦

ఆ. ఒకఁడు తపముచేయ నొకఁడు పోరాడుచు,  
వేయియేండ్ల కొకటి విడిగి వడఁగ,  
కవచ శతములోనఁ గడకొక్కటియె చిక్క,  
పోరిపోరి వాని పొంగడంప,-

౨౧౧

ఆ. బెండువడియె ననుర గుండె చలించిన,  
పోరఁజాల నన్ను పోవనిండు!  
ఓడినాడననుచు వీడినఁజాపము  
బిరుదు లడఁగె నటర సిఱికిపంద!

౨౧౨

ఆ. పొమ్మటన్న మగువపోలికఁ దలవంచి,  
యరిగి, తనకు లోకువైనవారిఁ  
దొడరి, వారితోడ దురమొనరించుచు  
తిరిగితిరిగి కాలపరవశుఁడయి.

౨౧౩

క. అప్పుడు మిగిలినకవచం

బొప్పగ నెమ్మేనఁ గుంతికుదయించెను; ముఁ  
గప్పిన దానవవాసన  
చొప్పున దుర్జనహితుండు, శూరుఁడు నయ్యెఁ.

౨౧౪

ఆ. తపమువలన శూలిఁ దనియించుటను, హరిఁ  
గదనమందుఁ బెద్దగనినయట్టి  
పున్నెమునను, వాఁడు పుత్రుఁడై జన్మించె  
భాస్కరునకు; దానపరుఁడునయ్యె.

౨౧౫

ఆ. పూర్వవైరమునను, బురుషోత్తమునిఁ గ్రీడిఁ  
గదనమందుఁగెల్వఁ గాంక్షచేసి,  
కూలె; వారివలనఁ గోరినరీతిగా  
వరము శూలివలనఁ బడసి నట్లు.

౨౧౬

దా న ము

క. తప్పదు దండుగ గుప్పిటఁ  
గప్పిన, గోతినిడి మన్నుగప్పిన నై నఁ,  
దప్పించుకొనును ధర్మమె;  
గొప్పగ గర్జించి పొమ్ము! గొణగకు మనుచుఁ.

౨౧౭

ఆ. తనకు సుఖముఁగోరి పనితను బోషించు  
దాని బ్రదుకు తెరువుఁ దలచి కాదు,  
పరుల కేలయిచ్చుఁ బరసౌఖ్యమెఱుంగక,  
పాత్రదానఫలము పలుక నగునె!

౨౧౮

ఆ. కానియిచ్చు, రెండుకాను లిచ్చును గాని,  
వందలొసఁగబోఁడు వదరువాఁడు  
వందలొసఁగువాఁడు వందనమ్మేచేయుఁ  
బెట్టిపోయద త్త; రట్టుమెండు.

౨౧౯

ఆ. అంగదముటు రవలయుంగరమ్ములు, గావు  
కడియములును, గావు కంకణములు,  
పాత్రదానగుణమె పాణికిఁ దొడవండు;  
తెగువలేనిచేయి తెడ్డుకట్టె.

౨౨౦

ఆ. దానమిచ్చుకాను దాచిన వేతానె?  
పాత్రదానఫలము పంటవోలె  
వేలులక్షలగుచు వెన్నంటి చనుదెంచు  
దానిఁదెలియలేక తరుమునర్థి.

౨౨౧

ఆ. పెట్టుచేయిపై న, పట్టుచేయియొ! క్రింద  
వారిగతులుకూడ వానివలెనే  
అరిపుణ్యమొనఁగి, యర్థముఁగొనిపోవు  
రత్నమొనఁగి, గాజురాయి వోలె.

౨౨౨

ఆ, పుచ్చుకొనినయర్థి పుణ్యములోఁ గొంత  
ధాత! దాతసంచితమునఁ జేర్చు  
గాన దానమివ్వగాఁ బట్టవొల్లక  
బ్రదికి రుంఛశిలలవలనఁ దొల్లి.

౨౨౩

ఆ. యాచకుండు కావవచ్చిన 'హరి'యని  
ప్రియమువలికి యిడుటపెంప, పాత్రుఁ  
డయిన నన్నమిడుటె యర్హమా, నాకలిఁ  
గొన్నవాఁడె పాత్రుఁ డన్నమునకు.

౨౨౪

క. విత్తనము లొక్కపూటకు  
బత్తెమ్మగునంచుఁ దినెడివానికి ధాన్యం  
బెత్తెరఁగున రా నేర్చును  
విత్తక పొలమందు; వానివిధి లోభికగుఁ.

౨౨౫

అ ప్ర తి గ్ర హ ము

ఆ, ఇచ్చువాఁడెకాని, పుచ్చుకోఁ డెవ్వఁడు.  
కృతయుగమున వేడిరేని నేడు  
ఇచ్చువాఁడులేడు; హెచ్చు దూషించుట  
పాపఫలమువండెఁ బ్రబలి కలిని.

౨౨౬

ఆ. కఱవువలన మునులు కాటిపీనుఁగుఁబట్టి,  
నమలఁబోవ భూమినాథుఁడెఱిగి,  
'అన్నమిడెదఁ బీనుగదియేల! 'రం'డన  
'సృపునిసొమ్మువలదు నిరయ'మనిరి.

౨౨౭

ఆ. యజ్ఞమందు దక్షిణార్థమిచ్చిరి వీని  
ఋత్విజునకుఁ; గాన నితనిఁదినిన  
పాపభయములేదు ప్రాణములేనిలుచును  
నీది వలవదనుచు నృపునివిడిచి.

౨౨౮

ఆ. ఒక్కయేటిపొంత మెక్కియకాదుంబరి  
ఫలములును, జలంబు, బ్రహ్మఋషులు  
తపముచేయుచుండ; ధరణీశ్వరుఁడు చూచి,  
'వీరినేవ త్రిదివవిజయ' మనుచు.

౨౨౯

ఆ. భక్ష్య, భోజ్య, లేహ్య, పానీయముల సంపె  
కండ్లఁగనరు మునులు; కట్టెనిల్లు  
దానిఁజొరరు వానఁదడిసిన వలియైన  
పెట్టెవల్కలములు; ముట్టికొనరు.

౨౩౦

ఆ. బౌర! నృపునిద్రవ్య మంటరో! నీరలు  
ఎట్టులైన వీరియెడల మనది  
చెందెనేని, మేలుచేకూరునని, రాజు  
పైడిరేకులుంచె బండ్లలోన.

౨౩౧

ఆ. మేడిపండ్లలోన మిళితమై రేకులు  
కరఁగిపోవుచుంటఁ గానఁబడమి  
పట్టిచూచి, బరువుఫలముల విడనాడి,  
తేలికయినవానిఁ దినుట చూచి.

౨౩౨

ఆ. 'వీరి తెరువుపోవఁ బాటిపోవుదురిక  
ఊరకున్న వారలుందురిందె  
అయ్యవారిజేయ నగుఁగోతితిమ్మన్న  
'ఒల్లకున్న సుధయుఁ, బుల్లనగడ!'

౨౩౩

ఆ. అనుచు వారిచెంత కరుగక సరపతి

నిలుపుకొనియె వారి నిజధరణిని

ధర్మమాటుపాశ్చ దానొండు గైకొంట

వారివలన దివము చూఁగొనియె!

—౨౩౪

స్వర్గనిరసము

గీ. పాపమును బోల్చిచూచిన భద్రమగును

పుణ్యకర్మము; దానిచే బుట్టువొదవ

గర్భసరకము మరణసంకటము గలుగు

ఇనుమయిన నేమి! సంకెల కనకమేమి!

—౨౩౫

గీ. ఇనుపసంకెల వదలిపో నేడ్చుగాని

కనకశృంఖల సొమ్మట్లు గారవించు

పాపకర్మము బాధచే వదలుగాని

పుణ్యకర్మము సుఖములఁబొంది విడడు.

—౨౩౬

గీ. అర్థమార్లుంచి, రక్షించి, యజ్ఞములును

సప్తసంతానములు గూర్చి, స్వర్గమునకు

మురియుచును బోయి సురరాజుమోలనిలువ

వత్సరములిన్ని, నెలలిన్ని, వారములివి.

—౨౩౭

గీ. పుణ్యఫల మిట్లు భోగించి, పోయిమఱల

భూమిని జనింపుమని చెప్పఁ బోయెనేటి

రోజూకండని చింతింప; రోజురోజు

జరిగినకొలంది వచ్చెరా! జన్మదినము.

—౨౩౮

గీ. అనుచుఁ దపియించుఁ దనకన్న నధికవిభవ

మందువారలఁగని మనమందుఁ గుందు

కర్మభువియిది, ఫలభూమి గానదివము

భోగమేకాని, పుణ్యముల్ పొసఁగవచట.

—౨౩౯

గీ. ఉగ్గుతో జిత్తులను నేర్చియున్న వేల్పు  
తొత్తులకు దాసుడై; వారిచిత్తములకు  
పాత్రుడై, కొల్వ వలయానివలపడెంత?  
భోగమననెంత? స్వర్గము బూటకమ్ము.

౨౪౦

గీ. అందియందక, వారితో నణగి మణగి  
మరగి సుఖముల విడనాడ మనసురాక  
ధాతి జన్మించునాఁడు సంతాప మొందు  
మీసముల తేనె స్వర్గసమ్మేళనమ్ము.

౨౪౧

సీ. “ఆహ్లాదుడరుదెంచి యపహరించే బురంధి)  
రండు దిక్పాలురు దండుతోడ  
బలి చుట్టుముట్టె శంబరుఁ డచ్చరలఁబట్టె  
బాణుని ప్రభ హెచ్చె స్థాణునిదయ  
రావణాసురుడెత్తి రాఁడుగదా! నేఁడు  
కుంభకర్ణుడు నిద్రకును జనియెనె  
ఇంద్రజిత్తునుమాట బొందితో విననాయె  
నవకీర్తికన్నఁ జావధికమగునె!

వచ్చెనరకాసురుఁడు గెల్వవచ్చునెట్లు  
గురుఁడ! యెఱిగింపు”మని నిత్యమరసికొనుచుఁ  
బొక్కుచుండెడి సురనాథు భోగమెంత  
త్రిదివమననెంత దానికిఁ ద్రిప్పుటెంత.

౨౪౨

గీ. “జావ సుల్తాను త్రావఁగాఁ జావె మిగత  
పరిజనుల”కన్న పోలికఁ బ్రభువెయిట్లు  
నిత్యసుఖలేశరహితుడై నెగులుగాంచ  
స్వర్గమున నీపుగాంచెడి సౌఖ్యమేమి?

౨౪౩

గీ. చేసియున్నట్టి పుణ్యముల్ చెప్పికొనిన  
తీరుఫలమంతతో యయాతికిఁ జెడినటు  
మఱల జన్మించినపుడు ప్రమాదములను  
పాపములదాటి నడువఁగా వలెతులెవరు! ౨౪౪

గీ. నృగుఁడు, నహుషుఁడు, భరతుఁడు, నిమి, సుదాము  
డయిరి యాసరవెల్లి, వాతాశనమ్ము,  
రంకువు, విదేహుఁడును, ఘోర రాక్షసుఁడుగ,  
పండితుల్ గారె పొరపాటుపడరెవారు. ౨౪౫

గీ. జాత్రరి త్రిశంకుఁడును మహిమాఘ్యులయ్యు  
మృత్యుయఁ దలఁకిందుగా వ్రేలుగతియఁ గనరె!  
చిక్కుకొని యాపదలయందుఁ జెడిరి కాదె!  
బంధహేతువు పుణ్యము పాపసమము. ౨౪౬

### భక్తివైరాగ్యములు

గీ. గర్భముననున్నదాది వ్యాఘ్రమ్ముపగిది  
పొంచి, మృత్యువు గొనిపోవ నెంచుచుండు  
బాల్య కామార యశావన వార్ధకాది  
సమయములఁ గాలతరులతానమితిడఁగి. ౨౪౭

గీ. నిత్యమును మృత్యు వెవుడు సన్నిహితమనుచు  
వినియు నేమఱియుండుట వెట్టితనము  
తెల్ల వారినయంతనె తెలియవలయు  
జీవితములోన నొకరోజు చెల్లెననుచు. ౨౪౮

గీ. మడుగులోఁజేరు నీరమా! మఱలరాదు  
కడచిపోయిన కాలమా కృష్మరిలదు  
వయసుగడచిన దేనికిఁ బనికిరాఁడు  
బలముకలనాఁడె సాధింపవలయు ముక్తి. ౨౪౯

గీ. కాయముడుగంగఁ గొఱగొఱడు కాంతకనిన  
ముక్తికామిని కింపొనె? ముసలివగ్గు  
'కాంతపీల్చిన నీరసకాయ మిదిగో!  
అప్పన'మటన్న దేవుఁడు చప్పననఁడో?

..౨౧౦

గీ. కాలమాగక పరుగెత్తి కడచిపోవ  
శ్రేయమగు మార్గమును జక్కఁజేసికొనక  
వేడుకలఁ గడపుచుందురు కూడుగలుగఁ  
జిక్కి యిగిలింప ఫలమేమి చేటునాఁడు.

..౨౧౧

సీ. డార్ధ్యమా? పనిలేదు; ద్రవ్యమక్కఱలేదు  
పరుల సాహాయ్యమా! పనికిరాదు  
దేహకష్టముగాదు తిరుగుడించుకలేదు  
అలుబిడ్డలవీడు జాలిలేదు  
భుక్తి తక్కువ గాదు ముక్తి పొమ్మనఁబోదు  
మొగసాలలో దాసిపగిది నిలుచు  
కంఠీరవముగన్న కారుపోతులక్రియ  
యమదూత లావీధియందు రారు

పాడినకొలంది మధురమై పండియొఱుగు  
పలుక చులుకన తృప్తి సంబరము యశము  
కమలనాభునిఁ గీర్తింపఁ గననివాఁడు  
మానుగామేలు మనుజుఁడై మనుటకన్న.

..౨౧౨

క. మధురంబగుదధి, దానికి  
మధురతరముద్రాక్ష, చెఱకుమధురతరవ్త్వా,  
మధురానాథునిచరితము  
మధురపదార్థములలోన మధురతమంబౌ.

..౨౧౩



ఆ. ఓడమాలిలేక కూడునే? నదిదాట

దారిజూప కడవి దాటనగునె?

జలధి నడవించోలు సంసారమును దాట

వలఁతె శౌరికరుణ వలనఁ గాక.

౨౫౪

క. కాపున శ్రీహరిసేవం

గావింపఁగవలయు మేను గలకాలమునన్

దేవుఁడు తనకధికముగా

భావించును భక్తజనులఁ బరమాదరుఁడై.

౨౫౫

భగవద్భక్త సంబంధము.

గీ. తాను నాటిన విషవృక్షమేని తానె

నఱుకఁదగదండు నరకుని నఱుకెత్తె

కలుషయుతుఁడైన బుత్తుఁడు గాఁడె యనిన

నారదునిఁగాంచి వచియించె నగధరుండు.

౨౫౬

గీ. భక్తజనముల దేహ సంవాసినగుట

సాధులను వాఁడు బాధింప సాగినపుడు

వారిహృదయాబ్జముల నేను వర్తిలుటను

తాపమగునాకు నేరీతిఁ దాళవచ్చు

౨౫౭

గీ. గాజుకుప్పె దీపకళను నిల్పినరీతిఁ

గాయమునకుఁ గంచుకము విధమ్ము

లింగమునకుఁ బైడిలింగపుఁగాయట్లు

భక్తవరుల తనువు పరఁగు నాకు.

౨౫౮

గీ. పరుఁడు గుణవంతుఁడైనచో బంధువతఁడె

దుర్గుణుఁడు బంధువేయైన దూషితుండె

మలము దేహజమని పూసి మంచిగంద

మడవి జనియించెనని వీడనగునె చెవుమ!

౨౫౯

గీ. బా! జగద్వంద్య! సాధులోకార్తిహరణ!  
తనువుకంటెను, సతికంటెను, దనయుకంటెను  
భక్తులే నాకుఁ బ్రియులన్న పలుకు నిజము  
చేసితివి నేఁడు చేసేతఁ జిదిమి సుతుని.

౨౬౦

గీ. భక్త బాంధవబిరుద మీవలనఁ గాక  
ఒరులకెటు చెల్లనని మొక్కియరిగె మాని,  
పత్రమైనను, సుమమైన, ఫలమునైన,  
భక్తితోనిడ సంతోషభరితుఁ డగును.

౨౬౧

గీ. కులము, రూపము, విద్యయుఁ గలిమి బలిమి  
వయసు, సామర్థ్యమును, గాంచి వశముగాఁడు  
భక్తిగలవారిసొమ్ము శ్రీవల్లభుండు  
బలిహజారముఁ గావడా బంటువోలే.

౨౬౨

మా. ఖరదనుజ విదారీ! కంధి గర్వాప హారీ!  
కరతల గిరిధారీ! కమ్రబృందావిహారీ!  
సురగణ భయహారీ! సూరి చిత్తానుసారీ!  
పరమపదదశౌరీ! వజ్రహస్తోపకారీ!

౨౬౩



శ్రీ  
స్వయంప్రకాశ ప్రబోధము

ప్రబోధపర్వము

(ఉత్తర ఖండము)

క. శ్రీ రాజీవ దళాక్షా!

దూరీకృత భక్త బృంద దుష్కృత బంధా!

క్షీరాబ్ధి తల్ప శయనా!

దారిత దనుజేంద్ర కఠిన దర్పిత వక్షా!

క. గురు వర్మ్యుడు బోధించిన

పరమోత్తమ మీ ప్రబోధ పర్వము నందు

త్తర ఖండము సరస కథా

భరితం బిది యవధరింపు పంకజ నేత్రా!

౨

కర్మఫలమీశ్వరార్పణ మునేయక జీవునకుఁజెందనేరదు

క. న్యాయార్జిత విత్తమ్మునఁ

జేయవలయు దాన మట్లు చేసిన ఫలమో

ఈయవలె హరికి శ్రద్ధగ

(శ్రీ) యశ మాయువును దివము చెందఁ దలఁచినకే.

3

ఆ. ప్రాణ సంకటమునఁ బడసిన యర్థము

అర్థి కొసఁగి ఫలము హరి కొసంగ

చెడియె రెంట నర్థి జేరెను ద్రవ్యము

ఫలము హరికిఁ జేరె నలిచెఁ దాను.

౪

ఆ. జ్ఞాని కాఁడు కానఁ గనలేఁడు మోక్షము  
 ఫలము విడిచె దివము కలుగదనకు  
 జీవుఁ డీశ్వరునకుఁ గావునఁ బ్రతిబింబ  
 మతని కిడక వీని కంటఁ బోదు.

౫

“గొల్లఁడు - పాగా”

క. పరిణయమై నైదర్శిని  
 మురహరుఁ డద్దాల మేడ మోసల నున్నఁ  
 ధరణీశులు పురవాసులు  
 తరలి యరిగి కాన్క లొసఁగి దయఁగని చనఁగఁ.

౬

ఉ. గొల్లఁ డొకండు పాగఁ గొని కొల్పెద నేనని చొచ్చి ప్రోలు శ్రీ  
 వల్లభుఁ గాన లేక పుర వైభవముం గని భ్రాంతి నొంది య  
 ల్లలనఁ జేరి వాకిటికి నచ్చటి మూకలఁ గాంచి భీతుఁడై  
 మెల్లనఁ గూరుచుండెఁ దల మీఁదికి భానుఁడు వచ్చు సంతకుఁ. ౭

ఆ. వాని జడతఁజూచి బంటొక్కఁ డెవఁడివు?  
 ఏల వచ్చి తనిన నేను హరికి  
 బాగఁ దెచ్చియుంటి లోగఁ బో నేరక  
 యున్న వాడ ననిన “దిన్నఁగఁ జను.

౮

ఆ. భయము లేదు కృష్ణ పరమాత్ముఁ డొక్కఁడే  
 యున్నవాఁడు పొమ్ము! మన్ననఁ గను!  
 దండమిడు” మటన్న దారినే చని లోని  
 కరిగి నడుమ నున్న హరి నెఱుంగక.

౯

ఆ. దిక్కు దిక్కు లందు లెక్కకు మించిన  
 కృష్ణులుంట మొదటి కృష్ణుని కడ  
 నిలిచి బొట్టు పెట్టఁ దలఁచి కుంకుమఁ బట్టి  
 నొసటఁ బెట్ట నంట దసలె బొట్టు.

౧౦

ఆ. వీడె మొసంగఁ జేయి వెలిఁ జాపకుండుట  
కాఁ డితండటంచుఁ గడవర క్షి  
చుట్టు తిరిగి చూచి శోధించి మధ్యలో  
నున్నవాని నవ్వుచున్నవాని.

౧౧

ఆ. కాంచి పోయి బొట్టు కను బొమ్మలను బెట్ట  
నంటె వీడె మొసంగ హస్త మమరె  
కంటి దొర నటంచుఁ గాళ్ళపైఁ బడి లేచి  
పాగనొసఁగె హరికి భక్తితోడ.

౧౨

ఆ. వాడు భక్తి చేతఁ బరవశుడై తన  
పాగ మాళిఁ జుట్టి పలికె నిట్లు  
కొనరు పాగ నొసంగఁ గోరిన వీరెల్లఁ  
గొంటి వీవ యేలు కొంటి దేవ.

౧౩

ఆ. అనిన వానిఁజూచి హరి పల్కె వారల  
వలను జూడు పాగ వారుగూడ  
చుట్టినా రటన్నఁ జూచి యొక్కటి పాగ  
తెచ్చియుంటి వీరి కిచ్చి రెవరు.

౧౪

ఆ. చిత్ర మనుచు వాడు చేతులు జోడించి  
పోయె గాన శౌరి కీయ ఫలము  
చెందు నీకె యట్లు చేయవో రెండులో  
కమ్ములందు నీకుఁ గలుగఁబోదు.

౧౫

ఆ. చెట్టుకొమ్మలందుఁ జిన్న రెమ్మలయందు  
నాకులందుఁ బూవులందు నీరు  
పోయ ఫలము కలదె? పోయక మూలాన;  
మూల మెల్ల లోకములకు శౌరి,

౧౬

భగవంతుడు ధావనానద్యక ఫలదుడు

క. ఏవా రేగతి భావన

చే వనజాక్షుని భజంత్రా శ్రీపతి యటులే  
భావించు వారిఁ దానును  
దేవ మనుజ శత్రు మిత్ర దేశిక విభులై.

౧౩

క. ఏయే ఫలముం గోరుచు

నేయే దైవముల నెవ్వఁ డే భావనచేఁ  
జేయు నుపాసన శ్రీపతి  
ఆయా రూపముల వాని యభిమతము లిడుక.

౧౪

క. హరి హర నుర గురు గ్రహ థే

చర దానవ భూత యక్ష సర్ప విహంగో  
త్కర సాగర శైల చరా  
చర రూపము లొందు భక్తజన భావనలక,

౧౫

ఉ. గంగ శరీర తాపమును గశ్యలముక హరియించి దేవరా

జ్యోగణమందుఁ జేర్చుగతి హాటక చేలు భజింపఁ గామితం  
బుం గను నంతెకాక కను ముక్తియుఁ దక్కు జలాశయంబులా  
నిగిని గూర్చ లేని యటు నేరరు వేల్పులు ముక్తి కెవ్వరుక. ౨౦

క. కీటము భ్రమరము నొక్కిన

కాటున భీతిల్లి మనన గతిఁ దద్రూపుక  
బాటించునట్లు వైరియు  
గాటఁపుఁ బగ విష్ణు రూపుఁ గాంచం గల్గుక.

౨౧

క. నారదుడు ధార్తరాష్ట్రుని

కారణముగఁ బృచ్ఛఁ జేయఁగాఁ గృష్ణుడు ముక  
వారించె సందియంబును  
బూరించెద మీకు నది సుబోధము కొఱుకై.

౨౨

ధర్మజదుర్యోధనుల చిత్తవృత్తిని నారదుడు పరీక్షించుట.

క. వారిజగర్భుని యాసతిఁ  
దీరిచె వీణాత్రయమ్ము దేవశిల్పి యా  
కారములు వేరుగా స్వర  
సారము లుప్పతిల భరతసంఘము మెచ్చున్. ౨౩

క. నారదున కిడియె మహతిన్  
శారద కచ్చపినిఁ గొనియె సరి తుంబురునిం  
జేరెఁ గళావతి వానిన  
పేరు పడిరి వారు గాన వేదు లటంచున్. ౨౪

క. తేనియ సోనలు గురియఁగ  
వీణియ మీటుచును బల్లవింపఁగఁ దరువుల్  
గానము చేయుచు నారద  
మాసిండుఁడు వచ్చెఁ గంస మర్దనునిఁ గనన్. ౨౫

క. వచ్చిన మానికి నర్ఘ్యం  
బిచ్చియుఁ బూజించి పీఠమిడి మానివరా?  
ఎచ్చటనుండి మహాత్ములు  
వచ్చుట వినఁదగిన వున్నవా! వార్తలనన్. ౨౬

క. వాణీ వనజాసన శ  
ర్వాణీ శంకరుల నిందిరావిష్ణులగీ  
ర్వాణవిభు శచీయుతుఁ గని  
బాణదమన! నిన్ను జూడ వచ్చితి నిటకున్. ౨౭

క. దత్తుం డిచ్చిన శాప ము  
పేక్షింపఁగఁ దగమి నిలువ వీలుండక నే  
వీక్షించుచు సత్పురుషుల  
నక్షీణ విలాస! తిరుగ నయ్యెడి జగముల్. ౨౮



క. పని యేమున్నది వేల్పులఁ  
గనుఁగొను చిటు వచ్చి నాఁడఁ గంస విభేదీ !  
మనమున నొక సం దేహం  
బనయము బాధించుఁ దెల్పుమన వివరింతున్.

౨౯

ఆ. ధర్మ రాజు త్రవ్వితలకెత్తినది యేమి?  
ధార్తరాష్ట్రుఁ డెట్లు దాయ యయ్యె  
కంటి తెప్ప రీతిఁ గాపాడు దతనిని  
చెఱుపఁ దలఁతు వితనిఁ జెల్లునె యిది.

౩౦

ఉ. పాండవ పక్షపాతివని పల్కుదు రెల్లరు నిక సమస్త్రబ  
హ్మాండములెల్ల నీ యుదరమందు వసింపఁగ వీరిలోన నొ  
క్కండరి చుట్ట మొక్కండనఁగాఁ దగునే పరిపూర్ణకామివై  
యుండెడు నీకు వేరు ఫలమున్నదే? గోలయిదేల కేశవా !

౩౧

క. అని నారదుండు పల్కిన  
విని శౌరి వచించె వారివిధమున నేనుం  
గనియెద వారల నీవును  
గని తెల్పుము వారి చిత్తగతులు మునీంద్రా!

౩౨

క. చెప్పెద నొక్క రహస్యము  
చెప్పుడి యిరువురకు వారి చిత్తము కొలదుల్  
తప్పకకని పిమ్మట నా  
తప్పొప్పెఱిగింప దిద్దెదను నానడతన్.

౩౩

క. అని చెవిలో నెయ్యదియో  
విసఁబడి విసఁబడనియట్లు వివరింపఁగ నా  
ఘనుడరిగి హస్తీపురికిం  
గనియెం గురురాజు వాఁడు గావించె నతుల్.

౩౪

అ. మానిచంద్ర కుశలమా ; మీకు, వచ్చితి  
రెచటనుండి శాంతమే ! జగమున;  
తడవుజరిగె మీరు దర్శనమియక  
ఉంటిరెచట వార్త లున్నవె ! యన, 31

క. కంటిఁ ద్రిమూర్తుల నింద్రుని  
గంటిం ద్వారవతి శౌరిగంటి సహితలం  
గెంటిన నినుఁ గనుఁగొన రాఁ  
గంటిం గురురాజ ! మేలుగంచె ! యనినఁ, 32

క. అతగాఁడేమి యొనర్చెడిఁ  
గతలేమే న్గలవె ద్వారకా నగరమునక  
నతులు, న్పుతులు, న్నితలుఁ  
వెతలేకున్నారె ! రాజు వృద్ధున్నె యనఁ. 32

చ. కమలదళమ్ములట్లు తన కాంతలు చుట్టునుగొల్వఁ గర్ణిక  
భ్రమరము పుప్పొడిందవిలి భాసిలుపోల్కిఁ బిశంగవానుడై  
అమరి నువ ర్ణపీఠమున హస్తమునందొక సూదిఁబట్టి నూ  
త్రము కిర్నువైపులంగు మదదంతిశతార్థము గట్టి నేర్పుతో, 33

ఉ. దారముపట్టి లాగఁ జను దంతులు బెజ్జముఁదూటి వచ్చు నా  
దారినె క్రమ్మరంజనును దారము వ్రీలదు సూది చీల దా  
తీరున యాదవేశ్వరుఁడు దేవులకుఁ ముదనూపహిల్లఁగా  
నేరువుఁ జూపుచుండె ధరణీవర ! వాని కసాధ్య మేమనఁ, 34

ఆ. గారడీఁడువోలెఁ గాటిపాపనిరీతి  
విప్రజనవి నోది విధము దోప  
ఆడువారిముందు వేడుకల్ పచరించు  
యాదవుండు, వానికేది నియతి, 35

క. భూపాలుండై నగదా!

కాపురుషులదోల సాధుగణముల నేలక

గోపాలున కేమున్నది

ఏప్రాద్ధింతులను గూడి యిగిలించుటయే!

౪౧

క. బలరాముం జూచితిరా!

కలఁడా! నగరమున, మేలుగలఁడా! సాంబుం

డలరునె మా లక్ష్మణతో

బలములతో భోజవిభుఁడు బాగై యున్నే!

౪౨

క. అనఁగా విని వారెల్లరు

మనియెద రే చింతలేక మనుజాభిష నే

జనియెదఁ గాంతేయులఁగన

వనమునకని యరిగె మాని పాడుచు కౌరిక.

౪౩

ఉ. నారదమానిఁ గాంచి యమనందనుఁ డర్థిలి మ్రొక్కి పూజలం

దేటిచి దేవ! మీరలరుదెంచుట ధన్యులమైతి మెందు సం

చారముఁజేసి వచ్చితిరి సాధుజనార్తివిదారు యాదవాం

భోరుహనేత్రుఁ జూచితిరె! మోదముగండ్ల! తదీయ బాంధవుల్ ౪౪

ఆ. అనిన మానివల్లె సరిగితి ద్వారక

కమలనాభుఁడాదిగా యదువులు

సేమమున్న వారు శ్రీపతి గోపతి

భవుని, గమలభవుని, భక్తి గంటి.

౪౫

ఉ. కమల దళమ్ము లట్లు దనకాంతలు చుట్టునుగొల్వఁ గర్ణికం

భ్రమరము పుప్పొడిం దవిలి భాసిలు పోల్కిఁబిశంక వాసుఁడై

యమరి సువర్ణపీఠమున హస్తమునందొక నూదిఁబట్టి సూ

త్రము కిరువై పులందు మదదంతిశతార్థము గట్టి నేర్పుతో. ౪౬

ఉ. దారము పట్టి లాగఁ జను దంతులు బెజ్జముఁదూఱి నచ్చు నా  
దారి నె క్రమ్మరంజనును దారమువీలదు సూదిచీల బా  
తీరున యాదవేశ్వరుఁడు దేవులకున్ ముదమావహిల్లఁగా  
నేరువు చూపుచుండె ధరణీవర వాని కసాధ్యమున్నదే! ౪౩

చ. అన విని ధర్మరాజు పరమాత్ముఁడు విశ్వనియంత కర్మసూ  
త్రనియతిఁగూర్చి లోకములఁ దార్పఁగ మార్పఁగ నేర్చు దంటకున్  
ఘనమగునే మదేభములఁ గట్టుట నెట్టుట సూదిలోన న  
య్యనఘనకేది దుర్లభము యాదవ నేతకు లోకజేతకుఁ. ౪౪

క. అఘటన ఘటన సమర్థుం  
డఘదూరుఁడు శౌరి వాని కడ్డముగలదే!  
మఘవాదులు శరణనరే  
లఘువులలో లఘువు గురువులకు గురువు గదా! ౪౫

క. నమ్మినవారలఁ జెఱువక  
నెమ్మదిలోనుంచి ప్రోచు నేర్పరి కృపతో  
తమ్ములతో ద్రౌపదితో  
మమ్మతి సంకటములందు మనిపె జనకుఁడై. ౪౬

గీ. అనుచు వినుతించి మ్రొక్కఁ దానారగించె  
ధర్మజుఁడు వేడ వడ్డింప ద్రౌపదమ్మ  
పాండవులు వీడుకొల్పఁగా ద్వారవతికి  
వచ్చి క్రమ్మర యదుసార్వభౌముఁ గనిన. ౪౭

అ. వచ్చితిరటె పోయి పాండవుల్ కుశలమే  
ధార్తరాష్ట్రనకును ధర్మజునకుఁ  
జెప్పినారె నేను జెప్పిన గోప్యము  
పలికిరెట్లు తెలియఁబలుకుఁ జనిన. ౪౮

క. అతగాడనె గతలేమనె

సతులే గతియనియె లేదు సత్సంగమనె

ధృతిలేదనె మతిలేదనె

రతియె పరమార్థమనియె రాజే? యనియెకా.

౫౩

ఆ. కాటిపాపడనియె గారడీడనియెను

విప్రజనవినోది విధమని యనె

మాయకాడనియెను మందగొల్లనియెను

కౌరవుండు పెక్కు కాటులాడె.

౫౪

ఆ. పాండవాగ్రజుండు పరమాత్మయని యనె

దేవదేవుడనియె దిక్కనియనె

మనిపె సంకటముల మాధవుండని యనె

అఘటసుఘట దక్షుడజడనియనె.

౫౫

ఆ. కర్మసూత్రమందుఁ గట్టి బ్రహ్మాండముల్

త్రిప్పువానికేమి గొప్ప యగును

సూత్రబద్ధకరుల సూది జొన్నుటలనె

సంగలార్చె జూడనని యటన్న.

౫౬

క. “నన్నేమి చేయుమనియెడు

కన్నావా! వారి చిత్తగతు లటువలెనే

మన్నింతు నొంతు నాదే

మున్నది మతియెంతో గతియునుండు నటులనే.

౫౭

ఉ. గారడీవానిపోల్కిఁ గనుగట్టి సుయోధను మోసగింపఁగా

నేరముగాదు పాండవుని నేలకు నేలికఁజేసి యేలకే

దీరదు దేవదేవుడనె దిక్కితఁడేయని మ్రొక్కెఁగాన నో

నారద! లోకులాడెదరు నాలుకపొల్లులు సత్యదూరులై.

౫౮

క. అద్దముతప్పా ! సరిగా

మొద్దు మొగము ముగ్ధవదనముం జూపమి వా

రిద్దటి సుద్దులు వినవా !

గ్రద్దకు గరుడునకుఁ దుల్యగతి సంగతిమా !

౭౯

క. అని హరి వచింపఁగా ముని

విని యాశ్రితపక్షపాతి చెన్నుండని ని

న్ననరా ! మునులున్, వేల్పులు,

దనుజారీ ! నీకు సహజధర్మ మ్మగుటన్.

౮౦

క. పనివినియెద సందేహము

చనియెన్ లోకములనెల్లఁ జాతుడ దీనిన్

వనమాలీ ! జితవాలీ !

రణకేళీ ! విజితశూలి ప్రాభవశాలీ !

౮౧

క. అని పాడుచు నారదముని

చ నెఁగావున భక్తవరదు శార్దూలి దేవుం

డని నమ్మి కొలుచువానికి

నెనయే ! ముష్టగము దానమిచ్చిన వాఁడున్.

౮౨

దుర్యోధన పరాజయము.

గీ. దాన, ముచితజ్ఞతయు, ధీరతాగుణంబు,

ప్రియముగా మాటలాడుట; వీని నరుఁడు

నేర్వఁగారావు పుట్టుకనే జనించు

సహజములటందు రీ నాల్గు సరసమతులు.

౮౩

ఉ. పూతపసండి కుంపటిని బూర్వపుఁగాంతిఁ దొఱంగి హేయమై

జాతిపసిండి మేలిమికిఁ జాలని పోలిక దానకర్ణు వి

ఖ్యాతి గడింపఁగోరి మును కౌరవనాథుఁడు దాతృకోటిలోఁ

గాతరుడై మనోవ్యధలఁ గాసిలె డాంబికదాత గావునన్

౮౪

ఆ. ఎట్టులన్న దాని నెఱిగింతుఁ గురునాథుఁ  
డరిగెఁ దీర్థయాత్రకని యొకప్పు  
డతనివెంట విప్రులాదిగాఁ బరివార  
మరిగె నుచితరీతి ననుసరించి-

౬౫

ఉ. కాశికీబోయి గంగఁగొని కాంచీప్రయాగ సయోధ్య సేతురా  
మేశునిగొల్చి దానముల నీయ మహీసురు లెవ్వరన్నచో  
నీశుఁడు హస్తినాపురికి నెట్టులు మీర లెఱుంగరన్న నా  
హా! సరి దానకర్ణ పురమందు వసించు మహీశుఁడా! యనఁ. ౬౬

ఆ. కర్ణుపేరు చెప్పఁగా మాకుఁ దెలియును  
హస్తినాపురమున నవనినాథుఁ  
జూడమెపుడు పేరుగూడ నశ్రుతమన్న  
తలను గొట్టినట్లు తలఁచి నృపతి.

౬౭

క. నా నగరమ్మున నుండెడి  
మానవుఁడా! నన్ను దెలుప మాన్యుడు, నేనో!  
భూనాథుఁడనై యుండియు  
మానవులకుఁ దెలియఁబడక మందుఁడ నైతిఁ.

౬౮

క. భేరీశబ్దము యోజన  
దూరము విసవచ్చు, నీలతోయద ముఱుము  
బారును బండ్రెండ్రామడ  
బూరటిలును దానశబ్దమున ముఱ్ఱగముల్.

౬౯

ఉ. కర్ణునిపేరు లోకములఁ గ్రమ్ముచునున్నది, నేను గల్మిచేఁ  
బూర్ణునిఁజేయ వాఁ డమరభూజముపోలిక నిచ్చుచుంట న  
ప్తార్ణవ వేష్టితావని మహాయశముఁ గడియింపఁగల్గె నా  
కర్ణుని మించు దాతనయి కంకణముం ధరియించి యిచ్చెడఁ. ౭౦

అ. లేదటన్నవాక్కు లేకుండ నేప్రొద్దు  
దానమిత్తు నాకుఁ దక్కువేమి!  
రాజరాజ నయ్య వాజ్ఞులుండుట  
పాడియగు నె! చాటఁబంచి యిడుదు.

౭౧

ఉ. దానసుయోధనుండు మిముఁ దన్నును గోర్కులొసంగి రండు రం  
డో! సరదేవులార! యని యొక్క మహాఫలకంబు గట్టి నె  
ల్లెనుఁగుమీఁద భేరి మొరయించుచుఁ జాటఁగఁబంచి దీక్షతో  
మానవనాథుఁడిచ్చెఁ బదిమాసము నొసన నెల్ల వారికిఁ.

౭౨

ఉ. వానిఁ బరీక్షఁజేసి నిజభావము వెల్లడిఁజేయఁగోరి (శ్రీ)  
జాని మహీసురాకృతిని సామజనామపురీశుఁ జేరి నిక  
గానఁగవచ్చినాఁడ నొకకార్యముఁగోరి మహీశ! జన్నమున్  
బూనితిఁ జేయఁగాఁ గొడువ పుల్లలు వంటకుఁ బూర్తిచేయవే! ౭౩

అ. వందబండ్లు పట్టు వంటకుఁ గట్టెలు  
వలవదిపుడు మరల వత్తు నేను  
కొఱతలెల్ల సిద్ధపఱచిన పిమ్మట  
నిచ్చెదే! యటన్న నిదియు ఘనమె.

౭౪

అ. కరులు హరులు కావు కాంచనమా కాదు  
కావు భవనములును గ్రామములును  
మడులు మాన్యములును మాణిక్యముల్ గావు  
కట్టె పుల్ల కింత కావలయు నె!

౭౫

అ. వలసినపుడె రమ్ము వందబండ్లన నెంత  
తోలిపెట్టుదునన మేలుమేలు  
దానబిరుదమూనఁ దగుదు వీ వొక్కండ  
వొరుల కర్హమగునె ధరణినాథ!

౭౬



ఆ. పోయివత్తు ననుచు భూమిసురుండేగి

ఆఱునెలలు పోవ నంబరంబు

తూటు పడినయట్లు తొమ్మిదిరోజులు

కసరి మునురు వినర గాలితోడ.

22

క. తళతళ మెఱుపులు మెఱయఁగ

పెళపెళ నుఱుముఱిమి దిశలఁ బిడుగులు వడఁగా

గొలగొలని కూయఁ గప్పలు

జలజల ప్రవహించె నదులు సంపూర్ణములై .

2౩

క. నూదులవలె జలధారలు

వేదన గలిగింప నమసెఁ బిట్టలు, కాకుల్

భేదిల్లి పడియెఁ దరువులు

చీదరఁగొని పసులు మేతచిక్కక నలఁగెన్.

2౪

క. పాటుకెత్తె మిదైకొంపలు

కుటకుటమని కూలెఁ బ్రాతఁగోడలు వెదురుం

బటపటని పెరిగె నొక్కట

నుటజాగారములు గాలి కుఱ్ఱటలూగెన్.

౨౦

క. గుడిసెలపని మేలయ్యెను

కుడుములు నమలంగనయ్యెఁ గూలిజనులకున్

మడిగుడ్డ లారవయ్యెను

వడతుక పోయి మండకుంటఁ బతిపై సాణిగెన్.

౨౧

క. పడియెన్ వాగులు చేల్లిగఁ

బడియెన్ వనులెల్లఁ బచ్చపడియెన్ జడియెన్

బడియెం బొంధులమది నుడి

వడియెన్ వృద్ధాళి శీత వాతోద్ధతిచేన్.

౨౨

క. నిడువారుజడల ముగ్ధులు  
ముడిచిన చేమంతిపూలు పూవిల్తుఁడు దా  
నడిదపుఁగేతకి దూసిన  
పడకగదుల దాఁగిఁగొనిరి పతు లభయమిడక. ౮౩

చ. దడదడ వృద్ధభూసురుఁడు దాడలు గొట్టఁగ దండమూతగా  
గడగడ మేన్వడంకఁ బెనుగాలికిఁ దూలుచు సోలి నిల్చుచుం  
బడమటఁ బ్రబోధుఁ గుంకుతఱి బారివుఁజేరి నృపాల! సర్వమున్  
ముడివడెఁ గట్టెలేతఱుఁగు ప్రబోధున వానిని బంపుమా యనన్. ౮౪

ఉ. తొమ్మిది రోజులాయె వెలి తొంగి కనుంగొన వీలుకాక నీ  
కిమ్ముసురందు జన్న మెటు లింపితమాయెను వానపోవఁగా  
రమ్ము! కరంబు దుష్కరము రారిపుడెవ్వరు బండ్లు సాగునే!  
ఉమ్మలికమ్ము పొందవల దుబ్బలి పిక్కలబంటి కాంచవో! ౮౫

ఆ. అనిన వృద్ధవిప్రుఁ డక్కటా! యింకెట్లు  
లన్ని సిద్ధపఱచి యున్నవాడ  
రేపు చేరఁగలరు ఋత్విజుల్, బ్రాహ్మణుల్,  
వంటచెఱకు లేక పస్తులుండె! ౮౬

ఆ. నమ్మియున్న నన్ను నట్టేట ముంచుట  
పాడిగా దసత్య పాపఫలము  
కట్టుకొనకు పంపు కట్టె లెట్టుల నైనఁ  
దప్పదనినఁ గనలి ధరణివిభుఁడు. ౮౭

ఆ. పిడుగు మబ్బులేక పడినట్లు ముసురులో  
వచ్చి పంపుమ నెదు వంటచెఱకు  
ముందు చెప్పవలదె? మునిగిపోయినదేమి!  
మఱల లగ్న మొకఁడు మార్చరాదె? ౮౮

ఆ. అనిన దై వనియతిఁ గనశక్యమా! నాకు

సర్వసిద్ధమయిన జన్మమెట్లు  
లుడువువాడ నిచ్చెదో! లేదో! చెప్పునున్న  
పోమ్ము ఛాందసత్వమును విడుపుము.

౮౯

క. జన్మంబట! కట్టియలట!

పున్నెము గడియించునంట! భూసురుడట! నీ  
చిన్నెలు నాకడఁ జూపక  
తిన్నగఁ జనుమన్న వెడలె 'ధిగి'క్కనుచుక.

౯౦

ఆ. బయలుదేరి కర్ణ భవనమునకుఁ బోవ

నెమరువచ్చి ముట్టి పదయుగంబు  
వలువలొసఁగి యర్ఘ్యపాద్యాలఁ బూజించి  
యాసనంబొసంగి యాదరించి.

౯౧

ఆ. తడిసి వచ్చితిరటె దైవ సమానులు

కోరికేమి! తెల్పఁ గోరుదు నన  
వంటకట్టెలిత్తు వందబండ్ల నె మున్ను  
రాజరాజు నేడు రావనియనె.

౯౨

ఉ. జన్మపులగ్న మెల్లిజన సర్వము సిద్ధము మార్పుటెట్లు లీ

చిన్నకొఱంతకై మరలఁ జేర్పఁగ శక్యమె నీకుఁ గట్టెలో  
యన్న! యటన్న 'వందనము లాజ్ఞకు బద్ధుడ నారగింపుడీ!  
మిన్నక శుష్కవాక్యములు మేలగునే! తమమోలఁ బల్కుగన్. ౯౩

చ. అని వనివారలం బిలిచి, యాత్మగృహంబును డుల్పి, కల్పవే

గనియలఁ గోసి బండ్లపయిఁ గట్టుఁడు చుట్టుఁడు జీడిగుడ్డలన్  
ఘనవృషభంబుల న్నెమకి కట్టుఁడు బండికి నాటుకాండ వే  
చనవలె బల్చిమార్చి రవి జాతెడిలోపల యజ్ఞశాలకున్. ౯౪

ఆ. పటకుటీర మెత్తఁబడుఁగాక నేనుండ

వసతిగాగ ననిన వారలట్లు  
సిద్ధపరుప బండ్లు చీమలబొరట్లు  
సాగె విప్రవరుఁడు సంతసింప.

౯౫

క. దీవించి దానకర్ణుడ

వీవేకా కొరులుతాల్ప నేలా చెల్లున్  
మావిఫలము పోలికగాఁ  
గావించిన లక్ష్మతోడఁ గలదే! గుణమున్.

౯౬

ఆ. పోయివత్తుననుచు భుజములు మూఁడుగాఁ

దోలుఁడనుచు బండ్ల గోలచేసి  
కొరవేశుఁజూచి కంటివా! కర్ణుండు  
పంపె నూఱుబండ్లు తెంపుతోడ.

౯౭

ఆ. కురియ మునురు మేడ కూలఁగాఁ ద్రోయించి

కోసి తుండ్లు బండ్లు గూర్చినాఁడు  
పటకుటీరమందు వసియించి యున్నాఁడు  
దాత వాఁడుగాక తగుదువెట్లు!

౯౮

క. కట్టితివి పెద్దపలకను

గొట్టితి వేనుంగుమీఁద గురుతరభేరికా  
నెట్టితి విచ్చెదనని నను  
గట్టెలు సమకూర్పలేక కొరవనాథా!

౯౯

క. తెంకాయకు సీరమ్ములు

వంకాయకు ముండ్లు వచ్చుఁబ్రభవమునందే!  
బింకములు పల్కఁ జల్కన  
సంకటములఁగాదె తెలియఁజను నరుగుణమున్.

౧౦౦

ఆ. అనుచు దులిపిపోవ నవసీశ్వరుఁడు మోము

నెత్తలేక కుంది చిత్తమందు

కర్ణుఁ డిచ్చినాఁడె కట్టెలీ ముసురులోఁ

గూల్చిమేడ నెంత గొప్పవాఁడు.

౧౦౧

ఆ. మఱల వానికేను మందిరంబొడఁగూర్చు

కుండ తప్పఁబోవదుండె డేర

అశ్వశాలమూల యైనచో నూఱుబం

డ్లమరియుండు బేలనైతి నకట !

౧౦౨

క. మిరినకార్యము చింతిలఁ

దీరునె! సత్కీర్తిపోవఁ దేవచ్చునె! ముక్

దూరముగన కవసీసురు

దూఱితిఁ గంకణమిదేల 'తూ' యని దూసెన్.

౧౦౩

ఆ. సహజగుణము విషమసమయమునను నిల్చు

ననుకరింపఁబోవ నడఁగిపోవు

ననినగురునిజూచి యభివందనముఁ జేసి

పలికెవిశ్వనాథ పండితుండు.

౧౦౪

స్థితప్రజ్ఞుని లక్షణము

ఉ. గీతలు చెప్పి మాధవుఁడు క్రీడికి మోహముఁబాపి యాత్మకుం

బాతము లేదటంచుఁ దెలుపం దెలివొందియుఁ బట్టి గూలినం

జేతము తల్లడిల్ల వెతఁజెందె యుధిష్ఠిరుఁడున్ వియోగ సం

జాత మనోభరంబున విచారము నొందె వివేకశాలియై.

౧౦౫

క. తెలిసిన వారే భ్రాంతిని

దొలఁగించు కొనంగ లేక దురప్లిల్లరి ముక్

గలరా ? నుఖ దుఃఖములకు

నలజడివడకున్న విజ్ఞులన గురుఁ డనియెన్,

౧౦౬

నిశ్చింత రామయ్య కథ.

క. వనిలో నొక భూసురుని  
గని నారదమాని పోవఁ గారణమేమి!  
వని నింటిపేరు; బేరే,  
మనియందురు నిన్నటన్ననవ నీసురుఁడున్. ౧౦౭

ఆ. పేరు రామయ్య యని పిలుతురు నిశ్చింత  
వారటంచు నింటి పేరుఁ గూర్చి  
చుట్ట పక్కములను జూడఁగాఁ బూగుగూరి  
కేగుచుంటిఁ ద్రోవ యిది యటన్న. ౧౦౮

క. చింతల వంతల లోకం  
బెంతయు దురపిల్ల నొంది తెట్టుల నీ ని  
శ్చింత బిరుద గృహనామం  
బింతి, సుతులు, ధనము, పశువు, లిల్లుండి యనన్. ౧౦౯

క. సంతసిలము జననములకు,  
వంత గనము మరణములకు, వగవము ధనవి  
క్రాంతికయి, కలిమిగలిగిన  
గంతులిడము, ద్వంద్వములకుఁ గలఁగము గానన్. ౧౧౦

క. నిశ్చింతవార మైతిమి  
నిశ్చిల సుఖ దుఃఖ ధీ వనిర్మల గతి నీ  
కాశ్చర్యమేల! యెరులకు  
దుశ్చర మిది యైన నుగ్గుతో నలవడియెన్. ౧౧౧

ఆ. అనిన మాని వాని కనియె దుష్కరమిది  
సురల్పకై న నీవు గఱచి తెటులొ  
మోదమందఁ గంటిఁ బోయి వచ్చెద నని  
చనియెఁ దపసి శక్కు సదనమునకు. ౧౧౨

క. వచ్చిన మానికి నర్థం  
 బిచ్చి సురేశ్వరుడు హర్ష మిగురొత్తఁగ నీ  
 వచ్చుటచే మాకు శుభం  
 బుచ్చసితి వెలిఁగెఁ గుశల ముంటిరె యనుచున్. ౧౧౩

ఉ. ఎక్కడనుండి రాక? సుఖలేకడ లోకులు! వార్తలేమి! నల్  
 దిక్కుల దేశ దేశముల దేవరవారలు సంచరింతు మీ  
 కెక్కిన వింత లేమయిన నెయ్యడఁ గన్న వచింపుడన్న నే  
 చిక్కులు లేవు, నీ కలిశ శిక్షితు లెల్లరు, మేలు లోకముల్. ౧౧౪

ఉ. మంచిది వార్త లేమనిన మానముఁ బూనుట పాడిగాదు వీ  
 క్షించితి నొక్క భూసురుని జింతలు వంతలు లేని వాని లో  
 కాంచితులైన దేవతలకైన నశక్యము మర్త్యుడెట్లు లా  
 ర్జించెనొనిస్సృహత్వము శచీరమణా! గృహమేధియయ్యుఁ  
 దాన్. ౧౧౫

ఆ. వాని యింటిపేరు ప్రజలెల్ల నిశ్చింత  
 వారటంచుఁ బిల్లు వజ్రహస్త!  
 మాకు మీకుఁ గూడ మర్త్యలోకమ్మునం  
 దధికుడయిన విప్రు డలరుననిన. ౧౧౬

చ. మనుజులు పాపవర్తనులు మాటికి వారికి దుఃఖవీచికల్  
 ఘనముగఁ దాఁకుచుండు నటుగాన వివేక విచార సేతువై  
 మనఁగల వాడెవండో! కన మామక చిత్తము తొంగలింపెడిక  
 మునివర! పోయి చూచి, నిజమున్ వెలిదీయకమానుటాప్పు నే! ౧౧౭

క. ఉదయమున తేవు పోవుడ  
 మిది మరువకుడనుచుఁ జెప్పి యింద్రుఁడు లేవన్  
 ముదిత హృదయుడై మానియుఁ  
 గదలిచనియె నాహ్నికమ్ము కడఁ దీర్చుటకై. ౧౧౮

క. వారిరువురుదయ మగుడున్  
బారుల వేసముల వేదపాఠముతో నం  
చారము చేయుచుఁ గనిరా  
యూరి దరిని బొలము దున్నుచున్న కుమారున్-- ౧౧౯

క. తెలుపుచుఁ గాల్వల మట్టిని  
దొలఁగించుచు నున్న విప్రుతో నాబాపన్  
పలికిన నీ పేరేమని  
తెలిపెన్ రామయ్య యండు ద్విజులార! యనన్. ౧౨౦

క. సంచారమునకు వచ్చితి  
మెంచఁదగిన దాతలెవ్వ రీయూరున నే  
పంచ నిలువ నర్హుమృగు  
మంచి చెడుగు లెఱుంగ జెప్పమా! రామయ్యా! ౧౨౧

ఆ. అనుచు మాటలాడ నా దుక్కిఁ చాలులో  
లేచి పెద్ద నల్ల త్రాఁచొకండు  
పట్టి, పట్టి మోము పాము పామునంత  
మాయమయ్యె నొసట గాయమయ్యె. ౧౨౨

అ. కఱచెఁ బామటంచుఁ గన్న తండ్రికిఁ జెప్ప  
దున్ను మరక దాని నెన్నకనిన  
చాలు పోవనిచ్చి, నేలపైఁ గూలిన  
వానిఁ జేని గట్టు పయిన నుంచి. ౧౨౩

ఆ. మేడిఁబట్టి తాను కోడెల నడలింపఁ  
జూచి వారిరువురు చోద్యమంది  
పాము గఱచి నుత్తుఁడు పడిపోవనయ్యయో!  
దున్ననగునె! వైద్య మెన్నఁ దగజె! ౧౨౪



ఉ. సర్పముముట్టి బాలకుడు చచ్చిన గట్టుకులాగి మేడిపై  
దర్పము చూపబోయెదవు దానవుడైన దపించు వేడి ని  
ట్టూర్పొక్కడైన బుచ్చ విది యొప్పునె! కంటివో! కక్కినాడవో!  
చేర్పు గృహంతరమ్మునకు జేదగునే! కడుపెట్టివారికిక. ౧౨౧

ఉ. కన్నుల నీరు గ్రమ్మెడిని గాంచిన మాత్రనె మాకు నీకు నే  
మున్నది యాన యింక జనె నొక్క కుచూరుడు గూడ నేటికిం  
బున్నెము కొల్లవోయె వగఁ బొక్కుచు స్రుక్కుచు జీవయాత్రయే  
తెన్నున జేయఁ జాలుదువు దివ్య పదంబెటు గాంచ నేర్తువో! ౧౨౨

గీ. చేతి కెదిగిన మగబిడ్డ చెట్టువంటి  
కొడుకు, వశవర్తి, చదువరి, దుడుకు గాఁడు  
వృద్ధుడగు నిన్ను బోషింప సిద్ధమయిన  
అన్నమిది మన్నుచడ నెట్టు లడల వనిన. ౧౨౩

చ. కలుగును జంతు సంతతులు కర్మవశమ్మున దాని బల్మినే  
నిలుచును గూలుచుండునని నిశ్చయవృత్తి జరింతు నెట్లు దు  
ష్ఫలమున కాశ్రయంబగుడు బాలుడు నేలను గూలె వానికై  
వలవల నేడ్వ జాలివడినచ్చునా! మెచ్చునా! తెచ్చియిచ్చునో. ౧౨౪

ఆ. వచ్చె నెవడు బిల్వఁ బ్రభవింప వింశతి  
చొచ్చుదాఁక నెవని సూక్తి నిలిచె  
పోయె నెవడు వాని బొమ్మని పోర్వెట్ట  
కర్మ సూత్రమునకుఁ గలదె తిరుగు. ౧౨౫

ఆ. కంఠమునకుఁ ద్రాడు గట్టి లాగిన క్రియ  
పోవుఁ గాల మగుడు జీవనమితి  
ఎవని కెవడు తనయుఁ డెవ్వఁడు జనకుండు  
పుట్టె నెవడు! నేడు గిట్టె నెవడు! ౧౨౬

క. నాటకముల వేసమ్ముల

బూటకమిది పొక్కనేల పుత్రా! యసి యా

యాట యగుడు మఱువేసము

పాటింపఁగఁ బోయె వాఁడు పగ నాకేలా!

౧౩౧

ఉ. ఎన్ని భవంబులయ్యె! సుతులెండఱు! కామిను లెందఱైరి! నే

నన్న నెవండు! పోయెనెది! యబ్బురమయ్యెడి దేహి దేహముల్

భిన్నములాట దేనికయి వేదనఁ బొందఁగవచ్చు, దేహికా!

బన్నములేదు దేహమిది శ్వాతికమాట సశించు నెప్పుడేక. ౧౩౨

ఆ. కనక ముందు వీఁడు కాఁడు నా తనయుఁడు

కాఁడు నేఁడు వీడెఁ గాన నన్ను

నడుమఁ గలిగెఁ దగులు విడిపోయె నేటితో

సత్రమందుఁ గలియు జనుల పగిది.

౧౩౩

ఆ. పాళ్లు గూర్పఁ గలిగెఁ బంచ భూతములతో

మేను దీనికేల మిడుక వలయుఁ

గలిగె దేనివలనఁ గలియును దానిలో

దృశ్య మపుడు నేఁ డదృశ్య మింతె.

౧౩౪

ఆ. వాఁడు పోయె వాని ప్రారబ్ధ మడుగంట

తైల ముడుగు దివ్యే తలఁగినట్లు

వట్టెఁ డన్న మెవఁడు పెట్టును బొట్టకు

మింగ నెట్లు! చేయి మీఁదు గట్ట.

౧౩౫

ఆ. అనుచు దున్నుచుండ నడలఁడు వీఁడని

పోవ నూరివైపు పొలఁతి యొర్తు

ఇడ్డెనలును బిండి బుడ్డిచెంబున సీరు

తాల్చి వచ్చుచున్న తరుణిఁ జూచి.

౧౩౬

క. బిడ్డా! ఎవ్వరిదానవు!

దొడ్డగృహపు కోడలట్లు దోచెద వెటకీ  
యిడ్డెనలం గొని పోయెదు  
బుడ్డిగురిగి నీరు డప్పి పుచ్చునె! యనినన్.

౧౩౭

ఆ. తోట చేను దుక్కి దున్నుచునున్నారు

మామగారు తమ కుమారు తోడ  
వారి కొఱకుఁ బోదు భక్ష్యములంగొని  
యనిన వెచ్చనూర్చి యవని సురులు.

౧౩౮

క. ఏమని చెప్పుదు నీ కో

కోమలి వారిద్దఱుండుఁ గుఱ్ఱాతఁడు దా  
భూమిఁబడి విడిచె నసువులఁ  
బామొక్కఁడు దుక్కిలోనఁ బట్టి కఱచినన్.

౧౩౯

ఉ. కన్నుల పండువై తనరుఁ గాంతివిలాసము, లేతప్రాయమా!

చెన్నలరారు చున్నయది; శ్రీ సతితోఁ బురుడించు రూప మే  
యన్నెము పున్నెముం గనని యర్భకురాలిది; ముందు పాము కు  
న్నన్ని శరత్తులున్న వకటా! కడుదుర్భర మెట్టు లోర్చునో! ౧౪౦

ఆ. అనుచుఁ బల్కు వారి కాలేమ చేమోడ్చి

అస్మత మాడ వలవ దయ్యలార!  
నిజము చెప్పుడనిన నీవు మా బిడ్డటి  
దాన వేల మాకు దబ్బర లన.

౧౪౧

తే. తిలకమును మాపి గాజుల దులిపి వైచి

విరులతో వేణి విదలించి వేసి ముడిని  
కడిగి పసుపును దొలగించి గళము త్రాడు  
ఇడ్డెనలు పిండి సగభాగ మిలకుఁ ద్రోచి.

౧౪౨

ఆ. మామ పాలి సగము మజల మూటను గట్టి  
పోవ సాగఁ జూచి భూమిసురులు  
కంట నీరురాదు కలఁగ దించుకయును  
ప్రాణనాథు మృతిని బాల యనుచు.

౧౪౩

క. పతియే సర్వము వెలదికిఁ  
బతి పోయిన లోకమెల్లఁ బాడజీనశ్చ!  
మతిమంతురాల వించుక  
వెతనొందవు దీనికేమి విధము కుమారి!

౧౪౪

క. వినిపింపుమనిన వారలఁ  
గని యా మానిని వచించెఁ గారణమేలా!  
పెనిమిటనిరి పెండిలినాఁ  
డనఘా! సంబంధమున్నదా! మును మాకుకా.

౧౪౫

ఆ. కర్మ సూత్ర పఠఁ గలిగె సంబంధము  
త్రొంచెవైచె వానిఁ ద్రుంచి యముఁడు  
చచ్చినట్టి విభుఁడు వచ్చునా! వాపోవఁ  
గంటి నీటి కేమి! కాకి గనదె!

౧౪౬

౩. నాటకమున వచ్చు బూటకపు సతీత్వ  
మట్లు కలుగుచుండు నడఁగుచుండుఁ  
గాపురంబు సతమె! కలిగెనా పుట్టుక  
కలదెముందు! నడుమఁగల విధంబు.

౧౪౭

ఆ. నడుమ వచ్చె మాకు నాటకమిది ప్రథ  
మాంక భాగ మిట సమాప్తి యయ్యె  
జన్మ జన్మ ములకు జనకాదులును బతుల్  
కలుగుటకుదె! ఎవరికై తపింతు.

౧౪౮

ఆ. పోయినారు నాకుఁ బూర్వ జన్మములను

బతు ల నేకుల్లిట్లు వారిలోనఁ

జేరె నితఁడుగూడఁ జింతింపఁగా నేల

యాత్మ కెవఁడు నాథుఁ డార్చులార!

౧౪౯

క. తనమే ననిత్య మనినన్

జనునే పతి మేనికొఱకు సంతాపింపన్

మనియున్న లోకవర్తన

మునకై కొల్వఁదగు నింద యందక యుండన్.

౧౫౦

క. ఏకాలమ్మన కెయ్యది

పైకొనునో కర్మవశతఁ బ్రాజ్ఞఁడు దానిన్

గైకొను సుఖ దుఃఖమ్ములు

లేకయె, యటుగానఁ జింతలేదు మహాత్మా!

౧౫౧

అ. అనిన దాని వాక్కు లాలించి కడు మెచ్చి

బాలయయ్యఁ బలికె మేలి నుడులు

చూత మింక ననుచుఁ జొచ్చి రామయ యింటి

పంచ యరుగు మీఁద నుంచి మూట.

౧౫౨

ఆ. “అమ్మ! విప్రవరుల మాతిభ్యమున కొక

రుందు మిందుఁ గలరె యూరిలోన

నయ్యవా”రటన్న నట్టులే నిల్వఁడి!

పొలము పోయినారు పుత్రుఁ గూడి.

౧౫౩

ఆ. వత్తు రుండుడన్నఁ బాపమీ దారిలోఁ

జేనివద్ద నొక్క చిన్నవాడు

దున్నుచుండె దండ్రీ యున్నాడు గట్టునఁ

గలము మేము; పాము గఱచె సుతుని.

౧౫౪

అ. పాము కఱచె ననుచుఁ బలికిన మూతనే  
కూలె నేలఁ దండ్రి గోడు చెప్పఁ  
దరముగాదు మాకుఁ దత్తరంబు జనించి  
కాలు చేయి చూడఁ గాలుఁ జేరె.

౧౫౫

ఉ. అక్కట! పిన్నవాఁ డతని యందము చందురుఁ గేరుఁ దండ్రికిన్  
తెక్కకు వచ్చినాఁడు, నతినిం గనుఁగొంటిమి దారిలోన నాఁ!  
జక్కనిచుక్క, యున్నదట సంపద కట్టను బెట్టఁ దల్లికి  
యొక్కఁడెపుత్రుఁడంట విధి యోర్వదుగానుఖమున్నవారలన్.

౧౫౬

ఆ. కడుపు తఱిగిపోవుఁ గన్న మాబోంట్లకే  
కన్న తల్లి కడుపు కమిలి పోదె!  
రామయ యని చెప్పె నామ మంతకు మును  
పాప మెంత వంత బ్రాహ్మణునకు.

౧౫౭

ఆ. అనిన వారి కనియె నా యమ్మ వారిది  
సత్యమగునె! శివుని సాక్షి గాఁగఁ  
జెప్పవలయు ననినఁ 'జీచీ' యసత్యము  
పలుకఁ గలదె మాకు ఫలము తల్లి!.

౧౫౮

క. మావారె వాకు, తనయుఁడు  
మావాడే, కాలనియతి మాటునె! తృటిలో  
జీవిత మసత్య మనరో  
యేవారలు నిత్యు లేల యేడ్వ విభునకున్.

౧౫౯

ఉ. చావని వారలుం గలరె! చచ్చిన వారల కేడ్వ వత్తురో!  
కాపు శరీరముల్ స్థిరము కాంచఁడు జీవుఁడు మృత్యువెప్పుడున్  
దేవతలైనఁ గాలమునఁ దీరక తప్పదు మర్త్యులెంత! ఆ  
హా! విధి కర్మ మూత్రమున నాడఁగఁ జేయును లోక జాలమున్.

౧౬౦

ఆ. వయసు తోడఁ బెరుంగ భ్రమ మంత కంతకు  
మమత వలనఁ జిక్కి మనుజు గణము  
తనయుఁ డనుచు వీరు తలి దండ్రు లనుచుఁ బె  
ల్లెడ్డు రింతె కాని, యెవరి కెవరు!.

౧౬౧

క. వారెవరో ! వీరెవరో!  
ఏరీతిని గూడినారో! యెట కేగెవరో!  
కారణమేదో ! దీనికి  
లేరు విచారించు వారు లేశమైనక.

౧౬౨

ఆ. ఉమ్మలికము నిట్లు లోదార్చుకొని యాపె  
కొడుకు వస్తువులను గూఁట వైచె  
బల్లెరంబు చెంబు పంచపాత్రయు నుద  
ధారణియును మిగత దాని కొనఁగె.

౧౬౩

ఆ. పోసియున్న గిన్నెఁ దీసెను బియ్యము  
కొడుకు పాలు మిగతఁ గడుగఁ చొడఁగెఁ  
గాని కంటనీరు గార్చడు పొక్కడు  
ఊర్పుపుచ్చడ్డెట్టు లోర్పు కొనెనా!.

౧౬౪

క. ఈ యింటి పద్ధతిదియే  
వాయించిన మద్దెలగుటఁ బనిలేదింక  
వాయంప ననుచు వారలు  
డాయంజని దానిఁగని కటా ! వింటివత్!

౧౬౫

క. ఈ యింటి వారి కొమరుం  
డీ యుదయమునందుఁ బ్రాణ మెడలెను జేలోఁ  
గాయజుని భోలు రూపము  
ప్రాయమ్మా లేత యెంత పాపము కనుమా!

౧౬౬

గీ. ఎన్ని దినములనుండి నీ వున్నదాన  
విచ్చటనఁ జాల నాల్లాయె నీకుమారుఁ  
బెంచితిని జంకనిడి త్రిప్పి పెద్దయయ్యెఁ  
గాలము సమాప్తి యకాటచేఁగూలె నేఁడు.

౧౬౭

ఆ. కన్న వారి కన్న మిన్న పెంచిన వారి  
కర్భకాళి ప్రేమ యతివ నీకుఁ  
గంట నీరు రాదు కలుగ దించుక జాలి  
హేతువేమి యనిన నింతి యనియె.

౧౬౮

క. పుట్టిన నుబ్బరు వగవరు  
గిట్టిన సమదృష్టితోడఁ గీడును మేలుక  
నెట్టుదురు వీరి వలెనే  
పట్టువడె న్నాకుఁ జింత పడనేమిటికిఁ.

౧౬౯

ఆ. కన్న వార లుండఁ గట్టుకున్నది యుండ  
బందుగులు తలంత బలఁగ ముండ  
దాసి ముండ కేల తల మున్నకొల వంత  
గుంజ కేల నడుమ గుఱక తెవులు.

౧౭౦

ఆ. జ్ఞాతి జనులు కూడి కట్టై కంపయు వైచి  
సంస్కరింపఁబోవఁ జాలు నింక  
నుతికి మించి రాగ గతికి రా దొరఁకొనెఁ  
దడవు కూడ దనుచుఁ దక్షణమున.

౧౭౧

ఆ. కట్లసంచీ బట్టి కఱ్ఱలఁ జేఁ బూని  
పాగఁ జాట్టి తలకు వైద్యులగుచు  
వారిఁ జేర వచ్చి పాముచే నృత్యుఁడౌట  
తెలిసి యిరువురేమొ కలియఁ బలికి.

౧౭౨



ఆ. చిన్నవాని డాసి చేతి నాడిని జూచి

ప్రేలు పట్టి ముక్కు గాలి చూచి

గుండె చూచి తాళుఁ దుండుఁడీ! యొకవైద్య

మున్న డెట్టులగునా! వెన్నుని దయ.

౧౭౩

ఆ. కట్ల సంచి విప్పి గాజుబుడ్డిని దిప్పి

పుల్ల ముంచి యొక్క బొట్టు సుధను

గాయమందు నాసికమునందు రాచిన

నిముసమునకు వారు నివ్వెఱ పడ.

౧౭౪

ఉ. చల్లనిమేను వెచ్చపడె, సాగెను గుండె చలింప, శ్వాసమున్

మెల్లఁగ నాడఁగాఁ దొడఁగె, మేను గదలెను, గంటిరెప్ప ల

ల్లలన విచ్చి చూచెఁ బలుకాడఁ దొడఁగెఁ గ్రమ క్రమంబుగాఁ

దొల్లిఁటి దార్ఢ్యముం గనియెఁద్రోవను రాఁగ నెనూతకోలతో.

౧౭౫

ఉ. చచ్చినవాఁడు వచ్చెనని సంతసమందరు కౌగిలింప రా

ముచ్చటలైనఁ జెప్పికొని మోదము నందరు వైద్యకర్తలన్

మెచ్చరు స్తోత్రపాఠముల మేలొడఁగూర్చిరటంచుఁ గానుకల్

పుచ్చరు శంకరాదులకు మొక్కురు చక్కని పక్కిరాతుకున్. ౧౭౬

క. కలఁగాంచినట్లు వారలు

చలనం బించుకయులేక సమ సుఖ దుఃఖో

జ్వలులై యుండుటఁ గని ముని

బలనూడను లరిగి రమర పట్టణమునకున్.

౧౭౭

క. కాలమున నాకు రాలుట

చూలొదవుట పూలు పండ్లు శోభిల్లు నటుల్

జాలియు మేలును గలుగును

కాలవశేతఁ గాన బుధుఁడు కంపింపఁడిలన్.

౧౭౮

క. కోరకయె వచ్చు గీడ

తీరుననే వచ్చు మేలు తెలియక మేలుం

గూరిచితను గీడెనక

దూరును దైవమును బరుల దూషించు నగక.

౧౭౯

ఆ. కత్తి త్రిప్పవచ్చు గర్జింపగా వచ్చు

బిరుదులెల్ల దాల్చి మురియ వచ్చు

చుట్టి శత్రు సమితి శూలాల గుమ్మరా

నోర్చి తీర్చు వాడె యోధ వరుడు.

౧౮౦

ఆ. వేదికలను నిల్చి వేదాంత వాక్యముల్

పలుక వచ్చు దిరిగి కలుక వచ్చు

గాను ముఖ్య శత్రు గణములు పీడింప

బెండు పడని వాడె పండితుండు.

౧౮౧

ఉ. క్రమ్యుల గంఠ సూత్రమును గట్టి యలంకృతిఁ బూని భర్తృకు

సమ్మతిగాఁగఁ గాపురము సల్పి కుమారులఁ గాంచెఁ గోడలా

యమ్మ భుజింపజేసెఁ బరమాన్నము వండి కుమారుఁ దండితో

నుమ్మలికమ్మ లేక మది నుబ్బక కాంచిరి కీర్తి సంపదల్. ౧౮౨

మృత్యుదేవతామాహాత్యము

క. రహితెడు దేహ మనిత్యము

బహుతర సంపదలు నిల్వబడ నేరపు స

న్నిహితము మృత్యువు నిత్య

మృహ రహమును ధర్మ సంగ్రహము కృత్యమిలక.

౧౮౩

పంచాంగం రామమూర్తి కథ

క. కుంచవరమును పురమ్మనఁ

బంచాంగము రామమూర్తి బ్రాహ్మణుఁడుండుక

బంచశరు కేలి వాలనఁ

గాంచన అత యను లతాంగి కల దాతనికేక.

౧౮౪

క. ఆ దంపతు లన్యోన్యము

వేద విహిత కర్మ వృత్తి విడువక సుఖ సం  
పాదకులై పారవరా  
రాధితులై సుగుణగణ విరాజితు లగుచున్.

౧౮౫

క. ఇంతులలోఁ బురుషులలో

నెంతయుఁ బేరెక్కి పార్వతీశ్వరులనఁగా  
సంతసమున మనుచుండియు  
సంతానము లేక మనిరి చాల దినమ్ముల్.

౧౮౬

క. పరోహిత్యము చేయును

బారుల కేటిఁగించు శాస్త్ర పౌరాణికముల్  
కూరుచు సుముహూర్తమ్ముల  
గౌరీశుని గొల్చు నతిథిఁ గన నర్చించున్.

౧౮౭

చ. తన కుల ధర్మమున్ విడక దాతల చిత్త మెఱింగి నేర్పుతో

మనఁగల వాఁడు, వైదిక సమాజములోఁ జుట్టుకైన వాఁడు, కా  
మినుల వ్రతంబులుం గథ లమేయముగా నడపించు వాఁడు లే  
దనియెడి చింత లేక మను నా ద్విజవర్యుఁడుపాయ శాలియైగెల

ఉ. వేకువ లేచి శుద్ధిఁగని వెన్నుని బాడుచుఁ జల్లఁ జేసి యిల్

వాకిలి దిద్ద దాసి పరిపాటిగ స్నానముతో నలంకృతిన్  
గైకొని వంట చేసి పతి కంటికిఁ బంటికి నింపుఁ గూర్చుచున్  
లోకులు మెచ్చ ధర్మపథలోప మెఱుంగక కాంత యొప్పెడిన్

౧౮౮

ఉ. వారొక నాటి రాత్రి యదు ప్రాంగణమందు శయించి యుండఁగాఁ

దూరుపు తెల్లవారు తఱి దొయ్యలి శయ్యను బంచ కప్పులో  
జారిన తెల్లు పోచ పడి సర్పముగాఁ గనుపించి సుప్తయా  
నారిని ముట్టె విప్రుడు మనంబునఁ ద త్తరమంది లేవఁగన్

౧౮౯

ఆ. లేచి చూచి తెల్లు త్రాచు బామెట్లాయె!

కలుచుటెట్లు నతిని ఖట్వ మెగిరి  
దూకి పోయె ననుచు దొడ్డ కట్టను గొని  
మోదఁ దలచి కూడ ముట్టుటయును.

౧౯౧

క. చిక్కక సర్పము పొదలను

నక్కుచు దరికేగ మెలపునం బరుగిడుచుకొ  
డక్కు లొనర్చుచు విప్రుని  
జక్కులలోఁ బెట్టి గహన సీమకుఁ జేర్చెన్.

౧౯౨

ఆ. గహన సీమఁ జేర్చి, కాడి మానంత యై

పడగ విప్పి కట్టపైకి నెత్త  
బుసలు కొట్టి, పెద్ద భూతమై కనుపించి,  
మెఱుపు మెఱసినట్లు మెలత యయ్యె.

౧౯౩

ఉ. కల్ల నిజమ్ము లేర్పరువఁ గాన నిడెక్కడి మాయ భూతమో!

పుల్లయి, సర్పమై, వికృత భూతమునై, సుమ కోమలాంగియై  
తల్లడమండఁ జేసెడిని దైవ విలాసమొ! దైత్య మాయయో!  
చెల్లరె! మోసపోతి నని చెట్టు పయిన్ వసియించె భీతుడై. ౧౯౪

ఉ. వాడెట్లు నక్కి యుండ నెలఁపాయపు రా సుతు లిద్దఱుండు వే

టాడఁగ వచ్చి వానిఁ గని యబ్బురమంది సమీపవర్తులై  
చేడియ యెవ్వరీపు! వన సీమకు రాఁ గతమేమి! నిన్నుఁ బెం  
డ్లాడిన వాడెవండు! జనకాన్వయమేది! యెఱుంగఁ జెప్పుమా!.

౧౯౫

క. జ్ఞాతులము రాజులము ప్ర

జ్ఞాతులమని వీరవైరి కానన దహన  
స్థితలము నీకు నచ్చిన  
యాతని పరియింపు మనిన ననుమోదమునకొ.

౧౯౬

ఉ. చూపుల వాలుఁ దూపు లెడఁ జొచ్చి కలంపఁగ వారిఁ జూచి నే  
నోపఁగ లేను దాహ మగుచున్నది నిన్నటి నుండి కానలోఁ  
దాపము నొందుచుంటిఁ జన దారి గనంబడ దేమి సేయుదున్  
బాపము పండి పోయె జలపాన మొనర్పక మేను నిల్చునే! ౧౯౭

చ. అను పలు కాలకించి యొకఁ డావని నున్న తటాక భూమికిం  
జని యొక తామరాకునను జల్లని సీరముఁ గొంచు వచ్చి యి  
చ్చినఁ గడుపాటఁ గ్రోలి మనఁజేసితి దాహము దీర్చి యెంతయో  
కనికర ముంచి నీకు నుపకారము క్రమ్మటఁ జేయ నేర్తునే! ౧౯౮

ఉ. నీ వటు పోవ నీ ఘనుఁడు “సీరజలోచన సన్ను సీవు సం  
భావన సేయఁగాఁ దగుదు ప్రాణముఁ బ్రాణము గా గడింతు నా  
జీవిక వీవ యక్కునను జేర్చుము తీర్చుము కోర్కులం” చహం  
భావము తోడ నాకరముఁ బట్టెఁ గుచమ్ములు ముట్టె దిట్టయై. ౧౯౯

ఉ. ఒంటరి పాటు చిక్కెనని యోడక నన్ జెఱఁ బట్టఁ జూచె నీ  
తుంటరి; వీని కావరము త్రుళ్ల డఁగించుట తొత్ర ధర్మ వీ  
వంటి నృపాల సూతికి శివంబు ధృవంబగుఁ బాపకర్మలం  
గెంటుట గో ద్విజాంగనల క్లేశము వాపుట లార్య ధర్మముల్. ౨౦౦

చ. అనలముఁ బెట్టు వారు, విస మన్నములో నిడువారు. శస్త్ర మె  
ప్పును గరమందుఁ దాల్చి ‘వెఱపుం గురిపించెడి వారు, ద్రవ్యముం  
గొని మనువారు, త్రేతములఁ గోమలులన్ హరియించు వారలీ  
జనముల నాతతాయులను శాస్త్రము, పాములపోల్కిఁ జంపనా!.

౨౦౧

చ. అని యిటు లా నెలంత పలుకాడఁ జివాలున వాలు దూసి నా  
వనితను బట్టినావె తులువా! తలవ్రాల్ తరవారిఁ గాచుకొ  
మ్మని పయిదూఁక సీవు వగలాఁడి దురుక్తుల సమ్మోజోకు గో  
తినిగని గోతిలోఁ బడకు దిక్కరి పైఁ బడు కుక్కుపోలికన్, ౨౦౨

శా. ఓరీ దుర్మతి! నోరు మూయుమిక నీ యుక్తుల్ పిసాళించునే!  
నారీ రత్నముఁ గోరి నేను వనిలో నారమ్ము లాడింపఁ బో  
జారత్వం బొనరింప సిద్ధపడితే! చండాలుడా! నేడు నీ!  
గోరీ కట్టెదఁ బొతి పెట్టెదను పై గూటంబునుం గొట్టెదన్. ౨౦౩

శా. సారాసార వివేక సీస నిలురా! శ్వాసంబటుల్ వాగుదే!  
శూరత్వంబు వెలుంగఁ బోరు మిపుడే చూపింతు స్వర్గంబు. న  
న్నేరా! గ్రుడ్లకుఁ గ్రొప్పు తట్టి కనరానే! నీకు నీనాటితోఁ  
జేరెన్ గాలము చాల చేరువయి నా చే దుంపులై కూలఁగన్.  
౨౦౪

క. మదకరుల పోల్కి సింగపుఁ  
గొదమలు తారసిలినటులఁ గులగిగుల వలెన్  
గదియుచు నొడుగుచుఁ జదియుచుఁ  
గదన మొనరించి రమర గణము నుతింపన్.  
౨౦౫

క. కరవాలమ్ముల నిరువురు  
సరి సరిగాఁ బోరి పోరి శస్త్ర నిహతులన్  
ధర నొఱగఁ జూచి విప్రుఁడు  
హరి హరి యని చెట్టు బాటి యంగన కనియెన్.  
౨౦౬

ఉ. ఎవ్వరు నీవు పామవయి యింతిని గూల్చితి విట్లు వచ్చి యీ  
చివ్వకు మూలమై నృపుల జీవితముల్ హరియింపఁ గంటి విం  
కెవ్వరిఁ గూల్పఁబోదు! తగవే! దురితం బొనరింప నన్న, నే  
నవ్విధిచేత మృత్యు పదమందుఁ జరింతు హరింతు లోకముల్. ౨౦౭

క. వీరల కీవిధి మరణము  
కారణమై యుండ నిటులఁ గావించితి నన్  
జేరదు పాపము గీవము  
కోరికయే లేక జీవ కోటి హరింతున్.  
౨౦౮

క. ప్రారబ్ధము తప్పింపఁగ

వారిజభవు నంత వాని వశమే పొమ్మా!

కారణ మేదో చూపక

యూరక మరణించె ననిన నొప్పునె జగముల్.

౨౦౯

క. పురుషుల వనితల, మండులఁ

బారిగొను తటి వారి రూపముల ధరియింతున్

సిరిఁ గొల్చు వారిఁ దునుముదు

హరిఁ గొల్చెడి వారిఁ గాంచి యభినందింతున్.

౨౧౦

క. తల్లీ! నీ మహిమ నేఁ

దల్లడ పడు చున్నవాడఁ దటి లేచి ననున్

బిల్లివలెఁ బొంచి పైఁ బడి

బల్లిని భక్షించు నట్లు భక్షింతు వాకో!

౨౧౧

క. ఏ రూపున నెన్నాళ్లకా!

యూరనా! యడివిననా! దారినో! జలములనో!

కారణ మేదో! నా మృతి

గూరుటకుం గరుణఁ జెప్పఁ గోరుదు ననినన్.

౨౧౨

ఆ. అడుగ రాదు మీకు నుడువఁ గూడదు మాకు

దేవతా రహస్య మీ విధంబు

నీటిలోన మొసలి నోటిలో మృతినొందఁ

గారణమ్మ నీకుఁ గలదు పొమ్ము!.

౨౧౩

ఆ. మొసలి నోటఁ జిక్కి మోస పోవుదు వనెఁ

గాన నీటిలోనఁ గాలు పెట్టఁ

బెట్టి తేని మొసలి పట్టి చంపు నటంచు

దిగుడు బావిఁ గూడ దిగఁ డతండు.

౨౧౪

క. అని యానతిచ్చి మృత్యువు

కను మూసిన యంతలోనఁ గనుపడ కరుగక

మనమున నబ్బుర మందుచుఁ

జనియెక విప్రుండు ప్రాణసత్తిఁ గనుంగొనఁగక.

౨౧౫

అ. పోయి కాంతఁ జూచి భూతయనము చేసి

కాల గతికిఁ జాల జాలినొంది

వగచె నిరుగు పొరుగు వారెల్ల గుమికూడఁ

గలసి మనిన ప్రేమఁ దలఁచి తలఁచి.

౨౧౬

ఉ. ఎన్నఁడు నా యనుజ్ఞ కెదురెన్నదు మెత్తని మాటలాడు నా

కన్న భుజింపదెల్ల మును కాంచదు నిద్దుర లేచు ముందు నే

డున్నది లేదు నాక గృహ మొక్క విధంబున దిద్దుఁ బెద్దలక

మన్ననచేయుఁ గోపమును మాట నెఱుంగదు పంటదంటయా! ౨౧౭

ఉ. పున్నమ చందరుం దెగడు మోము విలాసము నిండుకుండ నా

కన్న పదేండ్లు చిన్న పదికాలములింత నుఖంప నోటిలో

మన్నును గొట్టిపోయెఁ దుది మాట యొకండును దెల్పదాయె నిం

కెన్నటికైనఁ జూడఁగలనే! ప్రియురాలి వరాల రూపముక ౨౧౮

చ. అని విలపింప బంధుజను లాప్తులు శోకము మాను గ్రంథముల్

కని పెరవారలం దెలుపఁగాఁ గలవాఁడవు నీవె యీగతిక

వనట మునుంగఁగాఁ దగునె! వచ్చునె చచ్చినకాంత ప్రొద్దిదే

చనియెడు జాముపైఁ గనుము శాస్త్రవిధిం దహియింప లెమ్మికక.

౨౧౯

క. పిల్లలు పెద్దలు నాకటఁ

దల్లడిలుచు నున్నవారు తడవేటికి నీ

యిల్లాలు వచ్చునే యిక

పెల్లెడ్వంగ ముందుకలవు పెక్కుదినమ్మలో.

౨౨౦



ఆ. పతికి ముందుపోయెఁ బసువుఁ గుంకుముతోడఁ  
బూజ్యరాలు చింత పోవకనుచు  
హితులు హితము తెల్పఁ జితిజేర్చి యర్థాంగి  
కగ్నియిచ్చి స్నాన మాచరించి.

—౨౨౧

క. పరలోక క్రియలెల్లను  
బరిపూర్ణముగానొనర్చి బంధుజనులతోఁ  
బురవాసుల కరుదెంచిన  
ధరణీసురపరుల కన్నదాన మొనర్చెన్.

—౨౨౨

క. చుట్టము లెల్లను గోలం  
గొట్టిన పడువుననుబోవ గుండెలవిసి యా  
నట్టిలు చూచి బ్రాహ్మణుఁ  
డట్టిటు తిరుగాడి చింత నలమట పడియెన్.

—౨౨౩

ఆ. అకట! కుమ్మరామ మట్టులీ వంటయి  
ల్లున్న దెట్లు దీని నూడ్చికొందు  
శుద్ధి చేతు నెట్లు చూచువారెవరు నా  
కష్ట సుఖములనుచుఁ గళవలించె.

—౨౨౪

ఆ. పొరకఁ బట్ట నాయె పొయి గట్టుకో నాయె  
నుడుకు మిడుకు మూడు కుడున నాయె  
నువ్వు చింతకాయ చప్పిడి గోఁగాకు  
కార మువ్వుతోడఁ గలుప నాయె.

—౨౨౫

ఆ. కడుపు నిండదాయెఁ గాళ్ళు లాగుటలాయెఁ  
బండుకొనిన నిద్ర పట్టదాయెఁ  
దెల్ల వారునంచుఁ దల్ల డ పడనాయె  
జన్మశేష నాకు జరుగ నాయె.

—౨౨౬

ఉ. ఎక్కడి మాయచాము తర క్షణ, గూల్చెను వంటఁజేసికోఁ  
జక్కు ఘటిల్లె మున్నెపుడు చేసినవాడను గాను సాయమా  
దిక్కుకరై నలేరు పలు దిక్కులనుండియు వచ్చు చుట్టముల్  
నక్కిరి యక్కడక్కడ నె నక్కలపోలికఁ డక్కు లాడుచు ॥ ౨౨ ॥

ఆ. ఉన్ననాడు తినుట కూరెల్ల బందుగుల్  
కష్టకాల మెవరు కాన రారు  
బెల్లమన్నఁ జీమ పిండు దండిగఁ జేరు  
నల్లమన్నఁ జేర నొల్లదు గద! ॥ ౨౨ ॥

ఉ. ఉల్లము చల్ల నైన సరసోత్తుల ముచ్చటఁజెప్పుఁ బ్రాద్దుపో  
నొల్లక భోజనంబునిడు నోపిక రూపయినట్లు లింటిలో  
నెల్ల సుఖంబులం దనుపు నీశ్వరు నిప్పుల పూజఁ జేసితిన్  
దొల్లిటి బామునందు మణితో నెనయాఁ గనకాంగి బాసితిన్. ॥ ౨౩ ॥

ఆ. ఇల్లె యింద్రభవన మిల్లాలు గలనాఁడు  
యిల్లు వల్లకాడె యింతిలేక  
వల్లకాట శివుఁడు వసియించి యున్నాఁడు  
దంతిగమనఁ గూడి చింత లేక. ॥ ౨౩౦ ॥

ఆ. అడవిలోన రాముఁ డాహ్లాదముగ నుండె  
నీత తోడ నెట్టి చింత లేక  
నీత లేక పురిని జింతతోఁ గృశియించె  
దలకు మిగులునట్టి బలఁగ మున్న. ॥ ౨౩౧ ॥

ఉ. ఒంటిరినైతి నేవనికి నోపిక యిండుకలేదు, కూటికే  
తంట జనించె వే యతిథి తండము దండముతోడఁ బోయె నా  
కంటికి నిద్రలేమి నిశ కల్పసమానముగా గతించె, ము  
క్కంటియుఁ దట్టుకోఁగనక క్రమ్మఱఁ బార్వతిఁ బెండ్లియాడఁడే! ॥ ౨౩౨ ॥

ఆ. మరలఁ బెండ్లియాడ మాన్యమా పసలేదు

వయసు ముదిరెఁ బెద్దవాడ నైతిఁ  
జేసికొనుట తప్పు చేటునకే యగుఁ  
జేసికొనక తిండిఁ జిక్కుగలిగె.

౨౩౩

ఉ. అన్నములేని బాధకయి యన్నులమిన్నను పెండ్లియాడ నా  
చిన్నది వన్నెచిన్నెఁ గయిచేసెడి కాలమునందు దగ్గుతోఁ  
గన్నియ లేవగించుకొను కాయముతో మనుగుడ్వభోవ నక  
గన్నులఁజూచి భూతమును గాంచినపోలికఁ గాండ్రు వెట్టడే! ౨౩౪

ఆ. ఈడు జోడువానిఁ గోడెకాడగు వానిఁ

జక్కనైన వరుని జెక్కు నొక్కు

కునుమ కోమలాంగి ముసలివానిని గాంచి

వరుఁడు వఱడటంచు వగచు మదిని.

౨౩౫

ఉ. మూఁకుఁడు యశావనాంతమున ముగ్ధుని పెండిలియశానటంచు మున్  
రూఢిగ శ్లోకభాగ మెవరో వినిపించిరి యష్టభాగముల్  
గాఢము కామ మంగనకుఁ గంతుఁడు రంతొనరింప నిందనన్  
బాధముగా వరించు నపవాదము చావునకన్నఁ దక్కువే! ౨౩౬

ఉ. కష్టము లెన్నియైనఁ బడి కాలముఁ బుచ్చుట మేలుగాని సం  
తుష్టి యొనర్పలేక సతితో జతచేయఁగరాదు దీనిచే  
నష్టము హెచ్చు కాపురము నాశమగున్ బరలోకహాని వి  
స్పష్టము వంశముంజెడును జచ్చినచావగు సాటివారిలోన్. ౨౩౭

క. అని యిట్లాలోచింపుచు

దినములు గడపుచును లేవఁ దెంపొదవక యే

పనిచేయలేక వండుచుఁ

దినలేకను విప్రవరుఁడు తికమక పడియెన్.

౨౩౮

ఉ. దుంపతెగెన్నిశలో పవలు దుఃఖముతోఁ బనితోడి నెట్టులీ  
అంపపుఁగోత తప్పు నిటు రమ్మని చీరెడివారు లేరె యీ  
కొంపను బాసి దేశములఁ గ్రుమ్మరఁబోయినఁ బెద్దలుండరే!  
త్రుంపరె మోహజాలముల దుఃఖముతో నునఁజాల నిచ్చటన్. ౨౩౯

చ. అని తలపోసి మంచిదినమారసి, యింటికిఁ దాశముంచి నా  
జననమునుండి యీ గృహము చల్లనినీడ వసించియుంటి నీ  
దినమునఁ బాసిపోవలసె దేహము గేహము తుల్యమందు రీ  
తనువునఁ బ్రాణముండియును దైవవిధిం గృహసీమ వాసెదన్ ౨౪౦

క. శనిగురులు నీచగతులయి  
వనితను బరిమార్చి గృహము వదలించిరి నా  
మనుగడ యేగతిఁ గడచునా!  
యినుఁ డప్రమమునకు వచ్చు నీ నెలలోనన్. ౨౪౧

ఉ. ఎచ్చటి కేగువాఁడ నొరు నెన్నఁడు వేడినవాఁడఁ గానికే  
సచ్చరితుండు బ్రోచు విధిచాతురి కేమనవచ్చు నేరికీ  
ముచ్చటఁ జెప్పికొందు నొకపూటకుఁ బైఁబడి యుండరాదు చీ  
కుచ్చితమైన జీవనము కూడఁగదా! తలవ్రాత దప్పు నే! ౨౪౨

ఆ. దారిపట్టి యతఁడు ధర్మసత్రములలో  
ఘనుల యిండ్లఁ బొట్ట గడపికొనుచు  
పోయి పోయి నెలకుఁ బొన్నూరునకుఁ జేరి  
మాదిరాజువారి మహాలు గాంచి. ౨౪౩

ఆ. వారియింటఁజేరి వైదికనిష్ఠతో  
దేవతార్చనలను దీర్చుచుండ  
చూచి వారు మంచి శ్రోత్రియవరుండని  
యూరు పేరు తెలియఁ గోరి యడుగ. ౨౪౪

క. కుంచవరమనెడు గ్రామము

పంచాంగము రామమూర్తి భట్టందురు నక  
గాంచనలతయను సతితో  
మంచిగఁ గాపురముచేసి మనియెద నిపుడో!

౨౪౫

క. ఏకాకిని యిల్లాలో!

లోకాంతరమునకుఁబోయె లూతవిధమునక  
జీకాకుపడితిఁ గొంపను  
శోకమునన్ బనులవలన సుఖరహితుఁడనై.

౨౪౬

క. వెడలితి దేశాటనకై

పిడికెడు కూడెవ్వరేని పెట్టరె! యనుచున్  
బడలితిఁ దిరుగుట నెన్నడు  
నడచియెఱుంగ దిక్కునాకు నారాయణుడే!

౨౪౭

క. అని తన యుదంతమంతయు

వినిపించిన నింటివారు విధిచేతకు నె  
మ్మనమున నుమ్మలికముఁ గొని  
చనవలదిక నుండుమిచట సాధుచరితా!

౨౪౮

ఆ. తీర్థమిచ్చుచుండు దేవతార్చనఁ జేసి

పుణ్యకథలు చదివి ప్రొద్దుపుచ్చు  
బరువుగావు మాకు బ్రాహ్మణోత్తముఁడవు  
బుధులపొత్తు స్వర్గమునకు నెత్తు.

౨౪౯

క. అని బలవంతము చేసినఁ

దనమనమునఁ జింతచేసి దయగలవారీ  
వనిశలు, పురుషులు, కాదని  
చనితేనియుఁ దల్లివంక జనులట గలరే!

౨౫౦

ఆ. స్నానపానములకు స్వాదుజలమ్ముతోఁ  
జేదబావి కూడఁ జెంతఁగలదు  
మొసలి భీతిలేదు మోసమేమియు రాదు  
ఉండుటొప్పు తిరుగుచుంట ముప్పు.

౨౫౧

క. కానిమ్ము జరిగినంతకే  
పూనుదు నిటనుండ మునిగిపోవునదెది నా  
కేనాడు విసుగు దోచిన  
నానాఁడే పోదు బడల్నికెనన్ దీరున్.

౨౫౨

క. అనితలఁచి నిలువనచ్చట  
దినదినమును మైత్రిపెరుగఁ దిండియు జరుగక  
దనవారె వారలనుకొని  
మనియెన్ వారలును జాల మన్నించరటన్.

౨౫౩

సీ. బ్రాహ్మమందునలేచి సద్బ్రాహ్మ నుతియించు  
స్నానసంధ్యాదులు చక్కఁబెట్టు  
బ్రహ్మయజ్ఞము చేయుఁ బార్థివ మ్రొసరించు  
విస్తరాకులు కుట్టుఁ బెరటికేగి  
కాయగూరలు తెచ్చు సాయవశా వంటకు  
మాధ్యాహ్నాకముఁదీర్చు మడినిగట్టి  
గుణదోషములుమాని కుడుచుఁ బెట్టినయట్లు  
తలలోనికాల్కుట్లు మెలఁగుచుండు.

ఆ. భాగవతము చదివి భక్తిని బోధించు  
సాయమైనతఱిని సందెవార్చు  
నారగించి రాత్రి హరిఁగొల్చి నిద్రించు  
సాధువృత్తికెందు బాధ గలదె!

౨౫౪

క. ఈరీతి నొక్కవత్సర

మేరోతయులేక దినములేగంగ నొకనాఁ

డా రాజవీధి ముదుసలి

పాటుల కులవనిత యోర్తు బాలుని గొనుచున్.

౨౪౧

క. ఇల్లిల్లు బిచ్చమెత్తుచుఁ

దల్లియుఁ దండ్రియును లేని తనయుఁడు క్షుధచే

బల్లియైనాఁడు బిడ్డల

తల్లులు పాలీయరమ్మ! దయఁగనరమ్మా!

౨౪౨

క. అనివేడుచుఁ దమయింటికిఁ

జనుదేరఁగ గృహిణికాంచి జాతియెది? యిటుల్

చనుదేరనేల? పాపని

జననీ జనకులును నెవరు! సంబంధమెటుల్!

౨౪౩

క. వినిపింపుమనిన ముసలిది

కనుఁగవ నీరొత్తికొనుచుఁ గాంచీపురమీ

తనయుని పితలది వీనిని

గని తల్లియుఁ దండ్రిచనిరి కాలవశమునన్.

౨౪౪

క. భారద్వాజసగోత్రము

పాటులము నియోగివంశభవుఁడగుఁ బితరుల్

లేరు పరలోకమేగిరి

దారిద్ర్యము హెచ్చు నాకు దాహిత్రుఁడగున్.

౨౪౫

చ. కనియెను భూమిపైవయిచి కాలముచేసెను దల్లి యంతకే

మునుచ నెఁ దండ్రి మాసములు మూఁడుకొఱంతగఁ బాపకర్మనై

మనియెద నేటికీతగులు నూనక కూలెను నెత్తిపైన నే

యనువునఁ బెంపఁజాలుదు నిరర్థకవృద్ధను వృధురావనై.

౨౪౬

ఉ. అన్నములేదు, బంధుగుల యాదరణంబాక యింతలేదు, నా కన్నుల చూపుతగ్గె నరకాసును జేతనులేదు, ధార్మికుల్ పున్నెము కట్టుకో రడుగఁబోయిన గేలియొనర్తు, రింతకి ట్లున్నది నాపురాకృతము నూరికిఁ గూటికి రోసిపోయితిన్. ౨౨౧

చ. అదియటులుండె వీనినెటు లారడిచేయుదుఁ జేతులార నే పొదలను వైచిపోదుఁ బెనుభూతములం దినుమంచుఁ బెంపఁగాఁ గుదురదు మార్గమేది? మదిఁ గుల్చి నశింపఁగనాయె నెచ్చటేన్ బ్రదికినఁ జాలుఁ బెంచికొను వారల కీయఁదలంచి వచ్చితిన్. ౨౨౨

క. అని తన సంగతిఁ దెలిపిన  
విని యాకలకంఠి మోము వికసిల్లఁగ నా  
తనయుని రూపము కనుఁగొని  
మనమున నుప్పొంగె దొరకె మానిక మనుచున్. ౨౨౩

క. అవ్వా! మావారికి నీ  
సవ్వడి వినిపించి వీని సాకికొనెద నీ  
కెవ్వరు లేరని వగవకు  
బువ్వయు బట్టయు నొసంగి పోషింతు ననన్. ౨౨౪

ఆ. ఎవరికైన వీని నీయఁగా వచ్చితిఁ  
గలిమిగలదు మంచి కాపురంబు  
కులమువారు వీని గోత్ర దాయాదులు  
మీరు పెంచికొనిన మేలు నాకు. ౨౨౫

ఆ. అనుచు మాటలాడ సంతలో విభుఁడురా  
నర్హవిధిని భోజనాదులైన  
తమ్ములమొనర్చు తఱిని బాపనిఁ గొని  
తెచ్చి చూచి పతికిఁ దెఱవ యనియె. ౨౨౬



క. కాంచీపురమట వీరిది

పంచత్యము నొందిరంట పతియున్ సతి యే

తెంచెను మాతామహి సుతుఁ

గొంచుం బోషింపలేక, గోత్రము మసదే!

౨౬౭

ఉ. కానక కన్నబిడ్డ నెలగాదు గతించి తదాదిగాగ మ

న్మానసమందు దుఃఖి మనమానముగా నలయించుచుండు నా

సూనుని రూపమే మరలఁ జూచినయట్లగు వీనిఁజూడఁ; మీ

రానతినిండు పెంచికొన నర్భకు గర్భ దర్శితల్ విడన్.

౨౬౮

ఆ. మనకులేరు ముందు మాట యెట్లుండునో?

సుతులుగాన వీనిఁ జూచినంత

పెంచికొనఁగ బుద్ధి ప్రేరించుచున్నది

కన్నవారికన్న మిన్నగాఁగ.

౨౬౯

ఉ. ముక్కును మోము కన్నులును ముద్దులుగఁబైడిఁ బాలులేమిచేఁ

జిక్కి నలంగినాఁ డొడలుచేసినఁ జందురుఁ గ్రిందుచేయు నా

ప్రక్కల తెక్కలంబెనుతుఁ బాలును నీళ్ళొడఁగూర్చి నిక్కెనా!

తెక్కల కడ్డమాను నెల రేపటికొనఁట యెంతపాపమో!.

౨౭౦

ఆ. పున్నెమయిననుండుఁ బుత్రుండయిననగుఁ

బాపమేమిరాదు పాలకందు

పెంచి పెద్దఁజేయఁ బెట్టనీ! కొట్టనీ!

లోకులైన నీమె సాకెనరె!.

౨౭౧

ఆ. అనిన పత్నిఁజూచి మనకేల యీగోల

కనక పెంచకెట్లు గలుగు సుతుఁడు

ఎరువుసొమ్ము తనకు బరువుచేటగుఁ గాని

సొంతమగు నె! యేటి కింత మమత,

౨౭౨

క. పుత్రులు లేరని దత్తుని

బాత్రముగాఁ జేసికొండు పరమఃస కతఁడే

శత్రువంబు యిహపరమ్ముల

దాత్రముగా బాధఁబెట్టు దయలే కనలన్.

౨౬౩

ఉ. కన్నకుమారులే పితలఁ గాటియపెట్టుచునుండు దత్తులా!

మన్ననచేయువాడు మడి మాన్యము లేరని, యర్థమెచ్చటో

కన్నముచేసి పూడ్చిరని, కట్టిడులైరని, వారివారికే

యున్నది గట్టిపెట్టిరని, యోడక వాడల నాడఁ జూడమే! ౨౬౪

చ. తనయులఁగాంచు ప్రాయమును దప్పఁగలే దెదియెట్టులుండునో

కనవలెఁగాని దూరముగఁ గాశ్మకుముందలఁ జూడరాదు నా

మనమునకేమొ యీతగులు మంచిదిగాదని తోచుచున్నదీ

పును మదిఁ బొఱఁజూడు! కృపఁ బ్రోచిన నెత్తికి జేతులెత్తునో! ౨౬౫

౨౬౫

ఆ. కన్నసుతిని గాలఁ దన్నినఁ బలుమారు

గుణము బాగుపఱుపఁ గొట్టె నండు

దత్తునుతునిమాటఁ దలఁచి కోపించెనా

తఱుమఁదలఁచి రట్టు పరతు రండు.

౨౬౬

ఉ. పాపము కాదుగాక! పసిపాపనిఁ బెంచుట మేలెకాకసం

తాపము దీరుఁగాక, పరతారకమై విలసిల్లుఁగాక, న

ద్రూపముఁ గాంచుఁగాక! గుణదోషము లెంచిన దోషమే కనక

బ్రాపకమాట నీవెఱుఁగవా! పలుచోటుల బోటిరో! యనన్.

౨౬౭

ఉ. దైవ ఋణానుబంధమునఁ దానయి యింటికివచ్చె వల్లనం

గా వశమౌనా? నాకు నిది కాదని యశానని, నిర్ణయింపఁగా

దేవుఁడు కర్తగాని మనతెల్వి సమర్థముగాదు మేలుగాఁ

గేనలమొప్పి కీడగును గీడుగఁదోచి యొకపు మేలగున్. ౨౬౮

౨౬౮

క. జాలిపడి వచ్చె వీనిం

గాలం ద్రోయంగ నేల కాదని, మనకుసే

బాలకులు గలిగిరేనియుఁ

బాలో! పంపో! యొసంగి పంపుదమపుడే!

౨౭౯

క. అని సతి దెల్పిన వినిపతి

తనసమ్మతిఁ దెలుప ముదము తనరంగ వానిం

గొనిపోయి పెంచె లోపం

బనునది కనకుండ లోకు లభినుతి చేయన్.

౨౮౦

ఆ. పోయివత్తు మరలఁ బూరి యిల్లొకఁ డమ్మి

కూడు గుడ్డ నీవ కూర్తువు గద!

తలఁగె శ్రమము బిడ్డ తగులాటమును దీరె

ననుచు వెడలిపోయె నవ్వగారు.

౨౮౧

ఆ. దినదినాభివృద్ధిఁ దనరుచు బాలుండు

చూచువారి మనము చూఱఁగొనుచుఁ

బెరుంగుచుండఁ జాల ప్రేమాతిశయమున

విప్రవరుండు చంకఁబెట్టి తిరుగు.

౨౮౨

ఉ. బిడ్డలు లేనివాడగుట బింబమువంటి కుమారుఁడౌటఁ బై

గుడ్డను జేర్చి వీపుపయిఁ గూరిచి యుప్పని యమ్ముఁ జిన్నినా

బుడ్డియటంచు ముద్దుగొను మోమున మోముగదించు నవ్వుకొం

చొడ్డును జేతులం దిగువనుండిన బండినిజేర్చి లాగుఁదాక. ౨౮౩

సీ. కోడి కూసెడివేళ కుమిలి కుమిలి యేడ్వ

నూయెలలోనుంచి యూచుచుండు

తల్లి యిల్లులుకుచుఁ దనయు నేడ్పించిన

దంత ధావనమాని చెంతఁ జేర్చు

మడిగట్ట జనయిత్రి బుడుతని నాడించు  
భుజియించుచున్నప్పు బుజ్జగించు  
తాంబూలమును జేయు తజ్జి నొడిలోనుంచుఁ  
బండి లేచినయంత బండి లాగు

గీ. నెత్తిపైఁజేర్చు మాటలు నేర్పుఁ జెప్పి  
యాటలాడించు 'దోబూచి' యనుచు నవ్వు  
బ్రాహ్మణుఁడు బాలకుని జూచి భ్రాంతినొంది  
కనని పెట్టని ప్రేమచేఁ గట్టువడుచు.

౨౦౪

సీ. బ్రాహ్మమందున లేవఁ బ్రాలుమాలఁడు గాని  
స్నాన సంధ్యలు వోయెఁ జల్లగాను  
పార్థివ మృడుగంటె బ్రహ్మయజ్ఞము చెల్లె  
నాటలాయెను దేవతార్చనమ్ము  
భాగవతపురాణ పఠనము మట్టయ్యె  
హరినామ కీర్తన మడుగుపట్టె  
నస్తమయార్ఘ్యము లాగుట తఱచాయెఁ  
బారిశుధ్యము గంగదారి పట్టె

గీ. జాము ప్రొద్దెక్కి స్నానము జరుపనాయె  
జవతపమ్ములు దడదడ సలుపనాయె  
సహజ బ్రాహ్మణ ధర్మము నన్నగిల్లె  
మమతచేఁ గొంత పొరుగింట మనుటఁ గొంత.

౨౦౫

గీ. కనుపడని మంచుచే మాయు కమలమట్లు  
తెవులు గుఱుతింపకయె ముప్పు దెచ్చునట్లు  
వయసుతోఁ బ్రేమ నానాట వర్ధిలంగ  
మమతచే నెఱుగకయె ముక్తి మరచెనతఁడు.

౨౦౬

గీ. ఉలికి మావొడ్డు దూలాలఁ దొలుచుఁ దేటి

తమ్మిలోఁ జిక్కు బ్రేమను దాటలేక

యట్టులేయగు సంసారి కట్టువడుట

హెచ్చు ప్రియ మేరిపై వారె యుచ్చు తనకు.

౨౫౭

క. ఈరీతి శరత్త్రయమా

పాటుఁడు బాలకుని నాటపాటలఁ బెనుపన్

శారద గర్భాలసయై

నారాయణరావుతో వినయ మొప్పారన్.

౨౫౮

ఉ. సేతువునందు స్నానమును జేసిన మున్నగు గంగఁదోగి యే

పాతకమే స్మరించునని పల్కిరి పెద్దలు తొంటికానుపా

రీతిని వ్యర్థమై చనియె రేపటి కైదవమాస మాదియా

సితత్వినైన గాశిఁగని యిందుకళాధరుఁ గొల్చి వత్తమే!.

౨౫౯

గీ. అంతకున కంతకుఁడు తమోహరుఁడు హరుఁడు

అతని సేవింప నపమృత్యువడఁగు బ్రహ్మ

హత్యయేన్వాయు నైశ్వర్య మతిశయించుఁ

బరము తిరమగు లోచనపర్వ మగును.

౨౬౦

క. కావునఁ బోవుదమా! యని

కావింపఁగ మనవి; భర్త కానిమ్మటులే

త్రోవకుఁ దగిన సరంజా

మా; వలసినదెల్లఁ గూర్పుమా! తేపటిలోన్.

౨౬౧

క. పంచమియు శుక్రవారము

మంచిది యుత్తరముపోవ మాఘముగూడెన్

బంచాంగశుద్ధి గలదో!

పంచాంగముతాత నడిగి పయనముగమ్మా!.

౨౬౨

క. అని సమృతింపఁ దాతను

గని పయనము మాటచెప్పి కాశికిమూఁగో

డను మీరును రావలెననఁ

దనమది బెగఁజొందె ముప్పు దప్పదో! యనుచున్.

౨౯౩

ఆ. అమ్మ! పెద్దవాఁడ నాయాసపడుదును

ఉందునిచటఁ జూచుచుందు నిల్లు

పోయిరందు శుభము పొందెడు మిమ్మనఁ

గప్టమేమి! మేము గలుగ నీకు.

౨౯౪

ఆ. నడువనీను తిండి నలుగుడు పడనీను

శీతబాధ పోవ నేలుచిత్తు

గంగ మునుఁగవచ్చుఁ గాశీశుఁ గనవచ్చు

సేతువేగి ముక్తిఁ జెందవచ్చు.

౨౯౫

ఉ. కన్న కుమార్తెపోల్కి నినుఁ గన్నులలోనిడి యోమితెత్తు నిం

కెన్నఁడు పుణ్యదీర్ఘముల కేగఁగలారన నొనుగాని నా

విన్నవమాలకింపు నను వేసటఁబెట్టకు శారదాంబ! మున్

బున్నె మెచాలు యాత్రలకుఁ బోయెడిరోజులె తల్లి! చూడుమా!.

౨౯౬

ఆ. అనిన వారి నేల నాయాస పఱతువు

పెద్దవారు తిరుగ వెఱచినారు

వారు చేయనట్టివా! తీర్థయాత్రలు

యింటియంద యుండనిమ్ము వీరి.

౨౯౭

ఆ. అనుచు భర్తపల్కు నొను గాదనక యా

పడఁతి యూరకుండి పాన్పుఁ జేరి

చింతచేసె దాత చెంత లేకుండిన

భారమెల్లఁ దనకుఁ బైఁబడునని.

౨౯౮

క. మావారు తాత నింటనె

పోవిడచిన ఖర్చు తగ్గిపోవును గృహము

దేవారు లేమి యెటులని

భావించురుగాని నన్నుఁ బాపమునరహా!.

౨౯౯

ఉ. తాతను బాసిపోఁ దగదు తన్నుక చత్తును బిల్లవానితో

జాతరలాను నాపనికి సాయముచేసెడి వారు లేరటన్

మేతకువచ్చి కూలఁబడు మేళమెకాని యొకింత సాయమేక

బ్రీతి నొసర్చువారు కనుపింపరు పందలు నంద రందరే!.

300

సీ. స్నాతయై మడిఁగట్టి జపమాలఁ దిప్పుచు

నవరాధముల నెంచు నత్తగారు

విధవయై పుట్టింట విధిలేక పడియుండి

కోడైతాఁచై లేచు నాడుబిడ్డ

పదిగంటలకె వంట పాకాల రుచులతోఁ

గాలేదా! యని దూఱుఁగట్టు విభుఁడు

పసిబిడ్డ వేవిళ్ళు పాడి పాల్గొల్లతో

బడలి యోపిక లేక మిడుకుచుంటి

గీ. తక్కుకున్నార లిరుప్రాద్దు మెక్కునుందు

చేసి పడిచచ్చినట్టులు చెప్పచుందు

విభునిగని దూఱు నామీఁద విసరి; తాత

కూడరాకున్న నాచావు కుక్కచావు.

30౧

ఆ. పొన్నుఁగట్టఁ బట్టి పురి నాల్గువీధులు

చుట్టివచ్చి పెట్టు పెట్టుమనును

కాని మంచిచెడ్డ కాంచడు పెనిమిటి

కట్టు మూటలనుచుఁ గసరు నన్ను.

30౨

చ. పలుకును బిలిచినన్ విడిదిపట్టున వస్తువులెల్ల జేర్చు గా  
వలియగు నేను నాలయమువద్దకు బోయిన నున్నచోట బో  
వలసినయపు సర్వమును బాధ్యతతో గమనించి తెచ్చు నా  
కులువయిచున్ సహాయుడగు గుఱ్ఱుని నెత్తుకవచ్చు నాబడిన్. ౩౦౩

ఆ. ఎట్టులైనఁ దాత నీడ్చుక పోకున్న  
భారమెల్ల నెత్తిపెనఁబడును  
నలగి చత్తునంచుఁ దలఁచి తాతా! నీవు  
రానిదేల! తెల్పుమా! నిజమన. 30౪

ఆ. నీటిలోన మొసలి నోటిలో మృతినొందఁ  
గారణమ్ము నీకుఁ గలదటంచుఁ  
జెప్పె మృత్యు వందుచేఁ దీర్థయాత్రలు  
మానినాడ నదుల స్నానమాడ. 3౦౫

క. అది యట్టులుండ నోపిక  
చదికిలఁబడెఁ దిరుగ శక్తిచాలదు నీవో!  
పదిగడియల కశనమ్మిడ  
బ్రదుకుచునున్నాడఁ దిరుగ భారము తల్లీ! 3౦౬

ఉ. అట్టులె యానుగాక నదులందుఁ దటాకములందు బావి గాల్  
పెట్టఁ బనేమి! నేన యొక బిందెఁడునీళ్ళను దెచ్చియిత్తు బై  
గట్టిన స్నానమాడఁదగుఁ గాళ్ళను వ్రేళ్ళను బ్రాకులాడు నీ  
బొట్టెఁడు నిన్ను బాసి యొక పూట వసింపఁగలాడె మాకడన్. 3౦౭

ఆ. తలఁచికొనుచు మమ్ముఁ దపియింతు వింటిలోఁ  
గప్తపడుదు చేయి గాల్చుకొనుచు  
బెంగవడును జిట్టి యంగలార్తుము మేము  
తాత రాడటంచు దారియందు. 3౦౮



- క. కావున నీకే లోపముఁ  
గావింపను నీటిలోనఁ గాలిడనీయఁ  
ధావళితో మడిసంచని  
దేవునిసమకూర్చి బయలుదేలు మటంచున్.
- క. దేవునికిఁ బెట్టుకొని గణ  
దేవుని బ్రార్థించి బుధుల దేశికులను సం  
భావించి బయలుదేటిరి  
కావలసినవస్తువులు శకటమునఁ గొనుచున్.
- ఆ. పోయి యాలయములు పుణ్యతీర్థములును  
నగరరాజములు వనములు గనుచు  
సత్రములను దిగుచు యాత్రికుల్ తోడరా  
కాశిఁజేరనరిగి కాంత కనియె.
- క. వరుణ యసి యనెడి సదులీ  
పురి కిరుగడఁ బారుచుంట బుధులీపురి సం  
దురు వారాణసియని భా  
స్వరతం గాశియం ద్రడెల్లవారు లతాంగీ!.
- గీ. ప్రళయమున వహ్ని ముల్లోకముల దహింప  
భైరవుడు దీని శూలానఁ బట్టి యెత్తి  
కాచుఁగావున నీపురిఁ గలుగువారు  
అమరులకుఁగూడఁ బూజింప నర్హులబల!.
- గీ. అమరవరులకు దుర్లభంబైన హరుని  
సేవ వీరికి ముప్రొద్దు చిక్కుఁగాన  
దేవతలు వీరి దర్శింప దిగుటెకాని  
స్వర్గమును వీరు వీక్షింప భ్రాంతివడరు.

క. గోడల నీడల సూర్యుని  
వేడిమి చవిచూడనట్టి వీధులు శశిత్వోఁ  
గోడిగము లాడు మేడలు  
చేడియ కనుఁగొంటే కాశిఁజేరితి మిదిగో !

౩౧౫

సీ. పడర్శనాదుల సంపూర్ణులై నామ  
యాజులై నుతిగన్న యవనిసురులు  
వీరాధిపీరులై విద్యాప్రవీణులై  
దానరాధేయులై తనరున్మపులు  
కస్తూరి నవరత్న కనక విక్రయములఁ  
గోటీశులై యున్న కోమటులును  
పాడిపంటలచేత బలవంతులై భక్తి  
భరితులై మను శూద్రవంశజులును

గీ. పట్టుబట్టలు నేసెడి పద్మసాలె  
లాలమందలఁబెంచు గోపాలకులును  
భరతశాస్త్రప్రవీణులౌ పణ్యసతులు  
పుష్పలావికలిందు సంపూర్ణమబల.

౩౧౬

సీ. దూకు బెబ్బులి నైనఁ దొడఁగొట్టి మెడఁబట్టి  
పడ నెట్టఁగాఁ బాలు భటచయంబు  
తాటించినంతనే యేటికాల్వలనైన  
దూఁటి దాఁటఁగఁజాలు తురగచయము  
క్రొధించి పాతుతో భూధరంబులనైన  
భేదంపఁజాలు స్తంభేరమములు  
జంటచక్రములతో మింటిపెక్కిములతో  
దంటసారథులతోఁ దగురథములు

గీ. బుద్ధిమంతులు మంతులు బుధులు నిధులు  
 దండనాయకు లుద్దండ దండధరులు  
 ఆజ్ఞ తలఁదాల్చి హితనూక్తులాడి కొలువఁ  
 గాశిరాజేలు దీని విఖ్యాతి భూతి.

3౧2

క. అని తనపత్నికిఁ దెలుపుచుఁ  
 గనుఁగొను చంగడుల భాష్యకారుని యింటం  
 గని వసతి నుపవసించియుఁ  
 జన నిశ వేకువనులేచి చంద్రదాస్యక నెన్.

3౧౩

సీ. పద్మసారభముతోఁ బ్రాభాతవాతముల్  
 వీతెంచె గంగాంబు శీతలములు  
 ఇందు శేఖరునకై బిందెత్తీరమ్ముదే  
 గజమేగు మెడగంట 'ఖం' గనంగ  
 కాశీశునగరి మంగళతూర్యరావముల్  
 వైతాళికస్తుతుల్ ప్రబలమయ్యె  
 నిశయెల్లఁ బురిఁగాచి శశి బడలికనొంది  
 యస్తాద్రిఁ దలవాల్చి యత్తమిల్లె

గీ. ఇనుఁడు హరుఁగొల్వ నిదెవచ్చెఁ జనుఁడటంచు  
 వేగుఁజుక్కను బంటభ్రవీధి వెడలి  
 ఊడుగణమ్ములఁ దొలఁగించె నొక్కరొకరి  
 ప్రాచి దివిటీల వెలుఁగునాఁ దోచె రక్తి.

3౧౪

క. తెక్కలను గొట్టి నిక్కుచుఁ  
 'గొక్కొరకొ' యనుచుఁ గోళ్ళగుంపులు కూసెన్  
 జక్కవకవ సొక్కెను రతిఁ  
 బక్కిగణము లభ్రవీధిఁ బాఱందొడఁగెన్.

3౧౫

క. ఆలను గొనివచ్చిరి గో  
పాలురు పాల్పిడుక వత్స పాత్రమ్ములతో  
మేలుకొలుపులను బాడెద  
రాలింపుము విశ్వనాథు నాలయమందున్. 3౨౧

గీ. కాల్యకృత్యములను దీర్పఁగాఁ దఱియిది  
లెమ్ము తీరములాడఁగా రమ్మటంచు  
ఇంతితో మణికర్ణిక చెంతకరిగి  
హస్తములుమోడ్చి తెలిపె సవిస్తరముగ. 3౨౨

క. వనజాక్షుఁడు చక్రముఁగొని  
మును దీనిని ద్రవ్వి స్వేదమునఁ బూరింపన్  
గని హరుఁడు శిరమునూచిన  
మణి కర్ణము జాటి పడుట మణికర్ణికనాన్. 3౨౩

క. పరఁగిన తీర్థము దీనికి  
సరిరావేతీర్థములును చంద్రదానన తన్  
స్మరియించినంతమాత్రన  
దురితమ్ములడంచు ముక్తితోఁ గవగూర్చున్. 3౨౪

నీ. ముల్లోకముల పాపవల్లుల ఛేదించ  
నారాయణుని చేతినందకంబు  
స్వర్గాపవర్గోగ్ర సాధాగ్రములకెక్క  
స్ఫటికోపలముల సోపానపంక్తి  
మైనాకు నింటిలో మన్నించు నప్పతి  
కచలాధిపతివంపు నంబరంబు  
విపులాపురంధ్రకి వెన్నుంఁచొసంగిన  
కమనీయ మౌక్తిక కంఠమాల

గీ. కపిలు కోపోపశాంతిక్తై కమలభవుడు  
అల భగీరథుడను దూత హస్తమందు  
వ్రాసివంపిన భూర్జర పత్రలేఖ  
యనఁగఁ దగు గంగ కనుమిదే ! యంబుజాక్షి.

3\_౨౫

సీ. మంచుకొండకు ఖ్యాతి పెంచిన తొలివిడ్డ  
కార్తికేయుని గన్న కీర్తనీయ  
అప్తవసులజన్మ కాధారమాతన్వి  
శంతనుభూజాని యంతిపురము  
నగరాత్మజుల శాప సంతాపవారిణి  
భార్గవు గెలిచిన బంటు జనని  
సాగరునకుఁ బ్రాణసమయైన యిల్లాలు  
హరు జూటమున డాఁగులాడు సుభగ

గీ. ఆపగల మేటి, యమరుల యష్టవాటి,  
నాకపథఘోటి, ముక్తివిన్నాణి చేటి,  
బలి యశశ్శాటి, కాలుదూతలకు లాటి,  
సుకృతములపేటి, యీగంగ, సురవధూటి.

3\_౨౬

సీ. నారాయణుని పాద నగమున జనియించి  
హరు జూటమును కోట నధివసించి  
నగరుముమ్మనమండు సంబంధమును గూర్చు  
గన్నైపోడిమి జహ్ను కరుణఁ గాంచి  
ప్రాణవల్ల భుండయ్యె రత్నాకరుండని  
వికచాబ్జముఖి యయి విరులు తొల్చి  
తామరాకులపైఁట తలఁగిన నవరించి  
చక్ర స్తనమ్ముల సర్దుకొనుచు

గీ. తేటి చెలికత్తియలు పెండిపాటఁ బాడఁ  
గొదమ రాయంచ దాదులు కూడరాగ  
అత్తవారింటి కేగెడి బిత్తరియన  
గంగయిదె సాగరునిజేరుఁ గను లతాంగి.

3౨౭

సీ. అఘమర్షణస్నాన మాడి భాగీరథి  
గొడరుద్రాక్షలు గట్టియలుత  
ఊర్ధ్వపుండ్ర విభూతు లొప్పుగా ధరించి  
భూమధ్యమున గుంకుమును ధరించి  
శాలువ పైఁగప్పి జపమాలఁ ద్రిప్పుచుఁ  
గృష్ణాజినములపై ఋషులరీతి  
పంచాక్షరీమంత్ర పఠనమ్ముతో వేద  
పారాయణము చేయు బ్రాహ్మణులను

గీ. తీరమునఁ జూడుమా! తన్వి! తేటిపాఱ  
బ్రహ్మసభనాగఁ గన్నుల పండువగును  
కాశివిశ్వేశ్వరుఁ డెక్కఁకాయములను  
దాల్చిన ట్లున్న వారెంత ధన్యతములూ!.

3౨౮

సీ. ముడివిప్ప మడమల కడఁదాకు నెతికురుల్  
కైవాల విభ్రాంతి సంఘటింప  
వికచాంబుజమ్ములో విరిబోండ్ల మోములో  
పరికించి విస్పష్ట పఱుపరాక  
మిడిసిపడెడి గండుమీనమ్ములో కాక  
లోచనకాంతులో గోచరిలక  
స్తనయుగ్మములొ జంట చక్రవాకమ్ములో  
యరసి చూడక చెప్ప నలవిగాక

గీ. పద్మరజమును మైపుత పసుపునీరు  
పైడి వలిపంపు పల్లియ పగిది దోప  
గంగ స్త్రీరూపములఁ దాల్చుగతిని జలక  
మాడువారినిఁ గంటె యీ యాడువారి.

క. శేషావతారమోయన  
భాషింపుచు బ్రహ్మసూత్ర భాష్యార్థములఁ  
గాషాయాంబరులగు జిత  
దోషుల యతివరులఁజూడు తోయజవదనా !

క. విశ్వేశ్వరాలయమ్మిది  
శాశ్వత సౌఖ్యములకిరవు చంద్రార్థధరుఁ  
విశ్వాసనియతిఁ గొల్వ గ  
జాశ్వాది విభూతులొసఁగు నపవర్గమిడుక.

సీ. మంచుకనుశ్చ పసించిన శ్రమదీర  
భర్తహర్ష్యములలోఁ బండ నెఱిఁగి  
పులితోలు గజచర్మముల మూలఁబడవైచి  
కాశేయ వననముల్ గట్ట నెఱిఁగి  
కాలకూటముఁగ్రోలి కటువైన కంఠము  
పాయసాపూపాల పాకమెఱిఁగి  
వనచిర పరివార పరుషోక్తులకు రోసి  
సామగానాదుల సరసతఁగని

గీ. అన్నపూర్ణకు గృహభార నుప్పగించి  
గంగతో సైకతములందుఁ గడప నెఱిఁగి  
ఇందుధరుండిందు సౌఖ్యము లందమరగి  
కాశి విడనాడి పోడు కైలాసమునకు.

సీ. ముసరు జోరీగల ముసలియెద్దును దోలి  
మత్తేభముల నెక్క మరగినాఁడు  
నాగుబాముల ప్రాత నగలను విడనాడి  
నవరత్నభూషలఁ దవిలినాఁడు  
దొనలఁ జల్లనినీటఁ దోఁగి వడఁకమాని  
పంచామృతమ్ము లానించి నాఁడు  
భూతాల దయ్యాల జాతరఁ బడలేక  
పండితుల్ వినుతింప బ్రమసినాఁడు

గీ. బిచ్చమెత్తెడి వాఁడెత్తివచ్చి కాశి  
కేలికయినాఁడు భోగాళిఁ దేలినాఁడు  
గుడ్డఁగట్టని పిడిగంట కొండజంగ  
మీపురిని నాగరకుండయ్యె నోపురంధి !.

333

సీ. కలిమిచే బలిమిచేఁ గులములోఁ జలిగట్టు  
పేరు వాసినిగాంచ నాఱుమొక్క  
నిటలాక్షు నెదిరించి నీరై న వలరాజు  
జీవనమ్మునకు సంజీవకరణి  
ముక్కుమూయుచు జపమ్మునుబేను భూతేశు  
చిత్తమ్ము సార మారుఁడెత్తు శరము  
ఆకొన్న భక్తాళి కమృతాశనమ్మిడి  
సాకల్యముగఁ బెంప సత్రశాల

గీ. గరుడ గంధర్వ నిర్జర గణములందు  
పెద్దపెద్దలు సేవించు ముద్దరాలు  
పార్వతీదేవి సారంగపాణి రాణి  
మించు కృపచేత మమ్మాదరించుఁ గాత.

334



గీ. మంచుమల గన్న వెలలేని మానికమ్మ !  
 ఫాలలోచను నాడించు పైడిబొమ్మ !  
 కృత మెఱుఁగుదమ్మ ! మా సమస్కృతులఁ గొమ్మ !  
 అన్నపూర్ణమ్మ ! మమ్మేలుచుమ్మ ! కొమ్మ !.

33౫

గీ. సత్యపరుడైన యా హరిశ్చంద్రనృపతి  
 ఆలి నమ్మిన చెట్టిదే ! నీలవేణి  
 మాలనికి దాసుడై బీడుమాలి కాడు  
 కాచి శాశ్వతవిఖ్యాతిఁ గాంచినాడు.

33౬

గీ. బిందుమాధవు దర్శింపు మిందువదన  
 ధుంధివిఁ ఘేనుశుఁ డితనికి దండమిడుము  
 దండపాణిని గాంచుము తలిరుఁబోడి  
 గుహను దర్శింపు పూజింపు గుహుని జనని.

33౭

గీ. అనుచు నిల్లాలి కా కాశీయందుఁ గలుగు  
 దేవతలఁ జూపి మహిమలు తెలియఁ జెప్పి  
 సేతువునకేగ గంగ నార్జింపఁగోరి  
 తగఁ బ్రయాగకుఁ బోఁగోరి తాతకనియె.

33౮

క. తాతా ! యెన్నఁడు మకరము  
 భీతిని దిగవైతి గంగ వెడలుదమిఁక నా  
 లోఁతునకుఁ బోకు చుట్టును  
 బొత్తింతును గటకటాలు భయమేమిటికి.

33౯

క. ముందర నిల్పుదు శూలము  
 లందిన శూరులను మునిఁగినంత నె రా ! నీ  
 డెందమున భయమె కానిట  
 నెందున్నది మొసలి మునుఁగరే ! వీరెల్ల.

3౪౦

చ. పనివడివచ్చి గంగగని పాపసమూహము విచ్చిపోవఁగా  
మునుగక భీతినొందెదవు మూర్ఖునిపోలికఁ బండితుండవై  
తనువిది యెప్పుడేక విడక తప్పునె! ముప్పును దప్పవచ్చునే!  
మనమున బెంగమాని చనుమా! యనుమానముమాని పూనికక.

౩౪౧

క. అని దంపతు లచ్చటిజను  
లనఁగా మాటాడకున్న నాయధపాణుల  
చనవయ్యా! భయమేటికి  
మనియుండఁగ మేము మకరమా! నినుఁ బట్టుక.

౩౪౨

అ. ఎట్లు వచ్చు మొసలి యేది చూతము దిగు  
జనువులకు మించి చనకు లోతు  
మొసలియంట దాని ముండ యేక్రియవచ్చు  
కటకటాలు దాటి కాని రాని.

౩౪౩

క. శూలాలఁగ్రుమ్మి యంతకు  
పాలికిఁ బోద్రోలకున్న బంటులమండ్రే!  
గాలికియున్నదె సీపయిఁ  
గేతెత్తఁగ శూలికైనఁ గీలికినైనక.

౩౪౪

క. అని వారెల్లను జెప్పిన  
విని యనుమానమ్ముతోడ వెఱచుచు నదికిం  
జని కాలుపెట్టఁ బాపఁడు  
కని మునుఁగుదుననుచుఁ దాత కడకేతెంచెక.

౩౪౫

క. వలదనుచు నెట్ట గిలగిల  
నిలఁబడి తన్నుకొనుచేడ్చు నింతియుఁబతి యా  
వలకిడ్చుఁ గోలచేసిన  
పిలిచెను దాతయ్య రా విభీషణ! యనుచుక.

౩౪౬

క. బాలుఁడు నదిలోదిగి యా

భీలముగా మకరమగుచు విడిచి కటకటాల్

శూలములఁగొట్టి తోకను

గోలపఱచి తాతఁబట్టి కొంపోయె వెనక.

3౪౭

సీ. పోయె బోయె నటంచు బాడిచినట్లు నటించి

బంట్లు గంతులువైచి బయలఁబడిరి

కటకటాల్ విడిచె రాకాసి మొసలి యని

చుట్టు మూగినవారు చోద్యవడిరి

నివ్వెఱపాటుతో నిట్టూర్పు నిగిడించి

శారద కన్నీరు జాఱవిడిచె

ననుకొన్నదంతయు నాయె దైవముమాయ

కడవరానిది యని నుడివె భర్త

గీ. పిల్లవాఁడట ! మొసలియై పెంచినట్టి

తాతఁ గొనిపోయెనట ! మితి తప్పదనుచు

మూఁకలై యచ్చటచ్చటఁ బురవనితలు

చెప్పుకొనసాగి రిదియెంత చిత్రమనుచు.

3౪౮

ఉ. బాలకుఁడేమి నక్రమయి బ్రాహ్మణు నీడ్చుకపోవుటేమి ! యే

కాలమునక విసంబడదు కాంచనగర్భుని వ్రాత తప్పునే !

మూలను దాఁగి మృత్యువును మోసముచేయ నెవండు నేర్చుదాఁ

గూలునె యాయువుండినను గోల్తుచేసిన సంగరంబునక. 3౪౯

సీ. తప్పించుకొనియేనే తక్షకదంష్ట్రాగ్నిఁ

దాఁ బరీక్షిత్తు సౌధమున దాఁగి

పాండుఁడు మును శాపభయమెఱింగియు మాఁదొ

బట్టి మృత్యువుచేతఁ బట్టువడఁడె

అర్జునుం డరిలోక దుర్జయుండయ్యుఁ దా  
నభిమన్యుచావున కడ్డ పడెనె  
బలరామకృష్ణులు భగవదంశజాలయ్యు  
యదుకుమారుల మృతి నాపఁగనిరె

గీ. బలము గలిగిన నూటికి బలఁగమున్న  
కనుగలిగియున్నఁ దగిన రక్షణముఁ గనిన  
మిత్తి కనుఁబ్రాప నెవనికి సత్తగలదు  
శంకరుఁడుగూడ మృత్యువు కింకరుండె. 3710

గీ. అనుచుఁ బండితవరు లంతనంత నాడ  
దంపతులు శిరములను వంచి కొంపచేరి  
వారు వీరును గూడి యా వార్తలడుగఁ  
దాతఁ దలపోసి శారద తాపమొంది. 3711

క. పాపము పుణ్య మృనుకొనుఁ  
గాపాడును గంటిరెప్ప గతి నెప్పుడు నా  
కోపికలేదని కుయ్యిడ  
నేఁ బాపముఁ గట్టికొంటి నిలుపక యింటక. 3712

ఆ. ఇంట నిలువనీక యీడ్చుక వచ్చితి  
నింటనున్న మొసలి పంటఁ బడునె  
బ్రహ్మహత్యకేసు బాల్తెతి నక్కటా !  
యనుచుఁ జింతనొంద ననియె భర్త. 3713

ఉ. ఎంతటి వెఱ్ఱిదానవయి తింట నెయుండినఁ జావకుండునే;  
కాంతరా! మృత్యువే శిశువు కాయముఁగైకొని నీడపోలిక  
జెంతనె పొంచియుండ ననుజేరెను బాపమటంచుఁ గుండెదో !  
వంతఁదొలంగు తాత యింకవచ్చునె; చచ్చినవాఁడు నెచ్చెలీ! 3714

ఉ. యంత్రముఁ ద్రిప్పినట్లు హృదయమున నీశ్వరుఁడుండి యర్హమా  
భ్రాంతినిఁగూర్చి యేదికి శుభం బశుభంబును గూర్చుచుండు వి  
శ్రాంతిని బొందు మేటికి విచారము కారణమిచ్చగావు వే.  
దాంతముఁ జెప్పితీరనకు తథ్యము నాపలు కాదరింపుమా! ౩౫౫

ఉ. కూలుటయేమి పత్తి! మనకొంపకు విప్రుఁడు వచ్చుటేమి! నీ  
జాలికి హేతువేమి! చనఁజాలక యియ్యెడ నిల్చుటేమి! పై  
బాలకుఁడేమి! యవ్వగొని వచ్చుటయేమి! తదాది తాతయే  
లాలసచేయుటేమి! తుది లాగుకపోవుటయేమి! నక్రమే. ౩౫౬

క. జననము మరణము రెండును  
దినమును రాత్రియును బోలె తిరుగుచునుండున్  
మనియెను జాలదినమ్ములు  
చనియెను సన్మార్గమందుఁ జచ్చెను గాళిన్. ౩౫౭

క. కాశీమరణము ముక్తిని  
వాసము స్వర్గాపవర్గ భాగీరథి యీ  
మాసము నయనము మంచివి  
యీశునికడఁజేరుఁ దాత యేటికి వగవన్. ౩౫౮

క. కావున మిత్తికి హేతువు  
గావీవిక వగవవలదు కాలవశమునన్  
బోవక నిలువఁగ వశమే!  
దేవాదులకైన మనము తెగక నిలుతుమే! ౩౫౯

క. అని తెలిపి యర్హులనుగొని  
ఘనముగఁ బరలోకక్రియలు కావించి వెనఁ  
జని సేతువుగని నతులై  
మునిగి గంగఁ గలిసి చనిరి పొన్నూరునకై. ౩౬౦

క. నవమాసమ్ములు నిండిన

ధవళరుచుల మించు నొక్క తనయుకొగని యా

ధవళాక్షి భర్తతోడుగ

శివసాయుజ్యమును గాంచె జరకాలమునోన్.

౩౬౧

ఆ. తాతపేగు మఱున ధర్మము గాదని

కలసి వచ్చునంచు గలయఁ బలికి

రామలింగమనుచు నామకరణమిడి

పెంచితని వంశ వృక్షమయ్యె.

౩౬౨

క. ఈకథఁ జదివిన వినినను

శ్రీకంఠం డాయువొసఁగు సిరులనొసంగున్

సోక దపమృత్యు వెన్నఁడు

నాకేసునిజేరు సురల నడుమ వసించున్.

౩౬౩

కుట్టా పూర్వవృత్తాంతము.

ఉ. వారక కంసు దాసికిఁ ద్రివక్రకుఁ గుబ్జకు సారసాక్షునిం

గోరఁగవచ్చునే! యతఁడు కూడదునాక రమింప వచ్చునే!

వారిధి మేరఁదప్ప నిఁక వాహినులం దలపోయ నేల భూ

భారముఁ బాపు తానె చెడువర్తనఁ గైకొన లాఁతు లోర్తురే!

౩౬౪

క. మార వికారమొ! ధర్మవి

చారమొ! కలపమ్ములిడిన సౌహార్దమొ! యా

నారిని జేపట్టుటకుం

గారణ మేమనిన గురుఁడు కరుణాన్వితుఁడై.

౩౬౫

ఆ. కలదు పూర్వగాథ కంసారి కుబ్జను

వలచునొక్కొ! భక్తి వలనఁ గాక

భక్తి పాశ మందు బద్ధుఁడై యేలాటి

దుష్కరములనైనఁ దొలఁగ లేడు.

౩౬౬

- క. సరయూతటిని నయోధ్యా  
పురవర మిత్వాకు వంశ భూపాలయమై  
సిరి కిరవై యమరావతి  
సరియై కరి హయ భటాది సైన్యాన్వితమై. 3౬౭
- క. ధరణీసతి శ్రీవేయము  
కరణిం జెలువారు నట నగడ్డ జలధితోఁ  
బురుడై పురికిని మేఖల  
సరణిం దనరారు శత్రుజన దుర్గమమై. 3౬౮
- క. కోటలఁ బేటలఁ దోటల  
బాటల నూటలను బుష్పవాటుల నీటై  
తేటల పాటల బోటుల  
నీటుల మాటలను గీత నృత్తాదులచే. 3౬౯
- క. పంచేంద్రియ సంతర్పిత  
పంచాస్త్ర నివాసమగుచుఁ బరిపంథులకుం  
బంచతకుఁ గారణమై  
పంచజన మనోజ్ఞమగుచు భాసుర మగుచున్. 3౭౦
- క. సప్తశ్చ కుల వతంసులు  
సప్తాంగములొప్ప సప్త సంతానములన్  
సప్తార్చి గొల్వ ముక్తిద  
సప్తపుర వరాద్యమగుచు సరిలే కలరున్. 3౭౧
- చ. గురుకులవాసమున్ సలిపి కోవిదులై విజతేంద్రియాధ్యులై  
పరహితకారులై సతత పావక సేవక భద్రమూర్తులై  
పరమ తపస్సులై వినయ భాస్వరులై ప్రతివాది జేతలై  
పురమున భాసురుల్ నిగమ భూధరముల్ చరియింతు రెంతయున్ 3౭౨

ఉ. దెప్పరు మేలుచేసి గురు దేన మహీసుర భక్తి తత్పరుల్  
తప్ప రొకప్పు డాడి పరదారల నొప్పరు యాచకావలిం  
ద్రిప్పరు పోరిలో మొగముఁ ద్రిప్పరు కల్లలు పిల్లవాండ్రకే  
జెప్పరు నీతిశాస్త్రముల నెప్పరు లప్పురి రా కుమారకుల్. 323

క. దానాధ్యయన యజనముల  
మానక వాణిజ్యవృత్తి మణి కనకాదుల్  
గోనెలకుఁ బోసి వై శ్యులు  
జ్ఞానము విజ్ఞానమెఱిగి క్రాలుదు రచటన్. 32౪

క. ద్విజ శుశ్రూషా పరులై  
నిజమే పల్కుచును బరుల నిందింపక యే  
గజబిజయు లేక శూద్రులు  
విజయాంకముఁ గొండు ధాన్య విభవము పేర్కొన్. 32౫

గీ. జంత్రముల గాత్రములఁ గామ తంత్రములఁ బ్ర  
వీణలై వీణలను దాల్చి విరులు దుఱిమి  
వారకాంతలు రతిరాజ వారుపములు  
వీధి తిన్నెలఁ గొలుపుండు విటులు వొగడ. 32౬

నీ. ఖండపరశుని విల్లు రెండుచేసిన గండు  
పరశురామ ఘన ప్రభంజనుండు  
పాథోధి బంధించి బాటఁజేసిన మేటి  
గోటితో దుందుభి మీటిన బలి  
వాలి నొక్కమ్మునఁ గూలనేసిన బంటు  
కొంటెకొతుల నేలుకొన్న దంట  
దళకంఠ కంఠముల్ దఱిగిన జయశాలి  
శూలి సన్నుతిగన్న మేలుచేయి



గీ. ఏక పత్నీవ్రతుండు లోకైక విభుఁడు  
 నీతిఁదప్పని నేత విఖ్యాత దాత  
 ఆశ్రితావనదక్షుఁడు నా హితాన్ని  
 రామవిభుఁ డప్పురంబేలు రాజవగుఁడు. 322

క. రెండమ్మ లెక్కువెట్టఁడు  
 రెండాడఁడు మాటలెపుడు రెండేకముగా  
 భండనములఁ గీలింపఁడు  
 రెండును బదిరెండు చేసి రెట్టించి యిడుక. 32౩

క. స్థితభాషియు మితభాషియు  
 హితభాషియుఁ బూర్వభాషి యిచ్చెడుతఱి నం  
 చింతవేషుఁడు గతదోషుఁడు  
 శ్రితపోషకుఁడందఱు బుధులు శ్రీరాఘవునిక. 32౪

సీ. పరమేష్ఠి తుల్యుఁడు బ్రహ్మఋషి వసిష్ఠుఁ  
 డలఘు తపోనిధి కులగురుండు  
 భరతుండు భక్తి సంభరితుండు స్తవనీయ  
 చరితుండు యువరాజు నిరతిశయుఁడు  
 ఇంద్రియ జేతయై యింద్రజ్ఞజేతయై  
 నుతిగన్న సౌమితి జితవిరోధి  
 పౌలోమి పుయిలోడు తైలోక్య సుందరి  
 సహధర్మచారిణి జనక పుత్రి

గీ. ఏడుదీపులు పొలిమేర లేలుబడికి  
 నరదమో పుష్పకమ్ము వైహాయసమ్ము  
 రక్షణీయులు సురలు భూసురులు దొరలు  
 పట్టబంధురై న భూ వల్లభునకు. 32౫

సీ. యోధ దుస్సాధ మయోధ్యా పురంబు నా  
 ర్థక నామధేయంబు రాజధాని  
 కాశ్యప జాబాలి కాత్యాయనాదులు  
 ఋత్విజుల్ తేత్వాగ్ని వేల్చువారు  
 మంత్రులు ఘనులు సుమంత్రాదు లెనమండ్రు  
 మంతసమ్ముల రాజ్యతంత్ర విదులు  
 అంబుధి లంఘించి యక్షయుఁ బరిమార్చి  
 లంకఁ గొల్చిన వాఁడు కింకరుండు

గీ. కీశనాథుఁడు రాక్షసాధీశుఁ డొకట  
 ఛత్ర చామరములు తాల్చు మిత్రగణము  
 జాంబవంతుఁడు వాకిటఁ జాలువాఁడు  
 రామచంద్రుఁడు పాలించు రాష్ట్రమందు.

౩౮౧

సీ. క్రతుభుజు లరుదెంచు కాశ్య రాపిశ్యచే  
 దివికి భువికి బాట తేటపడియె  
 తొలకరినుండియు నెల మూఁడువానలు  
 వర్షింపఁగా ధాత్రి వసుధయయ్యె  
 రత్నాలు పండించి రామార్పణము చేసి  
 అప్పల పాలాయె నబ్ధిరాజు  
 శైలాధిపతులెల్ల సామంతరాజులై  
 కరి హిరణ్యాదులఁ గాన్కొలిడిరి

గీ. రాగమునఁగొంత కొంత పరాక్రమమున  
 ధరణీగల రాజవరులెల్ల దాసులైరి  
 ఈతిబాధలు వో సుఖించె జగము  
 కోసలంబేల దశరథు కూర్చిపట్టి.

౩౮౨

చ. చదువనివారు నాస్తికులు సంతతిలేక తపించువారు స  
 మ్ముదమునఁ దల్లిదండ్రులకు మ్రొక్కునివారు స్వధర్మవృత్తులఁ  
 వదలినవారు తస్కరులు వంచకులార్తులు ధూర్తు లాఁకటఁ  
 సాదఁగొనువారు సంపదల సొంపు వహింపని వారు లేరటఁ.

3౮౩

సీ. తల్లిదండ్రుల ముందు తనయులు పోరాదు  
 పోరాదు వెన్నకుఁ బోరిలోన  
 వై ధవ్యమున సతుల్ వాపోవఁగా రాదు  
 కారాదు సన్యాసి జ్ఞానిగాక  
 నాస్తియంచెందు గృహస్థు పల్కఁగరాదు  
 పల్కరా దనృతిము పై విధులను  
 దేవతార్చన గాక తినరాదు భక్తము  
 భక్తిరహితుఁడయి బ్రదుకరాదు

గీ. వ్యాధు లాధులు రారాదు వసుమతికిని  
 జీవహింసను బొట్టకై చేయరాదు  
 యెట్టి పగతుని శరణన్నఁ గొట్టరాదు  
 రామ భూమిశు నాజ్ఞ చే రాప్రమందు.

3౮౪

సీ. కుడివైపు గద్దెయఁ గులగురుండు వసింపఁ  
 బండితుల్ వేదాంత భాషలాడ  
 సోదరుల్ డాపట నాదరమ్మునఁ గొల్ప  
 పావని సేవింపఁ బాదపీఠి  
 మంత్రులు చేమోడ్చి మనవులు వినిపింప  
 సామంత రాజులు సాగి మ్రొక్కు  
 ప్రాడ్వివాకులు చూప వ్యాజ్యేపు పత్రముల్  
 దండనాయకు లాజ్ఞ తల ధరింప

గీ. గణిక లాడఁగ వంది మాగధులు వొగడ  
అర్థిజన చాతక నవాంబు దాగమమన  
సాంద్ర తారల సంపూర్ణ చంద్రు భాతి  
రామచంద్రుఁడు కొలువుండె రత్నశీతి.

౩౮౫

క. పింగళయను గణికామణి  
సంగీతము సేయ రాజ సభకుం దనవా  
రిం గలసి పోయి యారఘ  
పుంగవు వాల్గంటఁ జూచి మోహాతురయ్యె.

౩౮౬

ఆ. ఆడి పాడి మ్రొక్కి హారాంబరాదులఁ  
బడసి యింటికేగి పడకఁజేరి  
రామ విభుని పొందు సామాన్యమా! యని  
చింత పైకొనం గృశింప సాగె.

౩౮౭

ఉ. శ్యామల కోమలాంగమునఁ జక్కదనమ్ముల కిక్కయైన శ్రీ  
రామునిఁ జూచి మోహమున రాత్రి పవల్ కృశించుచుంటినా  
కామము తీరు పెట్లు పర కామిని నంటని సువ్రతుండు తా  
నీమము వాయునే! గణిక నేస్తము చేయు నే! మేలు డాయునే!  
౩౮౮

క. మదనుఁడు కుసుమాస్త్రమ్ములఁ  
బద నెక్కించంగ సాగెఁ బరులను భ్రమలోఁ  
గుదియించు వేశ్యనయ్యును  
మది దిటచెడి రామచంద్ర మహిపు వలచితిన్.

౩౮౯

ఉ. మంత్రులుపండితుల్ గురులు మాన్యులు తమ్ములు నాల్గుజాములున్  
మంతనమాడుచుండు నిశ మైథిలితోఁ బవళించియుండు నా  
చింతను జెప్పికో వెఱుపు సెందదు డెందము కుందువాపి యీ  
వంతను బాపువా రెవరు; బారల నేఱుఁ దరింపఁ గోరితిన్. ౩౯౦

ఉ. వేశ్యను గాన నన్నుఁబృథవీవరుఁ డంటిన సంటవచ్చు నా  
దాస్యము నొప్పవచ్చు దురితంబను సంశయముండ; దబ్బెనా!  
కాశ్యపిలోన నాకు సరికాంతలు గల్గరు; కాక తప్పెనా!  
హాస్యము సేయువా రతివలన్వల నా విధియెల్లొ యట్లగున్. ౩౯౦

చ. సమయము చిక్కుటెట్లు నృపు సన్నిధికే జనుటెట్లు వారిక  
క్రమ మెఱిగించు టెట్లు కృపఁగాంచునో నేరము లెంచి త్రుంచునో!  
భ్రమరము చంపకమ్మపయి వ్రాలినయట్లగునేమొ! యేటికీ  
భ్రమ; యుడిగింతమన్న సరవల్ల భుఁ డెల్లడఁ దోచివేచెడిన్. ౩౯౧

ఉ. మిక్కుటమైన భ్రాంతిని రమింపఁగ వచ్చిన రావణానుజ్ఞ  
ముక్కును జెక్కి వీనులను మోహనరించిన నేస్తకాఁడు నా  
మక్కువ దక్కనిచ్చు నే! నుమంబు సమంబగు మేను డందమో!  
యుక్తున కెక్కుడైనయటు లున్నది యెన్నఁడు తీరుఁగోరికల్. ౩౯౩

సీ. కసిదీర బిగియారఁ గాఁగిలించినఁ గాని  
దేహ సంతాపము తీరి పోదు  
చుటుకంట నధరము చూఱలాడినఁ గాని  
వాడిన వదనవుఁ గీడు సెడదు  
ప్రక్కలోఁజేరి నున్ జెక్కునొక్కినఁగాని  
మదిలోని విరహగ్ని మాటువడదు  
చౌనీతి బంధాల సదమదమై కాక  
చిత్తజం డాజ్ఞలోఁ జిక్కు వడఁడు

గీ. అర్థహీనుని వాంఛితార్థాలి యట్లు  
రిత్యోర్కుల భ్రమఁజెంది వత్తి నెతి  
దాశరథియేడ! నేనేడ! దాస్యమేడ!  
సక్కా యెక్కడగినది నాకపథము.

సీ. నిగనిగల్ తులకించు నీలంపు నెమ్మేను  
 కన్ను లబ్జములను గారవించు  
 ఎగుభుజమ్ములు వీను లెక్కనక్కెములాడు  
 నధరము బింబము ననుకరించు  
 హస్త హస్తముఁబోలు నాజానుబాహువు  
 లరుణాబ్జముల నేలు హస్తయుగము  
 ఊరువుల్ సారె నన్నూరించుఁ బటువులై  
 మధ్యము మృగ రాజు మదమడంచు

తే. ఫాలము విశాల మంఘ్రులు పల్లవములు  
 నాసికము చంపకము మాఱు వేసమగును  
 జౌర! సర్వాంగ సుందరుండైన విభుని  
 నేలుకొను సీత సాభాగ్య మెన్ననగునె!

౩౯౫

ఉ. యామినులందు వెన్నెలల నాడుచుఁ బాడుచుఁ గూడు చోడుచుం  
 గామితముల్ ఫలించ గలకాలము కౌగిట గుస్తరింపఁగా  
 నేమి తవంబు చేసెనా! మహీసుత పూర్వభవమ్మునందు (శ్రీ)  
 రాముని భర్తగాఁబడసి ప్రాభవముంగ నె నిస్సమానయై.

౩౯౬

ఉ. అక్కట దిక్కుమాలి వెలయాలి కలమ్మునఁ బుట్టి రాజుతో  
 మిక్కుటమైన భ్రాంతిని రమింపఁగఁ గోరిన నబ్బునేర్చునే!  
 యక్కర మోదుగుం బెనిచి యాశకుఁ జూతఫలంబు గోరినం  
 జిక్కునె! తొల్లిపుట్టువునఁ జేసిన సంచిత మిట్టు లుండఁగన్.

౩౯౭

క. దినదినమా గణికామణి  
 ఘనతర మోహాబ్ధి నిట్లు కాలముఁ బుచ్చున్  
 జనఁగా యోమని గ్రీష్మము  
 చనుదెంచెను సకలభూత సంతానకమై.

౩౯౮

సీ. తరణి తరుణుడై ప్రతాపంబుఁ జూపించె  
 లోపించె బావులలో జలంబు  
 వంతు బిందెల తోడ వాదాడి రతివలు  
 రతిరాజు నుంత విశ్రాంతిఁ గాంచె  
 పడమటి వడగాలి ప్రజకు దుస్సహమాయె  
 నహముల మృగత్పవ్వు లతిశయించె  
 జలచరంబులు వేడి కులికి లోతున డాఁగె  
 మడువులఁ గొక్కెరల్ మసలెఁ దఱచు.

గీ. కరికిరిలులాయములు నీటికై తపించెఁ  
 గప్ప కెండ్లికిఁ జేపకు ముప్ప గలిగె  
 పాంథుల కెడారులను బ్రాణభయము తోఁచెఁ  
 జాతకములకు దప్పి విస్తారమయ్యె.

సీ. మల్లకోకను గట్టి మల్లెపూవులు చుట్టి  
 మంచిగంధముఁ బూసె మందయాన  
 నవరసాల రసాలు నవలతో జతగూడి  
 నమలె వెన్నెలరేల నవరసికుడు  
 చెఱకుతుంటను రెండుచేసి తల్లి యొసంగఁ  
 బీల్చి పిప్పినిఁజేసెఁ బిల్ల వాడు  
 వృద్ధులు తొలిజాము ప్రొద్దెక్కులోపలఁ  
 దూలి రాకటిబాధఁ తాళలేక

గీ. క్రొత్తకుండలు కూజాలు దుత్తలాది  
 ఆమమున వేల్చి కుమ్మరి యమ్మఁదొడఁగె  
 చీమలెల్లెడ మిగుల విశేషమయ్యె  
 గువ్వలకు నీరుపోసిరి గుంటలందు.

సీ. తపనుండు వేదప సంతప్తయై యుడుకెక్కి  
 దుమ్మెత్తిపోసె త్కౌ ధూర్తయగుచు  
 ఉష్ణకరుండు మండి యుర్విఁ గాల్చెడు భంగి  
 దావాగ్ని నడవులు తగులఁబడియె  
 సీరసమ్మున నదుల్ నిలిచె సంతట సంతఁ  
 బ్రాణనాథుని గూడఁ బాటలేక  
 వినతాకుమారుతో నినునకుఁ జెప్పింప  
 గ్రద్దలు తిరుగాడె గగనవీధి

తే. బీటవాఱుచు నిక్కాక బెండువడిన  
 పంటవలఁతికి బలమెక్కుఁ బాటిమన్ను  
 తోలసాగిరి హాళికుల్ వేలబండ్లు  
 ఓషధీశుండు వెజ్జయై యుడుకు మాన్పు.

౪౦౧

సీ. విరితూపు లడుగంటె వెన్నిచ్చె సేనాని  
 కేతనము కిరాతుచేతఁబడియె  
 చెఱకువిల్ తుంపులై చేగానలో జాతెఁ  
 దలిరాకు నునుబాకు తఱుకు మాసె  
 మలయమారుత మంత్రి చిలువల పాలాయె  
 రాజయశ్శ్రుమున రేరాజు క్రుంగె  
 కోకిలయను వది మూకభావము దాల్చె  
 రాచిల్కతేజ తొఱ్ఱులకుఁ బాతె

తే. ఖరకరునకోడి బలమిట్లు కలఁతవడిన  
 మల్లె విరిమొగ్గ గడఁదాల్చి మగలఁ దాకి  
 మదవతుల సాయమున నెదల్ ప్రిదులవైచి  
 కువలయము గెల్చె వలరాజు శివ విజేత.

౪౦౨



క. చలిపందిగులను బెట్టిరి

కలపమ్ములలంది విసనకజ్జల తోడన్

ఫలములిడిరి భూసురులకుఁ

గలవారలు స్వర్గవాంఛ గలవారగుచున్.

౪౦౩

క. ఎడనీరు ద్రావి పానక

మెడ నెడఁ గ్రోలుచును మేడలెక్కిరి భోగుల్

పడఁతులతోఁ దెలనాకుల

మడుపులతో మరులుగొలుపు మాటలతోడన్.

౪౦౪

క. తాటి చిఱుముంజె లూటిరి

వేటాడిరి నీటిపట్ల వేచి వనాటుల్

నాటకములు హరికథలున్

దాటాకుల పందిరులను గజఁచై యొప్పెన్.

౪౦౫

క. తోటలకు నీరుగట్టిరి

మోటల యంత్రముల నేతములతోఁ గాపుల్

పాటలు వాడుచు భోటులు

రాటములం ద్రిప్పఁగనిరి రమణీయముగన్.

౪౦౬

క. మిదెలు మేడలు దిద్దిరి

సుద్దను సున్నమున సూత్తుశోభ వహింపన్

నిద్దురఁగాంచి రహస్సులఁ

బెద్దలు పిన్నులను గాడ్పువీవఁ జకితులై.

౪౦౭

క. సప్తాహ సహస్రస్మృలఁ

దృప్తింగ నె భూతధాత్రి తిమిరారినుడిన్

సప్తాశ్వములను ధోరిత

ప్రాప్తిని నడిపించె వాగెలాగి యరుణుడున్.

౪౦౮

సీ. వట్టివేళ్ళను గట్టి వాకిండఁ గిటికీలఁ  
జన్నీళ్ళ యంత్రముల్ జల్లుచుండ  
పడ్రసోపేత భోజనమునఁ దృప్తుఁడై  
శ్రీరామవిభుఁడు దాసికలు గొల్వ  
చంద్రశాల వసింపఁ జందనమ్ము సలంది  
తాంబూలమిచ్చి సీతావధూటి  
సరయాతటమ్మునఁ జల్లగా నుండునో!  
జలములపై వచ్చు చల్ల గాలి

తే. ఘన తమాల మహీరుహ వనము పొంత  
శిబిరమునఁ గొన్నినాళ్ళు వసించి యున్న  
వేసవిని గాసిపడరని విన్నవింప  
వాంఛితముఁ గాంచి రఘువంశ వల్లభుండు.

రం

క. జలకేళిని సవరింపఁగ  
జలజాక్షి! వాంఛగలదా! సలుపుద మటులే  
యలయకుమని మంత్రులతో  
జలజాక్షుం డాజ్ఞ నొసఁగ సరయువు పొంతక.

రం

సీ. కలుకుతాల్ తొలఁగించి కంటకమ్ముల నూడ్చి  
చుట్టు నామడమేర దిట్టపటిచి  
పొడయెండ గనరాని భూరుహమ్ముల నీడ  
జలబిందువులు చిందు సైకతమున  
తాటియాకులచేత దడులను గట్టించి  
చల్లని పన్నీరు చల్లి తడిపి  
మేలుక ట్లమరించి పూలదండలు గట్టి  
మెఱపు దీపములుంచు వెరవులరసి

తే. శయ్య లాసనములు భోజ్య సముదయములు  
పరిమళద్రవ్యములు మేలి వలువలుఁదగు  
వివిధ పరికరములఁ జేర్చి విన్నవింప  
భరతుపై రాజకార్య సంభార ముంచి.

ర౧౧

తే. అగ్నిహోత్రాలు వ్రేల్చి సుయజ్ఞ నునిచి  
తల్లులకు మ్రొక్కి దీవన తల ధరించి  
పురము సౌమిత్రి రక్షణఁ దిరముచేసి  
పిన్నతమ్ముని సేనాంగ మెన్న నునిచి.

ర౧౨

సీ. మద దంతిపై నెక్కి మంత్రులు సేవింపఁ  
బరిమిత సేనతో సరిగె విభుఁడు  
చేతీసహస్రము సేవింప భూపుత్రి  
యందలమెక్కి నానందమునను  
పరిచారకులు వస్తు భారవాహకులును  
దాసీ సహస్రముల్ తఱలె నొకట  
పండులు మాగధుల్ వై తాళికులును వి  
దూషకుల్ చనిరి సంతోషమునను

తే. నాగవాసము వోయెను నటులఁ గూడి  
గానవిద్యా విశారదుల్ ఘనులు చనిరి  
ద్విరదముల సరదముల నెక్కి దొరలు చనిరి  
ఆంజనేయుఁడు గదఁదాల్చి యరిగె వెంట.

ర౧౩

క. ఈరీతిని బరివారము  
తో రఘుపతి నదికి సరిగి తోయజముఖితోఁ  
జేరి తమ విడిదికిని బరి  
వారము నందంద నిల్వఁబనిచె దగుగతిక.

ర౧౪

సీ. వడగాలి తరంగల నుడుకాఁజ వడపోసి

యర్పించె సప్పతి యవనిపతికి

అరవిచ్చు చిఱుమలై విరుల నెత్తావుల

కాన్కల సేవించె గంధవహుఁడు

తత తమాలాతపత్రమ్ములు ధరియించి

వస దేవతలు కొల్చి రిసకులేశు

మల్లికా మంటప మధ్య పైకత వేది

సరయువు పూపాన్పు చక్కఁజేసె

గీ. జక్కవలు మక్కువలు సూపె తొక్కలార్చి

సారసాంగన మద్దెలఁ జేరికొట్టఁ

దేటివిరిఁబోడి తిన్నగాఁ బాటవాడ

ఆడురాయంచ నాట్యము లాడి కొలిచె.

ర౧౫

సీ. వై తాళికులు నిద్రఁబాపిరి నుతియించి

వందిమాగధులు కైవార మిడిరి

పండితుల్ శాస్త్రార్థ వాదముల్ సలిపిరి

అధులు వేడి కృతార్థులైరి

సంగీతములఁ దృప్తి సలిపిరి గాయకుల్

నాగవాసమ్ములు నాట్యమాడె

మృగ పక్షి రుతముల నగ హాస్యగాంధ్రు వి

దూషకుల్ కొల్చిరి వేషధరులు

గీ. జానకినిఁగూడి పైకత స్థలములందు

శీత మారుత పోత సంసేవ్యఁ డగుచు

పవలు రాతిరి వేసవి తవులు గనక

కాలమును బుచ్చె వసుమతీ పాలకుండు.

ర౧౬

క. పింగళ నిత్యము రాఘవు

నింగనుచును దండమిడుచు నిపుణతతోడన్

సంగీత నాట్యములఁ దన

సంగతి విశదపడ రామచంద్రుని గొలిచెన్.

ర.౧౭

క. ఉల్లిపొరవంటి తెల్లని

వల్లియ బిగియించి నగల వర్జించి మనో

వల్లభునిగూడి జానకి

యల్లాసముతోడ మడుగు నొయ్యనఁ జేరెన్.

ర.౧౮

సీ. సౌవర్ణ నాశవ త్రౌగంధికములు నా

బాహువుల్ చాచిన పాణులలర

శైవాలయుత పంకజాతము పోలికఁ

బెన్నెఱుల్ వడి మోము వన్నెగులుక

జమ్మేటి పులినతలమ్మును బురుడింప

తల ముంచినపుడు నితంబ తలము

పూవుతోడ ననంటి బోదె జంటను బోలఁ

జరణ మూరులు నొక్క సమతఁ దేల

తే. తరంగల మెఱుంగుఁ గడకంటి ధవళ రుచులు

పరిచయము సేయ లోయీత బారయీత

రాజహంస పిరుంద మరాళి వోలె

రామచంద్రునితో నీదె రాజవదన,

ర.౧౯

తే. పెన్నెఱుల కాంతి యమునను జిన్నపుచ్చి

దేహకాంతుల జంబూనదిని హసించి

పాణి చరణోదరస్ఫూర్తి శోణఁదెగడి

సరయవొప్పారె వై దేహి పరిచయమున.

ర.౨౦

చ. నురుచి చిరత్న రత్నరుచి శోభిలు నా సరయాస్రవంతిపై  
మరులున సాగరుండు నిజ మందిరమందు వసింప భర్తతో  
నిరుపమ దివ్య దేహయయి నిమ్మగ క్రిడ నొనర్చుపోల్కి నా  
సరసిజనేత్ర యీదె గుణసాగరుడైన నిజేశు మోసలక. ౪౨౧

క. తడిసిన చేలము మేనికిఁ  
దొడవై నునుతోడల బెడఁగు తోరఁపుఁ గుచముల్  
పిడికెడు కొనును బంగరు  
నొడిసెడు నెమ్మేను నీత కొప్పు ఘటించెక. ౪౨౨

చ. తడిసిన చేల మంటిన నితంబము పెందొడ లాటు పార్శ్వముల్  
పిడికెడుకొను కంచుకము వీడినచన్దవ బాహుమూలముల్  
ముడివిడి వేలు పెన్నెలులు మోము విలాసము వాలుఁగన్నులుక  
దడఁబడఁ జూచు రాఘవునిఁ దారసిలెక రతిరాజు తెంపునక. ౪౨౩

క. ఈతాడి యాడి యలసిన  
నీతాసతి పతి భుజంబు చేయూతగ సం  
ప్రీతి నిలువ నునుజెక్కులఁ  
జేతఁ దుడిచి యాదరించి చెలితో ననియెక. ౪౨౪

తే. అప్పుల మునింగి జీవన మృల్పమైన  
శఫరి యిదెచూడు విజిగీష విఫలమగుట  
మీసలోచన నినుఁగాంచి మిట్టిపడెడు  
నంగజుని కేతనమైన పొంగువలన. ౪౨౫

తే. జక్కవలజంట కుచముల నిక్కిచూచు  
నున్నతిని, గాంతిఁ దముమించి యున్నవనియొ;  
రంగు బంగరు వన్నెఁ దుఱంగలించు  
నొండుజత నీటఁ దిరుగాడుచుండె ననియొ!. ౪౨౬

గీ. బాహువులకోడి నాశము వాడఁబాటఁ  
గోకనదమిదె నీహస్త కోమలతకు  
జోడుగా కడుగువట్టి యందీశుగనమిఁ  
బంకమున వ్రాలె దొల్లొంటి బింకముడిగి.  
౪౨౭

గీ. యానమునకోడి యాడురాయంచ యదిగొ!  
అంబుజ కుడుంగముల లజ్జనంది తూతె  
నబ్బమని తేటి నీమోము నానఁజేరి  
నానఁగని చంపకమ్మని దూసికొనియె.  
౪౨౮

గీ. వరుణుడను రాజు పర్జన్య ప్రాపుఁగాంచి  
మంటలైమండు తపనుని ఘదమడంప  
దండువెడలఁగ నమకూర్చు దంతులనఁగఁ  
గమతములు వేలు కనుమిందుఁ గమలనయన!  
౪౨౯

క. జలకేళి సలిపి యలసిన  
జలజాక్షిని గారవించి సరసోక్తులనా  
యెలనాగ ననిపి రఘువతి  
కొలుపున కేతెంచి యర్థికోటిం దనిపెన్.  
౪౩౦

ఆ. ఆరగించి డస్సి యవనిజయును రాముఁ  
డచట వేటువేట నమరియున్న  
చప్పరములఁ దమదు శయ్యలపైఁ జేరి  
కన్నుమోడ్చి నిదురఁ గాంచిన తటి.  
౪౩౧

క. మారుని కాకల కోర్వక  
వారాంగన తెంపుచేసి వసుధావరునే  
నీరేయిఁ గాంచి నామది  
కోరిక వివరింతు ననుచుఁ గుతుక మెలర్పన్.  
౪౩౨

ఉ. వేదనచేత నిద్రచెడి వెన్నెల తిన్నని కాక కోర్వకా  
పైదలి మెల్లగా నృప నివాసము లోనికిఁ బోయి నిద్దురక  
భూదయితుండు కన్నులను మోడ్చినవాడని యెంచి యోడుచుం  
బాదములంటి ముద్దుఁగొని పాణితలమ్ముల నొత్తై మెత్తగక.

౪౩౩

క. పాణితల స్పర్శమ్మున  
మానవపతి తెలిసి నిదురమత్తునఁ దన పూఁ  
బోణి యని తలఁచి ప్రేమము  
రాణింపఁగ ననియె మరులు రాజుకొనంగక.

౪౩౪

క. నీతా వచ్చితివా! నీ  
చేతము ప్రేమాలయమ్ము చెలియా! యిటురా  
లాతివె పాదమ్ములకడ  
నాతీ నిలచితివి కలవె నా నేరమ్ముల్.

౪౩౫

ఉ. ఎప్పుడు వచ్చితీవు తరళేక్షణ నిద్దురమత్తుగొన్న నా  
తప్ప సహింపు రమ్మిటులు తల్పమునక వసియించి తేనియల్  
చిప్పిలు ముద్దుపల్కులు వచింపక పెంపక నీ దయారసం  
బాప్పులకుప్ప! యేల పుయిలోడెదు పాదతలమ్ము లంటుచుక.

౪౩౬

క. జలకేళిని బడలితివని  
తలఁచితి నీరాత్రి నీవు తల్పమ్మునకుఁ  
వెలియాటను దయతోననుఁ  
గొలువఁగ వచ్చితివె! నిదురఁగూడక తరుణీ!

౪౩౭

క. అని తనుఁ బిలిచెడి యా రఘు  
తనయునకుం గేలుమోడ్చి ధరణీశ్వర! నా  
మనవిని గైకొను పింగళ  
యను వేశ్యను గాను సీత నంగజయాపా!

౪౩౮



క. అడఁగ వచ్చితి నీసభ

నీడేరిన ప్రాయమందు నింతవరకు నీ

తోడిద లోకమృదుకొని

వేడుకలకుఁ బోక మదనవేదన పాలై.

౪౩౯

క. కన్నెటికప్పుఁ బ్రాయమున

నిన్నేఁ గనుఁగొన్నదాది నీపై భ్రాంతిం

గన్నులను నిదురఁగానక

యన్నము రుచిలేక చిక్కి యసురును రయితిన్.

౪౪౦

ఆ. జవ్వనమ్ము నీకె జన్నె గట్టిన దాన

పరుని ముట్టినట్టి పాపమెఱుఁగ

పదములాన లోక పాలుర్పై యాన

యస్మతమాడ సత్యమాడు దాన.

౪౪౧

ఉ. కన్నుల విప్పిచూడు పదకంజము లొత్తేదఁ జిత్తగింపు నా

విన్నప మాలకింపు కృపవీడిన వాడిన పూపుదండనాఁ

జెన్నుఁదొఱంగి జీవితము చింతల వంతలఁ దూలిపోవ నీ

మన్ననలేక మింటికిని మంటికిఁ గాక నశించి పోయెదన్.

౪౪౨

ఉ. కామము దుస్సహంబు నినుఁగాంచినదాది మనోభవార్తిచేఁ

గామిత వస్త్రభూషలను గట్టను బెట్టను ముట్టఁబూవు లా

రామము లామనిదిరుగ రాగము పాడను నాడ నేస్తపుం

భావలతోడ మేలములు పల్కను గుల్కను జిల్క కుల్కుదున్.

౪౪౩

నీ. మేఘోదయమున నీ మేనిచాయఁ దలంచి

దుర్లభమ్మని చింతతోఁ దపింతు

కమలాకరముడాసి కంజాతములఁగోసి

కనులకు సరిపోల్చి కళవళింతు

శారదపూర్ణిమా చంద్రునిగాంచి నీ  
మోమని మునివేళ్ళ ముద్దుగొందు  
అతసీనుమమ్మల నార్జించి నీమేని  
యట్లున్నవని కంట నద్దికొందు

తే. నీలకంఠముఁ బోషింతు నిన్నుఁడలఁచి  
మరుఁడు రావణుఁడై నన్నుఁజెఱఁ దగిల్చె  
కలఁగి శరణన్నవారినిఁ గావఁ గలవు  
శత్రువున కభయమిడిన క్షత్రియుఁడవు.

౪౪౪

క. పది నెలలకు నీతకుఁ జెఱ  
పదలించితి పదియరెండు వర్షములాయెన్  
మదిఁబొక్కుచు మదనునిచే  
సదమదమగుచుంటి రామ! సంగరభీమా!

౪౪౫

చ. అడిగిన లేదునాక వివిధార్థము లరులు కోరినట్లుగా  
నెడపక కూర్చిపంపుట మహీధవ జన్మవ్రతంబు నీకు నీ  
యడుగుల వ్రాలి వేడుకొను నంగన భంగమొనర్చి పంపఁగా  
నొడఁబడ వచ్చునే! గణిక నొప్పినఁ దప్పని చెప్పవచ్చునే! ౪౪౬

గీ. అశ్వమేధమొనర్చెడి యవని విభుఁడు  
తాను భోగించు వేశ్య నుద్ధాత కొనఁగి  
ద్రవ్యమిడి క్రమ్యుఁగొంట ధర్మనిరతి  
కాన వావాతగా నన్నుఁ గరుణఁ జూడు.

౪౪౭

గీ. శబరి యెంగిలిసేసిన స్వాదుఫలము  
లారగించితివట భక్తి కలరి మున్ను  
రాత్రి పవలును నీపాద రజముఁగోరి  
కలవరించెడి నన్నేల కరుణఁ గనవు?

౪౪౮

నీ, కీరమ్ము మృత్యువా కారమై కనుపించె  
 నారసమ్మయి తోచె సారసమ్మ  
 చంద్రుండు రేల నిశాచరుండయి వేచె  
 మలయాద్రి చిటుగాలి మంట లొదవె  
 కోకిల నాపాలి కాకాసురుండయ్యెఁ  
 జూతము భూతమై భీతిఁగొలిపె  
 శోకమ్మఁబెనిచె సశోకమ్మ పూచి మి  
 న్నాగపుఁబుట్ట పున్నాగమయ్యె

గీ. జక్కవలు మక్కువలు సూపి సుక్కఁజేసె  
 రాజహంసలజంట విరాళి బెనిచె  
 తుమ్మెదలపాటచేఁ దల దిమ్మకలిగె  
 మారసుకుమార! నీమీఁది మరులుచేత.

ర౪౯

క. నృత్తాదుల నినుఁ గొల్వఁగ  
 వత్తును గై సేసి నాగవాసముతోడన్  
 మెత్తవడని చిత్తముగని  
 యుత్తలమునఁ దిరిగివత్తు నుస్సురటంచున్.

ర౫౦

క. అర్థు లొరులెవ్వ రింతకు  
 వృథులు కాలేదు నిన్ను యాచించి విలా  
 సార్థిని నను మోహాబ్ధిని  
 పార్థివ త్రోచెదవె వెతల పాలగుమంచున్.

ర౫౧

ఆ. ఆడువారి ద్విజుల నావులఁ గాచుట  
 మనువు నాటి ధర్మ మిసకులమున  
 కరుణఁజూడు! నీవు కాదన వాదాడ  
 వలఁతినగుదె! మేను దొలఁగఁ ద్రోతు.

ర౫౨

గీ. ముందు పుట్టువునైన నీ పొందుగలుగ  
పూజలొనరించి నీ పాదములఁ దలంచి  
గంగ యమునాతరంగిణిఁ గలయుచోట  
తనువు విడనాడి వత్తు నీ తల్పమునకు.

౪౫౩

ఉ. కన్నుల నద్దికొందుఁ బదకంజములం బులకింప మేను నా  
చన్నుల నొత్తికొందు నొకసారి ననుం గరుణింపు వంతనే  
నెన్నిదినంబు లిట్లు భరియింతును గంతుని రంతులోర్వరా  
కున్నవి పున్నెముందలఁపు ముగ్ధులికిం దయచేసి ప్రాణముల్. ౪౫౪

ఆ. పాదపద్మములకుఁ బదివేల దండాలు  
గాసి పెట్టఁదగునె దాసిదాని  
మనవి చెప్పకొంటి మన్నించు తన్నించు  
రఘుకులాభిచంద్ర! రామచంద్ర!

౪౫౫

క. అని యిటులా గణికామణి  
తన వ్యామోహమ్ము తెలుప దాశరథి! యహా!  
వనితల సాహస మేమని  
మనమునఁ దలపోసి పలికె మార్దవ మెనఁగన్.

౪౫౬

ఉ. తప్పిదమేమిలేదు పరదారపు కాపు త్వదీయ వాక్యముల్  
మెప్పున కగ్గమయ్యె నిను మెచ్చితి నచ్చరితంబు చూచి నీ  
కిప్పుడ వాంఛితమ్ము ఫలియింపదు తెంపు తలంపఁబోకు మో  
యెవ్వలకుప్ప కొంతవర కోరిచియుండుము తీరుఁ గోరికల్. ౪౫౭

క. కులధర్మముఁ దప్పింపఁగ  
లలనా! సరిగాదు రూప లావణ్యాదుల్  
గలిగిన గణికామణివై  
యలయంగానే! సౌఖ్యమందక తరుణీ!

౪౫౮

గీ. ఏకపత్నీ వ్రతమ్మున నింతవరకు

జరుపుకొంటిని నన్నేల జాలిపెట్ట

వచ్చు భవమునఁ దీర్తు నీ హంఘితంబు

పింగళా! మేనువిడువకు బేలవగుచు.

ర'గ్గీ

క. తొలిజన్మపుఁ గర్మమ్ముల

ఫలమీ జన్మమున సనుభవమునకు వచ్చున్

లలనా! నను మునుగొల్వమి

నలవడదిపు డాదరింప నరుగు లతాంగీ!

ర'౬౦

క. ఆరాధించితి విష్ణుడు

వారాంగనవయ్యు మోహవాంఛల నైనన్

గారణబీజ మ్మిదియై

తీరుచు నీకోర్కి ముందు దెప్పకు మిపుడే.

గ'౬౧

క. అని యిటులాడిన వినియా

వనితామణి పాదములకు వందసమిడి నే

మనియెద నీవరమే యీ

తనువున కాదరువుగాఁగఁ దరణికులేశా!

ర'౬౨

క. పనివినియెద దయనుంచుము

కనుఁగొను మొకసారి నన్నుఁ గనులెత్తి యదే

ననుఁగాచు వేచు మరునిం

బనిగొను నీ కృపయ నాకుఁ బ్రభవ మధిపా!

ర'౬౩

క. అని సెలవునొంది తిన్నగ

జనులెవ్వరు కాంచకుండఁ జనుటయె పదివే

లని తలఁచి మెల్ల మెల్లనఁ

జనియెడి సడిఁగాంచి పిలిచి జానకి యనియెన్.

ర'౬౪

ఉ. ఎవ్వతవీవు? రాత్రులిటులేటికి వచ్చితి! ప్రాణనాథుతో  
సవ్వడియేమి! దొంగవలె సాగెదవేటికి నక్కి నక్కి ని  
న్నెవ్వరు తోడితెచ్చిరి! మహిపతి దూతికనంపి పిల్చెనా?  
క్రొవ్వున నీవ వచ్చితివ కొంకక చెప్పుము మంకు వీడుమా!, ర౬౫

ఆ. నిజము తెలుపు నాకు గజబిజి పడఁబోకు  
భయములేదు సిగ్గుపడకు కడకు  
కల్లలాడితేని కంబమునకుఁ గట్టి  
కళల మోదఁగలరు కటికివారు.

ర౬౬

క. నయమున భయమునఁ జెప్పితి  
వెయిమార్ల డిగించి నన్ను విసిగింపకు నీ  
నయమేమే! వినయమేమే!  
భయమించుకలేక యెంతపని చేసితివే!

ర౬౭

క. అని యిటు తర్జనభర్జనఁ  
గనలున వేధించు సీతఁగని వినయముతో  
ననె నే గణికను బింగళ  
యనుదాసను మిమ్ముఁగొల్చి యలరెడు దానన్.

ర౬౮

ఉ. ఏటికి బాధపెట్టెడు మహిసుత! కల్లవచింప నిక్కమా  
మాట వచింతు శాంతిలుము మారుని బారికిఁ జిక్కి స్రుక్కియీ  
నాటికి రామచంద్ర నరనాథునిఁ గొల్వఁదలంచి రాఁగ నా  
మేటిమగండు చేకొనక మీఁదటిజన్మ వరింతుఁ బొమ్మనెన్. ర౬౯

క. పదిరెండేడుల నుండియు  
మదనాస్త్రములను గుంది మహిపుం గనియుం  
దుదకిట్లు భంగపడి నా  
సదనమునకుఁ బోవుచుంటిఁ జన సెలవనినన్.

ర౭౦

చ. భయము తొఱంగి లజ్జవిడి భంగమునొందితినంచు నెంతయో  
నయమునఁ జెప్పవచ్చెదవు నాయెదుటన్ వగలాడి యెంతయ  
ప్రియ మొనరించితే ప్రియుని రేయి వశీకృతుఁ జేసి తిన్న గాఁ  
గుయికయిలేక సాగెదవు కూటినిమెక్కిన కుక్క పోలికన్, ౪౨౧

ఉ. చంద్రునితోడఁ జంద్రికలు సాగవో! యాగవో! యెట్లులేను దా  
ముందు జనించి వారసతిఁ బొందిన నా గతియేమి! యెట్లు మా  
నందునఁ దూరఁగల్గితివి చానరొ! నా నుడిచేఁద్రవివ్రవై  
కుందుచుఁ గుబ్జరూపమునఁ గుత్సితజాతి జనింపు కంపుతో, ౪౨౨

క. అని శాపమిచ్చి సీతా  
వనితామణి పొమ్మటన్న వారాంగన దా  
మును బొందిన పరిభవమున  
కినుమడియై శాపతాప మెదఁ గుదియింపన్. ౪౨౩

ఆ. కాముకులకు లజ్జ గలుగునే భయమున్నె!  
యల్పులయినఁ గోర్కులల్ప మగునె!  
కామినులకు వశమే కామాస్త్రముల కోర్వ  
మనవి చెప్పికొనినఁ గినియ నగునె! ౪౨౪

ఉ. ఓడక నన్ను నిట్లు పరుషోక్తులఁ దిట్టితి ట్టాకుమారివై  
చేడియ! యాడువారు భ్రమఁజెందరొ! నుందరులైన వారలం  
గూడఁ దలంపరొ! గణికకుం గులవృత్తము గాదో! యింతకుం  
గూడితినొక్కో! నీవిభుని గూటను దాచికొనంగ మైధిలీ! ౪౨౫

సీ. సురగురు విరిఁబోడి మరులెత్తి రేరాజుఁ  
గూడదో! కాంచదో! కొడుకుఁగుట్ట  
అల గౌతముని పత్ని యాయహల్యాదేవి  
సురరాజు కెమ్మోవిఁ జూఱఁగొనదో!

దారుకా వనిలోని తాపసాంగన తెల్ల  
సర్వజ్ఞతోఁ బొందు సలుప లేదా!  
వృషపర్వు కూతురు మృషతోడ నా యయా  
తి నరేంద్రుతోఁ గూడి తనియ లేదా!

తే. ఔర! యీరీతి మగనాండ్రె యందగాండ్ర  
వలచి రతికేళి సలిపిన వార్తలుండ  
వారకాంతలు భూకాంతు వలచుటరుదె!  
సారసాక్షిరొ! నాకేల శాపమిడితి.

౪౭౬

ఉ. అన్నము గల్గువా రొరుల యాఁకటిబాధ నెఱుంగ నెర్తురే!  
పున్నముచేసి పూర్వమునఁ బుట్టిన దానపు గాన రూపనం  
పన్నుని భర్తగాఁ బడసి వాంఛితముల్ భజియించుచుంట నా  
పన్నను నన్ను దెప్పెదపు పాడిఁదొఱంగి కురంగ లోచనా!.

౪౭౭

క. కలవారు చేయు తప్పులు  
కొలఁదికి మీరినను నుశువఁ గూడదు వానిం  
దెలిసియొ తెలియక పేదలు  
తొలఁగిన దూషించి దుమ్ము దులుపుదు రారా!.

౪౭౮

క. అని యిటులా వారాంగన  
తన సదనమ్మునకుఁ బోయి తల్పము పయినం  
దనువు వయిచి చిత్తమ్మునఁ  
బెనఁగొను లభా విచార పృథు భారమునక.

౪౭౯

ఉ. ఏటికి వెట్టికోర్కి జనియించెను దాని నడంపలేక నే  
నేటికి రామచంద్రు కడ కేగితి వాగితి రిత్తకోరికల్  
పాటికిరాని వాక్యములు పల్కి వెల్లార్చిన వచ్చుదాని న  
న్నేటికిఁ బిల్చె నీత యిటులేటికి శాపమొసంగె దైవమా!.

౪౮౦



ఆ. అన్న వస్త్రములకు నాశించి పోయిన

నున్న వస్త్ర మొక్క డూడినట్లు

భూపు పొందుగోరి శాపము పొత్తెతి

దొల్లి చేసికొనిన దురితమునను.

ర౧౧

క. ఆడుది గూడంగ బోయిన

గాడిదయని రంభనైన గాదందురు తా

వేడిన యదియే కంతుని

గోడిగయగు బురుషులకును గులహీనయునై.

ర౧౨

క. అని తలచి కర్మఫలముని

తనమది నినకులుని నిలిపి తనువువిడిచి పై

జననమున గుబ్బ యగుచున్

జనియించెను మధురలోన శాప నశమునన్.

ర౧౩

చ. వరము నొసంగియున్న రఘువల్లభుడే వసుదేవ నూనుడై

కరమున జందనాదులను గైకొనివచ్చెడి కుబ్జ గాంచి యా

దరమున మేలనూడి వనితం గరగించి తదీయ చందనం

బురమున బూసి దాని పుయిలోటమి మాన్చి కృపా భరంబునన్.

ర౧౪

ఉ. పంకరుహోక్షుడౌ రమణి పాదము లంఘులఁ ద్రొక్కి చక్క ము

వ్వంకలు దీర హస్తముల బట్టి తలంబయికెత్తినంత మీ

నాంకుడు సానబట్టిన కరాసియనం జెలువారె మేనికిం

బంకజగంధమబ్బె భగవంతుని సత్కృప కడ్డమున్నదే! ర౧౫

క. పంకలు దీరిన యాచెలి

పంకజలోచనుని పొందు వాంఛించి యెదం

గొంకక బంగరు చేలము

లంకించిన నేమియనిన లజ్జాన్వితయై.

ర౧౬

క. తలవంచి సన్ను నీకృపఁ

దలఁపుము మదనాస్త్రముల విదారితనైతిఁ

జలజాతౌ యన నవ్వచు

నలివేణి! వత్తునెల్లినరుగుమటన్నఁ.

౪౮౭

చ. ముటియుచు నింటికిగీ తన మోహముతీర మనోహరంబుగాఁ

బలుపును మేటి మంచమును బంగరు చేలము లంగరాగముల్

గరగరలాడు వంటకము కమ్మని తావులఁ జిమ్ము ఘాపముల్

విరులును సంగ్రహించి యలివేణి మహీధరు రాకఁగోరుడున్. ౪౮౮

చ. కరిని హరించి మువ్వురుని గంనుసి ధ్వంసమొనర్చి తల్లితోఁ

జెఱ విడిపించి తండ్రికి నశేషమహీభరణంబు తాతకుం

దిరమొనరించి భూభరము తీరిచి కోరికఁదీర్ప కుబ్జ మం

దిరమున కేగుదెంచె వసుదేవ కుమారకుఁ డాదరంబునన్. ౪౮౯

సీ. వన్నీటఁ గడిగి తాఁబాదముల్ తడియొత్తె

బంగారు చెఱఁగుల పైఁటతోడ

జలకమ్ము లాడించి పులకింపఁగా మేను

తిలకమ్ము దిద్దెఁజెక్కులను బట్టి

మృష్టాన్నములను సంతృప్తనిగాఁజేసి

చందనమ్మలఁది పూసరము లొసఁగి

నిలుపుటద్దము పెట్టి నీలవర్ణుని దన

తల్పముపై నుంచి తమకమడర

తే. తాను గైసేసి బాగాలు తములపాకు

లాదిగాఁగొని కొదమ రాయంచ నడలఁ

బుండరీకాక్షు కన్నుల పండువగుచు

వచ్చి పాదములను దలఁవాల్చి మ్రొక్క.

౪౯౦

ఆ. పాణితలముఁబట్టి పాన్పుపైఁ గదియించి  
విడముచేసి తాల్చి విరులు సరులు  
న్నేహప్రణయములను చిట్టట్టుసేతల  
మరులు కొలిపి సిగ్గుఁ దొఱఁగఁ జేసి.

౪౯౧

క. జాతియు దేశము కాలము  
భూతియునుం గళయు బంధముల చాతురి సం  
ప్రీతి నెఱిగి తల్పమ్మన  
నాతిని కృతకృత్యజేసె నగధరుఁడు కృపన్.

౪౯౨

ఉ. ఓ యదునాథ! వంకరల నొత్తి ననున్ రతులం గరంచి నా  
ప్రాయము సార్థకమ్ముగఁ గృపామతిఁ బ్రోచితి ధన్యనైతి నీ  
కాయము వ్యర్థమైచనక కంజదళాక్షుని గొల్వఁగల్గె నే  
నేయెడ నేతపమ్ముల రమాధవు పూజలాసర్పి యుంటినో! ౪౯౩

క. అని వినుతించుచు నుండఁగ  
వనజాక్షుఁడు దాని కోర్కెపై నొక యేడా  
వనితామణిఁ దనియించుచు  
గనికరమున నుండఁ దన్ని గర్భముఁదాల్చెన్.

౪౯౪

చ. తనయుఁడు కల్లు నీకు వనితా! సెలవిమ్మిఁక నాకు విద్యయున్  
వినయముగల్గి భక్తుఁడయి విశ్రుతకీర్తి వహించు వాఁడు న  
న్ననయము నీవు భావమున సర్చనఁజేయుచు నుంటివేని పై  
జననము నొందఁజూపు హరిసన్నిధి నుందువు మందయానరో! ౪౯౫

క. అని తెలిపి దాని నెవ్వగ  
ననునయమున మాన్పి వత్తు నపుడప్పుడు నీ  
వనటకుఁ గారణమేమని  
వనజాక్షుం డూరడించి పనివినియె వెసన్,

౪౯౬

క. పదినెలలు మోసి యది స

మ్ముదమున సుతుఁగాంచె శౌరిఁబోలిన వానిన్  
బుధజన సమ్మతుఁడై య  
భ్యుదయముఁగ నె వాఁడు పంశభూషణుఁ డగుచున్.

౪౯౭

క. అనఘుఁడతఁడు పక్రోశుం

డనఁగా నారదునిఁ గొల్చి యనుపమభక్తిన్  
వినయ వివేకాదులఁ బా  
వనుఁడై మనియెనని భాగవతము దెలిపెడిన్.

౪౯౮

ఉ. శౌరి మనోహరాకృతియుఁ జారు వచోవిభవంబుఁదల్పముం  
జేరినవేళ మోహమునఁ జేసిన చేతలు ప్రీతితోడఁ బ  
బ్బారు తలంచుచుండి తన మానసమందున నిల్చి చక్రి నా  
సారసగంధి చేరె హరిసన్నిధికిం బరిపూర్ణ కామయై.

౪౯౯

గీ. భక్తవత్సలుఁడగుట (శ్రీ) వల్లభుండు

తనను గోరిన నిచ్చుట తథ్యమనుచు  
ఋజువుపఱచెను బింగళా విజయమునను  
గామముననైన హరిఁగొల్వఁ గలదు ముక్తి.

౫౦౦

క. అని యిట్లు సర్వధర్మము

లను సభ్యుల కెఱుంగ జెప్పి యనుమోదముతో  
ననుపఁగ వారలు శిష్యులఁ  
గొని నిజ పురమునకు నేగె గురుఁడు నిజేచ్ఛకా.

౫౦౧

మా. సరసగుణ విశాలా! సత్యవాక్యానుపాలా!

సురగణ పరిపాలా! సూరి సంప్రతాణ శీలా!

కరివర భయమోక్షా! కంజ పత్రాయతాక్షా!

శరధి మథన దక్షా! సర్వ లోకైక రక్షా!

౫౦౨



# స్వయం ప్రకాశప్రబోధము

## పరివ్రాజకపర్వము

క. శ్రీ వాసుదేవ! మురహర!  
 కోవిద మందార! విమతకోటి విదారా!  
 భూ వినుత! మహాదారా!  
 శ్రీ వసుధా చిత్తచోర! సింధు విహారా! ౧

క. నాగారివాహనా! సిత  
 భోగీంద్రశయాన! లోకపూజిత సుగుణా!  
 వాగీశ వినుత! ముక్తిద!  
 యోగీంద్ర నతాంఘ్రియుగళ! యోధవరేణ్యా! ౨

క. పూజితః గురువర్షుః  
 భ్రాజత వైరాగ్య గుణ విరాజితః డగుచున్  
 దాఙని యతియైన పరి  
 వ్రాజక పర్వమిది వినుము పద్మదళాక్షా! ౩

చ. సరసుడతండు గేహమున శాంతియు, దాంతియు, గల్గి కాపురం  
 బరయుచు భార్య నాత్మజుల నర్థుల దీర్థుల బ్రోచుచుండి యీ  
 నిరవధికంపు కాలము మనీషగతిం దిలకించి యంతతో  
 విరమణ మొందఁగాఁదలఁచె వెన్నటి వృత్తముఁబొఱఁజూచుచున్ ౪

ఉ. అంచితమైన విప్రకులమందు జనించితి భాల్మమందె నన్  
 గాంచిన వారలేగ సుతుఁగాఁగని మాతులుఁ డాదరించె ను  
 న్నించి గురూత్తముండు కృప నింపఁగ నింతటి వాడ నైతి నా  
 ర్జించితిఁ గీర్తినంపదలు శిష్టుడనన్ విలసిల్లి ధాత్రిలోన్, ౫

క. భ్రమరాంబా మల్లేశ్వర  
విమల పద సరోజములకు వినతుండ నగుచున్  
గ్రమముగ మహనీయతఁ గని  
రమణిఁ గైకొంటి బంధురాజి నుజింపన్.

౬

క. ఘనఋణములు నాలుగు నెడఁ  
జనఁగాంచితి బ్రహ్మచర్య సవనార్చనలన్  
దనయ తిథయముఁ బడసితి  
మనఁగఁ దినఁగఁ గలవు కొన్ని మాన్యాదికముల్.

౭

క. సుతులను దత్పత్నులతో  
జతఁగూర్చితి షష్టిపూర్తి సమయంబయ్యెన్  
వెతలేకద వార్ధకమున  
మృతిదప్పునె! కృత్యమేమి మీఁదట ననుచున్.

౮

క. బంహిష్టపు మాయాగజ  
బృంహితముల నడఁచి పట్టపేన్దుగ నేలన్  
సింహావలోకనముగా  
సంహృత సంసారుడగుచు సత్వాధికుడై.

౯

చ. కనుఁగొని పుణ్యతీర్థములఁ గాశిని సేతు గయా ప్రయాగలన్  
మునిగి పవిత్రవాహినులఁ బూర్వభవాఘ విమోచనంబుగా  
ననుపమ జ్ఞానవేత్తల మహాత్ముల సంగతి జ్ఞాననిష్ఠచే  
మనియెద నింట నుంట కొఱమాలిన కార్యమటంచు నెంచుచున్.

౧౦

క. పుత్రులకును ఛాత్రులకును  
యాత్రకుఁ జను పెఱుఁగజెప్పి యడలకు మనుచున్  
మైత్రి నెఱిఁగించి భార్యకుఁ  
బాత్రమైనట్టి యోగ్యవారమునఁజనెన్.

౧౧

క. శ్రీకాకుళాంధదేవుని

గాఢోదర శయనుఁ గొల్చి కని నెల్లూరిక

బాకారి వినతు రంగని

(శ్రీ)కాంతా సహితుఁ గొల్చి చేరెను గాంచిక.

౧౨

తే. వరదరాజును సేవించి వామనుఁ గని

విశ్వరూప మహాత్ము వినుతిఁజేసి

నగజఁ గామాక్షి నేకామనాథుఁ గొలిచి

ముక్తి మంటపమును గాంచి ముదము పెంచి.

౧౩

తే. కాళహస్తీశ్వరుని పాద కమలములకు

వందనముచేసె మునిఁగి సువర్ణ ముఖని

వ్యాఘ్రపురిఁజేరి నటరాజ వైభవంబు

కన్నులనుగాంచి వినుతిఁచె గామహరుని.

౧౪

క. శేషాచలమునకేగె న

శేషారిష్టముల గెలువ శ్రీహరిఁ గొలువక

కామాయ కనకచేల వి

భూషితుఁగని వేంకటేశు మ్రొక్కి నుతిఁచెక.

౧౫

ఉ. శ్రీ యలుమేలుమంగ దనుఁజేరి భజింపఁగ శేషశైలముక

బాయకనిల్చి సాధుజన పాలనఁ జేయుచు నీతిబాధలం

ద్రోయుచు లోకకంటకుల త్రుళ్ళడఁగించుచు మించు యోగిరా

డ్డేయుఁడు వేంకటేశ్వరుని కీర్తివిలాసము ప్రస్తుతిఁచెదక.

౧౬

సీ. ఆపదల్లని మ్రొక్క నాదరించుటఁ జేసి

యాబాల గోపాల మరుగువాఁడు

విష్ణుశబ్దార్థము విస్పష్టమొనరింప

సూరూర నింటింట నున్నవాఁడు

ఏడుకొండలపైన నెక్కినిల్చుటఁజేసి  
యఖిల భారతభూమి సరయు వాడు  
ముడుపుఁ గట్టిన బాధ లుడువ నేర్చుటఁజేసి  
వసుధాధినాథుడై వరలు వాడు

తీ. శంకరాచార్య యాంత్రిక శక్తి కలిమి  
భోగ మోక్షములిడఁ బరిపూర్ణుఁ డెవఁడు  
భక్తజనముల ముంగొంగు పైఁడిమూట  
వేంకటేశ్వర దేవుఁడే వేల్పు కలిని.

౧౭

౨. హరి హర శబ్దద్వయార్థ నామకుఁ డౌటఁ  
బరతత్వనస్తువై వరలు వాడు  
మంగళాయతనమా మంగఁ జేపట్టుట  
శుభపరంపరలచే జొక్కు వాడు  
త్రిజగత్కుటుంబిత్య దీప్తిచేఁ బ్రజలకు  
వసుగులుఁ బెండ్లిండ్లు నడుపువాడు  
అఖిల దైవత పూజ లంతరించెడి నాడు  
నిత్యోత్సవములతో నిలుచు వాడు

౩. గోపురాల పైఁడి కుండల కాంతిచే  
గోపురాల కాంతి నాపు వాడు  
జ్ఞాన దీపకళలఁ గప్పి భూగగనముల్  
వెలుఁగజేసి తమము విఱుచు వాడు.

౧౮

౪. ఆలమందలు పూదోట లలరు వాడు  
చూచువారల మనముల దోచువాడు  
కరుణగలవాడు భక్తులఁ గాచువాడు  
ఏడుకొండలవాడు మమ్మేలు వాడు.

౧౯



సీ. వేదనాదములతో వివిధతూర్యములతో  
 నిర్జర స్తవముతో నిద్రలేచి  
 ఆకాశగంగతో నభిషేకవిధితోడఁ  
 గస్తురినామంబు సిస్తుపఱచి  
 అవసరమ్ములతోడ నారగింపులతోడఁ  
 బులిహోర దధితోడ బొజ్జనింపి  
 పునుఁగు జవ్వాజులఁ బూల యంగీలతోఁ  
 దోమాల సేవతోఁ దోషితుండయి

తే. నిండు పేరోలగంబున్న దండి వేల్పు  
 వేంకటేశ్వరుఁ డడఁచి మా సంకటములు  
 నకల శుభముల నొడఁగూర్చుఁ జాలినట్టి  
 వర కృపావీక్షణములు పై నెఱపుఁ గాత.

౨౦

గీ. అనుచు వినుతించి వందన మాచరించి  
 మంగఁ గొనియాడి కరుణాంతరంగ కెఱుగి  
 ధృతమహీతలు దర్శించి (శ్రీ) వరాహు  
 దిగువ గోవిందరాజు నుతించి మ్రొక్కి.

౨౧

క. ఆవల (శ్రీ)రంగముఁ జని  
 కావేరీ మజ్జనమ్ము గావించి మహా  
 దేవాది దేవు రంగని  
 పావన చరణములకెఱుగి ప్రస్తుతి చేసెన్.

౨౨

సీ. కావేరి తెలిసిటఁ గాంచి మజ్జనమును  
 తిలకంబు మోమునఁ దీర్చి దిద్ది  
 అవరంజి పశ్చేమం దారగిం పొనరించి  
 పుక్కిటఁజేర్చి కప్పురపు విడము

ముసిముసి సగవుతో ముపురాండు సేవింప  
 సరస సల్లాపముల్ సలుపుకొనుచు  
 కడఁగి యేకాంతముగాఁ బండి యున్నావే!  
 శేషాహి సవరించి సెజ్జ గాఁగ

తే. వర కృపాపాంగ! దర్పిత వైరిభంగ!  
 వైనతేయ తురంగ! సద్వారిదాంగ!  
 సంచిత విభంగ! సంతత సాధుసంగ!  
 విమల హృదయాంతరంగ! కావేటిరంగ!

౨౩

సీ. చేరి యిల్లిటముంటి శ్రీరవారాశిలో  
 నత్తమామలకు నీ కతుకలేద!  
 వైకుంఠమున భక్త వరుల సందడి హెచ్చఁ  
 గాంక్షించినావ యేకాంత సేవ  
 శేషశైలమున విశేషార్థ మార్జించి  
 బడలి నిద్రింపఁగాఁ దొడఁగినావ  
 పురుషోత్తమక్షేత్రమున దూఱు పడలేక  
 తలఁగి యిచ్చట డాఁగఁదలఁచినావ

తే. ఏడు ప్రాకారముల కోట నేర్పఱిచి  
 శ్రీర వారాశి కన్యను జేరఁ దీసి  
 పాపపాన్పున నేకాంతపరత నున్న  
 విడరె భక్తులు నిన్నుఁ గావేటి రంగ!

౨౪

సీ. పుక్కిట వినముంచి బుసలు పెట్టుచునున్న  
 భోగీంద్రుడా నీకుఁ బూలపాన్పు  
 చెట్టుచెట్టున గూఁడుగట్టి త్రిమృదుచుండు  
 పూరిపిట్టా నీకు వారువంబు

పర్వమందునఁ బొంగి సర్వస్వము హరించు  
పాల వారాశియూ పడకటిల్లు  
గోచిపాతను బెట్టి బూచులవలె నున్న  
జడదారులా యేలుబడికిఁ బ్రజలు

తే. పచ్చి బంగారువంటి మా లచ్చి నిచ్చె  
పిచ్చి సాగరుఁ డెటు మోసపుచ్చినావా!  
ఆపదలతోడి కాపుర మనక పండి  
పొంగుచున్నావటోయి! శ్రీ రంగశాయి!

౨౧

గీ. రంగవిభుఁ గొల్చి విడిచి శ్రీ రంగపురము  
మార్గమునఁ బుణ్యభూములు నిర్గమించి  
రామనాథపురమ్మున రాత్రి నిలిచి  
యరిగె రామేశ్వరమ్మున కర్కునిఁగని.

౨౨

క. సేతుస్నానము చేయుఁగఁ  
బ్రీతింజని సాగరమును వీక్షించి మహిమా  
ధూత తరంగ పరంపరఁ  
జేతోముదముదన వినుతిఁజేసె మహాబ్రహ్మ.

౨౩

సీ. ఘనుల కప్పులొసంగి కడువృద్ధిగాఁ గొని  
దండిగా రత్నాకరుండవైతి  
లోకోపకారివై సాకుచు నున్నావు  
ప్రాణిసంతతుల లోపలను కెనిసి  
ధర్మభీతిని హద్దు దాటలేకున్నావు  
శక్తిగల్గియుఁ దాల్చి సాత్వికమ్ము  
గాంభీర్యమున వెల్లిఁ గాంచక మన్నావు  
కలిమి లేముల నొక్క గతి భరించి

తే. అడుగఁబోవెవ్వరిని నిత్తు వడుగు వారి  
కమితముగ రత్నములును శంఖాదికములు  
కోర వతివల వారె నిక గోరివత్తు  
రఘుముల హరింతు నీసాటి మఘవుఁ డగునె!

౨౦౮

సీ. నీ మూలమునఁ గదా నీరజాతేక్షణుం  
డధ్రాంగి కల్గి గృహస్థుఁడగుట  
నీ మూలమునఁ గదా నిర్జరామరమైన  
యమృతమ్ము వేల్పుల కబ్బుఁ గనుట  
నీ మూలమునఁ గదా నిత్య జీవన తుష్టి  
మానవుల్ ధనధాన్య మహిమఁ గనుట  
నీ మూలమునఁ గదా నిర్జరారాతులు  
తలదాచికొని చావు తప్పి మనుట

తే. ఆది బ్రహ్మాండమెల్ల నీ యంద కలిగె  
ధన్యుఁడవు నీవ పంచ భూతముల లోన  
పావనుఁడవీవ లోకైక భర్త వీవ  
కరుణఁ జూడుము గురు తేజ! కంధిరాజ!

౨౦౯

సీ. కడకంట నెట్టిదాల్లా రాఘవుఁడు చూడ  
విడిచి గాంభీర్యము వడఁకి నావు  
దేవాసురులు పెక్కుదినుములు మర్దింప  
సర్వస్వ మర్పింపఁ జాలినావు  
ఘనుఁడగన్యుఁడు ద్రావఁగాఁ జేయి సాచిన  
చిన్నపుడిసిలిలోనఁ జిక్కినావు  
కోతికుట్టుఁడు గంతుఁగొనఁ బైకి లంఘింప  
నొక్కయంజెకు రాక నక్కినావు

తే. వరుణునకు నాలయమవైన శరధి వైన  
సరనుడవైయైన భాగ్య విస్తరుడవైన  
లోక సంతాతవైన నలోభి వైన  
కష్టములు తప్పేనే నీకు గంధిరాజ!

సీ. ముల్లోకములు పూతముగఁ జేయఁగాఁ జాలు  
పుణ్యవాహినులు నీ పూవుఁబోండ్లు  
వరకళానిధి లోక వందనీయుఁడు రాజ  
కువలయాపుఁడు నీ కొడుకుఁగుఁడై  
కడకంటి చూడ్కులఁగలుములు గుఱియించు  
(శ్రీ) మహాలక్ష్మినీ చిఱుతపట్టి  
సకలలోకాధార సంస్తాయమానమా  
జీవనంబే నీకు జీవనంబు

తే. ఆశ్రయింతురు ఘనులు నిన్నవరతము  
ధర్మసేతువు దాటని దాత వీవు  
పావనము జీవనము లోక భాజనంబు హి  
నీవు నుతిచేయఁదగుదు మనీషులకును.

క. వరుణున కాలయ మైతివి హో  
హరునకుఁ దూశీరమైతి వజ్రాక్షునకుఁ  
వర శయనాగారమవై తాకరుండ  
గురుకీర్తిని గంటి మంటి గుణనిధున్నావు  
ల లోపలను వెలిని

గీ. అనుచుఁ గొనియాడి సంకల్ప మున్నావు  
ఆగమోక్తముగా న్నైన మాచి దాల్చి సాత్వికమ్ము  
మొక్కి సేతువునకు రామమూర్తి మన్నావు  
రామలింగేశ్వరుని గాంచి ప్రస్తుతింపనొక్క గతి భరించి

సీ, కాపాడినావు మార్కండేయమునిని హ  
 వకయుండ సప్తకల్పముల దాక  
 రక్షించినావు ద్వారముఁ గాచి బాగుని  
 గర్వించి నీమోక్షం దగవయుదాక  
 పాలించినావు సుపద్మల నెనరుతో  
 దక్షాధ్వరమున నిక దలఁగు దాక  
 సాధించినావు రాక్షస దేశికుని బట్టి  
 వినుతించి గిరికన్య విడుచు దాక

తే. కరధృత కురంగ! రతిరాజ గర్వభంగ!  
 పావపంక పతంగ! గోపతి తురంగ!  
 పూజ్య గంగోత్తమాంగ! యంబుధి నివంగ!  
 రజత ధవళాంగ! శ్రీ సేతు రామలింగ!.

3౪

సీ, ఆవాసమగు రజతాద్రిని బెకలించు  
 దశకంఠు వరములఁ దనిపినావు  
 ఇల్లాలి సాభాగ్న మిర్వ్యతోఁ గాంచు య  
 క్షేత్వరునకు నిధు లిచ్చినావు  
 విలెత్తి మోదిన విజయుని మన్నించి  
 పాశుపతమ్మిచ్చి పురిపినావు  
 బాదరక్షి గాంభీర్యము న  
 దేవాసురులు పెక్కుదినములు మఁ గలిపి నావు  
 సర్వస్వ మర్పింపఁ  
 ఘనుడగన్మృదు ద్రావఁగాఁ జేయి  
 చిన్నపుడిసిలిలోన కలదు  
 మృదుల గాఁగొనఁ బెండ్లంగద భుజంగ!  
 రాజత శుభాంగ! శ్రీ సేతు రామలింగ!.

3౫

క. సేతున్నా నమ్మున నతి  
 పూతుండై రామలింగ పూజావిధులం  
 బ్రీతుండై కాశీపురి  
 కేతంచెను క్షేత్రముల సనేకముఁ గనుచుకా.

తే. కాశికాపురి దర్శించి గంగఁ గాంచి  
 వివణివీధుల ఫలపుష్ప వితతిఁ గాంచి  
 'హర మహాదేవ' యను నాద మాలకించి  
 యాత్రికులఁ గాంచి తలఁచె నాహా! యటంచు.

సీ. ప్రొద్దెక్కి లేచెడి బుడుతలై నను లేరు  
 గంగ మున్నని వారు కానరారు  
 పంచాక్షరిని జపింపని వారు కనరారు  
 హరహర యనని ముష్కరులు లేరు  
 పూజోపకరణముల్ పూనని వారు లే  
 రభవుఁ గొల్వని వృద్ధులైన లేరు  
 వ్రతికి యతికినిడని నతి యిందుఁ గనరాదు  
 గో పూజఁ జేయని కొమ్మ లేదు

తే. దీనులా లేరు నాస్తికుల్ కానరారు  
 మర్త్యులా! వీరమర్త్యులా! మన్న! మిన్న!  
 ఔర! కైలాసమా! కాశియా! యటంచు  
 చిత్త విభ్రమ మొదవె నీ పత్తనమున.

సీ. వసుపు కుంకుములతో భాసిల్లు గోధేను  
 వర్గంబు కుంజర బలము గాఁగ  
 గంగయొడ్డున బారుగట్టి ధ్యానించెడి  
 దండితండము మూలదళము గాఁగ.

ఆలయావశుల “ఓ”మ్మని మ్రోగు ఘంటికా  
రవము శతఘ్నికా రవము గాఁగ  
వత్పుష్పఫలాది బహుళ శివార్చనా  
కరణముల్ యుద్ధోపకరణములుగ

తే. ‘హర మహాదేవ’ యను నాద మార్పిలులుగ  
నెత్తివచ్చెడి భైరవు మిత్తిగఁ గని  
కలిమహారాజు సేనతోఁ గాశి విడిచి  
పంచబంగాళమై యెటో పారిపోయె.

౩౯

తే. అనుచు మణికర్ణికాన్నాన మాచరించి  
జాహ్నవిని జేరి వినుతించి స్నానమాడి  
ఘంఠిగణపతి సేవించి దండములిడి  
విశ్వనాథుని బూజించి వినుతిఁ జేసె.

౪౦

సీ. శ్రుతిశిరస్సాధాగ్ర శుద్ధాంతసీమల  
నెవ్వఁడు వసియించు నీశుండగుచు  
షడ్దర్శనాఖ్య సజ్జలకమ్ములఁ దొంగి  
చూచు నెవ్వని ముక్తి సుందరాంగి  
తత్త్వమస్యాది వాగ్దర్పణమ్ములఁ జూచి  
కాంతురెవ్వనిఁ దపోఘనులు మునులు  
యోగశాస్త్రాఖ్య మహూదధి నెవ్వఁడు  
రాయంచయై విహారమ్ము సలుపు

తే. ఆశ్రితులఁ బ్రోవఁగా నెవ్వఁ డమృత మొసఁగి  
కంఠమునఁ దాల్చెఁ జిచ్చట్టి కాలకూట  
మట్టి విశ్వేశుఁ గాశీపురాధినాథుఁ  
గంటి ముక్కంటి పదమంటగంటి మంటి.

౪౧



సీ. సర్వజ్ఞ బిరుదంబు సాధించె నెవఁడు తా  
 నఖిలవిద్యల కుపాధ్యాయుడగుచు  
 పదునాల్గు లోకముల్ పాలించె నెవ్వఁడు  
 విశ్వేశ్వరుండను వినుతిఁ గాంచి  
 ఆపాదమ స్తకంబరయలే కెవ్వని  
 దేవతావళి మహాదేవుఁ డ౧౬  
 పంచాక్షరీమంత్ర పంజరకీరమై  
 యెవ్వఁడు భక్తుల కింపునింపు

తే. ప్రణవ మే రత్నపేటిఁ దెలుచెడి కీలు  
 నెవనిచే యాజుషము శిరోభవనమయ్యె  
 మంగళప్రద మెవని నామము జగముల  
 కట్టి శివుఁగంటి భవముల మట్టి మంటి.

సీ. కనకాచలంబును గనకాంబరుండును  
 జాపమై రోపమై యోపువాఁడు  
 నగరాజజాత వన్నగరాజనేత స  
 ద్ధారయై నారయై మీరువాఁడు  
 గజరాజచర్మంబు కైలాసశైలంబు  
 వలువగా నెలవుగా మెలఁగువాఁడు  
 శూలంబు భక్త కపాలంబు లనయంబు  
 వాలుగా మాలగాఁ గ్రాలు వాఁడు

తే. లేడు లేడన్నవారికి లేని వాఁడు  
 కలఁడు కలఁడన్నవారలఁ గాచువాఁడు  
 చూచువారల మనముల దోచువాఁడు  
 దోచుకొనువాఁడు భక్తుల దోసములను.

తే. అనుచు సాష్టాంగ వందన మాచరించి  
యన్నపూర్ణను విశ్వేశు నభినుతించి  
కాశికాపురి లో నున్న కడమవేల్పు  
లను నిరీక్షించి సేవింపఁజనె ముదమున.

౪౪

క. అక్షిణకృపావీక్షణ  
రక్షిత సురరాజమకుట రంజిత చరణన్  
ప్రక్షీణారిష్ట విశా  
లాక్షిని వీక్షించి మ్రొక్కి యభినుతిఁ జేసెన్.

౪౫

సీ. వసుపు కుంకుములతో భండార మేదేవి  
పాదార్చనము సతీ వర్గమునకు  
యేదేవి కారుణ్య మెల్ల తాపసులకు  
ముక్తిదుర్గ కవాట మోచనంబు  
ప్రకృతియై యేదేవి బ్రహ్మాండ గోళముల్  
కని పెంచి పోషింపఁ గలుగు జనని  
చండముండాది నిశాట తమోరాశి  
కేదేవి ణోటిర మినమరీచి

తే. అలరు సేదేవిత మాయాస్వరూప  
యవనికానూత్ర మడగింప నావరింప  
నట్టి శ్రీ విశాలాక్షి పాదార్చనమున  
ధన్యతను గంటినని కృతార్థత గడించి.

౪౬

సీ. గ్రామ దేవతఁ గాశిఁ గని మోడ్పుఁగేతత్తైఁ  
గాలభైరవుని మీఁగాలు పట్టె  
దండపాణిని గాంచి దండము లర్పించె  
గుహఁ జూచి లోఁగల యహికి మ్రొక్కె

గంగపుష్కరిణిఁ దోఁగంగ హర్షముఁ బూనె  
 బిందుమాధవు పాదమందు వ్రాలె  
 చనియె గొడీబాయి వనదుర్గలను గొల్వఁ  
 బంచగంగల నాడి త్రుంచె నఘము

తే. వ్యాసకాశిని దర్శించి వ్యాసలింగ  
 మూర్తి నభవుని సేవించె నార్తి దొలఁగ  
 యతుల నుతిచేసె దాపన వితతి కెఱఁగె  
 గతిపయ దినంబు లందుండి కని యభవుని.

౪౭

క. ఆవల ప్రయాగకుం జని  
 కావించె ద్రివేణి దివ్య గంగాస్నానం  
 బావట వృక్షము వలగొని  
 దేవుని మాధవుని గొల్చి ధృతి గయకరిగెన్.

౪౮

క. ఉత్తరఫల్గుని మునిగి మ  
 హత్తర వటముఁగని శ్రాద్ధమటఁ బితరులకున్  
 హత్తించి ఋణవిముక్తికి  
 జత్తము హర్షింపఁ గాశిఁ జేరెన్ మరలన్.

౪౯

క. జలదము వాసిన హిమకరు  
 చెలువున నఘసంచయంబు ఛేదించి మన  
 శ్చలనముడిపి గురునాథుని  
 దలపోసి నుతించి మ్రొక్కి దయఁ గనుమనినన్.

౫౦

ఉ. అతని వేడినోలు హృదయాంతరమందు స్ఫురింప శిష్యునిం  
 బ్రీతుని జేయఁగాఁ దలఁచి వెంటనె నద్దరుఁ డేగుదేర మో  
 దాతిశయంబునన్ గురుని నర్చితుఁజేసి నమస్కరింపఁగా  
 నీతటి క్రమ్మటం దలఁప నేటికి నేటికిఁ గృత్య మేమనన్.

౫౧

చ. అనఘ! భవన్నియోగమున సప్త గృహస్థుఁడనై స్వధర్మముం  
గొని మని పుత్రులంబడసి కూర్చి వివాహము లరసంచయుం  
బును నిఁకఁ దీర్థయాత్రలకుఁ బోవఁగఁ జిత్తము తత్తరింపఁగాఁ  
గనుఁగొని సేతుపుక్ గయను గాంచి ప్రయాగను గాశీఁ జేరితిన్.

౧౭

గీ. బాల్యమప్పుడ నీకృపఁ బడయఁ గనుటఁ  
గడచె వనమందు నెమ్మదిగా దినములు  
బ్రహ్మచారి గృహస్థ ధర్మములు కంటి  
సన్యసింపఁగఁ దలఁచితి సంయమిండ్!

౧౩

క. కావున మీ యానతిఁ గొన  
భావించితిఁ దావకీస పాదము లనినన్  
నీవర్హుడ వగుదు వటుల్  
కావింపు మటంచు దీక్షఁ గైకొనఁ జేసెన్.

౧౪

క. ముందిఁక స్వయంప్రకాశా  
నందుడ వనఁబడుచు నుందు వవధూతపదం  
బొందుటది గురువరంపరఁ  
జెందిన నియమంబు కానఁ జేకురు నీకున్.

౧౫

గీ. అర్హవిధి శ్రాద్ధ హోమాదు లాచరించి  
దేశికుఁడు ప్రణవము నుపదేశ మొనఁగఁ  
విని మహావాక్యముల తత్త్వమును గ్రహించి  
ముండియును దండియు ధృత కమండలుఁడయి.

౧౬

క. కాషాయ వస్త్రముల యతి  
వేషము రాణింప బ్రహ్మవేత్తలతోడన్  
భాషింపుచు భాష్యార్థ వి  
శేషములం గడపఁదొడఁగె శేషాబ్దములన్.

౧౭

తే. జాహ్నువిని దోగి ప్రణవము జపమొనర్చి  
పూర్ణ వైరాగ్యమున భైక్షమును భుజించి  
నేలపైఁ బండి యింద్రియ నియతినుండి  
హింసఁ ద్రికరణముల వీడి హంస యయ్యె.

౫౪

క. పుడమియు సిరి పడతులుగాఁ  
గడలి నడుమఁ గాపురంబు గావించెడి ని  
న్నడవులలో జడదారులు  
విడువక కొలిచెదరు మనుష వెన్నుఁడ వనుచుకా.

౫౫

మా. పతగపతి తురంగా! భక్తహృత్పద్మ భృంగా!  
శ్రిత యతి మతి సంగా! శేష శయ్యానుషంగా!  
కృత దనుజ విభంగా! కృష్ణ మేఘ ప్రభంగా!  
ధృత నిశిత రథంగా! దివ్య విద్యా వనంగా!

౬౦

— గద్య —

ఇది శ్రీ లక్ష్మీనారాయణ చరణసరోజ సమారాధన సమాపాదిత  
సహజకవితాపాత్ర వ్యాసామాత్యపాత్ర భ్రమరాంబా  
మృత్యుంజయామాత్య పుత్ర శాలంకాయనగోత్ర  
సరోజవనమిత్ర అక్కిరాజ కులకలశాంబుధిచంద్ర  
చంద్రవకాశిశర్మ ప్రణీతంబయిన స్వయం  
ప్రకాశప్రబోధమను మహాకావ్యంబునఁ  
బ్రథమభాగము సమాప్తము.



# త ప్పొ ప్ప ల ప ట్టి క

పుట	పద్యం	తప్పు	ఒప్పు
2	6	పెంపెసలార	పెంపెసలార
3	11	శ్రీహర్ష	శ్రీహర్ష
4	13	కవితలకునా	కవితలకా
6	25	తెల్పెదను	వాసితిని
7	29	డనద్యశు	డునద్యశు
„	„	గాఁధిఁ	గాఁధిఁ
„	31	కాశికుని	కాశికు
11	54	పాశపు	పాసెపు
16	82	గణితమునఁగూడ	గణితమునను
18	1	పత్రిపా	ముక్తిదా
21	18	నీరు	నీలు
37	47	నరసి	సరసి
39	58	స్వప్నమపుడు	స్వప్నమెపుడు
40	63	మనెడి	మిట్టి
41	68	గాలెత్తనీని	గాలెత్తగనని
„	70	కాష్ఠ	కాష్ఠ
42	74	నిలయ	వలయ
45	15.	నీరు	నీలు
46	17	గరితఁ	గురుతఁ
„	18	వైశ్వదేవ	వైశ్వదేవ
48	29	రత్నకరా	రత్నకరా
49	4	వస్తుచయము	వస్తుగణము
50	6	ఛాత్రువీరీతి	ఛాత్రులీరీతి
„	7	తరిని	తఱిని
51	14	వాసి	వాసి
„	„	జనన	జన్మ

పుట	పద్యం	తప్పు	ఒప్పు
57	2	సేవ్యమాన	సేవమాన
62	„	సరివిశెట్టికథ	సరివిశెట్టికథ
64	45	పెట్టి	తొడిగి
„	47	దన్న	దన్న
65	52	గల్గిమనఁజూచి	గల్గుజనులందు
67	65	కొంత	ఁగొంత
77	131	పశువువనుచు	పశువవనుచు
81	145	దోష	దుష్ట
87	182	ధీవికారఁడు	ధీవికారదుఁడు
91	203	యోధులతో	యోధులపై
94	224	కావవచ్చిన	కావనరుదెంచు
96	237	మార్పించి	మార్పించి
99	251	వేడుకలగడపు	వేడుకలఁదేలు
117	86	విప్రు	విప్రు
119	100	నరుగుణముకొ	నరుగుణముల్
120	106	దురపిల్లరి	దురపిల్లిరి
136	200	క్షాత్రధర్మ పీఠంటి	రాచపాడినీవంటి
144	250	చనితేనియు	చనితినిపో
149	276	నుతిని	నుతుని
155	303	పిలిచినకొ	పిల్చినకొ
172	379	నంచిత	నంచిత
„	380	రక్షణీయులు	కరమరక్ష్యులు
173	381	త్రేతాగ్ని	త్రేతాగ్ని
176	392	ఎల్లడ	ఎల్లడ
186	427	అడుగువట్టి	అడుగంటి
195	479	లజ్జా	లజ్జా
198	493	రమాధవు	రమేశుని







